

حزینہ الاصفیاء

ایک شمارہ سے زائد اکابر صوفیاء کرام کا اہم تذکرہ

تالیف لطیف
مفتی غلام
سید لاہوری

ترتیب درجہ

جناب محمد ظہیر الدین صاحب مدنی

مکتبہ نبویہ

لاہور

جلد سوم — مخزن چہارم (۴)

سلسلہ نقشبندیہ

خزینۃ الأصفیاء

ایک ہزار سے زائد اکابر صوفیاء کرام کا اہم تذکرہ

تالیف لطیف

منقح علامہ سید ابراہیم قاسمی

ترتیب و ترتیب

جناب محمد ظہیر الدین صاحب بھٹی

○

مکتبہ نوریہ

کنجمنٹ روڈ ○ لاہور

marfat.com

Marfat.com

جلد سوم — مخزن چہارم (۴)

سلسلہ نقشبندیہ

خزینہ الاصفیاء

نام کتاب

مفتی غلام سرور لاہوری رحمۃ اللہ علیہ (م ۱۳۰۷ھ)

نام مولف

۱۲۹۰ھ

سال طباعت فارسی ایڈیشن

۱۳۱۳ھ / ۱۹۹۳ء

سال طباعت اردو ترجمہ

محمد ظہیر الدین بھٹی ایم۔ اے

مترجم

المدد کمپوزرز، راج گڑھ، لاہور

کمپوزنگ

مکتبہ نبویہ، گنج بخش روڈ، لاہور

ناشر

نصرت پریس لاہور فون نمبر 7238807 · 7238701 · 7233910

طابع

۶۶ روپے

قیمت مجلد



فہرست اولیائے سلسلہ نقشبندیہ

۱۱	حضرت سلمان فارسی رضی اللہ تعالیٰ عنہ
۱۲	حضرت امام قاسم رحمۃ اللہ علیہ
۱۵	حضرت شیخ بایزید . سطامی رحمۃ اللہ علیہ
۲۰	حضرت شیخ ابوالحسن خرقانی رحمۃ اللہ علیہ
۲۸	حضرت شیخ ابو علی فارسی رحمۃ اللہ علیہ
۳۰	حضرت خواجہ یوسف ہمدانی رحمۃ اللہ علیہ
۳۲	حضرت نجیب الدین شیرازی رحمۃ اللہ علیہ
۳۲	حضرت خواجہ حسن اوزانی رحمۃ اللہ علیہ
۳۳	حضرت شیخ عبداللہ برقی رحمۃ اللہ علیہ
۳۵	حضرت خواجہ عبدالخالق غجدوانی رحمۃ اللہ علیہ
۳۸	حضرت خواجہ حکیم آتا رحمۃ اللہ علیہ
۳۹	حضرت خواجہ عبدالمالک رحمۃ اللہ علیہ
۴۰	حضرت خواجہ منصور رحمۃ اللہ علیہ
۴۰	حضرت خواجہ تاج الدین آتا رحمۃ اللہ علیہ
۴۱	حضرت خواجہ سعید آتا رحمۃ اللہ علیہ
۴۱	حضرت خواجہ اولیا کبیر رحمۃ اللہ علیہ
۴۳	حضرت خواجہ زنگی آتا رحمۃ اللہ علیہ

۳۶	حضرت خواجہ احمد صدیق رحمۃ اللہ علیہ
۳۷	حضرت خواجہ سلیمان رحمۃ اللہ علیہ
۳۸	حضرت خواجہ سید آنا رحمۃ اللہ علیہ
۳۸	حضرت خواجہ اسماعیل رحمۃ اللہ علیہ
۳۹	حضرت خواجہ غریب آنا رحمۃ اللہ علیہ
۵۰	حضرت خواجہ ریوگری رحمۃ اللہ علیہ
۵۱	حضرت محمود الخیر نقوی رحمۃ اللہ علیہ
۵۲	حضرت میر حسن میر خورد رحمۃ اللہ علیہ
۵۳	حضرت خواجہ علی راقمی رحمۃ اللہ علیہ
۵۶	حضرت سید محمد بابا ساسی رحمۃ اللہ علیہ
۵۸	حضرت خواجہ میر سید کلال رحمۃ اللہ علیہ
۶۰	حضرت خواجہ بہاء الدین شاہ نقشبند رحمۃ اللہ علیہ
۶۱	حضرت یادگار کن سرونی رحمۃ اللہ علیہ
۶۱	حضرت خواجہ علاء الدین عطار رحمۃ اللہ علیہ
۶۹	حضرت خواجہ علاء الدین بخاری رحمۃ اللہ علیہ
۷۰	حضرت خواجہ میرزا رحمۃ اللہ علیہ
۷۰	حضرت خواجہ شاہ امیر رحمۃ اللہ علیہ
۷۱	حضرت خواجہ عارف دیک کرانی رحمۃ اللہ علیہ
۷۲	حضرت میر بہان الدین رحمۃ اللہ علیہ
۷۳	حضرت خواجہ شیخ محمد رحمۃ اللہ علیہ
۷۳	حضرت بہاء الدین قشلاقی رحمۃ اللہ علیہ
۷۴	حضرت خواجہ میر حمزہ رحمۃ اللہ علیہ

- ۷۵ حضرت جمال الدین ہستانی رحمۃ اللہ علیہ
- ۷۵ حضرت خواجہ امیر کلان واشی رحمۃ اللہ علیہ
- ۷۶ حضرت شیخ مبارک بخاری رحمۃ اللہ علیہ
- ۷۷ حضرت خواجہ حسام الدین شاشی رحمۃ اللہ علیہ
- ۷۸ حضرت خواجہ محمد پارسا رحمۃ اللہ علیہ
- ۸۲ حضرت خواجہ شریف حرجانی رحمۃ اللہ علیہ
- ۸۲ حضرت خواجہ عبداللہ امامی رحمۃ اللہ علیہ
- ۸۳ حضرت خواجہ حسن عطار رحمۃ اللہ علیہ
- ۸۴ حضرت حال سیف الدین نقشبندی رحمۃ اللہ علیہ
- ۸۶ حضرت مولانا ابوسعید رحمۃ اللہ علیہ
- ۸۷ حضرت مولانا کمال الدین رحمۃ اللہ علیہ
- ۸۷ حضرت خواجہ مسافر خوارزمی رحمۃ اللہ علیہ
- ۸۸ حضرت مولانا محمد مغاندی رحمۃ اللہ علیہ
- ۸۹ حضرت خواجہ یعقوب چرخی رحمۃ اللہ علیہ
- ۹۰ حضرت خواجہ علاء الدین نجدوانی رحمۃ اللہ علیہ
- ۹۱ حضرت خواجہ حسام الدین پارسا رحمۃ اللہ علیہ
- ۹۱ حضرت خواجہ درویش احمد سمرقندی رحمۃ اللہ علیہ
- ۹۲ حضرت مولانا عمر ماتریدی رحمۃ اللہ علیہ
- ۹۲ حضرت خواجہ احمد مسکہ رحمۃ اللہ علیہ
- ۹۵ حضرت خواجہ سراج الدین بیرسنی رحمۃ اللہ علیہ
- ۹۵ حضرت خواجہ نظام الدین خاموش رحمۃ اللہ علیہ
- ۹۹ حضرت سعد الدین کاشغری رحمۃ اللہ علیہ

- ۱۰۴ حضرت خواجہ نظام خاموش رحمۃ اللہ علیہ
- ۱۰۵ حضرت خواجہ بونصر پارسا رحمۃ اللہ علیہ
- ۱۰۶ حضرت مولانا شہاب الدین احمد رحمۃ اللہ علیہ
- ۱۰۶ حضرت خواجہ قاسم رحمۃ اللہ علیہ
- ۱۰۸ حضرت علاء الدین اہری رحمۃ اللہ علیہ
- ۱۱۱ حضرت برہان الدین ختلانی رحمۃ اللہ علیہ
- ۱۱۲ حضرت مولانا جعفر رحمۃ اللہ علیہ
- ۱۱۳ حضرت خواجہ محمد اکبر رحمۃ اللہ علیہ
- ۱۱۳ حضرت خواجہ عبید اللہ احرار رحمۃ اللہ علیہ
- ۱۱۹ حضرت حال مولانا عبدالرحمن جامی رحمۃ اللہ علیہ
- ۱۲۵ حضرت سید میر عبدالاول رحمۃ اللہ علیہ
- ۱۲۶ حضرت مولانا شمس الدین اوحی رحمۃ اللہ علیہ
- ۱۳۰ حضرت خواجہ محمد یحییٰ رحمۃ اللہ علیہ
- ۱۳۳ حضرت مولانا اسماعیل فیرکنی رحمۃ اللہ علیہ
- ۱۳۵ حضرت خواجہ سید حسن رحمۃ اللہ علیہ
- ۱۳۵ حضرت خواجہ خواجکا رحمۃ اللہ علیہ
- ۱۳۶ حضرت مولانا محمد قاضی رحمۃ اللہ علیہ
- ۱۳۷ حضرت حال عبدالغفور لاری رحمۃ اللہ علیہ
- ۱۳۸ حضرت مولانا علی تاشقندی رحمۃ اللہ علیہ
- ۱۳۹ حضرت نور الدین تاشقندی رحمۃ اللہ علیہ
- ۱۳۹ حضرت خواجہ ہندو ترکستانی رحمۃ اللہ علیہ
- ۱۳۸ حضرت مولانا محمد تراری رحمۃ اللہ علیہ

- ۱۳۲ حضرت ناصر الدین تراری رحمۃ اللہ علیہ
- ۱۳۳ حضرت محمد زاہد رخشئی رحمۃ اللہ علیہ
- ۱۳۵ حضرت مولانا درویش محمد رحمۃ اللہ علیہ
- ۱۳۶ حضرت عبدالشہید نقشبندی رحمۃ اللہ علیہ
- ۱۳۶ حضرت مولانا خواجگی رحمۃ اللہ علیہ
- ۱۳۸ حضرت خواجہ محمد باقی باللہ رحمۃ اللہ علیہ
- ۱۵۱ حضرت شیخ احمد مجدد الف ثانی رحمۃ اللہ علیہ
- ۱۶۷ حضرت شیخ محمد طاہر لاہوری رحمۃ اللہ علیہ
- ۱۷۰ حضرت خواجہ بیرنگ رحمۃ اللہ علیہ
- ۱۷۱ حضرت خواجہ ہاشم صالح رحمۃ اللہ علیہ
- ۱۷۲ حضرت ملا حسین کشمیری رحمۃ اللہ علیہ
- ۱۷۴ حضرت خواجہ خاوند حضرت ایشان رحمۃ اللہ علیہ
- ۱۸۲ حضرت خواجہ حاجی خضر رحمۃ اللہ علیہ
- ۱۸۳ حضرت سید آدم بنوری رحمۃ اللہ علیہ
- ۱۹۱ حضرت شیخ حامد لاہوری رحمۃ اللہ علیہ
- ۱۹۲ حضرت نور محمد پشاوروی رحمۃ اللہ علیہ
- ۱۹۲ حضرت میر نعمان مجددی رحمۃ اللہ علیہ
- ۱۹۲ حضرت میر ابو العطا مجددی رحمۃ اللہ علیہ
- ۱۹۲ حضرت شیخ ابوالفتح رحمۃ اللہ علیہ
- ۱۹۵ حضرت شیخ عبدالرحمن رحمۃ اللہ علیہ
- ۱۹۵ حضرت شیخ احمد سعید مجددی رحمۃ اللہ علیہ
- ۱۹۷ حضرت شیخ محمد سلطان پوری رحمۃ اللہ علیہ

- ۱۹۸ حضرت شیخ محمد معصوم سرہندی رحمۃ اللہ علیہ
- ۲۰۳ حضرت میر سید علیم اللہ رحمۃ اللہ علیہ
- ۲۰۳ حضرت شیخ محمد انبالی رحمۃ اللہ علیہ
- ۲۰۳ حضرت محمد شریف شاہ آبادی رحمۃ اللہ علیہ
- ۲۰۳ حضرت خواجہ معین الدین خاوند رحمۃ اللہ علیہ
- ۲۰۷ حضرت شیخ عبدالخالق حضوری رحمۃ اللہ علیہ
- ۲۰۸ حضرت خواجہ داؤد مشکوتی رحمۃ اللہ علیہ
- ۲۰۹ حضرت محمد امین کشمیری رحمۃ اللہ علیہ
- ۲۱۰ حضرت شیخ سیف الدین مجددی رحمۃ اللہ علیہ
- ۲۱۱ حضرت شیخ سعدی بلخاری لاہوری رحمۃ اللہ علیہ
- ۲۱۸ حضرت حاجی اسماعیل غوری رحمۃ اللہ علیہ
- ۲۲۰ حضرت عبدالغفور پشاوری رحمۃ اللہ علیہ
- ۲۲۵ حضرت حافظ احمد یسوی نقشبندی رحمۃ اللہ علیہ
- ۲۲۶ حضرت سید نور محمد بدایونی رحمۃ اللہ علیہ
- ۲۲۷ حضرت محمد صدیق مجددی رحمۃ اللہ علیہ
- ۲۲۸ حضرت خواجہ عبداللہ بلخی رحمۃ اللہ علیہ
- ۲۲۹ حضرت خواجہ عبداللہ بخاری رحمۃ اللہ علیہ
- ۲۳۰ حضرت شیخ عبدالاحد مجددی رحمۃ اللہ علیہ
- ۲۳۲ حضرت شیخ محمد فرخ مجددی رحمۃ اللہ علیہ
- ۲۳۳ حضرت حاجی محمد افضل رحمۃ اللہ علیہ
- ۲۳۴ حضرت محمد حسن مجددی رحمۃ اللہ علیہ
- ۲۳۵ حضرت نواب مکرم خان رحمۃ اللہ علیہ

- ۲۳۶ حضرت شیخ محمد فاضل بٹالوی رحمۃ اللہ علیہ
- ۲۳۹ حضرت شیخ محمد زبیر سرہندی رحمۃ اللہ علیہ
- ۲۴۱ حضرت حافظ سعد اللہ مجددی رحمۃ اللہ علیہ
- ۲۴۳ حضرت شاہ گلشن مجددی رحمۃ اللہ علیہ
- ۲۴۵ حضرت عبدالرشید مجددی رحمۃ اللہ علیہ
- ۲۴۶ حضرت نور الدین آفتاب کشمیری رحمۃ اللہ علیہ
- ۲۴۷ حضرت حافظ محمد عابد مجددی رحمۃ اللہ علیہ
- ۲۴۹ حضرت حاجی محمد سعید لاہوری رحمۃ اللہ علیہ
- ۲۵۲ حضرت خواجہ عبدالسلام کشمیری رحمۃ اللہ علیہ
- ۲۵۷ حضرت شاہ محمد صادق کشمیری رحمۃ اللہ علیہ
- ۲۵۹ حضرت محمد رضا الہامی رحمۃ اللہ علیہ
- ۲۶۰ حضرت خواجہ محمد اعظم دومری رحمۃ اللہ علیہ
- ۲۶۱ حضرت خواجہ کمال الدین کشمیری رحمۃ اللہ علیہ
- ۲۶۳ حضرت مرزا مظہر جان جاناں رحمۃ اللہ علیہ
- ۲۶۸ حضرت مولوی احمد اللہ مجددی رحمۃ اللہ علیہ
- ۲۶۹ حضرت شیخ محمد احسان سرہندی رحمۃ اللہ علیہ
- ۲۷۰ حضرت مولوی علیم اللہ گنگوہی رحمۃ اللہ علیہ
- ۲۷۱ حضرت مولوی ثناء اللہ پانی پتی مجددی رحمۃ اللہ علیہ
- ۲۷۳ حضرت شاہ درگاہی مجددی رحمۃ اللہ علیہ
- ۲۷۶ حضرت مولانا صفی الدین مجددی رحمۃ اللہ علیہ
- ۲۷۷ حضرت سید غلام علی شاہ دہلوی رحمۃ اللہ علیہ
- ۲۸۹ حضرت مولانا خالد کردی مجددی رحمۃ اللہ علیہ

۲۹۱	حضرت شاہ ابو سعید مجددی رحمۃ اللہ علیہ
۲۹۲	حضرت شاہ رؤف مجددی رحمۃ اللہ علیہ
۲۹۵	حضرت شیخ محمد اصغر مجددی رحمۃ اللہ علیہ
۲۹۶	حضرت شاہ عبدالرحمن مجددی رحمۃ اللہ علیہ
۲۹۶	حضرت مولوی کرم اللہ محدث رحمۃ اللہ علیہ
۲۹۷	حضرت ملا عبدالغفور جرجوی رحمۃ اللہ علیہ
۲۹۸	حضرت مرزا رحیم اللہ بیگ رحمۃ اللہ علیہ
۲۹۹	حضرت سید منور شاہ لاہوری رحمۃ اللہ علیہ
۳۰۰	حضرت مولوی خطیب احمد مجددی رحمۃ اللہ علیہ
۳۰۱	حضرت مولانا محمد جان رحمۃ اللہ علیہ
۳۰۳	حضرت شاہ احمد سعید دہلوی رحمۃ اللہ علیہ
۳۰۵	حضرت سید امام علی شاہ مجددی رحمۃ اللہ علیہ



حضرت سلمان فارسی رضی اللہ تعالیٰ عنہ

مختصر تعارف اور قبول اسلام

آپ کی کنیت ابو عبد اللہ ہے۔ یہ رسالت ماب صلی اللہ علیہ وسلم کے صحابی ہیں۔ اصل وطن اصفہان شہر ہے۔ لمبی عمر پائی، سلمان ابن اسلام بھی کہلاتے تھے۔ والد آتش پرست گبر تھے۔ سب سے پہلے آپ مجوسی مذہب سے بیزار ہوئے تو دین موسوی قبول کیا۔ بعد ازاں دین نصاریٰ اختیار کیا۔ جس راہب کے ہاتھ پر عیسائیت قبول کی تھی جب وہ قریب المرگ ہوا تو اس نے آپ کو بشارت دی کہ پیغمبر آخر الزمان، مدینہ سے مبعوث ہوں گے۔ تم ان کا دین قبول کر لینا اور یہاں سے مدینہ چلے جانا۔ وہ راہب فوت ہو گیا تو حضرت سلمان رضی اللہ تعالیٰ عنہ نے مدینہ کا رخ کیا۔ راستہ میں ایک شخص نے آپ کو گرفتار کر کے غلام بنا لیا اور مدینہ کے ایک یہودی کے ہاتھ بیچ ڈالا۔ حضرت رسالت ماب صلی اللہ علیہ وسلم مبعوث ہوئے تو سلمان رضی اللہ تعالیٰ عنہ نے بارگاہ رسالت میں حاضر ہو کر اسلام قبول کر لیا۔ سرور کائنات صلی اللہ علیہ وسلم کی امداد سے یہودی کی غلامی سے نجات پائی اور آپ صلی اللہ علیہ وسلم کے احباب و اصحاب میں ممتاز مقام حاصل کیا۔

فضائل و مناقب

حضرت انس بن مالک رضی اللہ تعالیٰ عنہ سے روایت ہے کہ نبی کریم

صلی اللہ علیہ وسلم نے فرمایا:

”السباق اربعۃ انا سابق العرب و خیب سابق الروم و
سلمان سابق الفارس و بلال سابق الحبشہ“۔

سبقت کرنے والے چار ہیں۔ میں عربوں میں سے سبقت کرنے والا
ہوں۔ خیب رضی اللہ تعالیٰ عنہ رومیوں میں سے، سلمان رضی
اللہ تعالیٰ عنہ فارسیوں میں سے اور بلال رضی اللہ تعالیٰ عنہ
حبشیوں میں سے۔

غزوہ خندق کے روز جناب رسالت پناہ صلی اللہ علیہ وسلم نے حضرت
سلمان رضی اللہ تعالیٰ عنہ کے بارے میں فرمایا ”سلمان منا اہل البیت“
(سلمان رضی اللہ تعالیٰ عنہ میرے اہل بیت میں سے ہیں)

امیر المومنین حضرت عمر رضی اللہ تعالیٰ عنہ نے آپ کو مدائن کا گورنر
بنایا۔ آپ نے حضرت عثمان رضی اللہ تعالیٰ عنہ کے دور حکومت میں مدائن
ہی میں وفات پائی۔

جب آپ کی وفات کا وقت قریب ہوا تو آپ نے اپنی اہلیہ سے فرمایا
”تمہارے پاس کچھ مشک تھی۔ اس کا کیا کیا؟“ عرض کی ”موجود ہے“۔ فرمایا
”اسے پانی میں ڈال کر ملاؤ اور یہ پانی میرے ارد گرد چھڑک دو اب میرے
پاس کچھ ایسے حضرات تشریف لانے والے ہیں جو نہ جن ہیں نہ انسان“ آپ
کی رفیقہ حیات نے ایسا ہی کیا اور باہر نکل گئیں۔ اندر سے آواز آئی ”
السلام علیک یا صاحب رسول اللہ السلام علیک یا حبیب اللہ!“ یہ آواز سن کر
آپ اندر گئیں تو دیکھا کہ آپ کی روح پرواز کر چکی تھی۔

صاحب ”شواہد النبوت“ فرماتے ہیں کہ حضرت سعید رضی اللہ تعالیٰ
عنہ بن مسیب حضرت عبداللہ رضی اللہ تعالیٰ عنہ بن سلام سے روایت

کرتے ہیں کہ ایک دن حضرت سلمان رضی اللہ تعالیٰ عنہ نے مجھ سے فرمایا ” ہم میں سے جو کوئی پہلے فوت ہو وہ دوسرے کو خواب میں ملے اور اپنے حالات سے آگاہ کرے“ میں نے عرض کی ”کیا ایسا ممکن ہے؟ اور کیا مردہ کو اختیار حاصل ہے کہ وہ دوسروں کو خواب میں نظر آئے؟“ فرمایا ”ہاں! مومن کی روح زمین و آسمان میں سیر کرتی رہتی ہے اور جب چاہے اپنا آپ دوسروں کو دکھا سکتی ہے جب کہ کافر کی روح قید ہوتی ہے“ چنانچہ حضرت سلمان رضی اللہ تعالیٰ عنہ کی وفات کے بعد ایک دن میں چاشت کے بعد قیلولہ کر رہا تھا۔ جب میری آنکھ لگ گئی تو میں نے ناگاہ دیکھا کہ حضرت سلمان رضی اللہ تعالیٰ عنہ تشریف لائے اور کہا ”السلام علیکم ورحمۃ اللہ تعالیٰ وبرکاتہ“ میں نے کہا ”وعلیک السلام یا ابا عبد اللہ“ اللہ تعالیٰ نے آپ کے ساتھ کیا معاملہ فرمایا؟ جواب دیا ”لطف و مہربانی فرمائی کیونکہ میں زندگی میں خدا پر توکل کرتا تھا اور اس کی قضا پر راضی رہتا تھا“۔

وفات اور عمر

آپ نے ۳۳ھ میں وفات پائی۔ آپ کی عمر شریف ایک قول کے مطابق ایک ہزار سال، ایک قول کی رو سے پانچ سو سال، ایک قول ہے کہ ۳۵۰ سال تک زندہ رہے۔ ایک روایت کے بموجب ۲۵۰ سال عمر پائی ہمارے نزدیک آخری قول ہی صحیح ہے۔

قطعہ

چون سلمان بفضل خدائے کریم ز دنیائے دون شد مخلد بریں
 ”ز فوتش ز عالم سفر کو حق“ ”دگر ماند خالی ز سید زمین“

امام قاسم بن محمد بن ابی بکر صدیق رضی اللہ تعالیٰ عنہ

آپ کا شمار کبار تابعین اور مدینہ منورہ کے عظیم فقہاء میں ہوتا ہے۔ آپ نے اپنی پھوپھی حضرت عائشہ صدیقہ رضی اللہ تعالیٰ عنہم کے کاشانہ میں تربیت پائی۔ حضرت یحییٰ بن معاذ رضی اللہ تعالیٰ عنہ فرماتے ہیں ”میں نے مدینہ میں امام قاسم رضی اللہ تعالیٰ عنہ سے بڑھ کر کسی کو علم و عمل، فضل، فقہ و حدیث، تفسیر اور علوم طریقت و حقیقت میں افضل نہیں دیکھا۔“ حضرت عمر بن عبدالعزیز رضی اللہ تعالیٰ عنہ سے منقول ہے کہ وہ فرمایا کرتے تھے کہ اگر خلافت کا معاملہ میرے اختیار میں ہوتا تو میں خلافت کی زمام کار، امام قاسم کے سپرد کر دیتا۔

وفات

مورخین کی اکثریت کا اس بات پر اتفاق ہے کہ آپ نے ۷۰ھ میں انتقال فرمایا۔ بعض حضرات نے ۸۱ھ یا ۸۳ھ اور بعض نے ۸۲ھ سال وفات بتایا ہے۔ آپ نے لمبی عمر پائی جو سو سال سے زیادہ تھی۔

قطعہ تاریخ وفات

قسمت خود یافت چون قاسم بخلد	سال وصل آن امام نیک نام
”طالب اللہ“ و ”حق فرمودہ“ اند	زاہد کامل بقول خاص و عام
۸۰۸	۸۰۸

وضاحت

مخفی نہ رہے کہ سلسلہ عالیہ نقشبندیہ کے شجرہ میں پیران عظام، امام قاسم

رحمۃ اللہ علیہ کے بعد حضرت امام جعفر صادق رحمۃ اللہ علیہ کا اسم گرامی تحریر فرمایا کرتے ہیں کہ امام نے اس نسبت اطہر کا فیض امام قاسم نبیرہ صدیق اکبر رضی اللہ عنہ سے حاصل کیا۔ چونکہ حضرت جعفر رضی اللہ تعالیٰ عنہ کا ذکر ”مخزن اول“ میں آئمہ اہل بیت کے سلسلہ میں ہو چکا ہے اس لیے اب اس کا دوبارہ لکھنا تحصیل حاصل ہے۔ امام جعفر صادق رضی اللہ تعالیٰ عنہ سے سلسلہ نقشبندیہ کی نسبت دو طرف سے منتهی ہوتی ہے۔ ایک حضرت ابوبکر صدیق رضی اللہ تعالیٰ عنہ کی طرف جیسا کہ تحریر ہوا اور دوسری پشت بہ پشت اسد اللہ غالب حضرت علی بن ابن طالب کرم اللہ وجہہ کی طرف۔

شیخ بایزید بسطامی قدس اللہ باسرارہ السامی

آپ کا لقب سلطان العارفين، نام یغفور بن عیسیٰ بن آدم بن سروشان ہے۔ آپ کا شمار اپنے زمانہ کے اولیا کبار اور امام جعفر صادق رضی اللہ تعالیٰ عنہ کے عظیم خلفاء میں ہوتا ہے۔ آپ کے دادا آتش پرستی کا مذہب چھوڑ کر مشرف بہ اسلام ہوئے تھے۔ آپ کا اصل وطن بستان ہے۔ آپ کے بارے میں سید الطائفہ حضرت جنید بغدادی رحمۃ اللہ علیہ نے فرمایا ”بایزید کا ہمارے اندر وہی مقام و مرتبہ ہے جو جبرائیل کا فرشتوں میں ہے“۔ آپ پیدائشی ولی تھے۔

آپ کی والدہ نے جب آپ کو استاد کے پاس بھیجا اور انہوں نے قرآن شریف پڑھنا شروع کیا۔ ایک دن ”سورۃ لقمان“ پڑھ رہے تھے۔ جب اس آیت پر پہنچے ”ان اشکر لی ولوالدہک“ تو اس کے معنی پوچھے۔ استاد نے کہا ”حق تعالیٰ نے فرمایا ہے کہ میرا اور اپنے ماں باپ کا شکر ادا کر“۔ آپ اپنی والدہ کے پاس گئے اور عرض کی ”حق تعالیٰ فرماتا ہے کہ ”میری خدمت کر اور اپنے ماں باپ کی خدمت کر“ اب مجھ غریب سے اکٹھی دو خدمتیں

نہیں ہو سکتیں۔ آپ یا تو مجھے حق تعالیٰ سے مانگ لیجئے کہ میں ہمہ تن آپ کی خدمت کروں یا پھر مجھے اپنا حق معاف فرما دیجئے تاکہ میں جان و دل سے اللہ کی خدمت و عبادت میں مصروف ہو جاؤں۔“ والدہ نے جواب دیا ”میں نے اپنا حق معاف کیا۔ اب تو اپنے خالق کی خدمت بجا لا۔“ اب بایزید سظام سے چلے گئے اور تیس سال تک صحرا میں پھرتے رہے اور ریاضت کرتے رہے۔ آپ نے ایک سو تیرہ روشن ضمیر بزرگوں کی خدمت کی۔ ان میں سے ایک امام جعفر صادق رضی اللہ تعالیٰ عنہ ہیں جن کے خوانِ نعمت سے آپ کو وافر فیض نصیب ہوا اور آپ ولی کامل بن کر سظام میں تشریف لائے۔

ایک بار شیخ بایزید حج کے لیے جا رہے تھے۔ ایک اونٹ پر اپنا اور اپنے مریدوں اور اہل قافلہ کا سامان لاد رکھا تھا۔ ایک شخص بولا ”اے بے چارہ اونٹ پر اتنا زیادہ بوجھ لادنا اس کی برداشت سے باہر ہے اور صریح ظلم ہے۔“ آپ نے فرمایا ”یہ بوجھ اٹھانے والا کوئی اور ہے۔ اچھی طرح دیکھ لے تاکہ تجھے یقین آئے“ اس نے جب غور سے دیکھا تو سامان اونٹ کی پیٹھ سے ایک بالشت اوپر تھا۔

حضرت شیخ بایزید مکہ سے ہمدان آئے۔ وہاں سے تخمِ معصر خریدا۔ اسے گوڈری میں باندھا۔ گھر آئے، سامان کھولا تو اس میں کچھ چوٹیاں دیکھیں۔ فرمایا ”خلاف مروت ہوگا کہ ان بے چاریوں کو ان کی جگہ سے بے گھر کروں۔“ اٹھے اور چوٹیوں کو واپس اسی جگہ چھوڑ آئے جہاں سے تخمِ معصر خریدا تھا۔

ایک دفعہ حالتِ مستی میں آپ کی زبان پر کلمہ ”سبحانی اعظم شانی“ جاری ہو گیا۔ یہ کیفیت جاتی رہی تو مریدوں نے آپ کی زبان سے اس کلمہ

کے ورود کی خبر دی۔ فرمایا ”اگر پھر یہ کلمہ کبھی میری زبان سے سنو تو مجھے قتل کرو۔“ آپ نے ہر مرید کو ایک ایک چھری دے دی اور تاکید کی کہ جو نبی میری زبان سے یہ کلمہ نکلے فوراً ہی مجھے قتل کر ڈالو۔ ایک دن اتفاق سے شیخ پر وہی حالت طاری ہوئی۔ کلمہ ”سبحانی اعظم شانی“ آپ کی زبان پر جاری ہوا۔ مریدوں نے آپ کے حکم کی تعمیل میں آپ کے جسم پر چھریوں سے وار کیے مگر آپ پر اثر نہ ہوا۔ یہ کیفیت ختم ہونے کے بعد ساتھیوں نے صورت حال حضرت شیخ کو عرض کی تو فرمایا ”بایزید یہ ہے جو اس وقت تمہارے ساتھ ہم کلام ہے اور جس شخص کی زبان پر وہ کلمہ جاری ہوا وہ بایزید نہ تھا۔“

شیخ ابوتراب رحمۃ اللہ علیہ کا ایک نہایت گرم مزاج اور صاحب وجد مرید تھا۔ ایک دن ابوتراب رحمۃ اللہ علیہ نے اس سے کہا ”کیا تو بایزید کو دیکھنا چاہتا ہے؟“ اس نے کہا ”جو شخص بایزید کو ہر وقت دیکھتا ہو اسے بایزید دیکھنے کی کیا ضرورت ہے؟“ فرمایا ”تو خدا کو اپنی آنکھ اور اپنے اندازے سے دیکھتا ہے جب بایزید کے پاس جائے گا تو ان کے اندازہ سے دیکھے گا۔ یاد رکھ کہ نگاہ نگاہ میں فرق ہوتا ہے۔“ چنانچہ دونوں پیر مرید بایزید کے گھر گئے۔ اس وقت بایزید پانی لانے گئے ہوئے تھے۔ دونوں آپ کے پیچھے گئے۔ راستے میں شیخ کو آتے دیکھا۔ پانی کا گھڑا ہاتھ میں اٹھائے اور پرانی پوستین پہنے چلے آ رہے ہیں۔ بایزید کی نظر اس مرید پر پڑی تو وہ فوراً زمین پر گرا اور جان اللہ کے سپرد کر دی۔ شیخ ابوتراب نے عرض کی ”یا حضرت! ایک ہی نظر میں مار ڈالا؟“ فرمایا ”اے ابوتراب! اس جوان کی سرشت میں ایک نور تھا۔ ابھی اس کے کشف کا وقت نہیں آیا تھا۔ بایزید کے مشاہدہ سے اچانک کشف ہوا جسے وہ برداشت نہ کر سکا اور چل بسا۔“

ایک روز کچھ لوگوں نے حضرت بایزید کی خدمت میں حاضر ہو کر خشک

سالی کی شکایت کی۔ آپ نے فرمایا ”جا کر پرٹالے ٹھیک کر لو بارش برے گی۔“ فی الحال بادل امنڈ کر آیا اور رحمت الہی برسی شروع ہو گئی۔

ایک روز حضرت شیخ اپنے پاؤں پھیلائے بیٹھے تھے۔ ایک مرید نے بھی آپ کے سامنے پاؤں پھیلائے۔ شیخ نے کچھ دیر بعد اپنے پاؤں پیچھے کر لیے مگر جب مرید نے پاؤں پیچھے کرنے چاہے تو نہ کر سکا۔ اس کے پاؤں اسی طرح سیدھے اکڑے ہی رہے اور خشک ہو گئے۔ وہ آخر عمر تک اسی حالت میں رہا بلکہ یہ معذوری اس کی کئی پشتوں میں بھی رہی۔ بعد میں لوگوں نے ایک بزرگ سے پوچھا ”کیا وجہ ہے کہ باپ کی بے ادبی کی وجہ سے کئی پشتوں تک اس کے بیٹے ماخوذ رہے؟“ بزرگ نے جواب دیا ”جب تیر چلانے والا سخت انداز ہو تو پھریوں ہی ہوتا ہے۔“

صاحب تذکرۃ الاولیاء فرماتے ہیں ”شیخ یوسف نجورانی حضرت بایزید کی کرامات و خوارق کا امتحان لینے کی غرض سے آپ کے پاس آئے۔ حضرت نے انہیں اپنے مرید شیخ ابوسعید راعی رحمۃ اللہ علیہ کے پاس بھیجا اور فرمایا ان کے پاس چلے جاؤ کہ میں نے کرامت و خوارق ان کے حوالے کر دیے ہیں۔“ شیخ یوسف وہاں پہنچے تو دیکھا کہ شیخ راعی خود تو صحرا میں نماز ادا کر رہے ہیں اور بھیڑیے ان کی بھیڑوں کی حفاظت کر رہے ہیں۔ جب نماز سے فارغ ہوئے تو شیخ یوسف نے ان سے تازہ انگوروں کا مطالبہ کیا۔ شیخ راعی نے اپنے ہاتھ میں پکڑی ہوئی لاشی کے دو حصے کیے۔ ایک حصہ اپنی طرف اور دوسرا شیخ یوسف کی طرف زمین میں گاڑ دیا۔ فوراً ایک درخت لکلا اور انگوروں سے بھر گیا۔ راعی کی طرف کے انگور سفید رنگ کے تھے جب کہ شیخ یوسف کی طرف کے انگور سیاہ رنگ کے تھے۔ عرض کی ”رنگ مختلف ہونے کی وجہ کیا ہے؟“ فرمایا ”اس لیے کہ میں نے یقین کی غرض سے اور تم نے

امتحان لینے کے لیے یہ مطالبہ کیا۔ پس ہر چیز کا رنگ اس کی کیفیت و سبب کے مطابق ہو گیا ہے۔“ اس کے بعد انہوں نے ایک گدڑی شیخ یوسف کو عنایت کی اور فرمایا ”اسے اپنے پاس رکھو“ انہوں نے لے لی اور حج پر چلے گئے۔ میدان عرفات میں پہنچے تو وہ گدڑی ان سے غائب ہو گئی۔ جب واپس سظام آئے تو وہ گدڑی شیخ راعی کے پاس دیکھی۔

خواجہ فرید الدین عطار فرماتے ہیں شیخ بایزید فرمایا کرتے تھے میں چاہتا ہوں کہ جلد ہی قیامت آئے تاکہ میں اپنا خیمہ دوزخ کے دروازہ پر لگاؤں اور دوزخ مجھے دیکھ کر دھیما ہو جائے۔ یوں میں مخلوق کی راحت کا سبب بنوں۔ ادھر شیخ حاتم اسم نے اپنے مریدوں سے ارشاد فرمایا ”وہ میرا مرید نہیں ہوگا جو قیامت کے دن دوزخیوں کی شفاعت نہیں کرے گا۔ لوگوں نے یہ بات حضرت بایزید کے حضور نقل کی تو فرمایا ”میرا مرید وہ ہے جو دوزخ کے کنارے پر کھڑا ہو جائے اور دیکھے کہ اگر کسی شخص کو فرشتے دوزخ کی طرف لے جانے لگیں تو وہ اسے پکڑ کر جنت میں پہنچا دے اور خود اس کی جگہ دوزخ میں چلا جائے۔“

حضرت شیخ بایزید کی وفات کی رات شیخ ابو موسیٰ نے خواب میں دیکھا کہ گویا وہ سر پر عرش الہی اٹھا کر لے جا رہے ہیں۔ صبح اس خواب کی تعبیر پر حیران ہوئے۔ آخر اپنے مرشد شیخ بایزید کے گھر کی طرف روانہ ہوئے تاکہ اپنے خواب کا قصہ حضرت کو سنا سکیں۔ جب نزدیک پہنچے تو معلوم ہوا کہ شیخ فوت ہو چکے ہیں اور جنازہ پر لوگوں کا بڑا ہجوم اکٹھا ہے۔ جب جنازہ اٹھایا گیا تو شیخ ابو موسیٰ نے ہر چند جنازہ کا پایہ پکڑنے کی کوشش کی مگر ان کے لیے ایسا ممکن نہ ہو سکا۔ آخر بے صبر ہو کر جنازہ کے نیچے گئے اور جنازہ سر پر اٹھالیا۔ جب جنازہ رکھا گیا اور حضرت کا روئے مبارک زیارت کے لیے کھولا گیا تو

شیخ بایزید نے آنکھ کھولی تو ابو موسیٰ سے مخاطب ہو کر فرمایا ”ابو موسیٰ گزشتہ رات جو تو نے خواب دیکھا اس کی تعبیر یہ ہے کہ تو نے اپنے سر پر میرا جنازہ اٹھایا اور عرش الہی سے مراد بایزید کا جنازہ ہے۔“

ولادت اور وفات: شیخ بایزید ۳۳۳ھ میں پیدا ہوئے۔ اور صحیح قول کے مطابق ۱۵ شعبان بروز جمعہ ۲۶۱ھ میں فوت ہوئے۔ آپ کی عمر ۴۸ سال ہے۔ آپ کا مزار .سطام میں ہے۔ صاحب ”مخبر الواصلین و تذکرہ العاشقین“ نے آپ کا سال وفات ۲۶۲ھ اور ۲۶۲ھ تحریر کیا ہے۔

قطعہ

شیخ	کونین	بایزید	ولی	شاہ	والا	ولی	عالی	جاہ
سال	تولید	او	اگر	خواہی	کن	رقم	”بایزید	”اھل اللہ“
								۲۶۹ھ
ہست	”دیندار“	انتقال	نیز	اھل	دین	بایزید	حق	آگاہ
								۲۶۹ھ
باز	مدی	ہادی	آفاق	پس	بخواں	”حق	طلب	”اھل اللہ“
								۲۶۹ھ

شیخ ابوالحسن خرقانی قدس اللہ باسراہ السامی

آپ کا اسم گرامی علی بن جعفر رحمۃ اللہ علیہ ہے۔ ”خرقان“ قرظین کے قریب ایک موضع ہے جہاں شیخ کی سکونت تھی۔

آپ اپنے وقت کے غوث اور قطب تھے۔ سلطان المشائخ اور قطب اوتاد تھے۔ طریقت میں آپ کی نسبت شیخ بایزید .سطامی کی روحانیت سے متعلق تھی۔

شیخ ابتدا میں بارہ سال تک ہر روز نماز عشاء، ”خرقان“ میں باجماعت ادا کرتے۔ واپسی کے وقت حضرت بایزید کے مزار کی طرف پشت نہ کرتے۔ بارہ سال کے بعد حضرت بایزید کی تربت سے آواز آئی ”اے ابوالحسن! وقت آچکا ہے کہ تو ایک جگہ بیٹھ کر مخلوق کی راہنمائی حق کی طرف کرے“ عرض کی ”میں امی ہوں۔ قرآن، علم اور رموز شریعت میں بے کچھ نہیں جانتا“ آواز آئی ”اے ابوالحسن! جو تم نے حق سے مانگا تھا وہ تمہیں مل چکا ہے۔ فاتحہ سے آغاز کرو“ ابوالحسن نے فاتحہ سے آغاز کیا۔ جب خرقان پہنچے تو قرآن شریف مکمل کر لیا۔ اب تو آپ پر علوم ظاہری و باطنی کے دروازے کھل گئے۔

ایک دن شیخ ابوالعباس رحمۃ اللہ علیہ اور ابوالحسن باہم بیٹھے ہوئے تھے۔ ابوالعباس کے سامنے پانی سے بھرا ہوا ایک لگن تھا۔ شیخ نے پانی میں ہاتھ ڈالا اور لگن کے پانی سے زندہ مچھلی باہر نکالی۔ ابوالحسن کے سامنے رکھ دی۔ ابوالحسن نے یہ دیکھا تو اس وقت خانقاہ میں تنور گرم تھا۔ آپ نے تنور میں ہاتھ ڈالا اور زندہ مچھلی باہر نکالی اور فرمایا ”پانی سے زندہ مچھلی نکالنا آسان ہے پر آگ سے مچھلی نکالنی چاہیے۔“

ایک دفعہ ایک جماعت سفر کر رہی تھی۔ وہ لوگ شیخ ابوالحسن کے پاس آئے اور کہا ”راستہ پر خوف ہے۔ ہمیں ایسی دعا سکھا دیجئے جو خوف و بلا کے وقت کام آئے۔“

فرمایا ”اس وقت ابوالحسن کو یاد کر لینا“ ان لوگوں کو آپ کی یہ بات اچھی نہ لگی اور چلے گئے۔ راستے میں ڈاکوؤں نے ان پر حملہ کا ارادہ کیا تو اس جماعت میں سے ایک شخص نے فوراً شیخ ابوالحسن کو یاد کیا۔ وہ آدمی اسی وقت اپنے مال سمیت رہزنیوں کی آنکھ سے اوجھل اور قافلہ والوں سے بھی

غائب ہو گیا۔ رہزنوں نے باقی اہل قافلہ کا مال و متاع خوب لوٹا۔ جب رہزنوں نے اپنی راہ لی تو وہ شخص اپنے مال کے ساتھ ظاہر ہوا۔ سب لوگ حیران رہ گئے۔ اس شخص نے کہا ”میں ابوالحسن کو یاد کرنے کی برکت سے سلامت رہ گیا۔“

صاحب تذکرہ الاولیاء فرماتے ہیں کہ شیخ ابوالحسن رحمۃ اللہ علیہ کے مریدوں میں سے ایک مرید نے آپ سے اجازت چاہی کہ اگر آپ کا فرمان اور اجازت ہو تو میں نسیان پہاڑ پر جاؤں اور قطب عالم کی زیارت کروں۔ شیخ نے اجازت دے گی۔ وہ مرید ہزاروں مشقیں جمیل کروہاں پہنچا۔ کیا دیکھتا ہے کہ لوگوں کی ایک بھیڑ ہے۔ سب قبلہ کی طرف منہ کر کے بیٹھے ہوئے ہیں۔ ان کے سامنے ایک جنازہ رکھا ہے۔

پوچھا ”تم لوگ اس میت کی نماز جناہ کیوں نہیں پڑھتے؟“

انہوں نے جواب دیا ”قطب العالم کے آنے کا انتظار ہے۔ قطب العالم یہاں پانچوں نمازیں پڑھنے کے لیے آتے ہیں اور اپنی امامت میں نماز پڑھایا کرتے ہیں۔“

اس مرید نے جب دیکھا تو وہ اس کے پیرو مرشد شیخ ابوالحسن تھے۔ اب تو وہ رعب و درہشت سے بے ہوش ہو گیا۔

ہوش آیا تو اس وقت مردہ کو دفنایا جا چکا تھا اور شیخ بھی واپس جا چکے تھے۔ اس نے وہاں پر موجود لوگوں سے پوچھا ”یہ شخص کون تھا؟“

لوگوں نے جواب دیا ”یہ شیخ ابوالحسن خرقانی ہیں۔ قطب العالم یہی ہیں۔ اب وہ عصر کے وقت پھر واپس آئیں گے۔“

یہ شخص بولا ”اور میں آپ ہی کا مرید ہوں۔ مجھے نہیں معلوم تھا کہ قطب العالم آپ ہی ہیں۔ اس لیے میں نے قطب العالم کی زیارت کے ارادہ

سے اتنا دور دراز کا سفر کیا۔ اب میں اپنے کیے پر پشیمان ہوں۔ جب آپ تشریف لائیں تو آپ حضرات بھی سفارش کرنا کہ آپ مجھے بھی اپنے ساتھ خرقان لے جائیں۔“

نماز کا وقت آیا تو شیخ نمودار ہوئے۔ اپنی امامت میں نماز پڑھائی۔ مرید نے نماز ادا کرنے کے بعد سلام کیا۔ شیخ کا دامن تھام لیا اور عرض کی ”حضرت! میں سخت نادم و پشیمان ہوں۔ اب مجھے بھی خرقان لے جائیے۔“
فرمایا ”اس شرط پر کہ جو کچھ تو نے دیکھا ہے وہ ہماری زندگی میں کسی کے سامنے ظاہر نہ کرنا۔“

اس مرید نے یہ شرط قبول کی۔ اب وہ حضرت شیخ کے پیچھے روانہ ہوا اور بہت تھوڑے سے وقت میں خرقان پہنچ گیا۔

”تذکرۃ الاولیاء“ میں منقول ہے کہ جب شیخ بوعلی سینا نے شیخ ابوالحسن خرقانی کی کرامت کی شہرت سنی تو خرقان گئے۔ شیخ کے گھر پہنچے۔ آپ اس وقت ایندھن کے لیے صحرا میں گئے ہوئے تھے۔ حضرت کی اہلیہ، حضرت کی بزرگی سے منکر تھیں۔ بوعلی سینا نے پوچھا کہ شیخ کہاں ہیں؟ اس نیک بخت خاتون نے جواب دیا اس زندیق کذاب سے تمہارا کیا کام ہے؟ تم نے اس سے کیا لینا ہے؟ غرض کہ شیخ کے بارے میں اس قسم کی کئی گستاخانہ باتیں کیں۔ شیخ بوعلی سینا نے سوچا کہ جس شخص کی بیوی ہی اس کی مخالف ہے تو اس کا کیا حال ہوگا؟ تاہم اب اس کو دیکھ لینا ہی مناسب ہے۔ چنانچہ وہاں سے صحرا کی طرف چلے۔ دیکھا کہ شیخ لکڑیوں کا گٹھا شیر کی پیٹھ پر لاوے چلے آ رہے ہیں۔ یہ دیکھ کر عرض کی ”یا حضرت! یہ کیا حالت ہے؟ اور اس بھلے مانس نے کیا کہا ہے؟“ جواب دیا ”میں گھر میں اس بھیریا یعنی بیوی کا بوجھ اٹھاتا ہوں تب جنگل میں یہ شیر میرا بوجھ اٹھاتا ہے“ پھر دونوں بزرگ اکٹھے

شہر میں آئے۔ گھر پہنچے تو شیخ ابوالحسن نے مٹی میں پانی ڈالا تاکہ دیوار تعمیر کریں۔ بوعلی بیٹھ گئے۔ اب شیخ نے مٹی ہاتھ میں لی، دیوار کے پاس آئے۔ اچانک وہ مٹی ان کے ہاتھ سے گر پڑی۔ بوعلی یہ دیکھ کر جلدی سے اٹھے تاکہ وہ مٹی اٹھا کر شیخ کو دیں مگر ابھی بوعلی اپنی جگہ سے اٹھے بھی نہ تھے کہ گارا خود بخود اوپر کو اڑا اور شیخ کے ہاتھ میں پہنچ گیا۔

خلیفہ بغداد کے وزیر عضد الدولہ کے پیٹ میں ایک بار شدید درد ہوا اور کسی دوا سے افاقہ نہ ہوا۔ آخر شیخ ابوالحسن کے حضور التجا کی۔ شیخ نے اپنے جوتے عطا فرمائے اور کہا کہ انہیں درد کی جگہ پر رکھا جائے۔ جب جوتے رکھے گئے تو فوراً شفا پائی۔

ایک دفعہ سلطان محمود غزنوی نے اپنے غلام ایاز کا لباس خود پہنا اور اپنا لباس ایاز کو پہنا دیا اور خود غلاموں کی طرح اس کے ساتھ ہولیا۔ کچھ دوسری کینزوں کو بھی مردانہ لباس پہنا کر ہمراہ لیا اور سب شیخ ابوالحسن کی بارگاہ میں آئے۔ سلطان نے سلام کیا۔ شیخ نے سلام کا جواب دیا مگر اس کے حال پر کچھ توجہ نہ دی۔ سلطان جس نے اپنے غلام کا لباس پہن رکھا تھا شیخ سے کہا ”بادشاہ اسلام آپ کے پاس آیا ہے مگر آپ اس کی تعظیم کے لیے کھڑے نہیں ہوئے اور اس کے حال پر توجہ نہیں فرمائی“۔ شیخ نے فرمایا ”سلطان کون سا ہے؟ مجھے بتائیے؟“ سلطان نے ایاز کی طرف اشارہ کیا جو بادشاہ کے بھیس میں تھا۔ شیخ مسکرائے پھر فرمایا ”یہ سب مکرو و دھوکہ کا جال ہے جو تم نے پھیلایا ہے۔ تم نے خود غلاموں کا لباس پہن رکھا ہے“۔ یہ کہہ کر سلطان کا ہاتھ پکڑ لیا، اپنے سامنے بٹھایا اور فرمایا کہ تم ان نامحرم عورتوں کو باہر بھیجو جنہیں تم مردوں کا لباس پہنا کر اپنے ساتھ لائے ہو۔ سلطان نے سب کو باہر بھیج دیا اور عرض کی ”مجھے نصیحت فرمائیے تاکہ میرے

کام آئے۔“ شیخ نے فرمایا ”چار باتوں کا خیال رکھو:

اول : احسن کما احسن اللہ الیک جس طرح اللہ نے تمہارے ساتھ بھلائی کی ہے تم بھی لوگوں کے ساتھ بھلائی کرو۔

دوم : اللہ اور اس کے رسول صلی اللہ علیہ وسلم کا حکم مانو اور جن چیزوں سے روکا گیا ہے رکو۔

سوم : بندہ خاکی ہو، اپنی اصل کی طرف رجوع کرو۔ ایسا نہ ہو کہ جہنم میں جا پڑو۔

چہارم : اپنے ہر سانس کو آخری سانس سمجھو اور موت سے غافل مت ہو۔“

سلطان محمود نے عرض کی میرے حق میں دعائے خیر فرمائیے۔ جواب دیا میں ہر روز اللہم اغفر للمؤمنین و المؤمنات کتا ہوں تم بھی ان میں شامل ہو۔ عرض کی اس پر اضافہ کیجئے۔ فرمایا : ”محمود تیرا انجام محمود ہو۔“

سلطان نے سونے کی تھیلی شیخ کی خدمت میں پیش کی۔ شیخ اٹھے اور جو کی روٹی کا ایک ٹکڑا لا کر محمود کے سامنے رکھا اور فرمایا یہ کھاؤ کہ حلال ہے۔ محمود نے لقمہ منہ میں ڈالا۔ بہت کوشش کی مگر لقمہ اس کے حلق سے نیچے نہیں اترتا تھا۔ شیخ نے فرمایا ”بادشاہ! کیا یہ خشک لقمہ آپ کے حلق میں نہیں اتر رہا؟“ جواب دیا ”جی ہاں۔“ فرمایا ”اسی طرح جو سونا تم لائے ہو ہمارے حلق میں بھی نہیں جاتا۔ اسے اٹھا لو کہ یہ ہمارے کام کا نہیں۔“ محمود نے سونے کی تھیلی اٹھالی اور کہا ”مجھے اپنی کوئی چیز بطور یادگار عطا فرمائیے۔“ شیخ نے اپنے بدن سے قمیص اتار کر اسے دے دی اور رخصت کیا۔

اسی سال سلطان کو ہندوستان فتح کرنے کی مہم میں جانا پڑا۔ بادشاہ

سومناٹ پہنچا۔ سومناٹ چونکہ ہندوؤں کا عظیم مندر تھا اس لیے ہندوستان کے تمام راجے یکدل و یکجان ہو کر سلطان کے مقابلہ کے لیے فوجیں لے آئے۔ سخت لڑائی ہوئی۔ آخر کار مسلمانوں کی فوج تھوڑی ہونے کی وجہ سے قریب تھا کہ سلطانی لشکر شکست کھا جاتا اور دشمن غالب آجاتے۔ سلطان اس نازک صورت حال کو دیکھ کر بہت مغموم ہوا اور اسے اس کے سوا کوئی بچائی نہ دیا کہ بارگاہ خداوندی میں گریہ و زاری کرے اور غیبی امداد ڈھونڈے۔ سلطان گھوڑے سے اترا۔ ایک گوشہ تنہائی میں بیٹھا۔ شیخ ابوالحسن کا خرقہ اپنے سامنے رکھا، اپنا چہرہ مٹی پر رگڑا اور عرض کی ”یا اللہ! اپنے دوست ابوالحسن کے اس خرقہ کی عزت و حرمت کی بنا پر اہل اسلام کو فتح و نصرت عطاء فرما۔“ فوراً دعا قبول ہوئی۔ جنگ میں یوں ہوا کہ دشمن کے ایک لشکر نے اپنی ہی فوج کے دوسرے لشکر کو سلطان کا لشکر سمجھا اور یوں ایک دوسرے پر ہی تیغ زنی کی۔ یہاں تک کہ ہزاروں دشمن اپنے ہی ساتھیوں کے ہاتھوں مارے گئے اور باقی ماندہ بھاگ اٹھے۔ بادشاہ اسلام کو فتح و کامیابی عطا ہوئی۔ اسی رات سلطان محمود غزنوی نے خواب میں دیکھا کہ شیخ ابوالحسن فرماتے ہیں ”اے سلطان! تو نے میرے خرقہ کی توہین کی اگر تو اس وقت دعا کرتا کہ تمام اہل ہند دائرہ اسلام میں داخل ہو جائیں تو حق تعالیٰ یہ دعا بھی قبول فرماتا۔“ سلطان جب بیدار ہوا تو بہت پچھتایا مگر اب پچھتائے کیا ہوت جب چڑیاں چک گئیں کھیت!

ایک رات شیخ نے حاضرین مجلس سے فرمایا ”آج رات ڈاکوؤں نے فلاں بیابان میں قافلہ پر حملہ کیا ہے اور اہل قافلہ کو قتل کر دیا ہے اور ان کا مال و اسباب لوٹ لیا ہے۔“ جب لوگوں نے اس واقعہ کی تحقیق کی تو ایسا ہی پایا۔ عجیب بات یہ ہوئی کہ اس رات دشمنوں نے شیخ کے صاحبزادہ کا سر کاٹ

کران کے آستانہ میں پھینک دیا۔ شیخ کو اس بارے میں کچھ معلوم نہ ہوا۔ آپ کی بیوی جو کہ آپ کی منکر تھی کہنے لگی ”تم نے اتنے میل دور قافلہ پر غارت گری تو بتا دی مگر اپنے بیٹے کے مارے جانے کا حال نہ جان سکے یعنی اس کا اظہار نہیں کیا۔ فرمایا ”جب میں نے باطن کی آنکھ سے قافلہ کا حال دیکھا تو اس وقت پردے اٹھائے گئے تھے اور جب لوگوں نے میرے بیٹے کو شہید کیا اس وقت پردے گرے ہوئے تھے کہ اس پر ”العبدالی مع اللہ“ گواہ ہے۔

ایک رات شیخ ابوالحسن نماز ادا کر رہے تھے۔ غیب سے آواز آئی کہ ”اے ابوالحسن! کیا تم پسند کرو گے کہ تمہارے بارے میں جو کچھ ہم جانتے ہیں، مخلوق کو بتادیں تاکہ لوگ تمہیں سنگسار کریں۔“

جواب دیا ”اے خداوند کریم! کیا تو چاہتا ہے کہ جو کچھ میں تیری بے حد و انتہا رحمت کے بارے میں جانتا ہوں اور دیکھتا ہوں مخلوق کو بتا دوں تاکہ کوئی شخص تجھے سجدہ نہ کرے۔“

جب شیخ کی وفات کا وقت قریب آیا تو آپ نے وصیت کی کہ میری قبر ۳۰ گز تک گہری کھودی جائے۔ اس لیے کہ سلام اس زمین کی سطح سے بہت نیچے ہے اور یہ خلاف ادب ہوگا کہ میرا جسم حضرت بایزید سلامی رحمتہ اللہ علیہ کے جسم سے اوپر ہو۔ آپ نے وفات پائی تو لوگوں نے آپ کی وصیت پر عمل کیا۔ دفن کے بعد ایک بڑا سفید پتھر آپ کی قبر پر دیکھا گیا۔ آپ کی قبر کے آس پاس شیر کے قدموں کے نشان تھے۔ اس لیے لوگ سمجھ گئے کہ یہ پتھر شیر ہی نے رکھا ہے۔ کچھ عرصہ تک شیر حضرت کے مزار پر انوار پر آتا رہا اور مزار کا طواف کرتا رہا۔

جو بھی شخص حضرت کے مزار کے پتھر پر ہاتھ رکھتا ہے اور اللہ سے اپنی

حاجب مانگتا ہے اس کی دعا قبول ہوتی ہے۔ ”تذکرۃ الاولیاء“ کے مولف نے اس عمل کو قبول دعا کے لیے مجرب قرار دیا ہے۔

وفات: مورخین کا اس امر پر اتفاق ہے کہ حضرت شیخ ابوالحسن کی وفات ۴۲۵ھ میں ہوئی۔ ”مخبر الواصلین“ کے مولف نے آپ کا سال وفات ۴۱۸ھ اور ۴۱۹ھ تحریر فرمایا ہے۔

قطعہ

شاہ خرقانی جناب ابوالحسن یافت چون از دہر در جنت مکان
سال و مئس ”بو الحسن صدیق داں“ میشود از خامہ ”سرور“ عیاں
۴۲۵ھ

شیخ ابوعلی فارسی قدس سرہ

آپ کا اسم گرامی فضیل بن محمد ہے۔ طوس کے مضافات میں ایک گاؤں ”فارسیہ“ میں آپ کی سکونت تھی۔ آپ خراسان کے شیخ الشیوخ ہیں اور اپنے زمانہ کے فرد یگانہ ہیں۔ آپ امام ابوالقاسم قسیری رحمۃ اللہ کے شاگرد ہیں۔ طریقت میں آپ کی نسبت دو طرف ہے۔ ایک شیخ بزرگوار ابوالقاسم گورگانی طوسی کی طرف اور دوسری شیخ المشائخ ابوالحسن خرقانی کی جانب۔

شیخ ابوعلی رحمۃ اللہ علیہ فرماتے ہیں ”میں جوانی میں نیشاپور میں طلب علم میں مشغول تھا کہ شیخ ابوسعید ابوالخیر رحمۃ اللہ علیہ ”منہ“ سے وہاں تشریف لائے اور مجلس منعقد کی۔ میں آپ کی خدمت میں حاضر ہوا اور آپ کے جمال کا عاشق ہو گیا اور اس گروہ صوفیاء کی محبت میرے دل میں سرایت کر گئی۔ ایک دن میں شیخ ابوسعید کے گھر گیا اور تمام لوگوں سے چھپ کر

ایک گوشے میں جا بیٹھا۔ شیخ مجھے یہاں نہیں دیکھ سکتے تھے۔ شیخ سماع میں مشغول تھے۔ آپ پر جب خاص کیفیت طاری ہوئی اور وجد آیا تو آپ نے اپنے سارے کپڑے پھاڑ ڈالے اور کچھ دیر تک وجد میں مشغول رہے۔ جب وجد کی کیفیت سے باہر آئے تو مرید آپ کے لباس کے ٹکڑے تیرک کے طور پر لینے لگے۔ شیخ نے اپنے لباس کی ایک آستین اور دمچی اپنے ہاتھ میں پکڑی اور آواز دی کہ اے ابوعلی طوسی! کہاں ہو؟ میں نے اس خیال سے جواب نہ دیا کہ شیخ مجھے پہچانتے نہیں ہیں نیز میں ان کے سامنے نہیں۔ جب آپ نے دوسری تیسری بار آواز دی تو میں سمجھ گیا کہ آپ مجھے ہی پکار رہے ہیں۔ آپ کے سامنے حاضر ہوا۔ آپ نے وہ دونوں چیزیں مجھے عنایت فرمائیں اور فرمایا تم ہمارے نزدیک اس آستین و تیریز کی مانند ہو۔ فوراً میرے قلب میں روشنی ظاہر ہوا اور روز بروز اس میں اضافہ ہی ہوتا گیا اور کیفیتیں طاری ہونے لگیں۔

میں وہاں سے شیخ ابوالقاسم قیشری کی خدمت میں آیا اور اپنی کیفیت بتائی۔ آپ نے فرمایا ”مبارک ہو“ اس کے بعد میں تین سال تک حصول علم میں مصروف رہا۔ ایک دن میں نے قلم روات میں ڈالی تو سفید باہر نکلی۔ میں اٹھا اور اپنے استاد امام کی خدمت میں گیا اور اپنی حالت بیان کی۔ فرمایا چونکہ قلم نے تجھے چھوڑ دیا ہے لہذا تم بھی یہ کام چھوڑ دو اور دوسرے کام میں مشغول ہو جاؤ۔ ایک دن ابوالقاسم حمام میں غسل کر رہے تھے۔ میں نے اٹھ کر کنوئیں سے پانی کے کئی ڈول لا کر حمام میں ڈالے۔ جب شیخ حمام سے باہر آئے تو دریافت فرمایا یہ کون تھا جس نے حمام میں پانی کے ڈول ڈالے؟ میں گھبرا گیا کہ کیوں میں نے یہ حرکت کی۔ مجبوراً عرض کی یہ میں تھا۔ فرمایا اے ابوعلی ابوالقاسم نے جو ستر سال میں پایا ہے تو نے پانی کے ایک ڈول سے

وہ سب کچھ پالیا ہے۔ اس کے بعد میں ایک عرصہ تک اپنے استاد ابوالقاسم قیشری کے حضور مصروف مجاہدہ رہا۔ مجھے اپنے کام میں خوب ترقی ہوئی۔ پھر استاد صاحب کی اجازت سے ابوالقاسم گرگانی کے پاس آیا اور ان سے فیض پائے مگر دل کی خواہش روز بروز بڑھتی جاتی تھی۔ اس لیے ابوالحسن خرقانی کی خدمت میں حاضر ہو گیا اور بے حد و حساب فیوض و برکات سے مستفید ہوا۔

قطعہ

چون علی راشد بہ ملین مقام سال وصل آن ولی متقی
گو محمد بو علی پیر مجیب نیز "ممدی مکرم" بو علی

۴۷۷

۴۷۷

خواجہ یوسف ہمدانی قدس اللہ باسراہ السامی

آپ کے والد کا نام ایوب اور آپ کی کنیت ابو یعقوب ہے۔ آپ کا تعلق "ہمدان" سے ہے۔ آپ کی نسبت مریدی، شیخ ابو علی فارسی رحمتہ اللہ علیہ سے ہے۔ آپ نے شیخ ابواسحاق رحمتہ اللہ علیہ سے بھی استفادہ کیا۔ شیخ عبداللہ جوئی رحمتہ اللہ علیہ اور شیخ احسن سمنانی رحمتہ اللہ علیہ سے بھی فیض صحبت اٹھایا۔ اٹھارہ سال کی عمر میں ہمدان سے بغداد تشریف لائے۔ مولانا ابواسحاق سے فقہ، حدیث اور تفسیر کی تعلیم حاصل کی۔ حضرت غوث الاعظم محی الدین عبدالقادر جیلانی قدس اللہ سرہ کی مجلس میں بھی حاضر ہو کر مستفید و مستفیض ہوئے۔ فقہ میں امام ابوحنیفہ رحمتہ اللہ علیہ کا مذہب اختیار کیا۔ اس کے بعد اصفہان گئے اور تحصیل علوم میں مصروف ہوئے۔ شیخ عبداللہ جوئی سے خرقہ خلافت ملا۔ شیخ حسن نے بھی خرقہ عطا کیا۔ واپس شیخ ابوعلی فارسی کی خدمت میں پہنچ کر تکمیل کمال کی اور عظیم اولیاء اور مشائخ میں

marfat.com

Marfat.com

شمار ہونے لگے۔

امام یافعی رحمۃ اللہ علیہ کی تاریخ میں ہے کہ خواجہ یوسف ہمدانی صاحب حال و قال تھے۔ اولیاء اہل کمال میں تھے۔ آپ نے اصفہان، عراق، خراسان، سمرقند اور بخارا کے پیران عظام سے استفادہ کیا اور مخلوق کو نفع عظیم پہنچایا۔ ایک عرصہ تک ”مرو“ میں مقیم رہے اس کے بعد ہرات پہنچے، کچھ عرصہ وہاں ٹھہرے۔ دوبارہ مرو کا ارادہ کیا اور راستہ میں وفات پائی۔

شیخ نجیب الدین برغش شیرازی فرماتے ہیں ”ایک بار مشائخ کے کچھ ملفوظات مجھے ملے۔ مطالعہ کیا تو بہت خوش ہوا۔ اب یہ فکر ہوئی کہ یہ کس کی تصنیف ہے؟ اور اگر اسی بزرگ کا اور کلام بھی مل جائے تو بہت اچھا ہوگا۔ ایک رات میں نے خواب میں دیکھا کہ ایک بارعب، پروقار، بزرگ، نورانی چہرہ خانقاہ میں تشریف لائے ہیں اور وضو کرنے کے لیے وضو خانہ میں گئے ہیں۔ انہوں نے نہایت ہی سفید کپڑے پہنے ہوئے ہیں۔ ان کے لباس پر آب زر سے بہت خوشخط آیت الکرسی لکھی ہوئی ہے۔ میں ان کے پیچھے گیا۔ انہوں نے وہ کپڑا اتار کر مجھے دیا۔ اس کے نیچے انہوں نے سبز لباس زیب تن کر رکھا تھا۔ وہ سفید کپڑے سے بھی زیادہ صاف اور اجلا تھا۔ اس پر بھی اسی طرح آیت الکرسی لکھی ہوئی تھی۔ آپ نے وہ سبز کپڑا بھی اتار کر مجھے دے دیا اور فرمایا ان کا خیال رکھنا۔ میں وضو کر لوں۔ وضو سے فارغ ہونے کے بعد فرمایا ان دونوں کپڑوں میں سے ایک میں تمہیں دیتا ہوں۔ جو تم لینا چاہو، لے لو۔ میں نے کہا آپ جو مناسب سمجھیں عنایت فرمادیں۔ آپ نے جامہ سبز مجھے دیا اور اپنے ہاتھوں پہنایا۔ سفید لباس خود پہن لیا۔ فرمایا مجھے پہچانتے ہو؟ میں نے کہا نہیں۔ فرمایا میں ان اجزاء کا مصنف ہوں جس کے تم طالب تھے۔ میرا نام یوسف ہمدانی ہے اور وہ کتاب جس کے کچھ

ھے تمہارے پاس ہیں اس کا نام ”زینت الحیات“ ہے میری اور تصانیف بھی ہیں جو اس سے بھی اچھی ہیں۔ جیسے ”منازل السا لکین“ اور ”منازل السائرین“۔ جب میں جاگا تو بہت خوش تھا۔

ولادت: خواجہ یوسف ہمدانی ۵۴۳۰ھ یا ۵۴۳۱ھ میں پیدا ہوئے۔

وفات: اہل اخبار اس امر پر متفق ہیں کہ آپ نے ”مرو“ جاتے ہوئے ۵۴۳۳ھ میں وفات پائی۔ صاحب رشحات کے بقول ۵۴۳۵ھ میں وفات پائی۔ صاحب ”مخبر الواملین“ کے بقول ۵۴۳۶ھ میں وفات پائی۔ پہلے آپ ہرات کے متصل دفن کیے گئے۔ پھر آپ کے ایک مرید شیخ ابن التجار نے آپ کی نعش مبارک ”مرو“ منتقل کی۔

قطعہ (ولادت)

ہمہ دان خوان یوسف ہماں کہ ذات او
بحسن و صورت و معنی است بے شک یوسف ثانی
پئے تولید پاکش صوفی محمود یوسف گو
۵۴۳۰ھ

دگر تاریخ تولیدش نجواں ”مقبول ربانی“

خواجہ حسن اوزاقی قدس اللہ سرہ

آپ کا شمار عظیم مشائخ اور خواجہ ہمدانی کے بڑے خلفاء میں ہوتا ہے۔ آپ کا نام نامی ابو محمد حسن بھی حسین اوزاقی رحمۃ اللہ علیہ ہے۔ اوزاقی بخارا سے تین فرسنگ کے فاصلہ پر واقع ایک شہر ہے۔ اس میں شیخ رہائش پذیر رہے۔ آپ اپنے وقت کے شیخ تھے۔ آپ کا طریق پسندیدہ تھا۔ آپ

اپنے مریدوں کی تربیت میں اور مخلوق کو اللہ کی طرف بلانے میں فریگانہ تھے۔ آپ ریاضت، عبادت اور اتباع سنت میں بے مثال تھے۔

خواجہ حسن اوزاقی رحمۃ اللہ علیہ جب خواجہ یوسف رحمۃ اللہ علیہ کی خدمت میں پہنچے تو آپ پر حالت استغراق ایسی غالب ہوئی کہ دنیا کے تمام کام کاج سے ہاتھ اٹھا لیا اور اہل و عیال کی خیر گیری بھی ترک کر دی۔ ان کی اہلیہ نے اس بات کی شکایت خواجہ یوسف کو لکھ بھیجی۔ خواجہ نے انہیں اپنے پاس بلایا اور ڈانٹ ڈپٹ کرتے ہوئے نصیحت کی اور فرمایا اہل و عیال کے ساتھ رہنا اور اولاد کو پالنا سنت نبوی ہے۔ اسے نظر انداز کرنا شرعاً "و عقلاً" روا نہیں۔ عرض کی میرا کچھ اس قسم کا حال ہو چکا ہے کہ کسی اور کام کا نہیں رہا۔ خواجہ اس بات سے ناراض ہوئے اور انہیں سخت سخت کہا۔ رات ہوئی تو خواجہ یوسف نے خواب میں حق سبحانہ و تعالیٰ کو دیکھا۔ ارشاد ہوا "اے یوسف! ہم نے تجھے بینائی عقل دی ہے اور حسن کو بینائی عقل و دل دی ہے۔ اسے ملامت نہ کر"۔ اس دن کے بعد سے خواجہ نے حسن کو کبھی کچھ تکلیف نہ دی بلکہ حسن کے اہل و عیال کا خرچ بھی اپنے ذمہ لے لیا۔

صاحب رشحات فرماتے ہیں: "حسن اوزاقی حسن بن حسین بن امام عاقل نقیہ حقانی بن عبدالکریم بن ابی حنیفہ اوزاقی ہیں۔ آپ کے سب آباؤ اجداد عالم، نقیہ اور فاضل تھے۔"

وفات: خواجہ حسن نے ۲۶ رمضان ۵۵۲ھ میں وفات پائی اور ۲۷ رمضان المبارک کو دفن ہوئے۔ آپ کا مزار پر انوار بخارا میں ہے۔ بیرون دروازہ "کلا" میں ہے اور خواجہ اسحاق کلا آبادی کے مزار کے مشرقی جانب ہے۔

قطعہ

چون حسن، محسن ولی، اہل حسن
سال و مئیں فتح دین آمد عیاں
از جہاں ورزید در جنت وطن
ہم رقم شد عارف و عابد حسن

۵۵۵۲

۵۵۵۲

شیخ عبداللہ برقی قدس سرہ

آپ باکمال شیخ اور عظیم عالم دین تھے۔ آپ طریقت میں خواجہ یوسف
ہدانی کے مرید اور خلیفہ تھے۔ آپ کئی سالوں تک اپنے پیر و مرشد کی
خدمت میں حاضر رہے اور باطنی فوائد سے فیض اور فائدہ اٹھایا۔ یوں آپ
اعلیٰ درجہ اور اونچے مرتبہ پر پہنچے۔ آپ نے بہت سے لوگوں کو حق تعالیٰ تک
پہنچایا۔ آپ کی اصل خوارزم سے ہے مگر آپ ”برقی“ نامی قصبہ میں رہتے
تھے۔

صاحب رشتات رحمۃ اللہ علیہ فرماتے ہیں کہ خواجہ عبداللہ کو ”برقی“
اس لیے کہتے ہیں کہ آپ کے آباؤ اجداد بھیروں کی گھ پانی کرتے تھے اور
بھیریں فروخت کرتے تھے۔

وفات : آپ کا سال، وفات ۵۵۵ھ ہے۔ آپ کی قبر مبارک بخارا میں
”پل شور“ کے اوپر ہے اور شیخ ابوبکر کلا آبادی رحمۃ اللہ علیہ کے مزار کے
قریب ہے۔

قطعہ

خواجہ برقی ولی ابر عطا
رطس ”کاشف ولی حق“ بگو
از جہاں چوں برق رفت اندر جنان
نیز ”عبداللہ امین برقی“ بخوان

۵۵۵۵

خواجہ عبدالخالق نجدوانی قدس اللہ سرہ

آپ کا شمار خواجہ یوسف ہمدانی کے عظیم خلفاء میں ہوتا ہے۔ آپ خواجگان نقشبندیہ عالیہ میں ممتاز مرتبہ رکھتے ہیں۔ آپ بخارا سے چھ فرسنگ کے فاصلہ پر واقع شہر نجدوان میں پیدا ہوئے۔ آپ کے والد گرامی کا نام خواجہ عبدالجمیل ہے۔ آپ کی والد کی طرف سے نسبت چند واسطوں سے امام مالک رضی اللہ تعالیٰ عنہ تک جا پہنچتی ہے۔ آپ کی والدہ ملوک روم کی اولاد میں سے تھیں۔ آپ کے والد امام عبدالجمیل کا حضرت خضر علیہ السلام سے محبت اور برادری کا تعلق تھا۔ جب خواجہ عبدالخالق کی والدہ حمل سے تھیں تو حضرت خضر علیہ الصلوٰۃ والسلام نے آپ کے والد کو نیک بیٹے کی بشارت دی اور پیدائش سے پہلے آپ کا نام عبدالخالق رکھا۔ خواجہ ابھی پیدا نہیں ہوئے تھے کہ آپ کے والدین نے دیار روم سے حوادث زمانہ کے سبب اپنے متعلقین سمیت ہجرت کی اور ”ماوراء النہر“ کی ریاست میں آ گئے۔ بعد ازاں بخارا میں رونق افروز ہوئے اور وہیں کی سکونت اختیار کر لی۔

خواجہ عبدالخالق بخارا میں ہی پیدا ہوئے۔

صاحب رشحات فرماتے ہیں کہ خواجہ عبدالخالق کی عمر پانچ سال کی تھی۔ آپ اپنے استاد شیخ صدر الدین سے قرآن پڑھتے تھے۔ شیخ بخارا شہر کے بڑے اور جید علماء میں شمار ہوتے تھے۔ جب آیت ادعوہم تضرعاً و خفیۃ (اپنے رب کو ظاہر و پوشیدہ پکارو) پر پہنچے تو اپنے استاد سے پوچھا کہ ظاہر و پوشیدہ ذکر کی اصل حقیقت کیا ہے۔ کیونکہ اگر ذکر ظاہری کیا جائے اور آواز سے ہو تو ذکر کو ریا کا خطرہ ہوتا ہے اور جب ریا دکھلاوا درمیان میں آگیا تو ذکر کا حق ادا نہ ہوا اور اگر ذکر دل سے کرتا ہے تو حدیث شریف میں آتا ہے الشیطن تجری لی ابن دم مجری الام (شیطان ابن آدم میں

خوف کی مانند دوڑتا ہے) اب شیطان لعین کو پتہ چل جاتا ہے۔ وہ ذکر کرنے والے کے دل میں کئی طرح کے دوسے ڈالتا ہے۔ بس اس صورت میں بھی ذکر خفیہ کا حق ادا نہ ہو سکا۔ اس مشکل مسئلہ کا حل فرمائیے۔

استاد اس تقریر دل پذیر پر حیران رہ گئے اور فرمایا ”یہ علم لدنی ہے۔ انشاء اللہ چند سالوں میں یہ عقدہ بارگاہ الہی سے حل ہو جائے گا“۔ چنانچہ بالغ ہونے کی عمر تک خواجہ مشکل کشا ازلی کی جانب سے اس عقدہ کشائی کے منتظر رہے۔ ایک دن حضرت خضر علیہ السلام تشریف لائے۔ جہری و خفی ذکر کا طریقہ بتایا اور ذکر خفی کی اجازت دی۔ نیز وقوف عدوی سے بھی واقف کیا۔ نقشبندیہ کے اس عالی شان خاندان میں جس شخص نے سب سے پہلے وقوف عدوی کے ساتھ ذکر خفی کیا وہ خواجہ عبدالخالق ہیں۔

خضر علیہ السلام نے خواجہ کو اپنی فرزندگی میں قبول فرمایا اور خفی و اثبات کے ذکر کی تعلیم دی اور فرمایا ”پانی کے حوض میں جا کر غوطہ لگاؤ اور لا الہ الا اللہ کہو“۔

حضرت خواجہ فرماتے ہیں کہ میں بیس سال کا تھا کہ خضر علیہ السلام مجھے ماورا النہر میں خواجہ یوسف ہمدانی رحمۃ اللہ علیہ کی خدمت میں لے گئے۔ مجھے ان کے سپرد کیا۔ میں نے حضرت ہمدانی رحمۃ اللہ علیہ سے مکمل استفادہ کیا اور اپنے عمل اور وسعت اور کشادگی پائی۔

صاحب رشحات فرماتے ہیں: خواجہ عبدالخالق ہر روز ایک وقت کی نماز خانہ کعبہ میں ادا کرتے تھے اور واپس تشریف لے آتے تھے اور یہ آپ کی سب سے بڑی خرق عادت تھی۔

خواجہ نے اپنے بیٹے خواجہ اولیاء کبیر کے نام آداب طریقت میں ایک وصیت نامہ لکھا۔ اس میں تحریر فرمایا:

”اے بیٹے! میں تمہیں وصیت کرتا ہوں— علم، ادب، تقویٰ، اتباع سنت و جماعت اور نماز باجماعت ادا کرنے کی۔ حدیث، فقہ اور تفسیر کی تعلیم حاصل کرو۔ جاہل صوفیوں سے پرہیز کرنا، اپنے احوال کا اشتہار نہ دینا یوں تم امام اور موزن بننے سے بچ جاؤ گے۔ دیکھنا حاکم اور قاضی شہر نہ بننا۔ دستاویزات میں اپنا نام نہ لکھنا، بادشاہوں کی مجلس نہ کرنا، خانقاہ تعمیر نہ کرنا اور نہ اپنے آپ کو شیخ کہلوانا۔ زیادہ سماع نہ سنتا، سماع سے انکار بھی نہ کرنا۔ کم کھانا، تھوڑا بولنا اور کم سونا۔ عام لوگوں سے دور رہنا، مردوں اور عورتوں سے مجلس نہ رکھنا۔ طلب دنیا میں مصروف نہ ہونا، زیادہ رونا، تھوڑا ہنسا، قہقہہ لگا کر ہنسنے سے بالکل بچنا، کسی کو بھی اپنے آپ سے کم نہ سمجھنا اور اپنے آپ کو بہتر نہ سمجھنا۔ اپنا ظاہر آراستہ نہ کرنا، جہاں تک ہو سکے خدمت خلق میں کوشاں رہنا، جان و مال سے دریغ نہ کرنا، مشائخ کو جان سے بڑھ کر عزیز جاننا، ان کے افعال پر تنقید نہ کرنا، دل کو ہمیشہ دکھی رکھنا— چاہیے کہ تیرا بدن لاغر اور تیری آنکھ رونے والی رہے۔ تیرا عمل خالص ہو، دعا میں تضرع ہو، تیرا لباس پرانا ہو، تیرا دوست کوئی درویش ہو، عبادت تیرا سرمایہ ہو، تیرا گھر مسجد ہو، تیرا دل ذاکر اور تیری زبان شاکر ہو۔ تیرا مونس ذکر ہو، تیرا یار فکر ہو، خواجگان کے طریقہ پر قائم رہنا کہ ”ہوش دردم“ اور ”نظر بر قدم“ رہے۔ تو ”سفر در وطن“ اور ”حکومت در انجمن“ رہے۔ دلوں کا خیال رکھنا اور خلق کے ساتھ خلق سے پیش آنا۔ وقوف زمانی، وقوف عددی اور وقوف قلبی اسی سے عبارت ہے۔

ایک روز ایام عاشورہ میں حضرت عبدالحق مجددانی ایک محفل میں تشریف فرما تھے کہ ایک جوان دروازے سے اندر آیا۔ خرقہ پہنے، سجاہ کندھے پر رکھے، زاہدوں کی صورت بنائے ہوئے آیا اور حضرت کے پاس ایک گوشہ میں بیٹھ گیا۔ خواجہ اسے بار بار دیکھتے تھے۔ کچھ دیر بعد وہ نوجوان اٹھا، خواجہ کے سامنے آیا اور کہا رسول اللہ صلی اللہ علیہ وسلم فرماتے ہیں اتقوا فراستہ المؤمن فانہ ينظر بنور اللہ عز وجل اس حدیث کی حکمت کیا ہے؟ حضرت خواجہ نے فرمایا ”اس حدیث کا راز یہ ہے کہ تو زنا اتار دے اور اسلام قبول کر لے“ وہ نوجوان بولا ”نعوذ باللہ کہ میں نے زنا باندھی ہو“ حضرت نے ایک خادم کو اشارہ کیا کہ اس کا خرقہ ہٹائے۔ جب اس کا خرقہ اتارا گیا تو نیچے سے زنا ظاہر ہوئی۔ وہ نوجوان قائل ہو گیا، شیخ کا مرید بن گیا اور زمرہ اہل اسلام میں داخل ہو گیا۔

وفات: شیخ نے ۵۷۵ھ میں وفات پائی۔ آپ کا مزار مجددان میں ہے۔

قطعہ

عبد خالق مجددانی شیخ حق رفت از دنیا بغروب بریں
ارتحالش ”آفتاب کامل“ است ہم بفرما ”مطلع نور یقین“
۵۷۵

خواجہ حکیم آقاقدس سرہ

آپ صاحب عشق و محبت تھے۔ ذوق و شوق رکھتے تھے۔ ظاہری و باطنی علوم کے جامع تھے۔ شیخ احمد یوسی کے عظیم خلفاء میں سے تھے۔ آپ کا مولد و مسکن ولایت خوارزم ہے۔ آپ آق فوزعان نامی بستی میں رہائش پذیر رہے۔ شیخ احمد یوسی کی وفات کے بعد ان کی مسند ارشاد پر تشریف فرما ہوئے

marfat.com

Marfat.com

اور بیس سال تک ہدایت و ارشاد کا فریضہ ادا کرتے رہے۔

وفات : آپ نے ۵۸۲ھ میں وفات پائی۔ آپ کا مزار پرانوار موضع ”آق“ توزعان میں ہے۔

قطعہ

چو پست با حکم الحاکمین	حکیم جہاں اہل حکمت حکیم
بشاش بخوان ”آفتاب زمان“	دگر ہم بدان ”اہل حکمت حکیم“
۵۸۲	۵۸۲

خواجہ عبدالملک قدس سرہ

آپ اپنے زمانہ کے نامور ولی اور بڑے بزرگ تھے۔ فقہ، حدیث اور تفسیر کے علم میں شہرہ آفاق تھے۔ اس کے بعد جذب و عشق الہی کی کیفیت دامن گیر ہو گئی۔ آپ شیخ یسوی رحمۃ اللہ علیہ کی خدمت میں حاضر ہوئے اور کمال حاصل کیا۔ شیخ احمد رحمۃ اللہ علیہ کو جتنی لطف و محبت آپ سے تھی کسی اور سے نہ تھی۔ حتیٰ کہ انہیں صاحب سجادہ بنایا اور فرقہ خلافت عطا فرمایا۔

وفات : آپ ۵۸۳ھ میں فوت ہوئے۔

قطعہ

خواجہ عبدالملک سردار ملک	مالک فردوس شد فی کل حال
رحلتس کو ”منع حق بادشاہ“	”پیر عالمگیر“ ہم سال وصال
۵۸۳	۵۸۳

خواجہ منصور قدس سرہ

آپ شیخ احمد یسوی رحمۃ اللہ علیہ کے عظیم خلفاء میں سے ہیں۔ آپ باب ارسلان رحمۃ اللہ علیہ کے صاحبزادے ہیں۔ آپ نے اپنے والد گرامی سے علوم ظاہری کی تعلیم حاصل کی۔ طریقت بھی ان سے سیکھی۔ جب تک ان کے والد زندہ رہے یہ ان کی خدمت میں حاضر رہے۔ ان کی وفات کے بعد خواجہ احمد یسوی رحمۃ اللہ علیہ کے پاس آئے۔ طریقت کی تکمیل کی اور خلافت و اجازت اور ارشاد کا خرقہ حاصل کیا۔

حضرت خواجہ آپ کا بہت لحاظ کرتے تھے اور اپنے مریدوں کو تلقین کے لیے ان کی خدمت میں رہتے تھے۔

وفات: آپ کی وفات ۵۹۳ھ میں ہوئی۔

قطعہ

چو منصور از جہاں رخت سز بست	وصال پاک آن بحر مزی
یکے "منصور حق ال جلال است"	دگر "منصور محبوب معلی"
۵۹۳ھ	۵۹۳ھ

خواجہ تاج قدس سرہ

آپ خواجہ عبدالمالک کے فرزند عزیز اور خواجہ رنگی آقا کے پسر بزرگوار ہیں۔ ابتدائی عمر میں علوم دینی سیکھنے میں مصروف رہے۔ جب عالم عاقل اور فاضل کامل ہو گئے تو علم باطنی کی تحصیل میں سرگرم ہو گئے۔ خواجہ ابو احمد یسوی کی خدمت میں پہنچے۔ ان کے مرید ہوئے اور اپنے پسر روشن ضمیر کی توجہ کی برکت سے اپنے وقت کے کامل ولی بنے۔ کہتے ہیں کہ خواجہ تاج

آقا اس قدر استغراق میں رہتے کہ اپنے پرانے کو پہچان نہیں سکتے تھے۔
وفات: آپ نے ۵۹۱ھ میں وصال فرمایا۔

قطعہ

جو تاج آقا شہ دین تاج عزت ز حق شد تاجدار خلد اعلیٰ
عیاں گر دید سال ارتحالش ز تاج اولیا محبوب مولیٰ

۵۹۱ھ

خواجہ سعید آقا قدس سرہ

آپ خواجہ احمد یسوی رحمۃ اللہ علیہ کے نامور خلیفہ ہیں۔ شیخ کی وفات
کے بعد کئی سالوں تک مسند ارشاد پر بیٹھے اور متلاشیان حق کو حق تک
پہنچایا۔ آپ کا مسکن ولایت خوارزم تھا۔

وفات: آپ نے ۶۱۵ھ میں وفات پائی۔

قطعہ

باسعادت شد چو در غلد برین شیخ عالم عاشق صادق سعید
بہر سال ارتحال آنجناب ”خواجہ“ کن تحریر خوان ”عاشق سعید“

۶۱۵ھ

خواجہ اولیاء کبیر قدس سرہ

آپ حضرت عبدالحق نجدوانی کے عظیم خلفاء میں سے ہیں۔ ابتداء میں
بخارا کے ایک عالم سے علم حاصل کرتے تھے۔ ایک دن اتفاقاً ”خواجہ عبدالحق

رحمتہ اللہ علیہ نے بازار سے گوشت خریدا اور خود اٹھا کے لے جانے لگے۔ خواجہ اولیاء وہاں سے گزر رہے تھے۔ التماس کی کہ گوشت مجھے دیجئے تاکہ آپ کے ساتھ چل کر گھر تک پہنچا دوں۔ حضرت نے گوشت انہیں دے دیا۔ گھر پہنچ کر خواجہ اولیاء کو بٹھایا اور فرمایا کچھ دیر آرام کر لو کہ کھانا تیار ہو جائے۔ پھر ہم مل کر کھائیں گے۔ جب کھانا کھانے کے بعد اولیاء نے اجازت لی تو یکدم ان کی حالت دگرگوں ہو گئی۔ فوراً واپس حاضر خدمت ہوئے، مرید ہو گئے اور حضور کے حاضر باش رہے۔ حتیٰ کی سعادت فرزند پائی اور خرقہ خلافت سے نوازے گئے۔

ایک بار خواجہ اولیاء راستہ میں جا رہے تھے۔ عین راستہ میں ایک عالم سے ملاقات ہوئی جو بخارا میں پڑھتے تھے۔ انہوں نے ملتے ہی خواجہ کو برا بھلا کہنا شروع کر دیا کہ تو نے علم پڑھنا بالکل چھوڑ دیا۔ تو نے اپنی عمر ضائع کر لی۔ اب بھی وقت ہے میرے پاس آ جاؤ کہ تمہیں کمال عظیم تک پہنچا دوں۔ یہ باتیں سن کر خواجہ مسکرائے اور فرمایا ”تعجب ہے کہ تو ساری رات زن قاحشہ کے ساتھ بغل گیر رہا۔ تم کئی بار زنا کے جرم کے مرتکب ہوئے ہو۔ مگر تم اپنے حال پر شرمندہ ہونے کی بجائے مجھے ملامت کر رہے ہو اور مجھے اللہ کے راستہ سے ہٹا رہے ہو۔“ وہ عالم خواجہ اولیاء کے کشف سے متحیر ہوا، انکساری کے ساتھ پیش آیا، خواجہ کے ساتھ چلا۔ خواجہ عبدالحق کی خدمت میں حاضر ہوا، توبہ کی اور مرید ہو گیا۔

کہتے ہیں کہ خواجہ اولیاء پر جذب و استغراق کے غلبہ کا یہ عالم تھا کہ ان کے صاف دل میں غیر کا خیال نہیں آتا تھا۔

وفات: خواجہ اولیاء کبیر بقول صاحب ”تذکرۃ العاشقین“ ۷۴۷ھ میں فوت ہوئے۔ آپ کا مزار بخارا میں ہے۔ آپ کے خلفاء میں سے خواجہ ترکی، خواجہ

وہقان اور خواجہ سوگان رحمۃ اللہ علیہم مشہور ہیں۔

قطعہ

شد ز دنیا بخت الاکبر شیخ والا کبیر محرم حق
از "حبیب خدا" وصالش جو نیز فرما "کبیر محرم حق"
۵۵۲۷ ۵۳۷

خواجہ زنگی آقاقدس سرہ

عظیم ترکی مشائخ میں سے ہیں۔ "شاش" کے علاقہ کے باشندہ تھے۔ آپ کے والد گرامی کا نام تاج آتابن شیخ باب ارسلان رحمۃ اللہ علیہ ہے۔ پہلے اپنے جد بزرگوار کے سایہ عاطفت میں تربیت پائی اور دینی و دنیاوی علوم میں کامل و مکمل ہوئے۔ دادا جان کی وفات سے بعد خواجہ حکیم آتا کی خدمت میں حاضر ہوئے اور خرقہ خلافت پایا۔ مخلوق الہی کی ہدایت میں مشغول ہو گئے۔

خواجہ حکیم آتا رحمۃ اللہ علیہ کی اہلیہ کا نام عنبر تھا۔ وہ براق خان کی بیٹی تھی۔ حکیم آتا سیاہ قام تھے۔ ایک دن بی بی عنبر کے دل میں یہ خیال گزرا کہ اچھا ہوتا اگر یہ حکیم آتا سیاہ قام میرا شوہر نہ ہوتا۔ اس خیال کے آتے ہی خواجہ حکیم اس خیال سے آگاہ ہو گئے اور فرمایا کہ جلد ہی تو مجھ سے بھی زیادہ کالے آدمی کے ساتھ رہے گی۔ چند ماہ بعد حکیم آتا کا وصال ہو گیا۔ ایام عدت گزرنے کے بعد حکیم آتا نے اسے پیغام نکاح بھیجا تو اس نے انکار کر دیا۔ اس کے جواب میں زنگی آتا نے یہ کہلا بھیجا کہ تمہیں یاد ہو گا کہ تمہارے مرحوم شوہر نے فرمایا تھا کہ تم جلد ہی مجھ سے بھی زیادہ سیاہ قام کے ساتھ رہو گی۔ وہ سیاہ تر میں ہوں اور یہ کام ہو کے رہتا ہے۔ بی بی حیران ہو گئی کیونکہ اس کے سوا کسی کو بھی اس بات کا پتہ نہ تھا۔ بالاخر نکاح کر ہی لیا۔ اس بی بی سے خواجہ زنگی کے

ہاں بہت سی اولاد پیدا ہوئی جو سب عالم، عامل، فاضل اور کامل تھے۔
 صاحب ریشحات فرماتے ہیں: شیخ زنگی آتا کے چار نامور خلفاء اوزن حسن،
 سید آتا، صدر آتا اور بدر آتا تھے جو کامل و مکمل تھے۔ خواجہ زنگی کی خدمت
 میں ان چاروں حضرات کی حاضری یوں ہے۔

یہ چاروں حضرات بخارا میں علم ظاہری کی تعلیم میں مصروف تھے۔ تعلیم
 سے فارغ ہو کر علم طریقت سیکھنے کے لیے بخارا سے روانہ ہوئے۔ تاشقند کی
 ولایت میں ایک صحرا سے گزرے تو ایک سیاہ قام شخص دیکھا۔ لمبے لمبے موٹے
 ہونٹ، کالا کلوٹا، گائیوں کا گلا چرا رہا ہے۔ یہ سیاہ قام خواجہ زنگی تھے اور آپ کا
 طریقہ تھا کہ شروع میں حلال روزی حاصل کرنے کے لیے تاشقند والوں کی
 گائیں چراتے تھے۔ ان چاروں طالب علموں نے بھی ایک درخت کے نیچے
 آرام کیا اور دیکھا کہ اس کالے بھنگ آدمی نے وضو کیا اور ذکر میں مشغول
 ہو گیا۔ جب گائیوں نے آواز ذکر سنی سب صحرا سے نکل کر خواجہ کے ارد گرد بیٹھ
 گئیں۔ آپ ذکر سے فارغ ہوئے تو چاروں طالب علم خدمت میں حاضر ہوئے،
 سلام کیا اور سامنے بیٹھ گئے۔ خواجہ رحمتہ اللہ علیہ نے پوچھا ”آپ لوگ کون
 ہیں؟ کہاں کے رہنے والے ہیں اور کہاں جا رہے ہیں؟“ عرض کیا ”علوم ظاہری
 کی تحصیل کے بعد ہادی راہ طریقت کی تلاش میں ہیں۔ آخر ڈھونڈنے والا پاپی
 لیتا ہے۔ ہمیں بھی راہبر مل ہی جائے گا۔“ یہ سن کر خواجہ نے چاروں طرف
 دیکھا اور فرمایا ”میں نے اس وقت دنیا کے چاروں طرف دیکھا ہے۔ میں نے
 ہفت اقلیم دیکھ لی ہے مگر اپنے سوا کوئی نظر نہیں آیا جو تمہیں مراد تک پہنچا
 سکے۔“ سید آتا اور بدر آتانے جب یہ بات سنی تو ان کے دل نے انکار کیا۔ سید
 آتانے دل میں سوچا کہ میں سید ہوں، عالم فاضل ہوں۔ میں اس گائیوں کے
 سیاہ قام چرواہے کا مرید نہیں ہوں گا۔ بدر آتانے دل میں خیال کیا یہ ہاتھی کے

سے ہونٹوں والا زنگی کیا کہتا ہے کہ میرے علاوہ دنیا میں کوئی اور نہیں ہے۔ مگر اوزن حسن اور صدر آتانے دل میں سوچا کہ شاید اللہ سبحانہ تعالیٰ نے ہمارے حصہ کی نعمت اسی زنگی میں رکھ دی ہو۔

خواجہ زنگی نے اگرچہ صفائی باطن سے چاروں کے خیالات جان لیے مگر زبان مبارک سے کچھ نہ فرمایا۔ پہلے اوزن حسن نے اور بعد میں صدر آتانے خواجہ کے ہاتھ پر بیعت کی۔ جب سید آتا اور بدر آتانے دیکھا کہ ان کے دونوں ساتھی خواجہ کے مرید ہو گئے ہیں تو دوستوں سے علیحدگی مناسب نہ سمجھی اور خواجہ کے مرید بن گئے۔ اب اوزن حسن اور صدر آتانے چونکہ بلا انکار و تردد اخلاص سے بیعت کی تھی چند ہی دنوں میں مقصد پایا مگر بدر آتا اور سید آتا ہر چند کے سخت ریاضت کرتے تھے، دن رات مصروف و طائف رہتے مگر ان کا عقدہ و انہ ہوا۔ وہ دونوں رشک و حسرت کی آگ میں جلتے تھے۔ آخر کار سید آتا خواجہ زنگی کی بی بی عمر کی خدمت میں گئے۔ زار و قطار روئے اور پیر روشن ضمیر کی خدمت میں سفارش کرنے کی استدعا کی۔ اس پاک و امن خاتون نے ان کی سفارش کرنے کی حامی بھری اور فرمایا کہ تم اپنے آپ کو ایک سیاہ نمندے میں لپیٹ کر حضرت خواجہ زنگی کے راستے پر ڈال دو۔ جب صبح سویرے خواجہ زنگی طہارت کے لیے باہر جائیں گے تمہیں اس حال میں دیکھیں گے تو یقیناً وہ تم پر رحم کھائیں گے۔ رات ہوئی تو بی بی عمر نے خواجہ کی خدمت میں سید آتا کی سفارش کی اور بہت زاری کی۔ خواجہ نے فرمایا پہلے دن تو اس میں سیادت اور علمیت کا غرور کیا۔ اب اس کا کام چند دنوں میں بالاتر ہو جائے گا۔ علی الصباح جب خواجہ طہارت کے لیے باہر گئے تو راستے میں ایک چیز پڑی دیکھی۔ اس پر اپنا پاؤں رکھا سید آتانے جو سیاہ نمندے میں لپٹے ہوئے تھے خواجہ کے پاؤں کو بوسہ دیا۔ خواجہ نے پوچھا کہ کون ہے؟ عرض کیا کہ عاجز اور پردسی احمد ہے جس

کے دماغ میں علیت و سیادت کی بو ختم ہو چکی ہے۔ خواجہ نے اسے نمدہ سے باہر نکالا، اپنے پہلو میں جگہ دی، اپنے سینہ سے لگایا۔ اسی وقت سید آتا کی عقدہ کشائی ہو گئی اور چند ہی دنوں بعد مقام ارشاد پر پہنچے۔ اسی طرح بدر آتا بھی جن کی گرہ نہیں کھل رہی تھی بی بی عنبر کی سفارش سے اپنی مراد کو پہنچے اور خرقہ خلافت پایا۔

سید آتا رحمۃ اللہ علیہ جن کا نام سید احمد ہے خواجہ عزیزان علی راقمی سے نہایت محبت رکھتے تھے اور انہوں نے کئی سال اکٹھے گزارے۔ خواجہ راقمی اس سلسلہ کے اجل خواجگاں میں سے تھے۔

وفات: آپ کی وفات ۱۱۵۶ھ میں ہوئی۔ آپ کا مزار پرانوار ولایت شاش میں ہے۔ اب تک جو کوئی بھی دینی یا دنیاوی مراد کے حصول کے لیے مزار پر از انوار و برکت پر جاتا ہے نامراد نہیں ہوتا۔ چنانچہ مولانا محمد قاضی رحمۃ اللہ علیہ رسالہ سیر قاضی میں فرماتے ہیں جب بھی میں خواجہ زنگی کی قبر پر جاتا تھا اللہ کی آواز سنتا تھا۔

قطعہ

چو داخل	معلیٰ از جہاں	رفت	جناب	خواجہ	مسعود	زنگی
”ولی اللہ	مرشد“	گو دمالش	دوبارا	”عاشق	محمود	زنگی“
۱۱۵۶ھ						۱۱۵۶ھ

خواجہ احمد صدیق خلیفہ حضرت عبدالخالق بغدادی قدس سرہ

آپ اس عالیشان سلسلہ خاندان کے عظیم مشائخ و علماء میں سے ایک ہیں۔ زہد و روح اور تقویٰ میں یگانہ زمانہ اور وحید عصر تھے۔ اپنے مرشد کی وفات کے بعد مسند ارشاد کو زینت بخشی۔ بخارا میں ہزاروں طالبان حق کو حق سے

ملایا۔ جب آپ کی وفات کا وقت قریب آیا تو اپنے ہاں ٹھہرے ہوئے تمام مریدوں کو خواجہ عارف ریوگری کے حوالہ کیا۔ آپ کے سب خدام نے خواجہ عارف کی خدمت میں حاضر ہو کر سلوک کی تکمیل کی۔

وفات: آپ نے ۶۵۷ میں وفات پائی۔ آپ کا مزار پر انوار بخارا سے تین فرسنگ کے فاصلہ پر واقع قصبہ معنان میں ہے۔ آپ نے طویل عمر پائی جو ایک سو سال سے زیادہ تھی۔

قطعہ

شد چو از دنیا بفردوس برین احمد صدیق صدیق زمان
ہست و ملش "قطب کامل مجتبیٰ" ہم "فقیر احمدی صدیق" دان
۶۵۷ ۶۵۷

خواجہ سلیمان کرمنی قدس اللہ باسرارہ

آپ حضرت خواجہ عبدالخالق نجدوانی کے عظیم خلیفہ ہیں۔ علم و عمل میں کامل تھے، متقی تھے۔ قصبہ "کرمن" میں رہائش تھی۔ آپ کی قبر بھی وہیں ہے۔ یہ قصبہ بخارا سے بارہ فرسنگ کے فاصلہ پر ہے۔ خواجہ سلیمان کرمنی کے دو کامل و مکمل خلیفہ تھے۔ ایک محمد شاہ بخاری، دوسرے شیخ سعد الدین نجدوانی جو شیخ سلیمان کے بعد مسند ارشاد پر بیٹھے اور مخلوق کی راہنمائی میں مصروف ہو گئے۔ ان کے علاوہ شیخ ابوسعید بخاری بھی آپ کے بڑے ساتھی اور خلیفہ تھے جو شیخ بخاری کے صاحبزادے تھے۔

وفات: آپ نے ۶۵۸ میں وفات پائی۔

قطعہ

چون سلیمان خواجہ عالی مکان شد بخت پر تو اقلن حل ما
سال وصل او بہ "سرور" شد عیاں از "ولی حق سلیمان بادشاہ"
خواجہ سید آقا قدس سرہ

۱۶۵۸ھ

نام سید احمد ہے۔ خواجہ زنگی رحمتہ اللہ علیہ کے نامور خلیفہ تھے۔ آپ کا
ذکر خیر خواجہ زنگی کے مناقب کے ضمن میں ہم لکھ چکے ہیں۔ اس طائفہ کے
بزرگوں میں آپ کا شمار ہوتا ہے۔

ایک دن سید آتا صحرا میں سے گزر رہے تھے۔ ایک کسان کاشت کاری
میں مصروف تھا۔ آپ نے پوچھا "بھائی کیا کاشت کر رہے ہو؟" عرض کی باجرہ
کاشت کر رہا ہوں مگر اس زمین میں باجرہ اچھا نہیں ہوتا اکثر بیج ضائع ہو جاتا
ہے۔ یہ بات سن کر سید آتانے زمین سے خطاب کیا اور فرمایا کہ خبردار! اس
کسان کا بیج ضائع نہ کرنا۔ اس سال اس زمین سے بہت سا باجرہ پیدا ہوا بلکہ
آئندہ پانچ سال تک ہر موسم میں باجرہ کی فصل بوئے بغیر ہو جاتی تھی۔

وفات: آپ نے ۱۷۷۷ھ میں وفات پائی۔

قطعہ

سید آتا شریف نیک ذات شد چو در غلد ملل از جہان
"شاہ ایرار" است سال وصل او نیز سید معتدا کمال بدان

۱۷۷۷ھ

۱۷۷۷ھ

خواجہ اسمعیل قدس سرہ

سید آتا رحمتہ اللہ علیہ کے نامور خلفاء میں سے ایک خواجہ اسمعیل رحمتہ

marfat.com

Marfat.com

اللہ علیہ ہیں جو سید آنا کی وفات کے بعد کئی سالوں تک سجاہ خلافت و مشیت پر جلوہ افروز ہوئے اور ہزاروں طالبوں کو ہدایت و ارشاد سے نوازا۔ شیخ اسمعیل کے بعد آپ کے صاحبزادہ شیخ اسحاق آپ کے قائم مقام ہوئے۔ آپ زہد و تقویٰ اور طہارت میں شہرہ آفاق تھے۔ خواجہ زنگی کے خلیفہ اعظم خواجہ صدر آنا رحمۃ اللہ علیہ نے جب وفات پائی، ان کی جگہ پر خواجہ امین سجاہ نشین ہوئے اور سالکان راہ حق کی ہدایت میں مصروف ہو گئے۔ خواجہ امین کے بعد خواجہ شیخ علی رحمۃ اللہ علیہ، ان کے بعد خواجہ موود اور خواجہ کمال رحمۃ اللہ علیہم اجمعین مسند ارشاد پر متمکن ہوئے۔

خواجہ غریب قدس اللہ سرہ

خواجہ اولیاء کبیر رحمۃ اللہ علیہ کے فرزند ہیں۔ اپنے والد سے خرقہ خلافت پایا۔ آپ متقی، نیک اور صاحب ارشاد تھے۔ آپ کے والد عظیم خلیفہ خواجہ سوگان رحمۃ اللہ علیہ کی وفات کے بعد سجاہ نشین ہوئے۔ شیخ سیف الدین رحمۃ اللہ علیہ جس بستی ”فتح آباد“ میں دفن تھے یہیں آپ کی سکونت رہی۔ آپ کے عہد میں شیخ مجذوب القلوب شیخ حسین بخاری رحمۃ اللہ علیہ روس اور بلغاریہ کی طرف سے ولایت بخارا میں آئے اور آپ کی خدمت میں حاضر ہوئے۔ اس وقت خواجہ کی عمر تقریباً ۹۰ سال تھی۔

شیخ سیف الدین اور خواجہ خاوند تاج الدین سامی رحمۃ اللہ علیہ جو اپنے وقت کے اکابر تھے فرماتے ہیں کہ شیخ بلغاریہ رحمۃ اللہ علیہ نے فرمایا ہے کہ میں نے اپنی زندگی میں بہت سے اولیاء اہل قلوب کی خدمت کی ہے مگر میں نے خواجہ کی طرح کا عجیب و غریب شخص نہیں دیکھا جو اخلاق میں لامٹائی تھے۔ زہد و تقویٰ اور کرامت و خوارق میں بے مثال تھے۔ آپ کے چار نامور خلفاء یہ ہیں۔

۱- خواجہ اولیاء پارہ سار رحمۃ اللہ علیہ ساکن خرمین منی متصل بخارا

۲- خواجہ حسن رحمۃ اللہ علیہ ساکن ساوری

۳- خواجہ اولیا غریب رحمۃ اللہ علیہ

۴- خواجہ اوکتمان رحمۃ اللہ علیہ

وفات: آپ نے ۱۷۷۵ھ میں وفات پائی۔

قطعہ

چون غریب الوقت با غرت غریب یافت غرت شد مسافر زین سرا
مرشد الکوین دان تاریخ او نیز اے سرور بخوان مشکل کشا

۱۷۷۵ھ

حضرت خواجہ ریوگری قدس سرہ

آپ ترکوں کے عظیم اولیاء و مشائخ میں سے ایک ہیں۔ علم، حلم، زہد، تقویٰ، ریاضت، عبادت اور اتباع سنت میں اعلیٰ مرتبہ پر فائز تھے۔ خرقہ خلافت، خواجہ عبدالخالق بغدادی رحمۃ اللہ علیہ نے پہنایا۔ شیخ کی زندگی بھر ان کے خدمت گزار رہے اور استفادہ کیا۔ مرشد کی وفات کے بعد سجاد ارشاد کو مزین کیا۔ طالبان حق کی راہنمائی کرتے رہے۔ حضرت خواجہ بہاء الدین نقشبند قدس اللہ سرہ العزیز کا سلسلہ نسبت و ارادت، خواجہ عبدالخالق بغدادی قدس سرہ کے تمام خلفاء سے خواجہ عارف کے ذریعہ پہنچتا ہے۔

وفات: صاحب ”رشحات“ کے بقول آپ نے ۱۷۷۵ھ میں وفات پائی۔ آپ ”ریوگر“ قصبہ میں دفن ہوئے۔ یہ بخارا سے چھ فرسنگ کے فاصلہ پر واقع ہے۔ خواجہ عارف رحمۃ اللہ علیہ نے طویل عمر پائی جو خواجہ عبدالخالق رحمۃ اللہ علیہ سے لے کر آپ کے سن وفات تک پھیلی ہوئی ہے۔

marfat.com

Marfat.com

قطعہ

عارف آن عارف و ولی خدا متصل شد بوصول سبحانی
 ”خواجہ اہل دین“ بگوسالش نیز ”عارف امین ربانی“

۵۷۵

۵۷۵

خواجہ محمود الخیر نقوی قدس سرہ

آپ خواجہ عارف ریوگری رحمۃ اللہ علیہ کے عظیم خلیفہ، بہترین دوست اور معتمد رفیق تھے اور جلوت و خلوت میں آپ کے سب ساتھیوں میں ممتاز تھے۔ آپ قصبہ ”الخیر فن“ میں پیدا ہوئے۔ یہ بخارا سے تین فرسنگ کے فاصلہ پر واقع ہے۔ ”دامن“ نامی گاؤں میں آپ نے رہائش رکھی۔ آپ نے گذاری کا کام زندگی بھر اختیار کیے رکھا۔ آپ حلال کمائی کھاتے تھے اور اس کے لیے ہی یہ پیشہ اپنایا تھا۔ ذکر خفی کی نسبت، ذکر جہر سے آپ کو لگاؤ تھا۔ چنانچہ ایک روز آپ ”دامن“ میں مجلس لگائے ذکر جہر میں مشغول تھے، اسی دوران بخارا کے عظیم عالم خواجہ حافظ الدین آئے اور سوال کیا کہ آپ کے طریقہ نقشبندیہ میں تو ذکر خفی کرتے ہیں مگر آپ ذکر جہر سے محبت کرتے ہیں۔ اس کا مطلب کیا ہے؟ فرمایا: ”ناکہ سوئے ہوئے جاگیں“ غافل آگاہ ہوں اور غفلت و خواب سے نکل کر راستہ پر آجائیں۔“

خواجہ محمود رحمۃ اللہ علیہ فرماتے ہیں کہ ذکر جہر اس شخص کے لیے مناسب ہے، جس کا دل ریا سے، زبان جھوٹ اور غیبت سے، اس کا حلق لقمہ حرام سے اور اس کی آنکھ نظربد سے اور توجہ بغیر حق سے پاک ہو۔

ایک دن خواجہ محمود رحمہ اللہ کے عظیم ساتھی خواجہ علی رافعی، اپنے تمام احباب کے ساتھ ذکر جہر میں مشغول تھے، اچانک دیکھا کہ ایک بہت بڑا سفید پرندہ، ان کے سروں کے اوپر سے اڑتا ہوا گزر رہا جب ان کے قریب پہنچا

تو بزبان فصیح کہا۔ ”اے علی! مرد بن اور کام میں مشغول ہو۔“ وہ پرندہ دیکھ کر اور یہ بات سن کر، ایسی کیفیت طاری ہوئی کہ جملہ اہل محفل، ورود فیض اور ظہور اسرار سے بے ہوش ہو گئے۔ جب ہوش آیا تو خواجہ علی رحمۃ اللہ علیہ سے اس بارے میں پوچھا۔ آپ نے فرمایا یہ پرندہ خواجہ محمود رحمۃ اللہ علیہ کی روح پر فتوح ہے۔ آپ کو اللہ تعالیٰ نے یہ کرامت عطا فرمائی ہے کہ ہر روز آپ اس مقام پر تشریف لے جاتے ہیں جہاں حق تعالیٰ نے حضرت موسیٰ علیہ السلام سے ہزاروں باتیں کی تھیں۔ آپ جس مخلوق کے قالب عنصری میں چاہتے ہیں، شکل اختیار کر لیتے ہیں۔ اس وقت خواجہ وہقان قلبی جو خواجہ اولیائے کبیر کے سب سے پہلے خلیفہ ہیں، کی عمر پوری ہو چکی تھی اور انہوں نے بارگاہ الہی میں دعا کی تھی کہ اے اللہ، میرے آخری وقت، میرے پاس اپنے دوستوں میں سے ایک کو بھیجے گا۔ کہ اس کی آنے کی برکت سے میرا ایمان سلامت رہ جائے۔ اس وجہ سے، ربانی اشارہ سے، خواجہ محمود رحمۃ اللہ علیہ، مقام اعلیٰ علیین سے پرواز کر کے، خواجہ وہقان رحمۃ اللہ علیہ کے پاس پہنچے اور ان کے خاتمہ بخیر کے بعد، میرے ساتھ بھی آپ کو جو محبت و عنایت ہے، اس وجہ سے اس راستہ سے گزرے۔

وفات: بقول صاحب ”سینۃ الاولیاء“ ۵۷۷ھ میں فوت ہوئے اور ”تذکرۃ الاصفیاء“ کی روایت کے مطابق آپ کا سال وفات ۵۷۷ھ ہے۔

قطعہ

چون مکان در جنت محمود یافت حامد و محمود شیخ الاصفیاء
 ”شاہ عرفانی“ است سل وصل او ہم نجوان ”محمود تاج الاصفیاء“

۵۷۷ھ

۵۷۷ھ

خواجہ میر حسین المشہور میر خور قدس سرہ

marfat.com

Marfat.com

نقشبندیہ سلسلہ کے عظیم بزرگ ہیں۔ خواجہ محمود رحمۃ اللہ علیہ سے فرقہ خلافت ملا۔ آپ کے ایک بھائی کا نام خواجہ حسن ہے وہ بھی خواجہ محمود رحمۃ اللہ علیہ کے اصحاب و احباب میں سے تھے۔

وفات : ۵۷۹ھ میں وفات پائی اور موضع ”واکنی“ میں آپ کی قبر ہے۔ یہ بخارا کے مضافات میں ہے۔

قطعہ

باجمال و حسن شد حسن بہشت چوں حسین آل پیر دلبند حسین
 ”صاحب تحقیق“ سال وصل اوست نیز فرما پیر فرزند حسین

۵۷۹ھ

۵۷۹ھ

حضرت خواجہ علی رامتنی قدس سرہ

آپ شیخ محمود الخیر قنوی رحمۃ اللہ علیہ کے خلیفہ اور خانوادہ نقشبندیہ کے ایک بڑے بزرگ ہیں۔ اس سلسلہ میں آپ کا لقب خواجہ عزیزان علی ہے۔ آپ کے مقامات بلند اور کرامات عجیب تھیں۔ آپ رزق حلال کے لیے کپڑے بننے (بانڈگی) کا کام کرتے تھے۔ آپ کی پیدائش ”رام تن“ میں ہوئی۔ یہ بخارا سے دو فرسنگ کے فاصلہ پر واقع ایک بڑا قصبہ ہے۔

شیخ حسن بلخار کے ایک ساتھی شیخ بدرالدین ہمدانی، حضرت خواجہ علی رامتنی کی خدمت میں حاضر ہوئے اور پوچھا کہ ”واذکرو اللہ ذکرا“ کثیراً“ جس کے ہم مامور ہیں۔ اس ذکر سے مراد ذکر جبر ہے یا خفی فرمایا کہ مبتدی کے لیے ذکر جبر اور منتہی کے لیے ذکر خفی۔

خواجہ عزیزان علی رحمۃ اللہ علیہ سے پوچھا گیا کہ ایمان کیا ہے؟ فرمایا الگ ہونا اور جڑنا یعنی دنیا سے الگ ہونا اور حق کے ساتھ پیوستہ ہونا۔ خواجہ

رحمتہ اللہ علیہ اکثر فرمایا کرتے تھے کہ حسین بن منصور پھل گئے تھے اگر اس وقت عبدالحق بغدادی کے فرزندوں یعنی مریدوں میں سے کوئی وہاں ہوتا تو بہر حال اس کی امداد کرتا اور اسے مقام وحدت الوجود سے بلند کر دیتا۔

سید آتا رحمتہ اللہ علیہ (جن کا پہلے ذکر ہو چکا ہے) خواجہ عزیزان علی رامیتی کے ہم عصر تھے۔ ان کی خواجہ رحمتہ اللہ علیہ سے ان بن تھی۔ ایک دن ان کی زبان سے حضرت خواجہ کی نسبت کچھ خلاف ادب جملے نکل گئے۔ اتفاقاً چند دن بعد ترکوں نے حملہ کیا اور سید آتا کے بیٹے کو بھی پکڑ کر لے گئے۔ سید آتا سمجھے کہ یہ حادثہ اسی بے ادبی کی وجہ سے ہوا ہے۔ معذرت خواہی کے لیے حضرت کی خدمت میں حاضر ہوئے اور عرض کی توجہ فرمائیے کہ میرا بیٹا واپس آ جائے۔ خواجہ خاموش رہے۔ جب دسترخوان بچھایا گیا تو خواجہ عزیزان رحمتہ اللہ علیہ نے فرمایا ”علی اس وقت تک کھانے پر ہاتھ نہیں رکھے گا جب تک سید آتا کا لڑکا نہیں آ جاتا۔“ اس کے بعد ایک لمحہ گزر گیا۔ حاضرین غصہ تھے کہ اچانک سید آتا کا بیٹا دروازہ سے اندر آیا۔ اہل محفل نے یہ دیکھ کر یکدم شور کیا اور حیران رہ گئے اور بیٹے سے حال پوچھا۔ وہ بولا ”میں اس سے زیادہ کچھ نہیں جانتا کہ میں چند لمحے پہلے ترکوں کے ایک دستہ کی قید میں تھا۔ وہ مجھے پکڑ کر اپنے علاقہ میں لے جا رہے تھے۔ اب میں اپنے آپ کو آپ حضرات کے سامنے دیکھ رہا ہوں۔“ اس کے بعد سب لوگوں نے کھانا کھایا۔ سید آتا آنحضرت رحمتہ اللہ علیہ کے عقیدت مند بن گئے۔

ایک بار خواجہ علی رحمتہ اللہ علیہ کے گھر میں دو دن سے فاقہ تھا۔ اہل خانقاہ فاقہ سے بہت تنگ تھے۔ اچانک حضرت کا ایک مخلص عقیدت مند غلام پلاؤ کی ایک دیگ لیے حاضر ہوا اور قبول فرمانے کی درخواست کی۔ خواجہ

بہت خوش ہوئے اور فرمایا کہ قبولیت کا دروازہ کھلا ہے، جو مانگتا ہے مانگے۔ غلام بہت ذہین تھا۔ بولا ”میری اس کے سوا کوئی تمنا نہیں ہے کہ ظاہر و باطن میں آپ کی طرح ہو جاؤں۔“ آپ نے فرمایا یہ بھاری بوجھ ہے تو اس کو برداشت نہ کر سکے گا۔ عرض کی میری مراد تو یہی ہے۔ باقی اختیار آپ کے ہاتھ میں ہے۔ فرمایا کہ بہت اچھا۔ پھر اس کا ہاتھ پکڑ کر خلوت میں لے گئے۔ اسے سامنے بٹھایا۔ توجہ دی۔ ایک ساعت بعد غلام کا ظاہر و باطن بالکل حضرت کی طرح تھا۔ مگر وہ مستانہ و بے ہوش تھا۔ چار دن تک وہ زندہ رہا۔ اس کے بعد رحمت حق سے جا ملا۔

اولاد: خواجہ عزیزان رحمۃ اللہ علیہ کے دو صاحبزادے تھے۔ دونوں عالم، عارف کامل اور باعمل تھے علوم ظاہری و باطنی سے آراستہ۔ ایک بڑے صاحب زادے خواجہ محمد دوسرے چھوٹے بیٹے خواجہ ابراہیم۔ آپ نے خواجہ ابراہیم کو اپنی وفات کے وقت حق سجادہ نشینی دیا اور فرمایا کہ اگرچہ یہ حق بڑے بیٹے کا ہوتا ہے مگر وہ میرے بعد جلد ہی فوت ہو جائے گا۔ لہذا ہم نے اسے اس کام سے معاف رکھا۔ چنانچہ ایسا ہی ہوا کہ آپ کے چہلم کے روز بڑے صاحبزادے نے وفات پائی۔

خلفاء: خواجہ عزیزان کے چار خلیفہ تھے۔ یہ چاروں حضرات صاحب حال و قال اور اہل فضل و کمال تھے۔ حضرت کی وفات کے بعد چاروں نے انسانیت کی ہدایت و رشد کے لیے کام کیا۔ ان چاروں کے اسماء گرامی نام پاک محمد پر ہے۔ پہلے خواجہ محمد کلاہ دوز آپ کا مزار پر انواز خوارزم میں ہے۔ دوسرے خواجہ محمد صلاح بلخی۔ آپ شریخ میں آسودہ ہیں۔ تیسرے خواجہ محمد یار آپ کا مرقد خوارزم میں ہے۔ چوتھے خواجہ محمد بابا ساسی۔

وفات: صاحب ”رشحات“ اور صاحب ”سنتہ الاولیاء“ وغیرہ کے بقول

آپ ۵۷۲۱ھ میں تاریخ ۲۸ ذی قعدہ فوت ہوئے۔ آپ کا مزار پرانوار خوارزم میں ہے۔

قطعہ

قدر اعلیٰ و عز عالی یافت چون علی شد بخت العالی
گو ”علی بو تراب رحلت“ او نیز ”عاشق ولی عزیز علی“

۵۷۲۱ھ

۵۷۲۱ھ

خواجہ محمد بابا سماسی قدس سرہ

آپ خواجہ عزیزان رحمۃ اللہ علیہ کے نامور خلیفہ ہیں۔ ایک مدت تک اپنے مرشد کی خدمت میں رہے اور بہت فائدے حاصل کیے اور جب اشارہ غیبی پا کر خواجہ عزیزان بخارا سے خوارزم تشریف لے گئے تو خواجہ محمد بابا بھی ان کے ہمراہ تھے۔ آپ کا مولد و مسکن ’سماسی گاؤں‘ ہے جو قصبہ راتمی کے ماتحت ہے اور بخارا سے تین کوس کے فاصلہ پر ہے۔

صاحب ”رشحات“ فرماتے ہیں۔ بابا سماسی نے خواجہ بہاء الدین شاہ نقشبند کو اپنا بیٹا بنایا اور تربیت فرمائی۔ ان کی پیدائش سے پہلے جب بھی بابا ہندوؤں کے محل کے پاس سے گزرتے تھے تو فرماتے تھے کہ مجھے اس مٹی سے ایک مرد کی خوشبو آرہی ہے جو امام طریقت ہوگا اور جلد ہی قصر ہندوؤں ’قصر عارفان‘ میں بدل جائے گا۔ خواجہ بہاء الدین کے پیدا ہونے کے تین دن بعد جب بابا وہاں سے گزرے تو فرمایا کہ اب خوشبو زیادہ ہوگئی ہے شاید کہ وہ مرد پیدا ہو گیا ہے۔ جب اس کی اطلاع خواجہ بہاء الدین کے دادا کو ملی تو وہ اپنے پوتے کو لے کر بابا کی خدمت میں پہنچے۔ خواجہ نے مہربانی اور مہمان نوازی کے بعد فرمایا کہ یہ بچہ ہمارا بیٹا ہے ہم نے اسے اپنی فرزندگی میں قبول کر لیا ہے۔ پھر اپنے ساتھیوں سے فرمایا یہ وہی شخص ہے جس کی بو ہمیں آتی

marfat.com

Marfat.com

تھی۔ جلد ہی یہ مقتداء وقت اور امام طریقت ہوگا۔ آپ نے اپنے خلیفہ اعظم میر کلال سے فرمایا کہ ہم نے اپنے بیٹے بہاء الدین کو تمہارے حوالہ کیا۔ اس کی ظاہری و باطنی تربیت کرنا تمہاری ذمہ داری ہے۔ ہرگز اس میں کوتاہی نہ کرنا۔ یہ سن کر میر کلال نے سر جھکایا، سینہ پر ہاتھ رکھا اور عرض کیا ”اگر کوتاہی کروں تو مرد نہ ہوں گا۔“

خواجہ بہاء الدین شاہ نقشبند (قدس سرہ) فرماتے ہیں جب ہم نے نکاح کرنا چاہا تو میرے دادا نے مجھے بابا ساسی رحمۃ اللہ علیہ کی خدمت میں بھیجا کہ اس موقع پر بابا تشریف لے آئیں تو آپ کی برکت قدم ان گھروں کو ملے۔ جب حضرت سے ملاقات ہوئی، میں نے آپ کی پہلی کرامت یہ دیکھی کہ اس رات میرے اندر عاجزی و زاری پیدا ہوئی۔ اٹھ کر خواجہ کی مسجد میں آیا، دو رکعت نماز پڑھی، سر سجدہ میں رکھا اور دعا کی اے اللہ مجھے تکلیف برداشت کرنے اور ریاضت کی مشقت اٹھانے کی توفیق دے۔ جب صبح آپ کی خدمت میں حاضر ہوا تو فرمایا۔ دعا اس طرح کرنی چاہیے کہ اے اللہ! جو تیری رضا ہے، اس بندہ ضعیف کو اسی پر رکھ۔ اگر اللہ تعالیٰ اپنی حکمت کاملہ کے تحت اپنے کسی دوست پر بلا نازل کرتا ہے تو پھر خود ہی اس کو برداشت کرنے کی توفیق بھی دے دیتا ہے۔ خود بلا و مصیبت کا مطالبہ نہیں کرنا چاہیے کہ یہ گستاخی ہے۔

اس کے بعد کھانا حاضر ہوا، ہم نے کھا لیا۔ ایک روٹی بچ گئی آپ نے مجھے عطا کی اور فرمایا اسے سنبھال کے رکھو۔ میں نے دل میں سوچا کہ ہم نے ابھی کھانا سیر ہو کر کھا لیا ہے، ابھی میں اپنے گھر پہنچ جاؤں گا یہ روٹی راستہ میں ہمارے کس کام آئے گی۔ روانہ ہوئے تو میں آپ کی سواری کے ساتھ پوری نیاز مندی کے ساتھ چل رہا تھا۔ جب میرے دل میں کوئی وسوسہ آتا تو

آپ فرماتے کہ دل کو تمام بے فائدہ خطرات سے پاک رکھنا چاہیے۔
 راستہ میں آپ اپنے ایک محب کے گھر تشریف لے گئے۔ وہ خندہ
 پیشانی سے پیش آیا لیکن اس کے چہرہ پر تشویش و اضطراب کے آثار نمایاں
 تھے۔ آپ کے پوچھنے پر بولا۔ دودھ کا پیالہ ہے مگر روٹی نہیں کہ کھاؤں۔
 حضرت نے مجھے فرمایا جو روٹی تمہارے پاس ہے وہ اسے دے دو۔ آخر کام آ
 ہی گئی حالانکہ میں سوچ رہا تھا کہ یہ کیا کام آئے گی۔

خلفاء: خواجہ بابا سماسی رحمۃ اللہ علیہ کے چار نامور خلفاء تھے۔ ایک
 خواجہ صوفی سوخاری جن کی قبر سوخار میں بخارا سے دو فرسنگ کے فاصلہ پر
 ہے۔ دوسرے خواجہ محمود سماسی جو حضرت خواجہ کے فرزند ہیں نیز آپ کے
 خلیفہ اعظم ہیں۔ تیسرے خواجہ دانشمند چوتھے میر سید کلال رحمۃ اللہ علیہم
 اجمعین۔

وفات: آپ کی وفات ۷۵۵ھ میں ہوئی۔ آپ کے مزار پر انوار قصبہ سماسی
 میں ہے۔

قطعہ

درخلد چو از دیار دنیا مطلوب خدا محمد آمد
 تاریخ وصال اوز "سرور" محبوب خدا محمد آمد

۷۵۵ھ

خواجہ میر سید کلال قدس اللہ سرہ المتعال

آپ خواجہ محمد سماسی رحمۃ اللہ علیہ کے اجل خلیفہ اور عظیم مرید ہیں۔
 آپ کو علم شریعت و طریقت اور حقیقت و معرفت میں اپنے وقت کے اولیاء
 پر برتری حاصل تھی۔ آپ کو شرف مہارت بھی حاصل تھا۔ آپ "سوخار"

گاؤں میں پیدا ہوئے اور کوزہ گری کا پیشہ اختیار کیا۔

صاحب ”رشحات“ فرماتے ہیں۔ آپ کی والدہ صاحبہ فرماتی تھیں کہ میرے کلال جب میرے بطن میں تھے تو اس وقت اگر کبھی ایک مشتبہ لقمہ حرام بھی میں کھا لیتی تو پیٹ میں سخت درد ہوتا۔ قے کرنے سے ہی درد ٹھیک ہوتا۔ جب یہ واقعہ کئی بار ہوا تو میں سمجھ گئی کہ یہ اس بچہ کی وجہ سے ہے۔ اس کے بعد میں کھانے میں از حد احتیاط کرتی تھی۔

میرے کلال رحمۃ اللہ علیہ نوجوانی میں کشتی لڑتے تھے۔ ایک بار پہلوانوں کے دنگل میں موجود تھے کہ ایک شخص نے اپنے دل میں سوچا کہ یہ سید زادہ ہو کر کشتی لڑتا ہے۔ یہ اس کے شایان شان نہیں ہے، یہ تو اہل بدعت کا طریقہ ہے۔ یہ خیال آتے ہی وہ وہاں بیٹھے ہی سو گیا۔ خواب میں دیکھا کہ قیامت قائم ہو چکی ہے۔ وہ شخص دلدل میں سینہ تک دھنسا ہوا ہے۔ نکلنے کی بہت کوشش کر رہا ہے۔ اتنے میں میرے کلال اچانک آتے ہیں اسے دونوں بازوؤں سے پکڑ کر دلدل سے نکالتے ہیں۔ آنکھ کھلی تو دنگل ختم ہو چکا تھا۔ میرے کلال رحمۃ اللہ علیہ نے اسے مخاطب کر کے فرمایا میں یہ کشتی اسی لیے لڑتا ہوں تاکہ دلدل میں پھنسنے والوں کو طاقت سے باہر نکال سکوں۔ اس شخص نے آپ کے قدموں پر سر رکھا اور توبہ کی۔

ایک دفعہ بڑے معرکہ کا دنگل تھا۔ ہزار ہا لوگ کشتی دیکھنے کے لیے موجود تھے۔ حضرت میر وہاں کھڑے تھے کہ اتفاقاً ”محمد بابا ساسی رحمۃ اللہ علیہ“ کا وہاں سے گزر ہوا تو کچھ دیر وہاں کھڑے رہے اور میرے کلال رحمۃ اللہ علیہ کو دیکھتے رہے۔ ان کے بعض مریدوں نے دل میں سوچا کہ حضرت ان بدعتیوں کو دیکھنے کے لیے کیوں بے کار کھڑے ہو گئے ہیں۔ محمد بابا ساسی رحمۃ اللہ علیہ نے نور باطن سے ان کے خیال کو جان لیا اور فرمایا کہ اس دنگل میں

ایک شخص کھڑا ہے، جس کی صحبت و برکت سے ہزاروں لوگ کمال کو پہنچیں گے۔ میں اسے شکار کرنا چاہتا ہوں۔ ابھی حضرت نے اتنا فرمایا ہی تھا کہ میرے کلال کی نظر آپ پر پڑی۔ بے ساختہ آپ کی طرف بڑھے۔ انتہائی جذب و کشش محسوس کی اور اپنے آپ کو حضرت کے قدموں پر ڈال دیا۔ جب آپ وہاں سے روانہ ہوئے تو وہ آپ کی سواری کے ساتھ ساتھ آئے۔ خانقاہ پہنچے۔ مرید ہوئے اور کمالات ظاہری و باطنی پائے۔ پھر کشتی کی طرف مڑ کر بھی نہ دیکھا۔ حضرت بابا نے آپ کو اپنی فرزندگی میں قبول فرمایا۔ خرقہ خلافت عطا کر کے اپنا جانشین بنایا۔

خلفاء: کہا جاتا ہے کہ خواجہ میر کلال کے ۴۱۳ خلیفہ تھے۔ ان میں سے ہر ایک صاحب ارشاد تھا۔

وفات: بقول صاحب ”رشحات“ آپ نے جمعرات کے دن بوقت نماز فجر ۱۶ جمادی الاول ۷۷۷ھ وفات پائی۔

قطعہ

میر جنت شد چو با عز و وقار سید اکرم شد اسد کلال
گفت تاریخ وصال او خرد میر سید پیشوا امجد کلال

خواجہ بہاء الدین شاہ نقشبند قدس اللہ سرہ

میر سید کلال رحمۃ اللہ علیہ کے کبیر خلفاء میں سے ہیں۔ آپ ایک عظیم ولی تھے۔ امام طریقت اور برحقیقت مقتدائے شریعت اور پیشوائے اہل سنت و جماعت تھے۔ لڑکپن میں ہی آپ سے کرامات ولایت ظاہر ہونے لگی تھیں۔ چنانچہ آپ کی والدہ ماجدہ سے منقول ہے کہ ”میرا بیٹا بہاء الدین چار سال کا تھا کہ ایک گائے حاملہ تھی۔ اس کی طرف اشارہ کر کے کہا کہ معلوم

ہوتا ہے یہ گائے سفید پیشانی والا پھڑا جنے گی چنانچہ ایسے ہی ہوا۔ آپ کی پیدائش سے پہلے خواجہ بابا سماسی رحمۃ اللہ علیہ نے بشارت دی تھی کہ ایک شخص ”قصر عارفان“ کے مقام سے پیدا ہوگا جو امام طریقت ہوگا۔ ابھی آپ تین دن کے بچہ تھے کہ خواجہ سماسی نے آپ کو اپنی فرزندگی میں لے لیا اور ظاہری و باطنی تربیت کے لیے میرسید کلال کے حوالہ کیا۔

خواجہ بہاء الدین کو میرسید کلال سے جو سلسلہ مریدی ملا تھا وہ خواجہ عبدالخالق نجدوانی اوسکی کی روحانیت سے تھا۔ چنانچہ آنجناب سے منقول ہے کہ ایک رات میں ’جذب و استغراق کے عالم میں بخارا کے مزار ہائے مقدس پر پہنچا۔ میں نے ہر مزار کے اوپر جلتا ہوا چراغ دیکھا کہ تیل اور بتی کے موجود ہونے کے باوجود ان کی روشنی کم ہے اور وہ بتیوں (فتیلوں) کے محتاج ہیں کہ اگر انہیں تھوڑی سی بھی حرکت دی جائے تو چراغ کے منہ سے باہر آجائیں اور ٹھیک طرح سے جلنے لگیں۔ چراغوں کو اسی حال میں چھوڑ کر میں آخری مزار کے سامنے قبلہ رو ہو کر بیٹھ گیا۔ میں اپنے آپ سے غائب ہو گیا میں نے دیکھا کہ قبرستان کی قبلہ والی دیوار شق ہوئی وہاں سے ایک بڑا تخت نکلا۔ اس پر سبز پردے ڈالے گئے ہیں اور اس تخت کے اردگرد کافی لوگ کھڑے ہیں۔ ان کے درمیان خواجہ بابا محمد سماسی رحمۃ اللہ علیہ کو میں نے پہچان لیا۔ میں سمجھ گیا کہ یہ فوت شدہ بزرگ ہیں۔ ان لوگوں میں سے ایک نے مجھے کہا کہ اس تخت پر خواجہ عبدالخالق نجدوانی رونق افروز ہیں اور یہ لوگ ان کے خلفاء ہیں۔ ہر ایک کی طرف اشارہ کرتے ہوئے تعارف کروایا کہ یہ خواجہ احمد صدیق ہیں۔ یہ اولیای کبیر ہیں۔ یہ خواجہ عارف ریوگری ہیں۔ یہ محمود الخیر فتنوی اور یہ خواجہ علی راتنی ہیں۔ (رحمۃ اللہ علیہم اجمعین) خواجہ محمد سماسی رحمۃ اللہ علیہ کو تم خود پہچانتے ہو۔ پس خواجہ محمد

مخدوانی نے میرے حال پر مہربانیاں فرمائیں۔ آپ نے ایک ٹوپی عطا فرمائی اور کہا اس ٹوپی کی کرامت یہ ہے کہ نازل شدہ بلا اس ٹوپی پہننے والے کی برکت سے ٹل جاتی ہے۔ اس کے بعد سلوک کی ابتدائی درمیانی اور انتہائی باتیں مجھ سے بیان فرمائیں۔ پھر فرمایا کہ یہ چراغ جو تمہیں اس طرح نظر آئے تھے اس بات کا اشارہ ہے کہ سلوک کا راستہ کی استعداد قابلیت یہ ہے کہ فقیہ استعداد کو حرکت میں لانا چاہیے تاکہ چراغ روشن ہو جائیں۔ حضرت شاہ نقشبند موروثی شرافت، سیادت اور نجابت رکھتے تھے۔ چنانچہ صاحب ”رونتہ السلام“ شیخ شرف الدین محمد نقشبندی کے بقول آپ کا آبائی نسب چند واسطوں سے حضرت امام جعفر صادق رحمۃ اللہ علیہ تک پہنچتا ہے۔ یعنی حضرت شاہ بہاء الدین بن محمد سید بخاری بن سید جلال الدین بن سید برہان الدین بن سید عبداللہ بن سید زین العابدین بن سید قاسم بن سید شعبان بن سید برہان الدین بن سید محمود بن سید بلاق بن سید تقی صوفی خلوتی بن سید فخر الدین بن سید علی اکبر بن امام حسین عسکری بن امام علی تقی بن امام محمد تقی بن موسیٰ رضا بن امام موسیٰ کاظم بن امام جعفر صادق رضی اللہ عنہم اجمعین۔

خواجہ بہاء الدین اگرچہ بظاہر تو سلسلہ ’میر سید کلال رحمۃ اللہ علیہ سے رکھتے تھے مگر آپ نے اوسکی فیض خواجہ عبدالخالق مخدوانی کی روحانیت سے حاصل کیا اور آپ کے ہم مجلس و صحبت پر خواجہ قثم اور خلیل آتاترکی تھے۔

جب حضرت شاہ نقشبند مکہ مکرمہ پہنچے تو اس روز حاجی قربانی کر رہے تھے۔ آپ نے فرمایا ہمارا بھی ایک بیٹا تھا وہ ہم نے اللہ کے راستہ میں قربان کر دیا۔ پس اسی دن آپ کا صاحبزادہ بخارا میں فوت ہو گیا۔

صاحب ”رشحات“ فرماتے ہیں کہ اس خاندان کے سلسلہ کے تمام خواجگان، خواجہ محمود نقوی سے لے کر میر سید کلال رحمۃ اللہ علیہم کے زمانہ تک کے سب حضرات نے ذکر خفی اور ذکر جبر کو یکجا کر رکھا تھا۔ جب حضرت بہاء الدین کا دور آیا تو آپ غیب سے ذکر خفی پر مامور ہوئے اور ذکر جبر سے اجتناب کیا۔ جب میر کلال رحمۃ اللہ علیہ کے دوسرے عقیدت مند ذکر جبر میں مصروف ہوتے تھے، خواجہ بہاء الدین اس وقت مجلس سے اٹھ کر باہر نکل جاتے تھے اور یہ بات سب اصحاب کو ناگوار معلوم ہوتی تھی۔ آخر ساتھیوں نے اس امر کی شکایت حضرت میر کو کی۔ حضرت نے اس کے جواب میں کچھ نہ فرمایا۔ ایک دن حضرت کی تعمیر کردہ مسجد میں چھوٹے بڑے تقریباً پانچ سو ساتھی جمع تھے تو حضرت میر اصحاب و احباب سے مخاطب ہوئے اور فرمایا تم لوگوں نے میرے بیٹے بہاء الدین کے بارے میں شکایتیں کی ہیں۔ تم لوگوں نے غلط کہا ہے، جو کچھ اس سے صادر ہو رہا ہے وہ سب فرمان الہی کی وجہ سے ہے۔ اسے ذکر خفی کا حکم دیا گیا ہے۔ اس کے بعد آپ نے خواجہ بہاء الدین کو مخاطب کرتے ہوئے فرمایا ”میں نے پیر روشن ضمیر خواجہ محمد بابا ساسی رحمۃ اللہ علیہ کے حکم و اشارہ پر تمہاری تربیت کی ہے۔ اب تمہارا مرغ ہمت بلند پرواز ہے۔ اب میری طرف سے اجازت ہے، جہاں چاہو جا سکتے ہو اور جس شخص سے چاہو، فائدہ اٹھا سکتے ہو۔ جو کچھ ہمارے پاس تھا وہ ہم نے تمہیں دے دیا۔“

خواجہ بہاء الدین نے حضرت کی عنایت پر شکر ادا کیا اور رخصت لے کر سات سال تک، مولانا عارف رحمۃ اللہ علیہ کے مصاحب بنے رہے۔ اس کے بعد بارہ سال تک خواجہ غلیل آقا رحمۃ اللہ علیہ کی خدمت میں رہ کر فائدہ اور فیض اٹھایا۔ اس کے بعد دوبارہ حجاز تشریف لے گئے اور دوسری

بار کے سفر میں خواجہ محمد پار سار رحمۃ اللہ علیہ آپ کے ہمراہ تھے۔
 شیخ بہاء الدین کا طریقہ شرع شریف کے مطابق تھا۔ فقہی طور پر آپ
 امام اعظم ابو حنیفہ رحمۃ اللہ علیہ کے مذہب پر تھے بلکہ اس سلسلہ کے زیادہ
 تر مشائخ حنفی مذہب تھے۔

شاہ نقشبند سے پوچھا گیا کہ آپ کے طریقہ میں ذکر جہر اور خلوت نہیں
 ہے۔ لہذا آپ کے سلسلہ کی بنیاد کس چیز پر ہے۔ فرمایا ”بظاہر باخلق و بباطن
 باحق“۔ اور یہ شعر پڑھا۔

از دروں شعر آشتا و از بڑوں بیگانہ باش

اہل چین زبا روش کم می بود اندر جہان

ایک شخص نے شاہ نقشبند سے کرامت طلب کی۔ آپ نے فرمایا یہ
 کرامت کیا کم ہے کہ اتنی بار زمین پر گناہ کرنے کے باوجود زمین ہمارے گناہ
 کے بوجھ سے غرق نہیں ہوئی۔

آپ کا ایک مرید قطب الدین تھا۔ ایک بار آپ نے اس سے فرمایا کہ
 جاؤ اور کبوتر خانہ سے باورچی خانہ کے لیے کبوتر لے آؤ۔ ایک کبوتر بڑا
 خوبصورت تھا۔ قطب الدین کو وہ اچھا لگا وہ اس نے اپنے پاس رکھ لیا اور باقی
 کبوتر خواجہ کے پاس لے گیا۔ جب کھانا تیار ہوا تو حضرت خواجہ نے اپنے
 ہاتھ سے کھانا تقسیم کیا۔ قطب الدین کو صرف روٹی دی اور فرمایا تم نے
 اپنے حصہ کا زندہ کبوتر لے لیا تھا لہذا تجھے خشک روٹی ملی، سالن نہیں ملا۔

نقشبند کہلانے کی وجہ: صاحب رسالہ ”بہاویہ“ نقشبندیہ“ مقامات کے
 تذکرہ میں لفظ نقشبندیہ کی وجہ تسمیہ آنجناب حضرت بہاء الدین کے حوالہ سے
 بیان کرتے ہیں کہ آپ فرماتے ہیں کہ میں اور میرے والدین کنواریوں کا
 کام کرتے تھے اور اس پر نقش و نگار بنایا کرتے تھے اس لیے ”نقشبند“ کے

نام سے مشہور ہو گئے۔

ولادت: آپ ۱۷۲۰ء میں پیدا ہوئے۔

وفات: ۱۷۹۹ء کو فوت ہوئے۔ آپ کی عمر مبارک ۷۳ سال تھی۔ آپ کا مولد و مدفن 'قصر عارفان' کا گاؤں ہے۔ یہ بخارا سے ایک فرسنگ کے فاصلہ پر واقع ہے۔

وفات کے وقت آپ نے اپنے دونوں ہاتھ دعا کے لیے اٹھائے اور تمام پیروکاروں کے حق میں دعائے خیر فرمائی۔ اور جب ہاتھ منہ پر پھیرے تو جان نکل گئی۔ آپ نے بوقت وفات وصیت کی کہ میرے جنازہ کے ساتھ کلمہ شہادت اور قرآن شریف نہ پڑھا جائے کہ بے ادبی ہے۔ البتہ ایک شخص با آواز بلند اور خوش آوازی کے ساتھ یہ رباعی پڑھے۔

رباعی

منظمانیم آمد در کوے تو شیا" اللہ از جمال روئے تو
دست بکشا جانب زنبیل ما آفرین بردست و بر بازوئے تو
شاہ نقشبند کا قطعہ 'تاریخ وفات جو رشحات میں آیا ہے' یہ ہے۔

رفت شاہ نقشبند آن خواجہ دنیا و دین
مسکن ماوای او چوں بود "قصر عارفان"
آنکہ بود شاہراہ دین و دولت ملتش
"قصر عرفان" زین سبب آمد بسال
ر ملتش

۱۷۹۹ء

شعرا از مؤلف:

نقش بند نقش نقاش ازل
"صاحب مخدوم" و ملتش آمد است
آن بہاء الدین شہ ہر دو جہاں
ہم بگو "مخدوم نامی" اے جواں

۱۷۹۹ء

۱۷۹۹ء

marfat.com

Marfat.com

شیخ یادگار کن سرونی قدس سرہ

میر سید کلال رحمۃ اللہ علیہ کے نامور خلیفہ ہیں۔ بخارا سے دو فرسنگ کے فاصلہ پر ایک قصبہ ”کن سرونی“ ہے، وہاں کے باشندے تھے۔ حضرت میر نے اپنے تیسرے صاحبزادے شاہ امیر کی تربیت آپ کے ذمہ کی۔ چنانچہ شاہ امیر روشن ضمیر پیر کی توجہ سے اعلیٰ درجات تک پہنچے۔ آپ نے ۸۰۰ھ میں وفات پائی۔

قطعہ

یادگار	اہل	عرفان	”یادگار“	جان	ثار	اولیائے	نقشبند
یاد	ماند	از	عقل	ہل	و	صل	او
				یادگار		اولیائے	نقشبند
							۸۰۰ھ

خواجہ علاء الدین عطار قدس سرہ

آپ کا نام نامی محمد بن محمد البخاری رحمۃ اللہ علیہ ہے۔ آپ اصل میں بخارا کے رہنے والے تھے۔ حضرت شاہ نقشبند رحمۃ اللہ علیہ کے سجان نشین اور عظیم خلیفہ تھے۔ آپ کو حضرت سے رشتہ دامادی بھی تھا۔ بچپن سے ہی آپ کی طبیعت مبارک فقر کی طرف مائل تھی۔ اپنے والد کی وفات کے بعد باپ کے ترکہ کی طرف مائل نہ ہوئے اور علم ظاہری میں مشغول ہو گئے۔ ابھی آپ بچے ہی تھے کہ شاہ نقشبند نے آپ کی والدہ کو ارشاد فرمایا کہ جب علاء الدین بالغ ہو جائے تو مجھے اطلاع کرنا۔ جب ان کے بالغ ہونے کا وقت آیا تو شاہ نقشبند خود ”قصر عارفان“ سے شہر میں خواجہ علاء الدین رحمۃ اللہ علیہ کے مدرسہ میں آئے جہاں وہ تعلیم حاصل کر رہے تھے۔ دیکھا کہ خواجہ علاء الدین ایک حجرہ میں ایک پرانی چٹائی پر لیٹ کر مطالعہ کتاب میں مصروف

ہیں اور ایک پکی اینٹ نکیہ کے اوپر رکھی ہے۔ خواجہ علاء الدین کی نظر جوئی شاہ نقشبند پر پڑی، اٹھے، تعظیم بجالائے اور اپنی جگہ پر بیٹھایا۔ اب حضرت شاہ نے خواجہ علاء الدین سے فرمایا کہ میرے گھر میں میری بیٹی ہے جو آج رات بالغ ہوئی ہے اگر تم رشتہ قبول کرو تو میں تمہاری اس سے شادی کر دوں۔ عرض کی یہ اس کمترین کے لیے بڑی سعادت ہوگی مگر میرے پاس دنیاوی اسباب میں سے کوئی چیز نہیں جس سے میں خرچہ کے اخراجات وغیرہ پورے کر سکوں۔ فرمایا میری بیٹی ہی تیرے لیے رزق ہے، تو رزق کا غم نہ کر، اس کے لیے پریشان نہ ہو، تجھے غیب سے مقدور مقرر رزق ملتا رہے گا۔ اس کے بعد حضرت نے اپنی صاحبزادی کا نکاح علاء الدین عطار سے کر دیا۔ اس پاک دامن عورت کے بطن سے خواجہ حسن عطار پیدا ہوئے۔ ان کے علاوہ تین بیٹے اور پیدا ہوئے یعنی خواجہ شہاب الدین، خواجہ مبارک اور علاء الدین (رحمۃ اللہ علیہم اجمعین)۔ نکاح کے بعد خواجہ علاء الدین عطار حضرت شاہ نقشبند کی خدمت میں حاضر ہوئے اور طریقت سیکھنے میں مشغول ہو گئے۔ حضرت نے ان کی خاندانی رعوت ختم کرنے کے لیے حکم دیا کہ ایک ٹوکری میں سب رکھ کر بیچا کریں اور رزق حلال کمائیں۔ خواجہ عطار نے یہ حکم خوشی سے قبول کیا۔ اب وہ ٹوکری سر پر رکھے بازار میں سب بیچا کرتے۔ جب کلنی عرصہ تک وہ یہ عمل کرتے رہے تو ان کا مرتبہ بڑھ گیا۔ حتیٰ کہ شاہ نقشبند، تمام طالبان راہ حق کو تربیت کے لیے آپ کے حوالے کرنے لگے اور آپ کو خرقہ خلافت و نیابت سے نوازا۔

ایک دفعہ بخارا کے علاء میں رویت باری تعالیٰ کے مسئلہ پر اختلاف ہوا۔ رویت کے مکر اور حالی جب بحث و مناظرہ کے بعد کسی نتیجہ پر نہ پہنچے تو تصفیہ کے لیے حضرت کی خدمت میں حاضر ہوئے۔ آپ نے اس کا فیصلہ

کرنے کے لیے تین دن کی مہلت مانگی اور رویت کے منکروں سے کہا کہ آپ لوگ تین دن میری مجلس میں تازہ وضو کر کے آیا کریں اور جب میں طالبوں کی تعلیم کرتا ہوں، وہاں بیٹھا کریں۔ تمہارا یہ لامل مسئلہ خود بخود حل ہو جائے گا۔ انہوں نے ایسے ہی کیا۔ تیسرے دن ایسی کیفیت طاری ہوئی اور ان لوگوں پر انوار الہی کا ایسا کشف ہوا کہ بے خود ہو کر پکار اٹھے کہ رویت باری تعالیٰ حق ہے۔ پھر سب کے سب حضرت کے مرید ہو گئے اور ساری عمر آپ کے آستانہ پر رہے اور مدارج عالی پائے۔

صاحب ”رشحات“ فرماتے ہیں کہ جب خواجہ علاء الدین کے ایام وقات قریب آئے تو بروز اتوار ۴ مہر ربیع الثانی ۸۰۲ھ کو بیمار ہوئے اور بدھ کی رات بعد نماز عشاء اس دار پر طلال سے رخصت ہوئے اور ۱۰ مہر ربیع کو دفن کیے گئے۔

پہلی ہی رات آپ کے ایک نابینا درویش مرید نے خواجہ کو خواب میں دیکھا۔ آپ نے فرمایا ”جو کچھ ہمیں اللہ تعالیٰ نے عزت دی ہے، وہ تحریر و تقریر میں نہیں آسکتی۔ سب سے کم درجہ کی عزت یہ ملی ہے کہ مجھے حکم ملا ہے کہ ”تیری قبر سے چالیس فرسنگ تک جو شخص بھی دفن ہوگا اسے میں تیری شفاعت سے بخش دوں گا“۔

آپ جفائیاں میں پیدا ہوئے، وہیں رہائش رکھی اور وہیں پر دفن ہوئے۔

قطعہ

علاء الدین چو از دنیائے قانی بخت یافت از درگاہ حق بار
عجب تاریخ و مٹس جلوہ گر شد ز نور دین علاء الدین عطار

۸۰۲ھ

marfat.com

Marfat.com

خواجہ عطار کا یہ قطعہ تاریخ وفات کتاب ”روئے السلام“ میں درج ہے۔
 ز دنیا رفت چوں آن شاہ عطار کہ در انشا نمی گنجد کمالش
 سر اعدا نکلت و گفت ہاتف امام راستین سال وصالش

۵۸۰۲

خواجہ علاء الدین بخاری قدس سرہ

خواجہ بہاء الدین شاہ نقشبند رحمۃ اللہ علیہ کے اصحاب و احباب میں سے ایک ہیں۔ پہلے خواجہ میر کلال رحمۃ اللہ علیہ کے مرید ہوئے، ان سے طریقہ و ذکر کی تلقین حاصل کی۔ ان کی وفات کے بعد، شاہ نقشبند کے پاس حاضر ہوئے اور صاحب ارشاد اور کامل وقت بن گئے۔ وہ صاحب کشف و کرامات تھے۔ جذب و استغراق کا یہ عالم تھا کہ باتیں کرتے ہوئے از خود غائب ہو جاتے۔ حسن خلق اور شیرین گفتاری کا یہ عالم تھا کہ جو کوئی ایک بار آپ کی خدمت میں حاضر ہو جاتا اس کا الگ ہونے کو جی نہیں چاہتا تھا۔ آپ کم کھانے، کم سونے اور کم بولنے میں اپنی مثال نہیں رکھتے تھے۔ عبادت کا یہ حال تھا کہ کئی بار عشاء کے وضو سے صبح کی نماز پڑھتے۔ ہر روز نماز تہجد میں ختم قرآن کرتے۔ فجر کی نماز سے لے کر نماز چاشت تک ذکر و فکر میں مصروف رہتے۔

وفات: ۵۸۰۲ھ میں فوت ہوئے۔

قطعہ

قدر اعلیٰ یافت در خلد برین چوں علاء الدین خنی عالی ولی
 سال و صلش ہشت ”شمس عارفان“ ہم ”علاء الدین محب متقی“

۵۸۰۲

۵۸۰۲

خواجہ میر عمر بن میر کلال قدس سرہ المتعال

”سلسلہ نقشبندیہ“ کے ایک نامور ولی اور شیخ ہیں۔ آپ سید میر کلال رحمۃ اللہ علیہ کے چوتھے فرزند ہیں۔ اپنے والد کی نگاہ میں سب سے زیادہ پیارے اور محترم تھے۔ خواجہ جمال الدین کو ہستانی رحمۃ اللہ علیہ کے پاس تربیت پائی اور مراتب کمال و ارشاد کو پہنچے۔

وفات: ۵۸۰۳ھ میں وصال ہوا۔

قطعہ

شد بخت چوں عمر مثل عمر روح پاک او بختی موصول شد
طرفہ سال ارتحال اوعیان از امیر الدین عمر مقبول شد

۵۸۰۳

خواجہ شاہ امیر بن میر کلال قدس سرہ

خواجہ میر کلال رحمۃ اللہ علیہ کے تیسرے صاحبزادے ہیں۔ زہد و تقویٰ اور عبادت و متابعت سنت میں مشہور اور صدق و محبت میں معروف۔ رزق حلال کے لیے صحرا سے نمک لا کر فروخت کرتے تھے اور فراغت کے بعد طالبوں کی تربیت و تلقین کرتے۔ ۵۸۰۳ھ میں وفات پائی۔

قطعہ

میر بخت شد چو با عز و وقار سرور عشاق امجد شاہ میر
گفت تاریخ وصال او خرد زبدہ آفاق امجد شاہ میر

۵۸۰۳

سید میر کلال رحمۃ اللہ علیہ کے عظیم خلیفہ اور ساتھی تھے۔ حضرت آپ کے بارے میں بارہا فرماتے تھے کہ میرے خلفاء میں سے کوئی بھی ان دو شخصوں، یعنی خواجہ بہاء الدین نقشبند اور مولانا عارف دیک کرانی رحمۃ اللہ علیہم اجمعین، جیسا نہیں ہے۔ سید میر رحمۃ اللہ علیہ کے انتقال کے بعد بھی خواجہ بہاء الدین، مولانا عارف کے ساتھ یکجا رہے۔ وہ خواجہ عارف کا بہت ادب و احترام کرتے تھے۔ حتیٰ کہ جب شیخ عارف، دریا کے پانی سے وضو کرتے تو شیخ بہاء الدین پانی کے بہاؤ کی طرف ذرا آگے جا کر وضو کے لیے بیٹھتے۔ راستہ چلتے ہوئے خواجہ عارف کے نشان قدم پر قدم نہ رکھتے۔ حجاز بھی دونوں اکٹھے گئے۔

خواجہ عارف رحمۃ اللہ علیہ کا ایک مرید ”درنگی“ نامی تھا۔ وہ ذکر جہر میں مشغول تھا۔ آپ اس کے پاس گئے اور اسے روکا کہ ذکر جہر کرنا اس شخص کے لیے جائز ہے جس کی زبان جھوٹ اور غیبت سے پاک ہو۔ وہ نہ مانا۔ آپ جب دو تین بار سمجھا چکے اور وہ نہ مانا تو آپ نے فرمایا۔ اگر اب بھی تو نہیں مانے گا اور ذکر جہر جاری رکھے گا تو تیری گائیں اور مویشی مر جائیں گے۔ مگر وہ ذکر جہر ہی کرتا رہا۔ دو دن کے بعد اس کی سب گائیں اور مویشی مر گئے۔ وہ درویش خواجہ عزیزان دا بکنوی رحمۃ اللہ علیہ کی خدمت میں گیا اور شکایت کی۔ انہوں نے فرمایا اب بھی اگر خیر چاہیے تو خواجہ عارف کی خدمت میں حاضر ہو، اپنے کیے کی معافی مانگ، آئندہ کے لیے توبہ کر۔ آخر درویش آپ کی خدمت میں پہنچا۔ معافی چاہی اور تائب ہوا۔ خواجہ نے دعا کی اور کہا تیرے مویشیوں میں اللہ تعالیٰ برکت دے گا۔ چنانچہ حضرت کی دعا کی تاثیر و برکت سے، تھوڑی ہی مدت میں اس کے پاس بہت سے مویشی ہو گئے۔ اب وہ ہمیشہ ذکر خفی ہی کرتا۔

ایک دفعہ سیلاب بڑے زور کا آیا۔ حضرت خواجہ کی رہائش دریا کے قریب تھی۔ گاؤں والے ڈرے کہ ہم ڈوب جائیں گے۔ سب حضرت کی خدمت میں پہنچے۔ خواجہ دریا میں اترے اور فرمایا اگر تیرے اندر قوت ہے تو مجھے اپنی جگہ سے ہٹا دے وگرنہ کیوں لوگوں کو ستاتا ہے اور ان کے گھروں کو گراتا ہے۔ فوراً سیلاب اتر گیا اور دریا کا پانی اپنی اصلی حالت پر چلا گیا۔

خلفاء: خواجہ عارف کے دو کمال و مکمل خلیفہ تھے۔ ایک مولانا اشرف بخاری دوسرے امیر اختیار دیک کرانی۔ جو آپ کے بعد مسند ارشاد پر بیٹھ کر طلباء راہ حق کو منزل مقصود تک پہنچاتے تھے۔

وفات: آپ نے ۸۰۴ھ میں وفات پائی۔ آپ کا مزار مبارک دیک کرانی گاؤں میں ہے۔ یہ بخارا سے نو فرسنگ کے فاصلہ پر 'یرلب آب کو یک' برسر راہ واقع ہے۔

قطعہ

سوز عرفان مخلص والا یافت عارف متقی شہ جنت
 "عارف جنت" است تار بخش ہم بفرما "ولی شہ جنت"
 ۸۰۴ھ ۸۰۴ھ

میر برہان بن میر کلال قدس اللہ سرہ المتعال

میر کلال رحمۃ اللہ علیہ کے پہلے بیٹے اور خلیفہ ہیں۔ فقر و ریاضت اور اتباع سنت و جماعت میں اعلیٰ شان کے مالک تھے۔ بالغ ہوئے تو میر کلال نے آپ کو ظاہری و باطنی تربیت کے لیے شیخ بہاء الدین نقشبند کے سپرد کر دیا۔ جب شاہ نقشبند نے آپ پر توجہ کی تو یہ حالت ہو گئی کہ ہر وقت جذب و سکر میں رہتے لوگوں سے قطع تعلق ہو گیا اور کسی کے پاس آرام و سکون نہ ملا۔

حضرت میر کمال رحمۃ اللہ علیہ کے ایک مرید شیخ نیک بخاری نقل کرتے ہیں جب بھی میں نے میر بہان سے ملاقات کی تو انہوں نے فرط جذب سے 'میری باطنی کیفیت ختم کر دی۔ میں یہ بات بتانے کے لیے جب شاہ نقشبند کی خدمت میں پہنچا، ابھی عرض کرنے کی نوبت نہ آئی تھی کہ آپ نے فرمایا میر سید بہان کی شکایت کرنے آئے ہو؟ عرض کی جی ہاں! فرمایا آئندہ جب میر بہان، تمہ پر متوجہ ہوں تم میری طرف توجہ کرنا اور متصور کرنا کہ یہ وجود میرا نہیں ہے بلکہ خواجہ نقشبند کا وجود ہے۔ اب میں میر بہان کی خدمت میں آیا۔ جب انہوں نے مجھ پر توجہ کی میں حضرت خواجہ کی طرف متوجہ ہوا۔ میں نے دیکھا کہ فوراً سید امیر کی حالت دگرگوں ہو گئی اور بے ہوش ہو کر گر پڑے۔ اس کے بعد کبھی میری باطنی کیفیت پر تصرف نہیں فرمایا۔

میر بہان نے ۱۸۰۵ء میں وفات پائی۔
قطعہ

میر بہان صاحب بہان ولی	شد چو در جنت وصالش اے پر
میر بہان میر دین طیب است	نیز برخواں میر بہان نامور
۱۸۰۵ء	۱۸۰۵ء

خواجہ شیخ محمد قدس سرہ

سید میر کمال رحمۃ اللہ علیہ کے ایک مرید ہیں۔ اپنے وقت کے مرشد کمال تھے۔ ۱۸۰۵ء میں وفات پائی۔

قطعہ

جلوہ گردش درجس مانند ماہ	چوں محمد مطلع انوار دین
جن نثار آمد وصل پاک او	بہر محمد واقف اسرار دین
۱۸۰۵ء	

مولانا بہاء الدین قشلاقی قدس سرہ

خواجہ میر کلال رحمۃ اللہ علیہ کے محب اور خاص مصاحب تھے۔ علوم ظاہری و باطنی پر دسترس تھی۔ صاحب کرامات تھے۔ صوری و معنوی رموز کے خزانہ تھے۔ بخارا سے بارہ فرسنگ کے فاصلہ پر واقع گاؤں قشلاق میں پیدا ہوئے۔ آپ مولانا دیک کرانی کے والد اور خواجہ نقشبند کے استاد علم و حدیث ہیں۔ — سید میر کلال کے خلفاء، خواجہ شمس الدین کلال، خواجہ علاء الدین کن سرونئی، مولانا جلال الدین کشی، مولانا بہاء الدین طواہی اور شیخ بدر الدین مہدانی رحمۃ اللہ علیہم اجمعین کے ساتھ آپ کو بہت محبت تھی۔

وفات: ۸۰۶ھ میں وفات پائی

قطعہ

چوں بہاء الدین ازین دار فنا رحمت رحلت بست در دار جنان
سال وصل آنجناب محترم ”عاشق الصائق بہاء الدین نبوان“

۸۰۶ھ

خواجہ میر حمزہ قدس سرہ

خواجہ میر کلال رحمۃ اللہ علیہ کے دوسرے بیٹے اور ان کے عظیم خلیفہ ہیں۔ میر کلال نے اپنے والد میر حمزہ کے نام پر ان کا نام رکھا۔ کبھی بھی ان کو نام لے کر نہ پکارتے بلکہ ”بابا میر“ فرماتے۔ آپ سے بہت سی کرامات ظاہر ہوئیں۔ آپ طالبوں کو ہدایت دینے میں آیت الہی تھے۔ جو کوئی بھی آپ کی خدمت میں حاضر ہوتا پہلے دن ہی بیعت کرنے کے بعد حضرت کی توجہ سے اس کا دل ذاکر ہو جاتا۔ تین دن میں ذاکر کے رگ و پوست سے ”ذکر سلطان

خواجہ عارف دیک کرانی قدس اللہ باسرارہ السامی

الاذکار“ جاری ہو جاتا۔ پدر بزرگوار کی وفات کے بعد سجادہ نشین ہوئے اور کئی سالوں تک طالبان خدا کی رہنمائی میں مصروف رہے۔ آپ رزق حلال کے لیے شکار کرتے اس سے جو آمدنی ہوتی اس کے تین حصہ اللہ کی راہ میں دے دیتے اور ایک حصہ خرچ کر دیتے۔ کتاب ”مقامات میر حمزہ“ آپ کی تالیف ہے۔

وفات: صحیح ترین قول کے مطابق ۱۸۰۸ء ہے۔

میر حمزہ گشت چوں میر بہشت ^{قطعہ} سال وصل آن شد والا مکان
”محرم اسرار محبوب است“ نیز ”میر حمزہ رہبر کامل بدان“

۱۸۰۸ء

شیخ جمال الدین ہستانی قدس سرہ

میر سید کلال رحمۃ اللہ علیہ کے خلیفہ اور ساتھی ہیں۔ حضرت میر آپ کا بے حد احترام کرتے تھے۔ آپ نے اپنے چوتھے صاحبزادے خواجہ عمر کو ظاہری و باطنی تربیت کے لیے آپ کے سپرد کیا تھا۔ آپ نے ۱۸۱۳ء میں وفات پائی۔

قطعہ

چوں جمال الدین جمال غلد یافت گو بال رحلت اور سرورا
”سالک مسعود متاب جمال“ ہم ”جمال الدین شہ دار البقا“

۱۸۱۳ء

۱۸۱۳ء

خواجہ امیر کلال واشی قدس سرہ

خواجہ میر کلال رحمۃ اللہ علیہ کے دوست اور مصاحب ہیں۔ بخارا سے

تین فرسنگ کے فاصلہ پر واقع ایک گاؤں واش میں سکونت رکھتے تھے۔ خواجہ بہاء الدین نقشبند کی خدمت میں بچپنے سے پہلے خواجہ علاء الدین نے آپ کو ذکر کی تعلیم دی تھی۔

وفات: ۸۸۱ھ میں فوت ہوئے اور طویل عمر پائی۔

قطعہ

بھدر امارت چوہند میر قانز شہنشاہ ایرار ہیر میر کلاں
وصالش ”عمیاں نیر روشن است“ ”ذکر بار ہر وار میر کلاں“
۸۸۱ ۸۸۱

بابا شیخ مبارک بخاری قدس اللہ سرہ

میر حمزہ کے اصحاب کبار سے ہیں۔ بعض لوگوں کی رائے ہے کہ میر کلال کے اصحاب و اہباب میں سے ہیں۔ مگر یہ بات سمجھ میں نہیں آتی کہ شیخ مبارک اگر میر کلال کے اصحاب میں سے ہیں اور وہ کریمکی ہیں، کریمک گاؤں میں رہے جبکہ شیخ مبارک بخاری اور میر حمزہ کے خلیفہ اور اپنے وقت کے ایک بزرگ۔ خواجہ محمد یار، اگرچہ ان کو شاہ نقشبند سے صحبت حاصل تھی پھر بھی بابا شیخ مبارک کے حضور آتے تھے۔ اسی طرح امیر حمزہ کے مندرجہ ذیل عظیم خلفاء آپ کی خدمت میں حاضر ہو کر مستفید و مستفیض ہوتے تھے۔

خواجہ عمر بخاری — شیخ احمد خوارزمی، مولانا عطا اللہ سمرقندی، خواجہ محمود حموی، مولانا نور الدین کریمکی، شیخ حسن، شیخ تاج الدین اور شیخ علی خواجہ نسفی۔ (رحمتہ اللہ علیہم اجمعین)

وفات: آپ کا سن وصال ۸۸۷ھ ہے۔

marfat.com

Marfat.com

مبارک شد کہ درخلد برین رفت مبارک شاہ حق آگاہ مقبول
 عیاں شد "صاحب توقیر" سائش ہم "امل دل مبارک شاہ مقبول"

۷۸۷

۷۸۷

خواجہ حسام الدین شامی بخاری قدس سرہ

میر حمزہ کے خلیفہ ہیں۔ علوم ظاہری و باطنی کے جامع تھے، علم طریقت و شریعت و حدیث و تفسیر میں اپنے زمانہ کے علماء پر گوئے سبقت لے گئے۔ اصل میں "شاش" کے رہنے والے تھے۔ بعد میں بخارا میں سکونت اختیار کی۔ ابتداء میں اپنے وقت کے عظیم شیخ، شیخ محمد سونجی کے مرید ہوئے۔ اس کے بعد میر حمزہ کی خدمت میں آئے اور مرید ہوئے اپنی تربیت و تکمیل یہیں کی۔ آپ کی طبیعت مبارک پر جذب و استغراق کا غلبہ تھا۔ آپ ہر حال میں مستعد اور ہر علم میں شہرہ آفاق تھے۔ تحریر و تقریر کا اچھا ذوق تھا۔ علم، کرم اور لطف و مہربانی اتنی زیادہ تھی جو ایک بار حاضر ہو جاتا اس کے لیے آپ سے دوری ممکن نہ رہتی۔ دوسری طرف حق تعالیٰ سے محبت میں گرمی کا یہ عالم تھا کہ موسم سرما میں برف پر بیٹھتے تھے اور سینے پر سے کپڑا ہٹا کر ٹھنڈی ہوا لیتے اور سینے پر ٹھنڈا پانی گراتے۔ حاکم بخارا مرزا الخ بیگ کے مجبور کرنے پر چند سال تک بخارا کے قاضی بھی رہے۔ آپ مریدوں کا حلقہ الگ اور مقدمات کا فیصلہ کروانے والوں کا حلقہ الگ ترتیب دیتے۔ آپ خود فریقین مقدمہ میں بیٹھتے۔ بظاہر ان کا فیصلہ کرتے اور نیاطن مریدوں کی راہنمائی فرماتے۔ یوں ظاہری و باطنی دونوں مقدموں کا فیصلہ ہو جاتا تھا۔

خواجہ عبید اللہ احرار نقشبند فرماتے ہیں جب آپ کے والد مولانا حمید الدین مرض موت میں مبتلا ہوئے اور حالت نزع پہنچی۔ آپ اپنے والد کے

سرا نے حاضر ہوئے، انہیں پریشان دیکھا تو پوچھا۔ ”ابا جان! آپ کو کیا حالت درپیش ہے جو باعث تشویش و پشیمانی ہے۔“ فرمایا ”مجھ سے ایک ایسی چیز مانگ رہے ہیں جو میرے پاس نہیں ہے یعنی مجھ سے ”قلب سلیم“ طلب کرتے ہیں۔ اسی لیے میں حیران اور پریشان ہوں۔“ عرض کی ”کچھ دیر کے لیے اپنے قلب کی طرف متوجہ ہو جائیے۔“ جب والد نے اپنے دل کی طرف توجہ کی۔ حضرت نے بھی مراقبہ کیا۔ ایک ساعت بعد مولانا حمید الدین نے آنکھ کھولی اور کہا ”جزاک اللہ فی الدارین خیراً“۔ میں نے اسی وقت وہ چیز پائی ہے جو ساری عمر نہیں ملی۔“ اس کے بعد آنکھیں بند کر لیں اور جانِ حق کے سپرد کر دی۔

وفات: ۸۸۹ھ میں وفات پائی۔

قطعہ

چوں بزرگش بصورت گنج شد نماں خواجہ حسام الدین
وصل او ”ممدی ملک سیرت“ ہم نبواں خواجہ حسام الدین

۸۸۹ھ

۸۸۹ھ

خواجہ محمد پارسا قدس اللہ سرہ

نام محمد بن محمد بن محمود الحانسی البخاری ہے۔ شاہ نقشبند کے خلیفہ ہیں۔ زہد و ورع اور تقویٰ اور علوم ظاہر و باطن میں، اپنے وقت میں بے مثال تھے۔ پہلے دن خواجہ پارسا جب شاہ نقشبند کی خدمت میں حاضر ہوئے تو خواجہ شاہ اپنے گھر میں تشریف فرما تھے۔ خواجہ پارسا گھر کی دہلیز پر گئے، دستک دی اور دروازہ کے باہر کھڑے ہو گئے۔ اسی دوران خواجہ کی ایک کتیرا باہر سے آئی اور گھر کے اندر گئی۔ آپ نے اس سے پوچھا کہ باہر کون ہے؟ تو وہ بولی ایک

متقی و پارسا صورت شخص باہر کھڑا ہے۔ آپ نے فرمایا کہ فی الحقیقت ”پارسا“ ہے اور اس کا نام بھی اب پارسا ہی ہوگا۔ بعد میں باہر تشریف لائے اور فرمایا تمہارا نام ہم نے پارسا رکھا ہے انشاء اللہ تم اسم بامسی بنو گے۔ اس دن سے خواجہ محمد پارسا کہلانے لگے اور اسی نام سے مشہور ہو گئے۔

صاحب ”رشحات عین الحیات“ فرماتے ہیں۔ خواجہ محمد پارسا کے زمانہ میں جب مرزا الخ بیگ حاکم سمرقند، حاکم بخارا ہوا تو ماوراء النہر کے محدثین کو حضرت خواجہ سے کدورت تھی۔ انہوں نے ازراہ بغض و حسد، مرزا الخ بیگ کے پاس یہ درخواست بھیجی کہ خواجہ محمد پارسا بخارا میں بہت سی ایسی حدیثیں نقل کرتا ہے جن کا صحیح ہونا، سند سے صحیح معلوم نہیں ہے۔ یہ سن کر مرزا الخ بیگ نے تحقیق کے لیے خواجہ کو اپنے پاس بلا بھیجا۔ خواجہ پارسا نے ایک وفد تشکیل دیا جس میں آپ خود، شیخ الاسلام سمرقند عصام الدین اور آپ کے تمام اصحاب اور معززین شامل تھے۔ یہ وفد سمرقند پہنچا۔ ایک مجلس ترتیب دی گئی جس میں مرزا الخ بذات خود موجود تھا۔ سب سے پہلے خواجہ پارسا نے ایک حدیث پڑھی، جس حدیث کے صحیح ہونے کا حاسدوں کو انکار تھا۔ انہوں نے پوچھا اس حدیث کی سند کیا ہے؟ فرمایا اس حدیث کی سند مجھے معلوم نہیں ہے۔ اس بات سے حاسد خوش ہوئے۔ اب کچھ دیر کے لیے خواجہ پارسا نے مراقبہ کیا۔ پھر فرمایا کہ اگر یہ حدیث فلاں مسند میں مل جائے تو ٹھیک ہے، معاندین نے یہ بات قبول کر لی کیونکہ وہ بالکل نایاب تھی اور اس وقت کتاب ملنا بہت مشکل تھا۔ آخر خواجہ پارسا نے شیخ الاسلام عصام الدین سے خطاب کر کے فرمایا کہ آپ کے کتاب خانہ میں فلاں مقام پر اور فلاں طاق میں اور فلاں کتاب کے نیچے یہ کتاب مسند موجود ہے، منگوا لیجئے۔ چونکہ خواجہ پارسا، کبھی بھی عصام الدین کے کتاب خانہ میں نہیں گئے

تھے اور نہ وہ جگہ دیکھی تھی اور نہ اس کتاب کو کتاب خانہ میں خود دیکھا تھا اس لیے شیخ عصام الدین حیران ہوئے لیکن شیخ کے حکم کی تعمیل کے لیے ایک غلام کتاب لانے کے لیے بھیج دیا۔ کچھ دیر بعد غلام وہی کتاب لے آیا اور عصام الدین کے ہاتھ میں پکڑا دی۔ خواجہ پارسا نے فرمایا۔ یہ حدیث فلاں جزو میں 'فلاں صفحہ پر اور فلاں سطر پر لکھی ہے۔ دیکھ لیجئے۔ جب کتاب کھولی گئی تو حدیث مذکور بالکل انہی الفاظ میں روایات صحیحہ کے ساتھ وہاں لکھی ہوئی تھی۔ اہل محفل نے نعرہ تحسین بلند کیا۔ مخالف شرمند ہوئے اور واپس چلے گئے۔ مرزا الخ بیگ نے حضرت کو طلب کرنے پر بار بار معذرت خواہی کی اور پورے عزت و احترام کے ساتھ آپ کو واپس کیا۔

صاحب "رشحات" ہی فرماتے ہیں کہ جن دنوں سمرقند پر میر تیمور کے بیٹے جمالتگیر کا بیٹا مرزا خلیل حکومت کر رہا تھا اور وہ سمرقند کا بادشاہ تھا۔ خواجہ پارسا کبھی کبھی مرزا شاہ رخ کو رقعہ کفایت مہمات اہل اسلام کے لیے لکھ بھیجتے تھے۔ مرزا خلیل کو یہ بات پسند نہ آئی، مخالفین نے اسے خوب بھڑکایا حتیٰ کہ مرزا خلیل نے خواجہ کی خدمت میں قاصد بھیجا اور لکھا کہ "آپ کے لیے ضروری ہے کہ "دشت گوک" تشریف لے جائیں کیونکہ وہاں کے لوگ اسلام سے نا آشنا ہیں۔ شاید کہ آپ کی برکت قدم سے مشرب بہ اسلام ہو جائیں۔" اصل میں اس کا مقصد یہ تھا کہ میرے ملک سے باہر چلے جائیں۔ خواجہ نے جب یہ پیغام سنا تو فرمایا۔ پہلے ہم اپنے خواجگان کے مزارات کی زیارت کریں گے۔ فوراً گھوڑا طلب کیا، سوار ہوئے، ملا عبدالرحیم اور دوسرے خدام ساتھ تھے۔ پہلے "قصر عارفان" تشریف لے گئے۔ پھر شاہ نقشبند کے مزار کی زیارت کے بعد سوخار مزار میر سید کلال پہنچے۔ زیارت کے بعد سوار ہوئے۔ خراسان کی طرف منہ کیا اور فرمایا "تمام کو زیر کر۔"

نہ زیر رہے نہ زیر۔ تاکہ انہیں معلوم ہو جائے کہ آج اس میدان میں کون ہے؟“ وہاں سے بخارا آئے۔ اسی وقت خبر پہنچی کہ مرزا شاہ رخ سمرقند کا علاقہ فتح کرنے کے لیے خراسان سے آگیا ہے۔ چند دن معمولی جنگ کے بعد مرزا خلیل قتل ہو گیا۔

معلوم ہونا چاہیے کہ خواجہ پارسا نے بیت اللہ شریف کا سفر دوبار کیا ہے۔ پہلی مرتبہ حضرت شاہ نقشبند کے ساتھ دوسری مرتبہ محرم ۸۲۲ھ میں بیت الحرام کی طرف سفر شروع کیا۔ پہلے نسف، بلخ، ہرات گئے اور مزارات متبرکہ کی زیارت کی۔ بخارا کے تمام علماء و مشائخ آپ کے ساتھ تھے۔ مکہ پہنچے تو آپ کو صعب کی بیماری ہوئی۔ چنانچہ آپ نے طواف وداع عماری میں کیا۔ وہاں سے مدینہ کا رخ کیا۔ شاہ رسالت علیہ الصلوٰۃ والتحیت کی زیارت سے مشرف ہونے کے بعد بروز جمعرات ۸۲۲ھ کو رحمت حق نے ڈھانپ لیا۔ جنت البقیع میں حضرت عباس رضی اللہ تعالیٰ عنہ کی قبر مبارک کے پاس دفن ہوئے۔ اس وقت آپ کی عمر ۷۳ سال تھی۔

آپ کے صاحبزادے خواجہ بونھر پارسا سے منقول ہے کہ جس رات میرے والد فوت ہوئے میں آپ کے سرہانے نہیں تھا۔ آپ کے انتقال فرمانے کے بعد حاضر ہوا۔ میں نے آپ کے چہرہ اقدس سے کپڑا ہٹایا تاکہ زیارت کروں۔ آپ نے آنکھ کھولی، مسکرائے اس سے میرا قلق و اضطراب بڑھ گیا اور میں آپ کے پاؤں کی طرف آیا۔ اپنا چہرہ حضرت کے قدموں پر رکھا تو آپ نے اپنا پاؤں اوپر کر لیا۔ **الا ان اولیاء اللہ لا يموتون۔**

قطعہ

بادشاہ دین محمد پارسا عارف حق پارسائے باکمال
چون ازین دنیا بخت رخت بست "ہست می الدین بخئی" سال وصال

۱۸۲۳ء

حضرت شیخ شرف الدین کشمیری نقشبندی کی کتاب ”مدتہ الاسلام“ میں ہے کہ خواجہ پارسا کی وفات بمذہبہ تاریخ ۲۳ ذی الحجہ ۱۸۲۲ء ہے۔ اس کتاب میں آپ کی تاریخ وفات یوں ہے۔

چون محمد رفت ہاتف گفتہ است
سال و ملش ”بدر ہج عارفین“

۱۸۲۲ء

خواجہ سید شریف جرجانی قدس اللہ سرہ

آپ خواجہ علاء الدین رحمۃ اللہ علیہ کے منظور و مقبول تھے۔ پہلے مدرسہ تیموریہ میں علم ظاہری کی تعلیم میں مصروف رہے۔ تحصیل علوم کے بعد خواجہ علاء الدین کی خدمت میں پہنچے اور مرید ہو گئے اور اعلیٰ مقامات پر پہنچے۔ آپ پر حالت بے خودی اور استغراق اس قدر غالب ہو گیا کہ اپنی خبر بھی نہ ہوتی تھی۔ ۱۸۲۵ء میں فوت ہوئے۔ بعض کے نزدیک ۱۸۲۳ء میں وفات پائی۔

قطعہ

سید اشرف شریف دو جہان خواجہ والا ولی دین خیف
خواجہ دہر است سال وصل او نیز سید ہادی عالم شریف

۱۸۲۵ء

۱۸۲۳ء

خواجہ عبداللہ امامی قدس سرہ

نقشبندی خانوادہ کے عظیم بزرگ ہیں۔ فرقہ خلافت، خواجہ علاء الدین عطار نے پہنایا۔ فرماتے تھے کہ پہلی بار جب میں خواجہ علاء الدین کی خدمت

marfat.com

Marfat.com

میں حاضر ہوا تو خواجہ نے یہ شعر پڑھا۔

تو مباش اصلا کمال این است و بس

تو در او گم شو وصال اہنت و بس

آپ نے ۱۸۲۵ء میں وفات پائی۔

قطعہ

امام غلام شاہ باعز و اکرام چو عبداللہ امام اکبر دین
وصالش ہست زاہد تاج ابرار ہم عبداللہ پیر راہبر دین

خواجہ حسن عطار قدس سرہ

خواجہ علاء الدین عطار کے فرزند تھے۔ ایام طفلی میں شاہ نقشبند کی نظر
کیما اثر آپ پر تھی۔ یہاں تک کہ خواجہ نقشبند صبح شام آپ کی پرورش
فرماتے اور بیٹا کہہ کر بلاتے۔

ایک روز خواجہ حسن اپنے ہم عمر بچوں کے ساتھ باغ میں کھیل رہے
تھے۔ آپ ایک پھڑے پر سوار تھے اور بچے پیدل تھے۔ اسی دوران شاہ
نقشبند باغ میں تشریف لائے خواجہ حسن کو اس حال میں دیکھ کر مسکرائے اور
فرمایا۔ ”جلد ہی خواجہ حسن سوار ہوگا اور روئے زمین کا بادشاہ اس کی رکاب
میں پیدل دوڑ رہا ہوگا۔“ پس ایسے ہی ہوا کہ مرزا شاہ رخ غایت اخلاص
سے پیدل آنجناب کی رکاب میں چلتا اور آپ سوار ہوتے۔

صاحب ”نغمات الانس“ فرماتے ہیں کہ خواجہ حسن کا جذب و تصرف
اور استغراق بہت قوی تھا جو کوئی آپ کی دست بوسی کا شرف حاصل کر لیتا
غایت جذب سے گر پڑتا۔

ایک روز حضرت گھر سے باہر آئے اس وقت کیفیت عروج پر تھی۔ آپ
کے دروازے پر ایک کسان کھڑا تھا جو نبی اس پر کیما اثر نظر پڑی، کسان علم

لدنی سے مالا مال ہو گیا اور قمبر علماء میں شمار ہونے لگا۔

صاحب ”رشحات“ فرماتے ہیں خواجہ حسن پر جب خاص کیفیت طاری ہوتی اس وقت جو کوئی آپ کے چہرہ مبارک پر نظر ڈالتا بے ہوش ہو جاتا۔ جس مریض پر آپ توجہ فرماتے فوراً سدرست ہو جاتا۔ جب خواجہ حسن شیراز تشریف لے گئے آپ کا ایک مخلص مرید سخت بیمار تھا۔ آپ نے اس کی صحت کے لیے جب توجہ دی تو ہاتفِ غیبی نے آواز دی کہ اگر بیمار کی بیماری تم لے لو تو پھر اسے شفا ملے گی۔ پس خواجہ نے توجہ فرما کر اس شخص کی بیماری خود لے لی۔ اس نے فوراً شفا پائی مگر آپ بیمار ہو گئے اور اسی بیماری میں رحلت فرمائی۔

وفات: آپ نے پیر کی رات بروز عید قربان ۸۴۶ھ میں وفات پائی۔ آپ کی نعش مبارک شیراز سے جفانیان لائی گئی اور دفن کی گئی۔

خواجہ حسن کے ایک صاحبزادے یوسف عطار تھے۔ وہ مقام ولایت پر فائز ہوئے اور اعلیٰ درج پائے۔ والد کی وفات کے بعد سجادہ ارشاد پر بیٹھے اور اکثر طلباء نے آپ کی ہدایت کی برکت سے مقام مطلوب پایا۔

قطعہ

چون حسن رفت از جہان بے ثبات باجمال و حسن در غلد برین
گفت ”سرور“ سال نقل آن جناب ”تیر اکبر امام المسلمین“

۸۴۶ھ

شیخ سیف الدین نقشبندی قدس سرہ

آپ خواجہ بہاء الدین شاہ نقشبند رحمۃ اللہ علیہ کے اصحاب و اصحاب میں تھے۔ آپ کے منظور نظر اور محبوب و مطلوب تھے۔ پوری زندگی صبح و

شام اور دن رات اپنے سے الگ نہ ہونے دیا۔ آپ قصبہ مٹار کے باشندہ تھے جو تاشقند سے چار فرسنگ کے فاصلہ پر ہے۔ آپ نے پہلے مولانا علاء الدین شاشی سے علوم ظاہری کی تعلیم حاصل کی۔ تعلیم سے فراغت کے بعد علوم طریقت سیکھنے کے لیے حضرت شاہ نقشبند کی خدمت میں حاضر ہوئے اور پوری تن دہی سے اس کام میں مصروف ہو گئے اور اعلیٰ مراتب پائے۔

صاحب ”رشحات“ فرماتے ہیں کہ خواجہ بہاء الدین نقشبند کے تین خلفاء کے نام سیف الدین تھے۔ ان میں سے ایک سیف الدین تازی مقبول ہیں۔ ان کا ذکر خیر نوک قلم پر آگیا۔ دوسرے سیف الدین مقہور اور تیسرے سیف الدین مردود ہیں۔ سیف الدین بالا خان بخارا کے معززین اور سربر آوردہ لوگوں میں سے ایک تھے۔ حضرت شاہ نقشبند کے مرید تھے۔ غایت زہد و ریاضت سے اعلیٰ مرتبوں تک پہنچے۔ ایک روز شاہ نقشبند بخارا کی ایک گلی میں سے گزر رہے تھے، سیف الدین مقہور بھی آپ کی سواری کے ساتھ تھے۔ اچانک اہل طریقت مشائخ میں سے ایک شیخ محمد صلاح سامنے آئے۔ حضرت شاہ نقشبند شیخ صلاح کی طرف متوجہ ہو گئے۔ دونوں بزرگ چل پڑے۔ سیف الدین آگے بڑھے اور حضرت شاہ سے چند قدم آگے ہو کر چلنا شروع کر دیا اس طرح ترک ادب کیا۔ خواجہ کو سیف الدین کی یہ بے ادبی پسند نہ آئی آپ کو یہ حرکت نہایت ناگوار گزری آپ نے فرمایا ”سیف الدین! اس بے ادبی سے تو نے اپنے آپ کو برباد کر لیا اور دنیا کو اپنے لیے خراب کر لیا“۔ چنانچہ چند روز کے بعد سیف الدین نے وفات پائی۔

سیف الدین خوارزمی پہلے شاہ نقشبند کے مرید تھے اور محب و مخلص تھے پھر آپ سے دور ہو گئے اور مردود ٹھہرے۔ آپ کی اسی دوری کا سبب یہ تھا کہ ایک روز خواجہ نقشبند، سیف الدین کے گھر میں کھانے کی دعوت پر

تشریف لے گئے آپ کی عادت تھی کہ میٹھا کھانے کے بعد تھوڑا سا نمک اور نمکین کھانے کے بعد تھوڑی سی چینی یا پھل وغیرہ کی قسم کی سٹاس تناول فرماتے تھے۔ اس روز کھانا نمکین تھا اور کھانے کے بعد شیرینی حاضر نہ تھی۔ خواجہ نے ازراہ خوش طبعی فرمایا ”مولانا سیف الدین! آج آپ کا کھانا بے دم ہوا“۔ یہ بات سیف الدین پر سخت ناگوار گزری۔ خواجہ نور باطن سے اس کی گرانی طبع سے واقف ہو گئے اور فرمایا ”سیف الدین! ہماری بات سے ناراض ہو گئے ہو؟ ہاں جس دل میں دس ہزار دینار کی محبت ہوگی اس کے دل میں اللہ اور پیر کی محبت کی گنجائش کہاں ہوگی“۔ چونکہ سیف الدین ہر وقت یہ آرزو کرتے تھے کہ اس کے پاس دس ہزار دینار زر سرخ جمع ہو جائیں۔ خواجہ اس کے دلی ارادہ سے واقف تھے۔ اب خواجہ سخت رنجیدہ ہو کر اس گھر سے اٹھے اور پھر کبھی اس کو اپنے پاس پھٹکنے نہ دیا۔ فرمایا ”سیف الدین“ جناب حق سے مردود ہو گیا۔ اب پوری زندگی دنیا کے مردار خوردوں میں شامل رہے گا“۔

وفات: سیف الدین مقبول نے ۱۸۲۸ء میں وفات پائی۔

قطعہ

قطع کردہ از دہر با صدا انقراض	سیف قاطع، سیف دین، سیف اللسان
وصل او ”قطب بہشتی“ کن رقم	”سیر عالمگیر سیف الدین نجوان“
۱۸۲۸	۱۸۲۸

مولانا ابو سعید قدس سرہ

خواجہ علاء الدین عطار رحمۃ اللہ علیہ کے کبار اصحاب میں سے ہیں۔ آپ کے مقبول و محبوب تھے۔ جب تک خواجہ بقید حیات تھے، ان کی

خدمت میں رہے۔ ان کی وفات کے بعد 'خواجہ حسن عطار کی خدمت میں رہے اور طالبان حق کی راہنمائی میں مصروف رہے۔

وفات: ۸۲۸ھ یا ۸۲۹ھ میں رحلت فرمائی۔

قطعہ

شیخ اسد خواجہ دین بو سعید پیر یکما رحمۃ اللہ علیہ
باسعادت کرد چون عزم سفر شد ز دنیا رحمۃ اللہ علیہ

۸۲۸ھ

مولانا کمال الدین قدس سرہ

آپ میر حمزہ کے خلیفہ ہیں۔ ان کی وفات کے بعد سجادہ ارشاد کو زینت بخشی۔ متلاشیان حق کی راہنمائی کی۔ سمرقند کے مضافات میں "میدان" نامی گاؤں کے باشندے تھے۔ آپ کو میر بہان بن میر سید کلال کے صاحبزادوں خواجہ میر درد اور میر بزرگ سے بہت محبت تھی۔ ان دونوں بزرگوں نے بھی اپنے چچا میر حمزہ سے نعمت ولایت اور خرقہ خلافت پایا ہوا تھا۔

وفات: ۸۳۰ھ میں اپنے خالق سے جا ملے۔

قطعہ

باجمال کمال شہ بہ بہشت پیر اہل یقین کمال الدین
گفت "سرور" بسال رحلت او "مرشد اہل دین کمال الدین"

۸۳۰ھ

خواجہ مسافر خوارزمی قدس سرہ

خواجہ بہاء الدین نقشبند کے مصاحب ہیں۔ ان کی وفات کے بعد خواجہ محمد پارسا کی خدمت میں حاضر ہوئے۔ اپنے سلوک کی تکمیل کی۔ وہ کافی عمر

رسیدہ تھے اور سماع کی طرف بہت مائل تھے۔ ایک روز جب خواجہ مسافر سماع سن رہے تھے، خواجہ بہاء الدین وہاں پہنچے۔ خواجہ مسافر ڈرے اور قوالوں کو خاموش کرا دیا۔ حضرت خواجہ نے فرمایا۔ ”مانہ این کار میکنم و نہ انکار میکنم“۔ (ہم نہ یہ کام کرتے ہیں اور نہ انکار کرتے ہیں۔)

وفات: مسافر خوارزمی نے ۸۳۳ھ میں وفات پائی۔

قطعہ

چوں مسافر بہ عیش و جاہ و جلال شد ز دنیا مسافر جنت
سال و عیش زول چو ”سرور“ جست ”گشت پیدا مسافر جنت“

۸۳۳ھ

مولانا محمد مغاندی قدس سرہ

آپ خواجہ بہاء الدین نقشبند رحمۃ اللہ علیہ کے منظور نظر اور خاص محب ہیں۔ سمرقند اور بخارا کے درمیان ایک بڑے قصبہ ”مغاند“ میں پیدا ہوئے۔ شاہ نقشبند آپ کے ساتھ خصوصی محبت و عنایت کا تعلق رکھتے تھے۔ آپ بھی شب و روز ان کی خدمت میں حاضر رہتے۔ شاہ نقشبند کے انتقال کے بعد، آپ خواجہ محمد پارسا کے مصاحب رہے۔ آپ کا طریقہ یہ تھا کہ عشاء کی نماز کے بعد، عصا کا سہارا لے کر کھڑے ہو جاتے اور استغراق عشق و جذب میں آکر مست و مدہوش ہو جاتے۔ یونہی ساری رات کھڑے رہتے۔ جب موزن فجر کی اذان دیتا تو ہوش میں آکر نماز ادا کرتے۔ جو استغراق کی کیفیت آپ پر طاری ہوتی تھی شاہ نقشبند کے کسی اور مرید کو حاصل نہ تھی۔

وفات: آپ نے ۸۳۶ھ میں وصال فرمایا۔

marfat.com

Marfat.com

قطعہ

چوں ز دنیاے دون محمد رفت
گفت ”مخدوم دین امام بگو“

سال و مئیں بھستم از رضوان
”آلتاب کرم محمد وان“

۵۸۳۶

۵۸۳۶

خواجہ یعقوب چرخنی قدس سرہ

آپ بھی خواجہ بہاء الدین نقشبند رحمۃ اللہ علیہ کے اصحاب و اصحاب میں سے ایک ہیں۔ علوم ظاہری و باطنی کے ماہر تھے۔ غزنی کے قریب موضع چرخ کے باشندے تھے۔ ابتداء میں کچھ عرصہ جامع ہرات میں اور کچھ مدت مصر میں علم حاصل کیا۔ علم میں کمال حاصل کرنے کے بعد حضرت شاہ نقشبند کی خدمت میں حاضری کے لیے روانہ ہوئے۔ راستہ میں ایک مجذوب فقیر ملا۔ وہ بولا ”اے یعقوب! جلدی جلدی چل کہ اب وقت قریب ہے اور تو مقبولوں میں سے ہوگا۔“ پھر زمین پر چند لکیریں لگائیں۔ خواجہ یعقوب نے دل میں سوچا کہ میں ان لکیروں کو گنتا ہوں اگر طاق ہوئیں تو میرا کام بن جائے گا اور مبارک ہوگا۔ جب گنتیں تو وہ طاق تھیں۔ خیر بخارا پہنچے۔ قرآن شریف، قال کے لیے کھولا تو پہلی سطر پر لکھا ہوا تھا اولئک الذین ہداهم اللہ لبہداهم اللہ (ان لوگوں کو اللہ نے ہدایت دی ہے پس ان کی ہدایت کی پیروی کرو) آپ اس غیبی اشارہ سے خوش ہوئے۔ خواجہ نقشبند کی خدمت میں حاضر ہوئے اور آپ کی بیعت کر لی۔ طریقت سیکھنے میں مشغول ہو گئے۔ حتیٰ کہ حق تعالیٰ کے مقبول بن گئے۔

خواجہ یعقوب رحمۃ اللہ علیہ فرماتے ہیں کہ میں پہلی بار جب خواجہ بہاء الدین کی خدمت میں حاضر ہوا اور مرید ہونے اور بیعت کرنے کی خواہش ظاہر کی تو خواجہ نے فرمایا۔ ہم اپنی طرف سے کچھ نہیں کرتے۔ آج رات

استحارہ کریں گے اگر تجھے قبول کر لیا گیا تو ہم بھی تجھے قبول کر لیں گے۔ میں نے وہ رات بڑی بے قراری میں گزاری اور اتنی سخت رات پوری زندگی میں نے نہیں گزاری تھی اور اس خیال سے کہ میں مقبول ہوتا ہوں یا مردود۔ علی الصباح حضرت خواجہ کی خدمت میں پھر حاضر ہوا۔ مجھے دیکھ کر مسکرا کر فرمایا ”میں نے قبول کیا۔ پیران عظام اور جناب الہی نے قبول فرمایا۔“ پھر مجھے بیعت کیا اور تلقین سے سرفراز فرمایا۔ مجھے خواجہ علاء الدین عطار کے سپرد کر دیا۔ میں نے ان کے سایہ عاطفت میں تکمیل و تربیت پائی اور جو چاہتا تھا وہ پایا۔

وفات : آپ نے یلغز بستی میں ۸۸۱ھ میں رحلت فرمائی۔ مزار پر الوار بھی اسی بستی میں ہے۔

قطعہ

شد براوج جہنم چون منزل گزین حضرت یعقوب مہذب خدا
رملکس ”شس الہدایت“ گفہ اند نیز حق آمود مطلوب خدا

۸۸۱ھ

۸۸۱ھ

خواجہ علاء الدین مجددانی قدس سرہ

آپ خواجہ بہاء الدین نقشبند رحمۃ اللہ علیہ کے افضل و اکمل خلیفہ ہیں۔ آپ مجددان میں پیدا ہوئے اور وہیں رہے۔ پہلے پندرہ سال کی عمر میں میرسید کلال رحمۃ اللہ علیہ کی خدمت میں حاضری کا شرف حاصل کیا اور آخر تک آپ کے پاس ہی رہے۔ حضرت نقشبند کے انتقال کے بعد خواجہ پارسا، خواجہ میر برہان ولد میر کلال اور خواجہ بہان الدین ابونصر کی مصاحبت کی۔ یہ بزرگ بھی خواجہ مجددانی کی صحبت کو غنیمت سمجھتے تھے۔ آپ طالبوں

کی راہنمائی میں اللہ کی ایک نشانی تھے۔ آپ سے بہت سی خوارق و کرامات سرزد ہوئیں۔ جذب و استغراق کمال کا تھا۔ لہی عمر پائی۔

وفات: آپ کا سال وفات ۸۵۲ھ ہے۔

قطعہ

بندہ خاص زندہ دل فرا ہم شہ دین بادشاہ یقین

۸۵۲ھ

باز ”سرور“ بسال وصل بگو ”متقی اہل دین علاء الدین“

۸۵۲ھ

خواجہ حسام الدین پارسا خلجی قدس سرہ

خواجہ علاء الدین عطار کے ایک عظیم خلیفہ اور ساتھی ابتداء میں حضرت خواجہ بہاء الدین نقشبند کی صحبت میں رہے۔ آپ کی وفات کے بعد علاء الدین عطار کی خدمت میں حاضر ہو کر تکمیل پائی۔ خرقہ خلافت لیا اور تادم حیات طالبوں کی راہنمائی میں مصروف رہے۔

وفات: آپ نے ۸۵۳ھ میں وفات پائی۔

قطعہ

وصال پاک او باطرز رنگین چو رفت آن پیر عالمگیر بلخی

حسام الدین ہادی نسب بلخی است در ”۲۷۰“ پیر فرا پیر بلخی“

۸۵۳ھ

۸۵۳ھ

خواجہ درویش احمد سمرقندی قدس سرہ

کنیت ابو العباس، لقب جمال الدین، نام احمد بن جلال الدین محمد سمرقندی اور آپ کا خطاب ”درویش“ ہے۔ خانوادہ نقشبندیہ کے بڑے بزرگوں میں

marfat.com

Marfat.com

سے ایک ہیں۔ اگرچہ آپ بظاہر شیخ زین الدین خواضی کے خادم و مرید تھے اور ان سے خرقہ خلافت اور اجازت نامہ بھی حاصل کیا تھا تاہم آپ کی دلی ارادت، خواجہ نقشبند کے سلسلہ سے تھی۔ خراسان، حجاز اور ماوراء النہر کے سفر میں خواجہ علاء الدین عطار کے ساتھ رہے اور آپ کی مجلس کی برکات سے پورا فائدہ اٹھایا۔

زین الدین خوانی ایک روشن ضمیر پیر تھے۔ وہ ابتداء میں درویش احمد پر مکمل توجہ مبذول کرتے، انہیں جامع ہرات میں واعظ مقرر کیا اور لوگوں کو ان کا وعظ سننے کی ترغیب دیتے۔ مولانا درویش خوب وعظ کہتے اور لوگ بڑے انہماک سے وعظ سنتے۔ ایک روز وعظ کے دوران خواجہ درویش نے سید قاسم نقشبندی کے چند اشعار پڑھے تو شیخ زین الدین نے انہیں ٹوک دیا کہ آئندہ ہمارے سامنے وعظ میں سید قاسم کے شعر نہ پڑھنا۔ اگلے دن کے وعظ میں انہوں نے پھر سید قاسم کے شعر پڑھ دیے کیونکہ انہیں خواجگان نقشبندیہ کی طرف رجحان اور رغبت تھی۔ اس بنا پر شیخ زین الدین کی طبیعت، خواجہ درویش کی طرف سے مکدر ہو گئی۔ انہوں نے لوگوں کو خواجہ درویش کا وعظ سننے سے روک دیا اور خود بھی ان کی مجلس وعظ میں تشریف نہ لے گئے۔ آخر کار خواجہ درویش کی رونق کار ٹھنڈی ہو گئی۔ حتیٰ کہ ان کی مجلس وعظ میں پانچ چھ آدمیوں سے زیادہ نہ ہوتے۔ اتفاقاً انہی دنوں میں خواجہ احرار عبید اللہ نقشبند، بلخو گاؤں سے خواجہ یعقوب چرخئی سے رخصت ہو کر ہرات میں آئے اور کچھ دن وہاں ٹھہرے۔ مولانا درویش نے خواجہ احرار کی خدمت میں حاضری دی اور روئے اور حد سے زیادہ مجز و نیاز کیا اور عرض کی کہ خواجگان نقشبند کی محبت کی وجہ سے مجھ پر یہ مشکل گھڑی آئی ہے کہ میرا سالوں کا جمع کردہ سب کچھ برباد ہو گیا۔ خواجہ نے فرمایا ”خاموش ہو جا

اور بدستور وعظ کہنا شروع کر دے۔ انشاء اللہ دین و دنیا میں تیرا کام بارونق ہوگا۔ یہ ارشاد صادر ہوتے ہی مولانا درویش کا کام دوچند ہو گیا۔ ان کی مجلس میں اس قدر لوگ آتے کہ جس مسجد میں مولانا وعظ کہتے تھے، لوگوں کے لیے گنجائش نہ رہتی۔ پھر اس سے بڑی مسجد میں وعظ ہونے لگا مگر سامعین کی تعداد بڑھتی گئی۔ بالاخر شہر سے باہر کھلے میدان میں منبر رکھا گیا۔ جب شیخ زین الدین کو یہ اطلاع ملی تو اگرچہ انہوں نے مولانا درویش کی رونق ختم کرنے کی بہت کوشش کی مگر اب انہیں اس میں کامیابی نہ ہو سکی۔

وفات: مولانا درویش احمد نے ۸۰۴ھ میں دنیا سے کوچ کیا۔

قطعہ

روان شد چون ز دنیا سوئے جنت محبت کیش احمد قطب حق بین
بال رحلت آن شاہ والا بگو ”درویش احمد قطب حق بین“

مولانا عمر یزیدی قدس سرہ

خواجہ عطار کے خاص احباب میں سے تھے۔ زہد و ورع اور تقویٰ میں ممتاز تھے۔ لوگوں میں آپ کو بہت مقبولیت حاصل تھی۔

وفات: آپ نے ۸۵۵ھ میں عالم قانی سے کوچ کیا۔

قطعہ

ز دنیائے دون رفت سوئے بمشت چو شیخ معلی عمر مقتدا
ز ”مخدوم اقدس“ بچو سال او دگر نیز فرما ”عمر مقتدا“

۸۵۵ھ

۸۵۵ھ

خواجہ احمد مسکہ قدس سرہ

یہ بھی خواجہ علاء الدین رحمۃ اللہ علیہ کے احباب و اصحاب میں شامل

marfat.com

Marfat.com

ہیں۔ آپ اعلیٰ پایہ کے بزرگ اور عابد، متقی تھے۔ حلاشیان حقیقت کی بہترین راہنمائی کرتے تھے۔

خواجہ عبید اللہ احرار رحمۃ اللہ علیہ نقشبند فرماتے ہیں شروع میں مولانا مسکہ نے خواجہ علاء الدین سے رخصت حاصل کی اور اپنے وطن بدخشاں گئے۔ واپسی میں ایک ایسی جگہ سے گزر ہوا جہاں خوبصورت نوجوان لڑکیاں پانی میں غسل کر رہی تھیں۔ آپ بھی بتقاضائے بشریت تھوڑی دیر کے لیے رکے۔ انہیں دیکھا اور چل پڑے۔ جب خواجہ کی خدمت میں پہنچے تو وہاں ایک عظیم الشان مجلس منعقد تھی اور بزرگوں کی ایک بڑی تعداد حضرت کے پاس موجود تھی۔ حضرت نے مولانا مسکہ کو مخاطب کرتے ہوئے فرمایا کہ جس وقت تم ہم سے اجازت لے کے گئے ہو اب واپسی تک کے تمام حالات بیان کرو۔ کیونکہ ہمارے حضرات کے سلسلہ میں محاسبہ ضروری ہے۔ مولانا نے تمام حالات بیان کیے مگر لڑکیوں کو دیکھنے کا ذکر کرنا تھا تو فرط حیا و شرم سے بیان نہ کر سکے۔ حضرت نے فرمایا ”راستہ میں بریں آب والی بات ابھی باقی ہے۔ اگر خود اظہار کرو تو بہتر ورنہ ہم بیان کریں گے اور تمہیں مجلس میں شرمندگی اٹھانی پڑے گی۔“ مولانا احمد نے مجبوراً ہو ہو واقعہ بیان کر دیا۔ اس وقت ان کی کیفیت یہ تھی کہ شرمندگی سے گویا ان میں جان ہی نہیں ہے۔ فوراً تائب ہوئے، سر خواجہ کے قدموں پر رکھا اور استغفار کی۔

وفات: ۸۵۵ھ یا ۸۵۶ھ میں فوت ہوئے۔

قطعہ

چوں احمد زیب جہاں رخت بست دو تاریخ وصالش گفت معلوم
کے ”جان جہان مخدوم احمد“ ذکر احمد ولی اللہ مخدوم

خواجہ سراج الدین بھیر مسنی قدس سرہ

ریاست بخارا کے ایک لقبے واکنی کے ایک گاؤں ”بیر مسن“ میں پیدا ہوئے۔ پہلے میر حمزہ رضی اللہ تعالیٰ عنہ کے مرید ہوئے۔ ان کی وفات کے بعد خواجہ علاء الدین رحمۃ اللہ علیہ کی خدمت میں حاضر ہوئے اور تکمیل پائی اور نامور بزرگ کہلائے۔ آپ کشف الحال میں اللہ کی نشانی تھے۔ جب کوئی شخص آپ کی زیارت کے لیے اپنے گھر سے نکلتا تو آپ اپنی جگہ سے قدم اٹھاتے اور فرماتے کہ فلاں فلاں کا بیٹا ہمارے پاس آ رہا ہے۔ فوراً اپنی جگہ سے اٹھتے، گھر میں جھاڑو دیتے، کھانا تیار کرتے۔ آپ فرمایا کرتے تھے کہ جب کوئی مہمان میرے گھر آنے کا ارادہ کرتا ہے تو مجھے غیب سے اطلاع دی جاتی ہے تاکہ اس کی میزبانی کے لیے تیاری کر لوں۔

وفات: آپ نے ۸۵۷ھ میں داعی اجل کو لبیک کہا۔

قطعہ

چوں سراج الدین چراغ علم و علم گشت روشن ہچو خوراند در جہان
 ”سرور“ سال وصال آنجناب ”رہبر کامل سراج الدین بخوان“

۸۵۷ھ

خواجہ نظام الدین خاموش قدس سرہ

آپ شیخ علاء الدین عطار رحمۃ اللہ علیہ کے مصاحب ہیں۔ آپ نے بیعت ہونے سے پہلے کافی عرصہ تک خوب ریاضت و مجاہدہ کر رکھا تھا۔ آپ سے بہت سی کرامات ظاہر ہوئی تھیں۔ چنانچہ آپ اگر کسی مسجد یا کسی گھر میں تشریف لے جاتے اور تالا لگا ہوتا تھا تو انگلی سے تالے کی طرف اشارہ کرتے ہی فوراً تالا کھل جاتا۔ آپ کی طبیعت اگرچہ لطیف تھی اور علم و علم، مجد کمال تھا مگر آپ کی طبیعت پر صفت جمالی کا غلبہ تھا۔ کشف الاحوال، کشف

القلوب اور کشف القبور آپ پر اس طرح روشن تھے کہ غیب کی ہر بات بتا دیتے اور حاضرین کو دل میں گزرنے والے ہر خیال سے فوراً مطلع کر دیتے۔
 خواجہ عبید اللہ احرار قدس سرہ فرماتے ہیں کہ خواجہ نظام الدین تاشقند میں ہمارے مہمان تھے۔ ہم ایک دن ان کے پاس بیٹھے ہوئے تھے کہ فرمایا ”آہ آہ! سخت نسبت ظاہر ہوئی۔ غالباً فلاں شخص آئے گا“ کچھ ہی دیر بعد وہ شخص پہنچا۔ خواجہ نے فرمایا ”آئیے! آپ کے آنے سے پہلے آپ کی نسبت پہنچ چکی تھی۔“

صاحب رشحات فرماتے ہیں کہ خواجہ نظام الدین ایک مجلس میں بیٹھے ہوئے تھے کہ فوراً آپ کو ایک بیماری ایسی لگی کہ آپ کا سارا جسم کانپنے لگا۔ اتنی سخت سردی لگی کہ آپ پر اونی اور سوتی کپڑے ڈالے گئے۔ آگ جلائی گئی مگر سردی کم نہ ہوئی۔ اچانک ایک مرید دروازے سے اندر آیا وہ دریا کے کنارے لگی پن چکی پر گندم لے کر گیا تھا۔ وہ سخت سردی، ٹھنڈی ہوا اور سردی کے موسم کی وجہ سے کانپ رہا تھا۔ جب وہ اندر آیا خواجہ نظام الدین نے فرمایا مجھے چھوڑ دو، اسے گرم کرو، یہ سردی اور کپھی جو مجھے لگی ہے وہ اس شخص کی سردی ہے۔ جب وہ گرم ہو جائے گا تو میں بھی گرم ہو جاؤں گا۔ خادم فوراً اس مرید کی طرف متوجہ ہوئے۔ آگ جلا کر اسے گرم کیا۔ جب مرید گرم ہو گیا تو خواجہ بھی صحت یاب ہو گئے۔

ایک دن آپ کے ایک مرید مولانا سعد الدین نوری آپ کی خدمت میں حاضر تھے۔ انہوں نے ایک شخص کی شکایت کی اور کہا اس آدمی نے میری بہت بے عزتی کی اور مجھے گالی دی ہے۔ اتفاق سے وہ شخص بھی وہاں سے گزرا۔ سعد الدین نے اشارہ کر کے بتایا کہ یہ وہی شخص ہے جو آج میری ہتک کا موجب ہوا ہے۔ خواجہ نے اس شخص کو اپنے پاس بلایا، وہ نہ آیا اور

بے ادبی کے ساتھ غرور و تکبر کرتے ہوئے گزر گیا۔ اس کی اس حرکت پر خواجہ کا غضب برفروختہ ہوا۔ آپ نے اپنے قریب دیوار پر قبر کی تصویر بنائی۔ وہ آدمی فوراً گر پڑا، بے ہوش ہوا۔ لوگ اس کی طرف دوڑے دیکھا کہ مرا ہوا تھا۔

ایک روز خواجہ نظام الدین ایک ندی پر وضو کر رہے تھے۔ ایک شخص نے کسان کے کھیت کے پانی کو دوسری طرف کر دیا تھا۔ کسان نے سمجھا کہ یہ حرکت خواجہ نے کی ہے۔ وہ آپ کے قریب آیا اور انتہائی غصہ اور غضب سے آپ کو دھکا دے کر پانی میں پھینک دیا۔ جب خواجہ پانی میں گرے تو وہ آدمی زمین پر گرا بے ہوش ہوا دیکھا تو مرا پڑا تھا۔

مولانا نظام الدین فرماتے ہیں کہ ایک روز حضرت علاء الدین عطار رحمۃ اللہ علیہ نے شیخ محمد علی حکیم ترمذی کے مقبرہ کی زیارت کا عزم کیا۔ میں آپ کے ساتھ نہ گیا اور وہیں سے محمد علی حکیم کی روح پر فلاح کی طرف متوجہ ہو گیا۔ حضرت حکیم کی روحانیت میرے پاس حاضر ہو گئی۔ جب خواجہ علاء الدین آپ کے مزار پر پہنچے اور توجہ کی تو مزار کو خالی پایا اور اپنے نور باطن سے اصل حقیقت سے واقف ہو گئے۔ جب واپس آئے تو بہت غصہ میں تھے۔ چاہتے تھے کہ میری طرف متوجہ ہوں اور تصرف دکھائیں۔ میں بھی متوجہ نہ ہوا۔ اپنے آپ کو کبوتر کی طرح کر لیا اور خواجہ شاہباز کی طرح میرے تعاقب میں تھے۔ قصہ کوتاہ یہ کہ میں آگے اور خواجہ پیچھے۔ میں جہاں جاتا وہ میرے پیچھے آتے۔ آخر مجبور ہو کر جب مجھے کوئی پناہ نہ ملی تو میں نے حضرت شاہ رسالت علیہ الصلوٰۃ والسلام کی روحانیت میں پناہ لی اور بے انتہا نبوی انوار سے میں محو ہو گیا۔ اب خواجہ کو مجھ پر تصرف کرنے کی مجال نہ رہی۔ وہ شرمندگی سے بیمار ہو گئے۔ کسی شخص کو ان کی بیماری کا سبب معلوم

نہ تھا۔ چند دنوں کے بعد شفا پائی۔ میرے حق میں بڑی مہربانی فرمائی اور کہا اگر تم اس روز حضرت رسالت پناہ صلی اللہ علیہ وسلم کی روح پر فتوح کی پناہ میں نہ آجاتے تو تمہارا کام ختم ہو چکا تھا۔

خواجہ عبید اللہ احرار رحمۃ اللہ علیہ فرماتے ہیں کہ ایک روز میں خواجہ نظام الدین خاموش سے ملنے کے لیے جا رہا تھا کہ راستہ میں ایک واقف کار سے ملاقات ہوئی۔ اس نے شراب پی رکھی تھی۔ اتفاق سے اس کے ساتھ چند باتیں بھی ہوئیں۔ جب میں حضرت کی خدمت میں پہنچا تو مجھے دیکھتے ہی فرمایا ”عبید اللہ! آج شراب پی ہے“ میں نے کہا ”شراب پینے سے اللہ کی پناہ“ فرمایا ”پھر کیا بات ہے کہ میں تم میں شراب کا اثر دیکھ رہا ہوں؟“ میں بولا ”راستے میں ایک شخص سے ملاقات ہوئی جس نے شراب پی رکھی تھی اور کچھ باتیں بھی ہوئیں؟“ فرمایا ”اس کے حال نے تجھ پر اثر کیا ہے۔“

خواجہ احرار ہی کا بیان ہے کہ معززین سمرقند میں سے ایک شخص کو شیخ سے بہت عقیدت تھی۔ اچانک اتنے بیمار ہوئے کہ ان کی حالت نزع میں حصول شفا کے لیے خواجہ نے جب توجہ کی تو معلوم ہوا کہ ان کی عمر پوری ہو چکی ہے اور ان کے زندہ رہنے کا اب امکان نہیں۔ مجبوراً خواجہ نے ان کو اپنی زندگی کے ضمن میں لے لیا۔ اس نے فوراً شفا پائی۔ کچھ مدت بعد شیخ پر ایک تہمت لگائی گئی۔ وہ صاحب اگر چاہتے تو آسانی سے اس تہمت کی تردید کر کے اس کا پرہ فاش کر سکتے تھے لیکن اس نے کینہ پروری کی۔ اس سے خواجہ کو ذہنی کوفت ہوئی اور اسے اپنی زندگی کے ضمن سے نکال دیا۔ وہ شخص فوراً گرا اور مر گیا۔

وفات: خواجہ نظام الدین خاموش نے بوقت نماز ظہر بروز بدھ بتاریخ سات جمادی الاخر ۸۶۰ھ میں وفات پائی۔ آپ کا مزار شریف خیابان میں ہے۔

قطعہ

چوں نظام الدین بخت جست راہ رفت خاموش از جہاں سوئے جنان
سال وصل آں شد دنیا و دین "قطب مخدوم جہاں آمد عیاں"
۵۸۶۰

خواجہ سعد الدین کاشغری رحمۃ اللہ علیہ

آپ خواجہ نظام الدین خاموش کے عظیم خلیفہ اور خاندان نقشبندیہ کے بہت بڑے ولی ہیں۔ پہلے علوم ظاہری سیکھے۔ پھر خواجہ نظام الدین کی خدمت میں حاضر ہوئے اور مرید ہو گئے۔ کئی سالوں تک آپ کے پاس رہ کر تکمیل کی۔ کچھ عرصہ بعد حضرت کی اجازت سے سفر حجاز کا ارادہ کر کے خراسان آئے اور ہرات میں مشائخ عظام سے استفادہ کیا۔ جیسے مولانا قاسم تبریزی ابو یزید پورانی زین الدین خواتی اور بہاء الدین عمروہاں سے واپس ہوتے ہوئے خواجہ نظام الدین کی خدمت میں حاضری دی اور سفر حجاز کی اجازت چاہی۔ آپ نے فرمایا میں اس سال تجھے قافلہ حجاز میں نہیں دیکھ رہا۔ یہ بات سن کر آپ نے حجاز جانے کا ارادہ ملتوی کر دیا۔

کئی بار آپ پر ایسی کیفیت طاری ہوتی کہ جس پر نگاہ پڑتی وہ بے ہوش ہو جاتا اور اگر کوئی نزدیک آ کر سامنے بیٹھتا تو ہلاک ہو جاتا۔ اس لیے آپ نے کچھ مہینے اپنے گھر کے گوشہ میں گزارے۔ آپ باہر نہیں آتے تھے اور اگر کوئی آپ کے پاس آنے کا ارادہ کرتا تو آپ ہاتھ کے اشارہ سے روک دیتے کہ قریب مت آ۔ جب تک یہ کیفیت ختم نہ ہو گئی آپ خلوت سے باہر نہیں آئے۔

صاحب رشحات خواجہ سعد الدین رحمۃ اللہ علیہ کے ایک دوست اور

مرید پیر علی سے نقل کرتے ہیں کہ آپ نے فرمایا ہے کہ پہلے میری بیزاری کی دکان تھی۔ ایک دن سرکاری ٹیکس لینے والا اہلکار آیا اور حق سے زیادہ رقم مانگنے لگا، گالیاں بھی بکنے لگا۔ میں پریشان ہوا۔ مولانا کو یاد کیا۔ کیا دیکھتا ہوں کہ خواجہ بذات خود دکان کے دروازہ پر موجود ہیں اور ٹیکس لینے والے کے کندھے پر ہاتھ رکھ کر فرمایا بے ادب زبان سنبھال کر بات کر۔ وہ کانپنے لگا زمین پر گرا اور بے ہوش ہو گیا۔ ایک ساعت کے بعد وہ ہوش میں آیا، معذرت کی اور جتنا ٹیکس بنتا تھا اتنا ہی لے کر چلا گیا۔

مولانا پیر علی ہی فرماتے ہیں کہ میری اہلیہ کے بہت سے بیٹے تھے۔ وہ کثرت اولاد سے تنگ تھی۔ ایک دفعہ اس نے حمل گرا دیا، سخت بیمار ہو گئی۔ حتیٰ کہ اس کی زندگی کی امید ختم ہو گئی۔ اس کی زندگی کی طرف سے ناامید ہو کر میں اظہار حال کے لیے خواجہ سعد الدین کی خدمت میں گیا۔ آپ محفل وعظ میں وعظ گوئی میں مصروف تھے۔ بے شمار لوگ اور کئی طلبہ محفل میں جمع تھے۔ مجھے عرض حال کرنے کا موقع نہ ملا۔ اتنے میں آپ کی نظر مجھ پر پڑی۔ منبر سے اترے، میرے پاس آئے اور فرمایا اس ظالم عورت سے جا کر کہو کہ تم نے اس سے پہلے بھی ایک حمل گرایا تھا مگر میں نے معاف کر دیا تھا۔ اب پھر تم اس غیر شرعی اور ناپسندیدہ حرکت کی مرتکب ہوئی ہو اگرچہ تم اس لئے نہ تھیں کہ تمہیں معاف کیا جاتا تاہم میں نے معاف کر دیا۔ آئندہ یہ حرکت نہ کرنا۔ اسے کہو کہ وہ تندرست ہو جائے گی۔ انشا اللہ تعالیٰ۔ میں جلدی سے واپس گیا۔ گھر پہنچ کر دیکھا کہ میری اہلیہ تندرست ہو چکی ہے۔ میں نے اسے ساری حقیقت بتائی۔ کہنے لگی کہ خواجہ صاحب فرماتے ہیں میں نے دو بار اسقاط حمل کیا ہے۔ اب توبہ کر لی ہے۔

مولانا علا الدین خواجہ سعد الدین کے خاص احباب میں سے ایک ہیں۔

ان کا بیان ہے کہ میں اپنی شادی کے لیے حضرت سے رخصت لے کر کوہستان میں اپنے گھر چلا گیا اور چند سال وہاں رہا۔ ہمارے والدین زمیندار تھے۔ ٹیکس لینے والے ان پر بہت ظلم کرتے تھے۔ میں ایک بار ٹیکس لینے والے کے پاس گیا اور کہا کہ بھائی اتنا ہی ٹیکس لو جتنا حقیقت میں بنتا ہے۔ اس نے میرے ساتھ تلخ کلامی کی اور گالی بکی۔ میں نے دل میں مولانا کو یاد کیا۔ رات میں نے خواب میں دیکھا کہ حضرت مولانا کے ہاتھ میں تیر اور کمان ہے۔ یہ مجھے دے کر فرمایا کہ ظالم تحصیل دار کو مارو۔ جب میں نے اس پر تیر چلایا تیر اس کے سینہ میں لگا اور وہ مر گیا۔ دن چڑھا تو میں اس ظالم کے پاس گیا اور اسے اطلاع دی کہ توبہ کر لو وگرنہ آج یا کل تم پر بھاری مصیبت آنے والی ہے۔ ورنہ جان سے ہاتھ دھو بیٹھو گے۔ وہ ہنسا مذاق اڑایا اور مجھے مجلس سے باہر نکلوا دیا۔ قضا سے اسی دن فالج کے مرض میں مبتلا ہوا اور چند دنوں میں مر گیا۔

مولانا علاء الدین ہی کا بیان ہے کہ جب میں کوہستان میں اپنے گھر پر ہی تھا۔ ایک دن ایک اونچے درخت پر چڑھ کر پتے جھاڑ رہا تھا۔ اتفاق سے میں جس شہنی پر بیٹھا تھا وہ ٹوٹی۔ میں شہنی سے الگ ہو کر گرا تو دیکھا کہ حضرت خواجہ نمودار ہوئے اور مجھے راستہ میں ہی سے پکڑ کر زمین پر رکھ دیا اور مجھے بالکل چوٹ نہ آئی۔ جب میں وطن سے واپس آپ کی خدمت میں حاضر ہوا تو چاہا کہ اپنے گرنے کا قصہ بیان کروں مگر میرے عرض کرنے سے پہلے ہی آپ نے فرمایا:

مولوی دریں کار ہیج تعجب نیست افتادن ظالمان دیگر است و

افتادن مظلومان دیگر

”مولوی اس میں بالکل میرا قصور نہیں۔ ظالموں کا گرنا اور

ہے، مظلوموں کا کرنا اور“

مولانا عبدالرحمن جامی رحمۃ اللہ علیہ کے چھوٹے بھائی مولانا محمد رحمۃ اللہ علیہ فرماتے ہیں کہ ابتدا میں میرے دل میں کیمیا اور اکسیر بنانے کا بہت شوق تھا۔ میں رات دن کیمیا کے نسخے بنانے اور اس کی تیاری میں مصروف رہتا مگر کسی طور پر کامیاب نہیں ہوتا تھا۔ ایک دن میں حیران و پریشان بازار میں چار سوق (چوک) میں کھڑا فکر کیمیا میں غرق تھا کہ اچانک خواجہ سعد الدین کاشغری رحمۃ اللہ علیہ میرے پیچھے سے آئے، میرے دونوں کان اپنے ہاتھوں میں پکڑ کر فرمایا:

قطعہ

کیمیائی کیم ترا تعلیم کہ در اکسیر و در رضاعت نیست
رو قاعت گزین کہ در عالم کیمیائی بہ از قاعت نیست
آپ یہ قطعہ پڑھ کر تشریف لے گئے۔ اسی لمحہ سے میرے دل سے
مشغل کیمیا ایسے دور ہوا کہ اس کے بعد کبھی اس کا خیال بھی میرے دل میں
نہیں آیا۔

مولانا علاء الدین فرماتے ہیں کہ ابتدا میں میں مرید ہونے کے لیے خواجہ سعد الدین کی خدمت میں حاضر ہوا تو فرمایا کہ علوم کلام کی تعلیم ترک کر دینی چاہیے اور علم باطنی سیکھنے چاہئیں۔ چنانچہ میں نے کتاب حدیث کے سبق کے ماسوا تمام علوم ترک کر دیے۔ حدیث میر سید اصل الدین سے پڑھتا تھا۔ صبح سویرے میں نے کتاب حدیث اٹھائی اور چل پڑا۔ چند ہی قدم چلا ہوں گا کہ دیکھا کہ میرا جسم اتنا بھاری ہو چکا ہے کہ گویا کوئی بہت ہی وزنی بوجھ میرے سر پر رکھ دیا گیا ہے۔ میں بڑی مشکل سے ایک دو اور قدم چلا، اپنے سر کی پگڑی غائب پائی۔ نگا سر ہونے سے بہت شرمندہ ہوا۔ چند قدم اور چلا

marfat.com

Marfat.com

ہوں گا تو کندھے پر چادر موجود نہ تھی۔ دو تین قدم کے بعد قمیص بھی نہ رہی۔ اب میرے پورے جسم پر سوائے تہبند کے اور کپڑا نہ تھا۔ میں ڈر گیا اور دل میں سوچا کہ اگر دو قدم اور چلا تو یہ تہبند بھی نہ رہے گا اور میں بالکل ننگا ہو جاؤں گا۔ مجبوراً واپس ہوا اور جس جس جگہ پر چیزیں گراتا آیا تھا وہیں پر مجھے ملتی گئیں۔ یوں کہ بوجھل ہونے کی کیفیت بھی ختم ہو گئی۔ میں اپنے کپڑے پر پچھتایا اور حضرت خواجہ کی خدمت میں حاضر ہوا۔ مودب بیٹھ گیا۔ خواجہ اس وقت مسجد جامع میں مشغول مراقبہ تھے۔ اچانک آپ میرے پاس تشریف لائے اور میری طرف متوجہ ہو کر فرمایا کہ طریقت میں حکم پیر کی متابعت ضروری ہے۔ میں سمجھ گیا کہ خواجہ کی نافرمانی کی وجہ سے ہی میری یہ حالت ہوئی ہے۔

مولوی علاء الدین ہی کا بیان ہے کہ ایک رات کچھ دوستوں کے ساتھ سماع و وجد سننے کا اتفاق ہوا۔ علی الصباح جب خواجہ کی خدمت میں حاضر ہوا تو دیکھا کہ خواص اور علماء کی ایک جماعت آپ کی خدمت میں موجود ہے۔ میں دور ہٹ کر بیٹھ گیا۔ آپ نے مجھ پر غائبانہ خشنک نظر ڈالی۔ مجھے محسوس ہوا جیسے کہ مجھ پر بہت بڑا وزن رکھ دیا گیا ہے۔ گویا بڑا پہاڑ میرے سر پر رکھ دیا گیا ہے۔ سانس لینے میں اتنی دشواری ہوئی کہ نزع کی سی حالت ہو گئی۔ میری پیشانی سے بارش کی طرح پسینہ ٹپکنے لگا۔ حضرت کے ایک خاص مرید مولانا شہاب الدین احمد سرہندی نے میری یہ حالت دیکھ کر میری سفارش کی اور میرے جرائم کی معافی کے لیے بہت زاری کی۔ آپ نے فرمایا کہ ہم نہیں چاہتے کہ ہمارے پیروکار رقص و سماع میں مصروف ہوں۔ یہ کہہ کر دائیں ہاتھ کی ہتھیلی میرے بائیں ہاتھ کی ہتھیلی پر رکھی۔ اس کے ساتھ ہی بہت بڑا بوجھ میرے سر سے ہٹ گیا۔ میں نے اٹھ کر چہرہ زمین پر رکھا اور

آئندہ سماع سننے سے توبہ کر لی۔

وفات: بقول صاحب ”رشحات“ آپ کی وفات بوقت نماز ظہر بروز بدھ سات جمادی الاخر ۸۶۲ھ میں ہوئی۔ صاحب ”مخبر الواصلین“ نے آپ کا سال وفات ۸۶۰ھ تحریر فرمایا ہے۔ پہلا قول زیادہ صحیح ہے۔

قطعہ

یافت از حق مقام سہ سہ مدد سہ دین اسد زبان و نمن
عقل مشکل کشائے عالم گفت رحلت پاک ز روئے یقین

۸۶۳

خواجہ نظام خاموش قدس سرہ

آپ خواجہ نظام الدین خاموش رحمۃ اللہ علیہ کے مرید اور خلیفہ ہیں۔ علوم ظاہری اور باطنی میں مہارت رکھتے تھے۔ شریعت پر عمل پیرا تھے۔ خراسان گئے تو سید قاسم تبریزی مولانا ابویزید پورانی اور شیخ زین الدین خوانی اور بہا والد عمر سے مجلسیں ہوئیں اور قائدے اٹھائے۔

وفات: ۸۶۳ھ میں فوت ہوئے۔

قطعہ

خواجہ ہر دو جہاں شیخ نظام معدن انوار ہادی عزیز
رفت زین عالم تار مجلس بگو ”معمم اسرار ہادی عزیز“

۸۶۸

خواجہ بو نصر پارسا قدس سرہ

آپ خواجہ محمد پارسا رحمۃ اللہ علیہ کے فرزند و بلند اور خلیفہ اعظم ہیں۔
نصیر الدین اور حافظ الدین آپ کے لقب ہیں۔ علوم ظاہری و باطنی کے عالم
ہیں۔

صاحب ”نجات الانس“ فرماتے ہیں ”خواجہ ابو نصر پارسا سرمایہ شریعت
اور مخزن طریقت تھے اور اس میدان میں مشائخ کبار پر بھی سبقت لے گئے
تھے۔ جب بھی کوئی شخص دینی یا دنیاوی مسئلہ پوچھتا تو پہلے زبانی جواب دیتے
پھر فرماتے ہم کتاب کی طرف رجوع کرتے ہیں۔ جب کتاب کھولتے وہیں سے
کھلتی جہاں وہ مسئلہ لکھا ہوتا تھا۔ ورق گردانی کی ضرورت نہیں پڑتی تھی اور
جس طرح مسئلہ بیان فرمایا ہوتا ہو وہ کتاب میں بھی ویسے ہی ہوتا۔ کبھی ایسا
نہیں ہوا کہ آپ نے مسئلہ تلاش کرنے کے لیے ورق الٹے ہوں۔ یہ آپ
کی کرامت تھی۔“ آپ شعر دوست تھے۔ یہ آپ ہی کا شعر ہے:

صوری و رز و خورسندی کونین باش و نیکو عن

کہ در این چار چیز آمد کلید شاد مانیہا

وفات: آپ نے ۸۶۵ھ میں وفات پائی۔ آپ کی تاریخ وفات کے لیے یہ

شعر ”رشحات“ میں درج ہے:

خواجہ اعظم ابو نصر آنکہ شد تکیہ گاہش مند دار البقا

شیر او چوں با خدا پیوستہ شد زین سب تاریخ شد شیر خدا

قطعہ از مولف

نصر چون باہزار منصورى وصل شد با توصل جنت

”گور خلد“ سال و مئس دان ز بو نصر ”بلبل جنت“

مولانا شہاب الدین احمد جندی قدس سرہ

آپ مولانا سعد الدین کاشغری رحمۃ اللہ علیہ کے مصاحب و محب ہیں۔ ظاہری اور باطنی علوم پر عبور تھا۔ ہرات کے تمام فضلا پر، علم و تقویٰ اور زہد و ریاضت میں فضیلت حاصل تھی۔ آپ قصبہ ”جند“ میں پیدا ہوئے۔ آپ کا اصل نام احمد ہے۔ آپ کے مرشد نے آپ کو شہاب الدین کا خطاب دیا تھا۔

مولانا شہاب الدین کے والد سے منقول ہے کہ ایک رات میں نے اپنے آپ کو ”کوہ سینا“ پر کھڑے دیکھا۔ ناگاہ شیخ الاسلام شیخ احمد جام قدس سرہ دور سے نمودار ہوئے۔ میں پاس گیا، سلام کیا، فرمایا کہ حق تعالیٰ تجھے فرزند صالح عطا کرے گا۔ اس کا نام ہمارے نام پر رکھنا۔ چند دنوں کے بعد میرا بیٹا شہاب الدین احمد پیدا ہوا۔ میں نے اس کا نام احمد رکھا۔ بچپن سے ہی آپ میں بزرگی کے آثار ظاہر تھے۔ جوانی کی عمر کو پہنچے تو علوم ظاہری کے بحر عالم ہوئے۔ اس کے بعد مولانا سعد الدین کے مرید ہوئے اور کمالات تک پہنچے۔

وفات: ۸۸۶ھ میں خالق حقیقی سے جا ملے۔

قطعہ

چوں شہاب الدین بخت مثل ماہ یو اقلن شد پے تاریخ آن
 ”نیر اکبر شہاب الدین“ بگو نیز فرما ”آفتاب عارفان“

۸۸۶ھ

۸۸۶ھ

خواجہ قاسم قدس اللہ سرہ

آپ حضرت عبید اللہ رحمۃ اللہ علیہ احرار نقشبندیہ کے مقبول دوست

پرانے ساتھی اور گہرے مخلص تھے۔ جذب و استغراق اعلیٰ درجہ کا تھا۔ کم کھاتے، کم سوتے اور مرشد کے حکم کی تعمیل میں زراعت و باغبانی میں مصروف رہتے اور ان کی زمین پر کام کرتے۔ آپ کو مولانا عبدالرحمن جامی رحمۃ اللہ علیہ سے شدید محبت تھی۔ خواجہ احرار مولانا قاسم رحمۃ اللہ علیہ سے جتنی محبت و عنایت کرتے اتنی اپنے کسی اور مرید سے نہ کرتے تھے۔

مولانا قاسم رحمۃ اللہ علیہ نے اپنی وفات سے ۳۵ روز پہلے خواجہ احرار کی خدمت میں حاضر ہو کر عرض کی ”یا حضرت! چاہتا ہوں کہ آپ پر اپنے آپ کو قربان کر دوں“۔ فرمایا ”تمہارا کنبہ زیادہ ہے“ تمہارے فوت ہونے سے سخت مصیبت پیش آئے گی“ عرض کیا ”میں نے اس بارے میں بارگاہ الہی میں دعا کی جو قبول ہوئی۔ اب جو ہونا ہے وہ ہو کر رہے گا“ پس اسی دن بیمار ہوئے اور ۳۵ دن تک بیمار رہے۔ بروز سوموار ۶ ماہ ذی الحجہ ۱۸۹۰ھ میں اس دار پر ملال سے قرب ایزد متعال میں چلے گئے۔ خواجہ احرار کو ان کی وفات سے سخت صدمہ پہنچا اور بہت رقت طاری ہوئی۔ خواجہ احرار نے آپ کی تاریخ وفات کہی جو یہ ہے:

شمع نقر قاسم انوار وجود	مستک بحر جمع دریائے شہود
زآں رو کہ سرشتہ بود از فیض وجود	تاریخ وفات او ز ”غیاض کشود“

۱۸۹۰ھ

قطعہ از مولف

جناب قاسم آن پیر جمائیر	کہ در علم لدنی بود عالم
مگو ”سرور“ بسال ارتحالش	”یکے ضامن“ دگر ”مخدوم قاسم“

۱۸۹۱ھ

۱۸۹۱ھ

خواجہ علاء الدین اہری قدس سرہ

آپ کا نام محمد بن موقف ہے۔ اہرا قصبہ میں پیدا ہوئے جو کوستان کا ایک دیہات ہے۔ مولانا سعد الدین کاشغری رحمۃ اللہ علیہ کے دوست اور ساتھی تھے۔ ظاہری علوم سیکھنے کے بعد تدریس کی۔ پھر محبت الہی کا جذبہ غالب آیا اور ترک دنیا کا ارادہ کیا۔ چنانچہ ایک روز گھر میں بیٹھے تھے۔ دروازے بند تھے۔ دل میں سوچا کہ دین اور دنیا اکٹھے نہیں ہو سکتے۔ مناسب ہے کہ اب تعلیم ترک کر دوں۔ اتنے میں گھر کے ایک گوشہ سے آواز آئی کہ ”ترک نما و بیاسا“ یہ آواز سن کر ان پر ایک کیفیت طاری ہوئی۔ گھر سے باہر نکلے، قبرستان پہنچے۔ دیکھا کہ نجم عمر نامی ایک مجذوب وہاں بیٹھا ہے۔ اس کے سامنے گئے اور دل میں سوچا کہ اگر یہ مجذوب بھی اجازت دیتا ہے تو میں دنیاوی کام کاج چھوڑ دیتا ہوں۔ اسی خیال میں تھے کہ مجذوب نے سر اٹھا کر کہا ”آج جس شخص نے تمہیں گھر میں آواز دی تھی کہ ”ترک نما و بیاسا“ وہ میں ہی ہوں۔ پس جا دنیا کا کام چھوڑ اور حق کے ساتھ آرام پا کیونکہ نیکی کے کام میں کسی استخارہ کی ضرورت نہیں“ اس سے ان کا ترک دنیا کا جذبہ اور قوی ہو گیا۔ وہاں سے اٹھے اور خواجہ سعد الدین کاشغری رحمۃ اللہ علیہ کی خدمت میں آئے۔ دیکھا کہ وہ بھی مراقبہ میں سر ڈالے بیٹھے ہیں۔ ان کے سامنے بیٹھ گئے۔ خواجہ نے سر اٹھا کر فرمایا ”ترک نما و بیاسا“ فوراً خواجہ کے ہاتھ میں ہاتھ دیا، بیعت کی۔ آپ کی خدمت میں حاضر رہے۔ حتیٰ کہ کالمین میں شمار ہوا۔

خواجہ علاء الدین اہری رحمۃ اللہ علیہ فرماتے ہیں کہ ایک بار میں بیمار ہوا اور اتنا لاغر ہو گیا کہ گویا نقش بستر بن کے رہ گیا۔ دوست، رشتہ دار میری زندگی سے مایوس ہو گئے۔ ایک دن دل میں حضور خواجہ سعد الدین رحمۃ اللہ

علیہ کا تصور کیا اور مراقبہ کیا۔ جب حضوری نصیب ہوئی تو اپنی سدرستی اور صحت یابی کے لیے عرض کی۔ آپ نے فرمایا پڑھ:

بِسْمِ اللّٰهِ حَسْبِيَ اللّٰهُ رَبِّی اللّٰهُ تَوَكَّلْتُ عَلَی اللّٰهِ اعْتَصِمْتُ بِاللّٰهِ

فَرَضِیتُ اَمْرِی اِلَی اللّٰهِ مَا شَاءَ اللّٰهُ لَا حَوْلَ وَلَا قُوَّةَ اِلَّا بِاللّٰهِ

جب فارغ ہوا تو مجھے یہ کلمات حفظ تھے۔ ان کو مستقلاً پڑھتا رہا اور

مرض سے شفا پائی۔

شیخ علاء الدین، شیخ سعد الدین رحمۃ اللہ علیہم اجمعین کے ہمراہ سفر حجاز میں تشریف لے گئے۔ مکہ شریف پہنچے اور چند سال خانہ کعبہ کے قریب رہنے کا شرف حاصل کیا۔ خواجہ عبد الکثیر رحمۃ اللہ علیہ کی صحبت بھی حاصل رہی۔ وہاں ایک خشک ملا تھا جو علم طریقت سے بے بہرہ تھا۔ ایک مرتبہ سادات، مشائخ اور علماء کا مجمع تھا کہ اس خشک ملانے جو درویشوں کے حال کا منکر تھا شیخ کی باتوں میں اچانک مداخلت کی اور ناحق شبہات ظاہر کیے اور اپنے مرتبہ سے بڑھ کر باتیں کرنے لگا۔ خواجہ علاء الدین نے اسے ڈانٹا۔ فرمایا کہ باادب رہو۔ اللہ والوں کے سامنے اس طرح کی گستاخانہ گفتگو مناسب نہیں ہے۔ وہ ملائے خشک پہلے سے بھی زیادہ گستاخ ہو گیا اور کہنے لگا پیری اور چیز ہے اور اعتراض کا جواب دینا اور چیز ہے۔ خواجہ علاء الدین کو غصہ آیا۔ اسے نگاہ تیز سے دیکھا اور فرمایا ”بتاؤ کیا شبہ ہے؟ اور کون سا اعتراض ہے تاکہ میں جواب دوں“ اس شخص نے بات کرنی چاہی مگر نہ کر سکا۔ منہ کے بل گرا اور مر گیا۔

خواجہ علی بن حسین کا شیخی رحمۃ اللہ علیہ فرماتے ہیں ایک دن میں خواجہ علاء الدین رحمۃ اللہ علیہ کی خدمت میں گیا۔ دیکھا کہ دو طالب علم آپ سے کتاب مشکوٰۃ المصابیح پڑھ رہے ہیں اور مولانا کی توجہ طالب علموں

کی طرف نہیں ہے۔ دل میں سوچا کہ یہ کیا بات ہے کہ طالب علم کتاب پڑھ رہے ہیں اور مولانا کا خیال اور طرف ہے۔ ابھی یہ خیال پورا بھی نہ ہوا تھا کہ مولانا نے میری طرف توجہ کر کے فرمایا ”میں نے کئی بار طالب علموں سے کہا ہے کہ میں سبق پڑھانے کے لائق نہیں ہوں کہ ہمارا دل اور طرف مائل ہوتا ہے مگر یہ ہماری بات نہیں مانتے اور آجاتے ہیں پس آپ ان سے کہیں کہ شاید مان جائیں۔“ میں یہ سن کر شرمندہ ہوا، معذرت کی اور استغفار پڑھی۔

خواجہ علاء الدین کے صاحبزادے غیاث الدین رحمۃ اللہ علیہ کا بیان ہے کہ ہمارے گھر کے برابر ایک گھر تھا جو اکثر اوقات خالی رہتا تھا۔ ایک چاندنی رات میں آدمیوں کی باتیں کرنے کی آواز میرے کان میں پڑی۔ چونکہ یہ گھر کافی عرصہ سے خالی تھا اس لیے متعجب ہوا۔ چھت پر جا کر اس گھر کی طرف دیکھا کہ ایک مرد اور ایک عورت ایک تخت پر آنے سامنے بیٹھے باتیں کر رہے ہیں۔ میں فوراً پلٹا اور اپنی خوابگاہ میں چلا گیا۔ صبح سویرے جب اپنے والد بزرگوار سے ملا تو فرمایا ”بابا غیاث الدین! چھت پر جا کر ہمسایہ کے گھر کی طرف دیکھنا اور ان کا شب خوابی کا کمرہ دیکھنا مناسب نہیں ہے۔ پڑوسی کے گھر سے آواز آئے تو آتی رہے فضول حرکت نہیں کرنی چاہیے۔“

وفات: خواجہ علاء الدین رحمہ علیہ نے بروز سنچرہا جمادی الثانی ۸۹۲ھ میں داراجل کو لبیک کہا۔ آپ کا مزار خواجہ سعد الدین کاشغری رحمۃ اللہ علیہ کے تخت پر ہے۔ کتاب ”رشمات“ میں آپ کی تاریخ وفات یہ لکھی ہے:

پیر اہل حق علاء الدین کہ رفت روح پاکش شد بخت بر سر
خواتم تاریخ سال رحلت عقل دور اندیش گفتا ”رفت پیر“

قطعہ از مولف

چو در فردوس والا کرد منزل شد از دنیا علاء الدین مخدوم
نخی عالی مکان و ملس رقم کن دگر فرما "علاء الدین مخدوم"

۵۸۹۲

۵۸۹۲

خواجہ برہان الدین ختلانی قدس سرہ

آپ خواجہ عبید اللہ احرار رحمۃ اللہ علیہ نقشبندیہ کے معتمد رفیق ہیں۔
لڑکپن میں ہی علوم ظاہری سیکھ کر دستار فضیلت باندھی۔ سمرقند میں دو
آدمیوں کو مادر زاد عالم کہا جاتا تھا۔ ایک مولانا زادہ عثمان، دوسرے مولانا
برہان الدین ختلانی رحمۃ اللہ علیہم اجمعین۔

آپ نے فارغ التحصیل ہو کر چالیس سال تک خواجہ احرار رحمۃ اللہ
علیہ کی خدمت کی۔ سفر و حضر میں آپ کے ساتھ رہے۔ خاص طور پر اس
سفر میں جو حضرت نے مرزا سلطان احمد حاکم سمرقند کے ہمراہ ترکستان کی طرف
کیا تھا۔ وہاں جا کر معلوم ہوا کہ ایک بڑی فوج جس میں چار ہزار مغل، چار
ہزار ازبک اور تین ہزار بت پرست بھی ہیں مرزا سلطان احمد کے لشکر کی
طرف بڑھ رہی ہے۔ وہ کئی قبضے تاخت و تاراج کر چکے ہیں۔ چونکہ سلطان
احمد کی فوج کی تعداد کم تھی اور مقابلہ کی طاقت نہ تھی اس لیے سلطان
حضرت خواجہ رحمۃ اللہ علیہ کی خدمت میں حاضر ہوا اور نیاز مندی ظاہر کی۔
خواجہ احرار نے مولانا برہان الدین کو حکم دیا کہ وہ مسجد کے حجرہ میں تنہائی
میں بیٹھ کر دشمن فوج کی تسخیر پر توجہ کریں۔ جب تک دشمن اسلام کے تابع

نہیں ہو جاتا بہان الدین ہمارے پاس نہ آئیں۔ حضرت خود بھی ایک دن رات مراقبہ میں رہے۔ دوسرے دن مخالف فوج کے افراد گروہ در گروہ حضرت خواجہ کی خدمت میں حاضر ہونے لگے اور اسلام قبول کرنے لگے۔ انہوں نے سمرقند سے متعلقہ دیہات پر حملہ کر کے جو مال و اسباب لوٹا تھا وہ بلا کم و کاست واپس کر دیا۔ حضرت خواجہ احرار نے ان لوگوں پر بے شمار نوازشات کیں اور سب کو اپنا مرید کر لیا۔ پھر انہیں اپنے اپنے وطن بھیج دیا۔ اپنے دو خادم ان لوگوں کے ہمراہ کر دیے۔ ایک حافظ قرآن اور دوسرے فقیہ تاکہ سب کو قرآن کی تعلیم دیں اور مسائل کی تلقین کریں۔

واقعہ وفات: خواجہ بہان الدین نے ۸۹۳ھ میں وفات پائی۔ آپ اپنے پیر و مرشد خواجہ احرار رحمۃ اللہ علیہ کے سامنے سمرقند میں فوت ہوئے اور سمرقند کے ”گورستان ملایان“ میں دفن ہوئے۔

قطعہ

رفت زیب عالم چو در باغ بہشت پیر عاشق زندہ دل بہان دین
”قطب کامل خاص“ تاریخ بخش بگو نیز ”عاشق زندہ دل بہان دین“

مولانا جعفر قدس سرہ

آپ بھی خواجہ عبید اللہ احرار رحمۃ اللہ علیہ کے صاحب کمال اور صاحب حال و مال خلیفہ ہیں۔ آپ عارف کامل اور عالم و عامل تھے۔ آپ پر استغراق اور بے خودی غالب رہتی تھی۔ نماز میں قرأت لمبی کرتے تھے۔
وفات: آپ کے خواجہ احرار کے سامنے ۸۹۳ھ میں اللہ کو پیارے ہوئے۔

قطعہ

رفت چوں زس جہان مخلص برین شیخ دین خواجہ جہاں جعفر
سال تاریخ رحلت گنتم "عارف کامل زمان جعفر"

۵۸۹۳

خواجہ محمد اکبر المشہور بخواجه کلان قدس سرہ

خواجہ سعد الدین کاشغری رحمۃ اللہ علیہ کے پہلوٹھے بیٹے اور ان کے
عظیم خلیفہ ہیں۔ حضرت آپ کو سب بیٹوں سے زیادہ عزیز رکھتے تھے اور
آپ پر بہت مہربان تھے۔ چنانچہ پدر بزرگوار کی کمال تربیت سے علوم ظاہری
میں طاق اور رموز باطنی میں شہرہ آفاق تھے۔ والد کی وفات کے بعد مسند
ارشاد کو رونق بخشی اور ہزاروں طالبان حق کو مطلوب تک پہنچایا۔

وفات: آپ ۵۸۹۳ء میں داغ مفارقت دے گئے۔

قطعہ

چو رفت آن خواجہ اکبر بخت تبار عیش قلم برداشت "سرور"
رقم شد "رحمت حق سید دین" دگر کامل ستون دین اکبر

۵۸۹۳

۵۸۹۳

خواجہ ناصر الدین عبداللہ بن محمود بن شہاب الدین احرار نقشبند
قدس سرہ

آپ خواجہ محمد باقی بغدادی کی اولاد ہیں۔ ابتدا میں ولایت "شاش" میں
رہائش تھی۔ آپ کی والدہ ماجدہ شیخ عمر باغستانی کی اولاد میں سے ہیں۔

marfat.com

Marfat.com

باغستان، تاشقند کے مضافات میں ایک گاؤں ہے۔ شیخ عمر باغستان کی نسبت سولہ واسطوں سے حضرت عبداللہ بن عمر بن الخطاب رضی اللہ تعالیٰ عنہ تک پہنچتی ہے۔ خواجہ احرار رحمۃ اللہ علیہ کے والد ماجدہ محمود شاشی ہیں جو اپنے عہد میں ولایت طریقت کے والی اور وادی حقیقت کے ہادی تھے۔ اگرچہ خواجہ احرار کو بہت سے بزرگوں سے نسبت طریقت تھی مگر آپ کو طریقت میں خاص نسبت حضرت خواجہ یعقوب چرخنی قدس سرہ سے تھی اور آپ کا سلسلہ بیعت خواجہ یعقوب سے درست طور پر ثابت و واضح ہے۔

صاحب ”رشحات“ فرماتے ہیں کہ خواجہ احرار رحمۃ اللہ علیہ علوم ظاہری حاصل کرنے کے بعد تاشقند سے نکلے۔ سمرقند اور بخارا وغیرہ کی جگہ جگہ سیر کی۔ خواجہ بہاء الدین شاہ نقشبند کے کئی خلفاء سے ملے، ان کی مجلسوں میں گئے اور باطنی فیض حاصل کیا۔ آخر سمرقند پہنچے اور ایک بزرگ ولی سید قاسم کی خدمت میں آئے۔ مولانا شرف الدین خاموش سے کئی بار ملاقاتیں ہوئیں۔ خواجہ سراج الدین بیرمنی، مولانا حسام الدین، مولانا حمید شاشی اور خواجہ علاء الدین وغیرہ کی زیارت کی۔ اس کے بعد خواجہ یعقوب چرخنی کی خدمت میں حاضری دی۔ ان کی بیعت کی اور مرید ہو گئے۔ چند سال آپ کی خدمت میں رہ کر منازل سلوک کی تکمیل کی۔

صاحب کتاب ”روضۃ السلام“ فرماتے ہیں کہ جب خواجہ احرار کے دادا خواجہ شہاب الدین کا آخری وقت آیا تو اپنے دونوں بیٹوں خواجہ محمد اور خواجہ محمود رحمۃ اللہ علیہم اجمعین کو فرمایا کہ اپنے اپنے بیٹوں کو میرے پاس لاؤ تاکہ الوداع کروں۔ پہلے خواجہ محمد اپنے دونوں بیٹوں کو لائے۔ انہیں الوداع کیا گیا۔ بعد ازاں خواجہ محمود نے اپنے صاحبزادے خواجہ احرار رحمۃ اللہ علیہ کو پیش کیا۔ وہ اس وقت سب سے چھوٹے تھے۔ جونہی خواجہ شہاب

الدین کی نظر ان پر پڑی تو بستر سے اٹھ کر بیٹھ گئے۔ خواجہ عبید اللہ کو گود میں بٹھایا اور فرمایا ”جس بیٹے کی حق تعالیٰ کی طرف سے مجھے بشارت ملی تھی وہ یہی ہے۔ جلد ہی یہ پیر عالمگیر ہوگا“ شریعت کی ترویج کرے گا اور طریقت کو رونق بخشنے گا۔

جب خواجہ احرار سمرقند میں تھے، مرزا بابر اور مرزا شاہ رخ لاکھوں کا لشکر جرار لے کر خراسان سے سمرقند کو فتح کرنے کے لیے آئے، سمرقند کا محاصرہ کر لیا۔ حاکم سمرقند مرزا سلطان ابوسعید حضرت کی خدمت میں حاضر ہوا اور اپنی فوجی طاقت کی کمی کا اظہار کیا، فرار کا ارادہ ظاہر کیا۔ حضرت نے اسے تسلی دی اور فرمایا شہر میں ہی رہو فتح تمہیں ہی حاصل ہوگی۔ اس وقت سلطان کی فوج کا حوصلہ پست ہو چکا تھا اور یہ کہا جا رہا تھا کہ خواجہ ہم سب کو مروائیں گے۔ دس ہزار فوج بھلا لاکھوں کی فوج کا کیا مقابلہ کرے گی؟ ادھر بابر لشکر کے امیر الامرا اور سپہ سالار خلیل ہندو نے اپنی فوج کے ساتھ سمرقند کا محاصرہ کر رکھا تھا۔ سلطان ابوسعید کی طرف سے کچھ فوج قلعہ سمرقند کے اندر سے نکل کر باہر آئی اور دشمن سے جنگ شروع کر دی۔ خدا کا کرنا ایسا ہوا کہ معمولی جنگ کے بعد مخالف فوج کا سپہ سالار خلیل ہندو گرفتار کر لیا گیا۔ بابر فوجیوں کی کافی تعداد کو بھی سمرقندیوں نے جنگی قیدی بنا لیا۔ اس کے ساتھ ہی جنگ رک گئی۔ چند دنوں کے بعد بابر فوج میں وبا پھیل گئی۔ ہزاروں فوجی طاعون سے مر گئے۔ مرزا بابر نے مجبور ہو کر صلح کے لیے مولانا محمد کو حضرت خواجہ کی خدمت میں بھیجا۔ صلح ہوئی، خلیل ہندو کو رہا کروانے کے بعد بابر فوج کوچ کر گئی۔

ایک اور مرتبہ مرزا سلطان محمود، جو حاکم سمرقند مرزا سلطان احمد کا بھائی تھا سمرقند فتح کرنے کے ارادہ سے عظیم فوج لے کر اور چغتائی لشکر کی کمک

لے کر سمرقند کے قریب پہنچا۔ مرزا سلطان احمد کے پیر و مرشد خواجہ احرار نے سلطان محمود کو ایک خط لکھا جس میں اسے شرعی دلائل دے کر مخلوق خدا کو تکلیف نہ پہنچانے کی نصیحت کی۔ اس کا اس پر کوئی اثر نہ ہوا۔ اس نے شہر کا محاصرہ کر لیا۔ مرزا سلطان احمد کے پاس فوج کی تعداد کم تھی۔ وہ بے حد خوفزدہ ہوا اور بھاگنا چاہا۔ خواجہ احرار نے فرمایا ”تم جامع مسجد کے ایک حجرہ میں بیٹھ جاؤ“ جنگ کرنا اور دشمن کو بھگانا یہ ہمارا کام ہے“ چنانچہ آپ نے اپنے خلفاء مولانا سید حسن، مولانا قاسم، میر عبدالاول اور مولانا جعفر کو حکم دیا کہ آپ چاروں ساتھی شہر کے دروازوں کی منڈیر پر چلے جاؤ جس طرف مرزا سلطان محمود کی فوج ہے۔ وہاں جا کر مراقبہ میں بیٹھو اور دشمن کو بھگانے پر توجہ دو۔ اور جب تک دشمن بھاگ نہ اٹھے ہمارے پاس نہ آتا۔ پھر آپ نے فوج کو جنگ کا حکم دیا۔ جب لڑائی کی آگ بھڑکی تو دشت چنچاق کی طرف سے بادل اور آندھی اٹھی۔ دنیا تاریک ہو گئی، حالت یہ ہو گئی کہ دشمن کے کسی شخص کو آنکھ کھولنے کی ہمت نہ رہی۔ مگر سمرقندی فوج مصروف جنگ تھی اور ان پر مٹی اور آندھی کے طوفان کا کچھ اثر نہ تھا ادھر دشمن کی فوج کے خیمے اکٹڑ گئے بلکہ اڑ گئے گھوڑے اور خچریاں تڑوا کر کوہ و بیابان میں آ رہے ہو گئے۔ غرضیکہ دشمن کی پوری فوج تترہتر ہو گئی اور گروہ در گروہ بھاگ کھڑے ہوئے۔ ادھر حاکم سمرقند کی فوج نے ان کا تعاقب کیا۔ ان کے گھوڑے اور خچر اور بہت سامان لوٹ لیا اور شہر میں لے آئے۔ جب غنیمت کی فوج مغرور ہو گئی سمرقند کی فوج کو فتح حاصل ہو گئی تو چاروں بزرگوں نے مراقبہ ختم کیا اور حضرت کی خدمت میں حاضر ہوئے اور سلطان احمد مرزا کو حجرہ سے باہر لا کر تخت سلطنت پر بٹھایا۔

شاہ رخ مرزا کے صاحبزادے شیخ ابوسعید سے نقل ہے کہ جب خواجہ

احرار رحمۃ اللہ علیہ ہرات میں تھے تو بندہ کبھی کبھی آپ کی خدمت میں حاضر ہوتا تھا۔ آپ مجھ پر بے حد عنایت و شفقت فرماتے۔ اس وقت میں ایک خوبصورت عورت کی طرف مائل تھا۔ ایک روز اس عورت سے ملاقات ہوئی۔ میں نے اس عورت سے ہم آغوش ہونا چاہا تو اچانک مکان کے باہر سے خواجہ کی آواز کی طرح کی آواز سنائی دی کہ اے ابوسعید! کیا کر رہا ہے؟ اور یہ کیسی حرکت تم سے سرزد ہو رہی ہے؟ یہ آواز سنتے ہی مجھ پر خوف و رعب غالب ہو گیا۔ آثار شہوت یکسر زائل ہو گئے۔ عورت کو دوڑا دیا اور سیدھا حضرت خواجہ کی خدمت میں آیا۔ آپ نے فرمایا ”اے ابوسعید! اگر توفیق حق تیرا ساتھ نہ دیتی تو شیطان تمہیں بھٹکا چکا ہوتا۔“

ابوسعید مرزا ہی کا بیان ہے کہ ایک دفعہ شراب پینے کا سودا میرے سر میں سمایا۔ چونکہ میں خود گھر میں شراب نہیں لاسکتا تھا اپنے نوکر سے کہا جب رات کا ایک پہر گزر جائے تو تم کوزہ شراب میرے گھر کی دیوار کے نیچے لانا۔ میں اوپر سے اپنی پگڑی پھینک کر اسے اوپر کھینچ لوں گا۔ غرض وقت مقررہ پر میرا نوکر کوزہ شراب لایا۔ میں نے اپنی پگڑی لٹکائی۔ اس نے پگڑی کے ساتھ کوزہ باندھ دیا۔ میں اوپر کھینچ رہا تھا کہ کوزہ دیوار کے ساتھ ٹکرایا اور ٹوٹ گیا۔ مجھے بہت پریشانی ہوئی اور صدمہ پہنچا۔ میں اسی حالت میں سو گیا۔ صبح میں نیچے دیوار کے پاس گیا اور ٹوٹے ہوئے کوزہ کو دور پھینک دیا۔ پانی لا کر زمین صاف کر دی تاکہ شراب کی بو زائل ہو جائے۔ اس کے بعد خواجہ احرار کی خدمت میں حاضر ہوا۔ سب سے پہلی بات آپ نے یہ کہی کہ رات کو میں نے کوزہ کھینچنے کی آواز سنی جو تم نے محل سے چھت کی طرف کھینچا تھا اگر وہ کوزہ نہ ٹوٹتا تو ہمارا دل ٹوٹ جاتا اور پھر کسی صورت ملاقات نہ ہو سکتی۔ یہ بات سن کر میں بہت شرمندہ ہوا۔

ایک روز خواجہ احرار رحمۃ اللہ علیہ سوار ہو کر صحرا میں جا رہے تھے کہ ایک شخص نے عرض کی کہ میرا غلام کئی دنوں سے بھگوڑا ہو چکا ہے۔ میرے سارے کاروبار کا دارومدار اس پر تھا۔ کہیں سے اس کی اطلاع نہیں مل رہی۔ اگر آپ اس بارے میں توجہ فرمائیں تو بہت مہربانی ہوگی۔ حضرت نے ایک لٹھ کے لیے اپنی طرف توجہ فرمائی پھر کہا کہ فلاں گاؤں میں جا کر اپنا غلام تلاش کرو جو ایک کوس سے زیادہ فاصلہ پر نہیں، وہیں مل جائے گا۔ انشاء اللہ تعالیٰ۔ عرض کی میں کئی بار وہاں گیا ہوں اور تلاش کیا ہے لیکن وہ نہیں ملا۔ فرمایا کہ پھر جاؤ، مل جائے گا۔ وہ شخص اس گاؤں کی طرف روانہ ہوا۔ جب اس گاؤں کے قریب پہنچا تو دیکھا کہ وہ غلام پانی کا گھڑا سامنے رکھے حیران بیٹھا ہے۔ قریب پہنچ کر اسے پکڑ لیا اور حال پوچھا تو وہ بولا کہ جب میں آپ کے گھر سے بھاگا تھا تو ایک شخص نے مجھے پکڑ کر خوارزم میں ایک امیر آدمی کے ہاتھ بیچ ڈالا۔ میں اس شخص کی خدمت کرنے لگا۔ آج اس شخص نے مجھے پانی لانے کا حکم دیا۔ میں پانی کا گھڑا اٹھائے کتوئیں پر گیا، گھڑا بھرا، سر پر رکھا تو اپنے آپ کو یہاں پایا۔ حیران ہوں کہ کہاں ولایت خوارزم اور کہاں یہ جگہ؟ میں کہاں تھا اور کہاں آ گیا؟ اور یہ پلک جھپکنے میں مجھے کون یہاں لے آیا؟ یہ بات سن کر اس شخص پر خاص کیفیت طاری ہوئی، فوراً غلام کو آزاد کر دیا اور خواجہ کی خدمت میں حاضر ہو کر مرید ہو گیا۔

ولادت: خواجہ احرار رحمۃ اللہ علیہ کی ولادت باسعادت ماہ رمضان ۸۰۶ھ میں ہوئی۔ صاحب ”رشحات“ فرماتے ہیں کہ خواجہ نے پیدا ہونے کے چالیس دن تک ابھی والد کا دودھ نہ پیا۔ نفاس کی زیادہ سے زیادہ مدت چالیس دن ہی ہوتی ہے۔ جب والد نے غسل طہارت کر لیا تو آپ نے دودھ پیا۔ آپ باغستان میں پیدا ہوئے جو ملک تاشقند میں ایک گاؤں ہے۔

وفات: یکم محرم ۸۹۵ھ میں بیماری آپ پر غالب ہوئی اور بروز ہفتہ ۹ ربیع الاول ۸۹۵ھ میں دنیائے فانی سے کوچ کیا۔ آپ ۸۹ دن بیمار رہے۔ آپ کی عمر بھی ۸۹ سال تھی۔ آپ کا مزار شریف سمرقند میں ہے۔

قطعہ تاریخ ولادت

عبداللہ والا خواجہ دین امام ہر دو عالم شاہ ابرار
دلش چوں اہل شوق و ذوق حق بود شدہ تولید او از ذوق اظہار

۵۸۰۶

قطعہ تاریخ وفات

رفت چون از جہان بہ غلد برین خواجہ احرار شیخ عالی جاہ
ہست کامل ولی شہ جنت سال ترحیل آن ”خدا آگاہ“

۵۸۹۵

مولانا عبدالرحمن جامی قدس اللہ باسراہ السامی

اصلی لقب: عماد الدین۔ نام: عبدالرحمن

مشہور لقب: نور الدین۔

والد کا نام: مولانا نظام الدین احمد غلامی

پہلے اصفہان میں رہائش تھی بعد میں حوادث زمانہ کی وجہ سے ترک وطن کر کے ”خرخرجام“ تشریف لائے۔ آپ کے آباؤ اجداد کی نسبت چند واسطوں سے امام محمد شیبانی رضی اللہ عنہ تک پہنچتی ہے۔ بچپن سے ہی آپ پر بزرگی کے آثار واضح تھے۔ بالغ ہونے سے پہلے ہی قرآن شریف حفظ کر لیا۔ صرف ’نحو‘ منطق‘ معانی کے علوم میں نمایاں فضیلت حاصل کی۔ ہرات

میں مولانا خواجہ علی سمرقندی کا درس تھا۔ وہ اپنے دور کے عظیم محقق تھے۔ ان کے مدرسہ سے ملا جامی نے تمام ظاہری علوم حاصل کیے۔ اب علوم باطنی سیکھنے کی تڑپ پیدا ہوئی تو ہرات سے سمرقند آئے اور خواجہ سعد الدین کاشغری رحمۃ اللہ علیہ کی خدمت میں حاضر ہوئے اور ان کے مرید ہو گئے۔ آپ نے سخت ریاضت اور مجاہدے کیے۔ جب جذب اور کیفیت میں قوی ہو گئے تو بے تابانہ سفر کعبہ کی طرف متوجہ ہوئے۔ اثنائے راہ میں تھوڑا سا شعور بیدار ہوا تو مرشد کے دیدار کا شوق غالب آیا۔ آپ بے اختیار ہو کر واپس آئے۔ مرشد کی خدمت میں حاضری دی۔ اس کے بعد کچھ عرصہ تک خواجہ فخر الدین، برہان الدین، جلال الدین اور شرف الدین رحمۃ اللہ علیہم اجمعین کی خدمت سے شرف یاب ہوئے۔ پھر خواجہ ناصر الدین عبید اللہ احرار نقشبند رحمۃ اللہ علیہ کی خدمت سے استفادہ کا موقع ملا۔ وہیں تکمیل پائی اور ظاہر و باطن میں مکمل ہو گئے۔ بارہ سال تک اس باکمال شخصیت کی خدمت میں حاضر رہے۔ پھر ہرات سے سفر حجاز کے لیے روانہ ہوئے۔ راستے میں نیشاپور، سبزوار اور سلطام وغیرہ میں بعض اولیاء حضرات کی زیارتوں سے مشرف ہوتے ہوئے بغداد پہنچے اور حضرت نوٹ الاعظم شیخ عبدالقادر جیلانی کے روضہ منورہ اور بغداد کے دیگر بزرگوں کے مزارات کی زیارت کی۔ بغداد سے دشت کرطائے معلی گئے۔ وہاں سید الکونین امام حسین رضی اللہ تعالیٰ عنہ کے روضہ مطہرہ اور دیگر شہداء کرطار رضی اللہ تعالیٰ عنہم کے مزارات کی زیارت کی۔ واپس بغداد آئے۔ شیعہ مذہب کے چند علماء نے مولانا جامی کی تصنیف ”کتاب سلسلۃ الذہب“ کے کچھ شعروں پر اعتراض کیا اور مولانا سے بحث کرنی چاہی۔ چنانچہ مجادلہ و مباحثہ کے لیے ایک عظیم مجلس منظم کی گئی۔ علماء، صلحائے اور حکمران سبھی آئے۔ شیعہ

علماء کی طرف سے ”نعت حیدری“ نامی ایک شخص جو ان سب سے زیادہ علم مناظرہ میں برہما ہوا تھا مولانا سے مقابلہ کرنے کے لیے محفل میں حاضر ہوا۔ مولانا نے اس سے پوچھا کہ آپ ہمارے ساتھ شریعت کی رو سے بحث کریں گے یا طریقت کی رو سے؟ وہ بولا دونوں طریقوں سے۔ آپ نے فرمایا پہلے اپنی موچھوں کے بال درست کرو جو لمبے ہیں اور حد شرع سے بڑھے ہوئے ہیں تاکہ میں تمہارے ساتھ بات کروں۔ جب تک تیری لیوں کے بال درست نہیں ہو جاتے شریعت کی بات تیرے ساتھ کرنا حرام ہے۔ بغداد کا حاکم مجلس میں حاضر تھا۔ اس نے قینچی لانے کا حکم دیا مگر حاضرین نے قینچی کا انتظار نہ کیا اور قینچی آنے سے پہلے ہی ”نعت حیدری“ کی موچھوں کے سب بالوں کو نعت عظمیٰ اور تبرک کبریٰ سمجھ کر ہاتھوں سے اکھیر لیا۔ اس حالت سے گزرنے کے بعد نعت حیدری کو بات کرنے کی ہمت نہ رہی۔ آخر ناکام و نامراد ہو کر محفل سے اٹھا اور چلا گیا۔

مولانا بغداد سے مدینہ مقدسہ تشریف لے گئے اور رسالت ماب صلی اللہ علیہ وسلم کے روضہ مقدسہ کی زیارت کی۔ وہاں سے نجف شریف آئے اور امیر المومنین اسد اللہ غالب علی ابن ابی طالب کرم اللہ وجہہ کے روضہ مطہرہ کا دیدار کیا۔ واپس پھر مدینہ منورہ گئے۔ کچھ عرصہ وہاں رہنے کے بعد مکہ معظمہ پہنچے۔ طواف بیت اللہ کیا۔ مناسک حج ادا کیے۔ وہاں سے واپس مدینہ شریف گئے۔ اب آپ نے شام، روم، حلب اور دمشق کی سیر کی۔ بالآخر خراسان گئے۔ اس طویل سفر میں آپ نے سینکڑوں اولیاء اللہ اور روئے زمین کے قطب حضرات کے ساتھ ہم نشینی کی اور ولایت کے درجات کی ترقی سے مستفید و مستفیض ہوئے۔

ایک کسان نے مولانا جامی سے اونٹ خریدا اور اس پر بوجھ لادنا۔ چند

دنوں کے بعد اونٹ جس پر بہت زیادہ بوجھ لاوا جاتا تھا دریا کی ریت میں گرا اور مر گیا۔ وہ کسان مولانا کے پاس آیا اور کہا کہ آپ نے نہایت کمزور، عیب دار اور بیمار اونٹ مجھے دے دیا تھا جو تھوڑے ہی دنوں میں مر گیا۔ اب آپ مجھے میرے پیسے واپس کر دیں۔ اس نے خواجہ کے حضور بے ادبی اور بدگوئی کی۔ خواجہ نے رقم اسے واپس کر دی اور نہایت تیز نظروں سے اسے دیکھا۔ وہ باہر نکلا، چند قدم چلنے کے بعد گرا، بے ہوش ہوا۔ جب دیکھا تو مرا پڑا تھا۔

مولانا شمس الدین محمد مدنی خواجہ سعد الدین کاشغری رحمۃ اللہ علیہ کے جلیل القدر ساتھیوں میں سے ہیں۔ آپ کا بیان ہے کہ ایک روز میں اور مولانا جامی دریا کے کنارے بیٹھے تھے کہ ایک ایک مردہ خارپشت پانی پر ظاہر ہوا۔ مولانا نے اسے پانی پر سے پکڑ لیا۔ زمین پر رکھا۔ ایک ساعت بعد اپنا دست مبارک اس کی پیٹھ پر ملا۔ اس نے حرکت کی اور اپنی دونوں آنکھیں کھولیں اور خلاف عادت زمین سے کود کر خواجہ کے زانو پر بیٹھ گیا۔ جب آپ دریا کے کنارے سے اٹھے اور شہر کا رخ کیا تو خارپشت زمین پر رکھ دیا اور چل پڑے۔ خارپشت بھی مولانا کے پیچھے پیچھے چل پڑا اور بڑی کوشش کر کے مولانا کے برابر آ گیا۔ آخر کار چند سوار ہمارے اور خارپشت کے درمیان آگئے اس وجہ سے وہ نظروں سے اوجھل ہو گیا۔

مولانا کا ایک شاگرد عالم سمر حجاز میں مولانا کے ساتھ تھا۔ ایک روز وہ طواف بیت اللہ کر رہا تھا کہ اچانک ایک نہایت حسین و جمیل شخص اس کے پاس سے گزرا۔ اس عالم نے اس کی طرف رغبت سے دیکھا۔ دیکھتے ہی اس کی آنکھ کو ایسی سخت تکلیف ہوئی گویا کسی نے اس کی آنکھ میں تیرا مارا ہے۔ اس کی دونوں آنکھوں سے آنسو بننے لگے۔ درد اور تکلیف کے مارے

وہ وہیں بیٹھ گیا۔ کچھ دیر کے بعد جب آنکھوں کا پانی خشک ہو گیا اور حالت سنبھلی تو مولانا کی خدمت میں آیا۔ مولانا کی نظر اس پر پڑی تو فرمایا ”ہمارے شاگردوں میں سے کچھ لوگ عین طواف کعبہ میں خوبصورت آدمیوں کو دیکھتے ہیں۔ پس ایک فرشتہ کو حکم ہوتا ہے، وہ ان کے منہ پر طمانچہ مارتا ہے جس سے ان کی آنکھوں سے پانی نکل کر ان کے رخساروں پر بننے لگتا ہے۔ وہ لوگ درد اور تکلیف سے وہیں بیٹھ جاتے ہیں اور جب آنکھوں کا پانی خشک ہو جاتا ہے اور حالت سنبھل جاتی ہے تو ہمارے پاس آ جاتے ہیں“ جس شخص پر یہ حالت گزری تھی یہ بات سن کر سخت شرمندہ ہوا۔ حضرت کے پاؤں پر گر پڑا اور معذرت کی۔

مولانا کا ایک شاگرد ہرات میں بیمار تھا جب کہ مولانا سفر حجاز پر تھے۔ آخر اس مریض کی یہ کیفیت ہو گئی کہ وہ ایک گھڑی کا مہمان نظر آنے لگا۔ گھر والوں نے یہ دیکھ کر ان کے کفن و دفن کا انتظام کر لیا۔ اس مشکل گھڑی میں اس نے مولانا کو یاد کیا۔ یاد کرنے کی دیر تھی کہ ایک ساعت کے لیے اس پر حالت بیہوشی طاری ہو گئی۔ وہ سو گیا۔ خواب میں دیکھا کہ مولانا جامی تشریف لائے ہیں اور فرمایا ہے کہ اے شخص! ہم تیری حالت سے غافل نہیں ہیں۔ انشاء اللہ تو ٹھیک ہو جائے گا۔ بیدار ہوا تو وہ تندرست تھا۔ گویا کہ کبھی بیمار ہی نہ ہوا تھا۔ گھر والے یہ دیکھ کر حیران رہ گئے۔ بیمار سے حال پوچھا تو اس نے بتایا کہ میں نے مولانا جامی رحمۃ اللہ علیہ کی توجہ سے شفا پائی ہے۔

مخفی نہ رہے کہ اس بزرگی کے باوجود مولانا جامی کبھی اپنی درویشی یا کرامت کا اظہار نہیں کرتے تھے۔ مولانا نے کئی کتابیں لکھیں جن کی تعداد چوالیس ہے۔ یہی لفظ ”جام“ کے اعداد ہیں۔ چنانچہ آپ کی کتابیں یوسف

زینقا، سلسلہ الذہب اور شرح ملا وغیرہ پوری دنیا میں مشہور و معروف ہیں اور کسی کو بھی ان کی اہمیت و افادیت سے مجال انکار نہیں۔

ولادت: آپ خرخرجام میں بوقت عشاء ۲۳ شعبان المعظم ۸۷۱ھ میں پیدا ہوئے۔

وفات: جمعہ کے دن ۱۸ محرم الحرام ۸۹۸ھ میں خواجہ احرار رحمۃ اللہ علیہ کی وفات کے تین سال بعد فوت ہوئے۔ آپ کی عمر ۸ برس ہے۔ آپ کا مزار مبارک ”خیابان ہرات“ میں ہے۔

اولاد: حضرت خواجہ سعد الدین کاشغری رحمۃ اللہ علیہ کی پاکدامن صاحبزادی سے مولانا کا نکاح ہوا۔ آپ کے چار فرزند تھے۔ اول صفی الدین جو ایک سال کی عمر میں فوت ہوئے اور ان کی تاریخ وفات ”فخر“ کے لفظ سے نکلتی ہے کہ اس سے ۸۸۸ھ کا سن معلوم ہوتا ہے۔ دوم خواجہ ضیاء الدین۔ آپ بدھ ۹ شوال ۸۸۲ھ میں فوت ہوئے۔ ان کی وفات بروز جمعہ وقت چاشت ۵ شوال ۸۹۹ھ میں ہوئی۔ سوم خواجہ ظمیر الدین آپ خواجہ ضیاء الدین کی وفات کے نو سال بعد پیدا ہوئے اور مولانا جامی کی وفات کے وقت آپ کی عمر چار سال تھی۔ خواجہ ظمیر الدین نے بروز جمعرات ۵ محرم ۸۹۸ھ میں وفات پائی۔ یہ مولانا کے سب سے پہلے بیٹے تھے۔ پیدا ہونے کے بعد ایک دن زندہ رہے اور ابھی آپ کا نام بھی نہ رکھا گیا تھا کہ رحمت حق سے جا ملے۔

کتاب ”رشحات“ میں درج مولانا جامی کی تاریخ وفات

جای کہ بود بلبل جنت قرار یافت فی روضہ مقلدۃ ارضیا اسماء
کلک لضا نوشت از ان بر دو بہشت قلوبہ و ”من دخلہ کلن منا“

قطعہ تاریخ ولادت از مولف

خواجہ جامی ولی ساقی جام جرمہ نوش جام حب کبریا
 ”صاحب توقیر“ گو تولید او نیز ”والی جہان مشکل کشا“
 ۱۸۷۷ ۱۸۷۷

قطعہ تاریخ وفات از مولف

وصل او بدرالکرامت گفتہ ام تا شد از تاریخ حاصل مدعا
 ۱۸۹۸
 نیز فرما ”خواجہ جامی بزرگ“ بہر وصل آن امام اولیاء
 ۱۸۹۸

سید میر عبدالاول قدس سرہ

آپ خواجہ احرار کے مشہور صاحب اور جان نثار مخلص ہیں۔ ابتدا میں
 نیشاپور سے ماورا النہر حضرت خواجہ کی خدمت میں آئے بیعت کی اور
 سات سال آپ کی صحبت میں رہے۔ حضرت نے آپ کو اپنی فرزندگی میں
 قبول فرمایا۔ اپنی صاحبزادی ان کے نکاح میں دی۔ اس خاتون سے سید میر
 کے تین صاحبزادے ہوئے جو بڑے میر (میر کارن) درمیانے میر (میر میانہ)
 اور چھوٹے میر (میر خور) کے نام سے مشہور تھے۔

وفات: یکم ذی الحجہ ۱۰۹۰ھ میں داعی اجل کو لبیک کہا۔

قطعہ

یافت چون آخر مکان اندر بہشت عبد اول ہر میر محترم
 سید کونین مخدوم آمدہ است سال آن روشن ضمیر محترم

مولانا شمس الدین محمد روحی قدس سرہ

آپ خواجہ سعد الدین کاشغری رحمۃ اللہ علیہ کے ایک مشہور مصاحب ہیں۔ مولانا جامی کی صحبت سے بھی فیض اٹھایا۔ علوم ظاہری و باطنی پر عبور تھا۔ رموز صوری اور معنوی کے مظہر تھے۔ جامع ہرات میں طالبوں کو دعوت حق دیتے۔ روح نامی گاؤں میں پیدا ہوئے تھے جو ہرات سے نو فرسنگ کے فاصلہ پر واقع ہے۔

صاحب ”رشحات“ فرماتے ہیں کہ مولانا شمس الدین کی پیدائش سے پہلے ان کے والد کا ایک پانچ سالہ بیٹا فوت ہو چکا تھا اس لیے وہ نہایت غمگین رہتے تھے۔ ایک رات حضرت رسالت پناہ صلی اللہ علیہ وسلم خواب میں تشریف لائے اور فرمایا دل خوش رکھو کہ جناب حق سے تجھے ایک بیٹا عطا کیا جائے گا جو صاحب دولت دین و دنیا ہوگا۔ لمبی عمر پائے گا۔ اس کے بعد شمس الدین پیدا ہوئے۔ بچپن میں ہی آثار ولایت و بزرگی آپ کی پیشانی سے عیاں تھے۔ آپ کے والد سوداگر اور اپنے قبیلہ کے سردار تھے۔ خواجہ شمس الدین نے بارہا رسول اللہ صلی اللہ علیہ وسلم کی خواب میں زیارت کی اور نبی اکرم صلی اللہ علیہ وسلم کی روح پر فتوح سے فیض و برکت پائے۔ علوم ظاہری سے قاریح التحصیل ہو کر خواجہ سعد الدین رحمۃ اللہ علیہ کے حضور حاضر ہوئے، بیعت کی اور تکمیل کی۔ ان کی وفات کے بعد مولانا جامی جب تک زندہ رہے، آپ ان کی خدمت میں حاضر رہے اور ان کی صحبت سے فائدہ اٹھایا۔

ایک بار خواجہ شمس الدین رحمۃ اللہ علیہ تین رات دن تک مسجد جامع میں مشغول عبادت رہے اور کچھ نہ کھایا۔ چوتھے دن بھوک کی آگ کا شعلہ

بھڑکا۔ اٹھے اور کھانے کی تلاش میں مسجد سے قدم باہر رکھا۔ ہاتھ بھیجی نے آواز دی افسوس! تو نے ایک روٹی کے لیے ہماری ہم نشینی کو فروخت کر ڈالا۔ یہ سن پر پاؤں واپس رکھ لیا اور اپنے منہ پر ایک زور کا تھپڑ رسید کیا اور پہلے کی طرح مسجد میں جا کر مشغول عبادت ہو گئے۔ اچانک ایک نورانی شخص جسے کبھی نہ دیکھا تھا، حاضر ہوا۔ کھانے کا دسترخوان سامنے رکھا اور غائب ہو گیا۔ غالباً وہ حضرت تھے۔ آپ نے اٹھ کر کھانا کھایا۔ اپنے پیر خواجہ سعد الدین رحمۃ اللہ علیہ کی خدمت میں آئے۔ ابھی منہ سے کوئی بات نہ نکالی تھی کہ حضرت نے فرمایا ”جو غیب سے ہے وہ بے عیب ہے۔“

ہرات میں ایک معمار فاسد و بدکار رہتا تھا۔ بلا کا شراب نوش تھا۔ ایک دن خواجہ شمس الدین، مولانا سعد الدین کاشغری رحمۃ اللہ علیہ کی خانقاہ سے تشریف لے آ رہے تھے۔ جب سلطان حسین مرزا کے مدرسہ کی عمارت میں پہنچے تو وہ معمار وہاں تعمیر کا کام کر رہا تھا۔ خواجہ کو دیکھ کر دیوار سے اتر کر نیچے آیا اور بڑی حسرت سے آپ کا نورانی چہرہ دیکھا۔ مولانا نے بھی اس کی طرف نگاہ کی۔ گویا آپ کی یہ نظر ایک تیر تھا جو اس کے سینہ میں پوست ہو گیا۔ وہ بے قرار ہو کر آپ کے پیچھے ہو لیا۔ مسجد میں پہنچ کر وضو کیا، خواجہ کا مرید ہوا اور سعادت دارین پائی۔

شیخ محمد روحی رحمۃ اللہ علیہ فرماتے ہیں: ”شروع میں مجھے اس بات کی آرزو تھی کہ حضرت پیغمبر صلی اللہ علیہ وسلم کو خواب میں دیکھوں۔ ایک دن والد ماجدہ کے پاس گیا تو ان کے پاس ایک کتاب تھی۔ اس میں لکھا تھا کہ جو کوئی یہ دعا شب جمعہ سو بار پڑھے گا رسول اللہ صلی اللہ علیہ وسلم کو خواب میں دیکھے گا۔ اتفاقاً آئندہ رات شب جمعہ تھی۔ میں نے والدہ سے یہ دعا پڑھنے

کا اذن لیا۔ اپنے گھر کی تھمائی میں گیا اور دعا کو ہر ترتیب پڑھا اور تین ہزار دفعہ درود شریف کا اس پر اضافہ کیا۔ سویا تو دیکھا کہ آپ صلی اللہ علیہ وسلم تشریف فرما ہیں اور آپ کے ساتھ بہت سے اور حضرات بھی ہیں۔ آپ خطوط لکھوا کر دنیا کے مختلف علاقوں میں بھیج رہے ہیں۔ آپ املا کروا رہے ہیں اور لکھنے والا لکھ رہا ہے اور لکھنے والے مولانا شرف الدین عثمان زیارت گاہی ہیں۔ میری والدہ بھی خدمت میں حاضر ہیں اور میں بھی اپنی والدہ کے ہمراہ آنحضرت صلی اللہ علیہ وسلم کے سامنے کھڑا ہوں۔ اسی اثنا میں میری ماں نے عرض کی یا حضرت! جس بیٹے کے بارے میں آپ نے وعدہ فرمایا تھا کہ دراز عمر اور صالح ہو گیا وہ یہی ہے۔ آنحضرت! نے نظر فیض اثر مجھ پر ڈالی، تبسم فرمایا اور ارشاد کیا کہ ہاں یہی فرزند موعود ہے۔ اس کے بعد حضرت رسول مقبول صلی اللہ علیہ وسلم نے شیخ عثمان کو جو خطوط لکھ رہے تھے اجازت دی کہ اس لڑکے کے لیے ایک مکتوب لکھ دو۔ مولانا نے ایک کاغذ پر تین سطریں تحریر فرمائی اور ان سطروں کے نیچے کچھ الگ الگ عبارتیں لکھیں جیسے لوگ دستاویزات میں گویا بیاں لکھتے ہیں۔ یہ کاغذ لپیٹ کر انہوں نے مجھے دے دیا۔ میں چل پرا۔ میں نے اپنے آپ سے کہا کہ خط کا مضمون تو میں نے سمجھا ہی نہیں۔ واپس آپ کی خدمت میں آیا اور عرض کی یا رسول اللہ! مجھے نہیں معلوم کہ اس کاغذ میں کیا ہے؟ آپ نے کاغذ میرے ہاتھ سے لے کر پڑھا اور میں نے آ کے ایک دفعہ پڑھنے سے ہی مضمون یاد کر لیا۔ آنحضرت نے کاغذ لپیٹ کر مجھے دے دیا۔ میں چاہتا تھا کہ آپ سے پھر کچھ

دریافت کروں کہ اسی دوران میری آنکھ کھل گئی؟ دیکھا کہ میری ماں ہاتھ میں شمع پکڑے میرے سرہانے کھڑی ہیں۔ مجھے بیدار ہوتا دیکھ کر پوچھا کہ ٹمس الدین محمد خواب میں کچھ دیکھا ہے۔ میں نے کہا جی ہاں۔ کہا جو کچھ تم نے خواب میں دیکھا ہے میں نے اسے جاگتے میں دیکھا ہے اور پھر پوری کیفیت بیان کر دی۔

ولادت: آپ شبِ برات ۱۴ شعبان ۱۸۲۰ھ میں پیدا ہوئے۔

وفات: آپ نے بروز ہفتہ وقت چاشت ۱۶ رمضان ۱۸۹۴ھ میں وفات پائی۔ اتوار کے دن آپ کی نعش مبارک خیابان لے گئے اور نماز جنازہ ادا کرنے کے بعد خواجہ سعد الدین رحمتہ اللہ علیہ کے پیچھے تخت مزار میں دفن کیا۔ چودہ ماہ کے بعد وہاں سے لاش نکال کر گاذرگاہ لے جائی گئی اور خواجہ ٹمس الدین نے اپنے لیے جو قبر تعمیر کروائی تھی اس میں اس خزانہ کو مدفون کیا گیا۔

رشحات میں مندرجہ قطعہ تاریخ وفات

زین	زیدہ	عارفان	روئے	”شیخ روحی“	کہ بد در استحقاق
طین	روح	پاکش	باوج	کو پرواز	از نشین خاک
ہمیں	کانفا	قات	گشت	کشف	ہمیں

ولادت کا قطعہ از مولف

اصفیاء	سال	تولیدش	بقول	اصفیاء	گشت ٹمس الدین	چو روشن در جہان
”صفا“	نیز	”ٹمس الاصفیاء اہل صفا“			”مہربان محبوب ٹمس دین“	بخوان
۱۸۲۰ھ						۱۸۲۰ھ

قطعہ وفات از مولف

marfat.com

Marfat.com

ہست وصل او "ولی پر نور شمس" ہادی اسلام شمس الاکرمین
۱۹۰۳ء

ہم نجویان "مہدی و کرم مقتدا" گفت حاصل ہر سالش مدعا
۱۹۰۳ء

خواجہ محمد یحییٰ قدس سرہ

خواجہ عبید اللہ احرار رحمۃ اللہ علیہ کے دوسرے بیٹے ہیں اور آپ کو بہت پیارے تھے۔ خواجہ نے انہیں اپنی زندگی میں اپنا قائم مقام بنایا اور خانقاہ کی تولیت بھی ان کے سپرد کی۔ خواجہ محمد یحییٰ کو خواجہ محمد رومی رحمۃ اللہ علیہ سے بہت محبت تھی کہ ان سے ملنے کے لیے کئی بار سمرقند سے ہرات تشریف لائے۔

ایک روز خواجہ محمد یحییٰ قریہ "قرشی" کے مقام پر بعد نماز ظہر اپنے والد بزرگوار خواجہ احرار رحمۃ اللہ علیہ کے ساتھ خلوت میں تھے اور اپنے باطنی احوال پیش کر رہے تھے۔ جونہی عصر کی نماز کا اول شروع ہوا موزن نے جو اس خلوت سے بے خبر تھا، اذان کہی۔ اذان سنتے ہی خواجہ احرار خلوت سے اٹھے اور یوں خلوت والا معاملہ مکمل نہ ہو سکا۔ اس واقعہ سے خواجہ یحییٰ کے دل میں یہ خیال گزرا کہ والد صاحب کے کچھ مصاحبوں کو اس خلوت پر رشک آیا ہے اور انہوں نے چاہا ہمارا کام ناکمل رہے اور ہماری خلوت میں فتور پیدا ہو ان ہی لوگوں نے موزن کو اذان کا اشارہ کیا، اس نے اذان کہ کر ساری صحبت کو برہم کر ڈالا۔ یہ پختہ خیال لیے خواجہ یحییٰ باہر آئے اور جملہ حاضرین سے مخاطب ہو کر کہا کہ صاحبو! ہم جا رہے ہیں۔ آپ حضرات کو حضرت خواجہ کی مجلس مبارک ہو۔ یہ کہا اور اپنے والد بزرگوار سے اجازت

لیے بغیر اسی وقت سوار ہوئے اور سفر حجاز کا عزم کیا۔ اپنے خادموں سے فرمایا کہ ہمارے پیچھے آہنگی سے آنا۔ جب لوگ اس بات سے واقف ہوئے تو انہوں نے شور و غوغا کیا اور خواجہ کے حضور حقیقت بیان کی۔ حضرت نے مولانا عبدالرحمن جامی رحمۃ اللہ علیہ کو مامور کیا کہ وہ خواجہ یحییٰ کو واپس لائیں۔ مولانا جامی نے جا کر ہر چند سمجھایا مگر کچھ اثر نہ ہوا۔ ناچار واپس آئے اور حضرت کو اطلاع کی۔ حضرت نے کچھ جواب نہ دیا۔ ادھر خواجہ یحییٰ زور کے مقام پر پہنچے تو انہیں تپ محرقہ ہو گیا اور جسمانی طاقت بالکل جاتی رہی۔ جب اپنے والد کی خدمت میں حاضری کا ارادہ کرتے تپ اتر جاتا اور جب حجاز کی طرف روانہ ہوتے پھر بخار چڑھ جاتا۔ مجبوراً واپس آکر والد ماجد کی خدمت میں حاضر ہوئے۔ کئی سال رہے اس کے بعد حجاز کے سفر کا ارادہ نہ کیا۔ ایک بار خواجہ احرار کے خاص دوست مولانا سید حسین کو سفارشی بنا کر حصول اجازت کے لیے پدر بزرگوار کے پاس بھیجا۔ انہوں نے اس سلسلہ میں عرض کی۔ آپ نے فرمایا محمد یحییٰ سے پوچھئے کہ حجاز کیوں جانا چاہتا ہے؟ جب مولانا حسین نے یہ بات پوچھی تو کہا اس حدیث نبوی نے مجھے سفر حجاز پر آمادہ کیا ہے کہ من رانی مینا لکانما رانی حیا (جس نے بعد وفات (میری قبر کی زیارت کر کے) مجھے دیکھا گویا اس نے مجھے میری زندگی میں دیکھا) یہ جواب حضرت خواجہ احرار کو بتایا گیا کہ صاحب کا مقصد محض حصول زیارت روضہ منورہ نبوی ہے تو فرمایا اس کا جواب تین دن کے بعد ملے گا۔ اس واقعہ کے تین دن بعد خواجہ یحییٰ نے رسول اللہ صلی اللہ علیہ وسلم کو خواب میں دیکھا۔ آپ نے فرمایا اپنے والد کو بلاؤ۔ خواجہ احرار آئے تو آپ نے خواجہ کو دائیں طرف اور محمد یحییٰ کو اپنے سامنے بیٹھنے کی اجازت دی۔ تینوں نے مراقبہ کیا۔ ایک ساعت بعد جب محمد یحییٰ نے آنکھ کھولی تو دیکھا کہ

ان کے پدر بزرگوار کی صورت بھی حضرت پیغمبر کی صورت ہو گئی ہے اور پیغمبر اور خواجہ کی صورتوں میں کچھ فرق نہیں ہے۔ صبح سویرے جب والد کی خدمت میں پہنچے تو آپ نے فرمایا ”بابا محمد یحییٰ! آج رات تمہارے سوال کا جواب مل گیا یا نہیں؟ سفر کا خیال دل سے نکال دو کیونکہ ہم بوڑھے ہو چکے ہیں۔ ہمارے چند روزہ دیدار کو غنیمت سمجھو۔“

خواجہ محمد یحییٰ کا واقعہ شہادت

شاہ بیگ خان مغل نے ولایت سمرقند پر قبضہ کر لیا تو یکم محرم ۹۰۶ھ کو اپنے چند امراء کے ورغلانے پر حضرت خواجہ کا مواخذہ کیا۔ یہ امراء شیعہ امامیہ تھے۔ آپ کے تمام مال و اسباب پر قبضہ کر لیا گیا۔ امراء آپ کو قتل کرنا چاہتے تھے مگر شاہ بیگ اس پر رضامند نہ تھا۔ لہذا اس نے خواجہ کو مع اہل و عیال خراسان جانے کی اجازت دے دی۔ آنحضرت نے اس کے جواب میں فرمایا کہ ان دنوں میں جو ہونا ہے وہ ہو کر رہے گا۔ والد بزرگوار نے مجھے اس کی کئی بار اطلاع دی تھی مگر یہ وقت اور جگہ پر موقوف ہے۔ آپ سمرقند سے روانہ ہوئے۔ جب تاشقند کے قریب ایک گاؤں ”کراپ“ پہنچے۔ اس دن گیارہ محرم ۹۰۶ھ تھا کہ اچانک شاہ بیگ کے امراء کے بھیجے ہوئے ازبک لوگوں کی فوج کا ایک دستہ گیا۔ ان ظالموں نے خواجہ اور ان کے دو بیٹوں خواجہ محمد زکریا اور خواجہ محمد عبدالباقی کو شہید کر دیا اور دیگر متعلقین کو واپس سمرقند لے گئے۔ اس روز سمرقند میں گویا واقعی قیامت قائم ہو چکی تھی۔ شہر کے تمام باشندے خواجہ اور ان کے بیٹوں کے جنازے پر موجود تھے۔ نماز جنازہ کے بعد تینوں شہیدوں کے جسم مبارک کو دفن کیا گیا۔

رحمتہ اللہ علیہم رحمۃً واسعۃً

پوشیدہ نہ رہے کہ خواجہ محمد یحییٰ کے دو بیٹے اور ایک بیٹی تھی۔ دونوں

آپ کے ساتھ ہی شہید ہو گئے تھے۔ تیسرے خواجہ محمد امین تھے جو والد کی شہادت کے بعد مسند ارشاد پر جلوہ افروز ہوئے۔

تاریخ وفات

شیخ یحییٰ وحید کامل عصر
یافت حق را ہر آنکہ اور ایافت
کرد رحلت چو زین جہان فنا
”صاحب جان نثار“ شد تاریخ
اکمل اسعد است سعد و سعید
دید حق را ہر آنکہ اور دید
روح پاکش باوج غلہ رسید
نیز ”قطب کبیر مرد شہید“

۵۹۰۶

۵۹۰۶

مولانا اسماعیل فیرکنی قدس سرہ

آپ خواجہ احرار نقشبند کے قدیم دوست اور گہرے محب ہیں۔ آپ کے والد خواجہ سیف الدین مناری، خواجہ بہاء الدین نقشبند کے ساتھیوں میں سے تھے جن کا ذکر خیر ہو چکا ہے۔ مولانا اسماعیل رحمۃ اللہ علیہ کے ایک صاحبزادہ خواجہ سلیمان تھے جو خواجہ محمد پار سار رحمۃ اللہ علیہ کے خاص شاگرد اور مرید تھے۔ دونوں بزرگ عالم، عامل، عارف کامل تھے اور ظاہری و باطنی کمالات سے آراستہ تھے۔

صاحب ”رشحات“ فرماتے ہیں: ”خواجہ احرار کے بڑے مریدوں میں اسماعیل نام کے چار حضرات تھے۔ اول مولانا اسماعیل فیرکنی ولد خواجہ سیف الدین مناری، یہ تاشقند میں بیعت ہوئے۔ دوم مولانا اسماعیل قمری۔ یہ عالم فاضل اور متقی آدمی تھے۔ ہرات سے سمرقند آئے، شرف ملازمت سے مشرف ہوئے۔ آخر بسبب دماغ علمی برتری، حضرت خواجہ کی صحبت سے محروم رہے اور ایک مدرسہ میں تدریس میں مشغول ہو گئے۔ سوم مولانا

اسماعیل جنہیں خواجہ احرار نے مولانا قمری کے مقابلے میں مولانا سٹسی کا خطاب دیا اور وہ اسی نام سے مشہور ہوئے۔ خواجہ نے انہیں تاشقند کے ایک مدرسہ میں بھیج دیا کہ پڑھائیں۔ وہ ساری عمر اس مدرسہ میں لوگوں کو پڑھاتے رہے۔ چہارم مولانا اسماعیل ثالث۔ ان کے ثالث کھلانے کی وجہ یہ ہے کہ جب یہ آئے تو حضرت خواجہ احرار کی خدمت میں مولانا اسماعیل قمری اور مولانا اسماعیل سٹسی پہلے موجود تھے لہذا یہ مولانا اسماعیل ثالث کھلائے۔

جب مولانا اسماعیل فیرکنی، حضرت خواجہ احرار سے بیعت ہونے کے ارادہ سے ہرات سے سمرقند کی جانب روانہ ہوئے تو ان کے آنے سے چند روز پہلے، خواجہ احرار نے اپنے خلفاء سے فرمایا کہ ایک قابل مولوی صاحب ہرات سے ہمارے پاس آرہے ہیں۔ چند دنوں کے بعد مولانا اسماعیل حاضر ہوئے۔ آپ کے ہاتھ میں انگور کا گچھا تھا۔ خواجہ کے سامنے بیٹھ گئے۔ پہلے دن ہی بلکہ اسی وقت خواجہ نے مولانا پر اس قدر توجہ مبذول فرمائی کہ غایت استغراق و بے خودی سے خوشہ انگور ان کے ہاتھ سے گر پڑا۔ ہوش میں آئے تو بیعت ہوئے۔

مولانا قد آور اور قوی ہیکل آدمی تھے۔ آپ محنت کش اور سخت جان تھے۔ جب تک حضرت خواجہ بقید حیات رہے، تو مولانا سفرد حضرت میں ان کے ساتھ رہے۔ حضرت کی وفات کے بعد حرمین شریفین گئے اور وہیں ۹۰۸ھ میں وفات پائی۔ آپ پر اللہ کی رحمت ہو۔

قطعہ

رفت چوں مثل خلیل اندر بہشت
 رطلس "مرد خدا مہدی" بخوان
 پیر اسماعیل شیخ باتیز
 "زاہد دین خواجہ اسماعیل" نیز
 ۹۰۸
 ۹۰۸

خواجہ سید حسن قدس سرہ

آپ بھی خواجہ احرار کے مصاحب و محب تھے۔ آپ ابھی بچے ہی تھے کہ والد فوت ہو گئے۔ والدہ نے لا کر خواجہ احرار کے سپرد کر دیا۔ انہی کے زیر سایہ پرورش پائی اور شیخ کامل و مکمل ہو گئے۔

جب سید حسن کی والدہ آپ کو خواجہ احرار کی خدمت میں لائیں تو ان کی عمر پانچ سال تھی۔ اتفاق سے اس وقت شہد سے بھرا ہوا ایک برتن خواجہ کے سامنے پڑا تھا۔ حضرت خواجہ نے پوچھا: بچے کیا نام ہے؟ عرض کی کہ شہد۔ خواجہ اس جواب پر مسکرائے اور فرمایا کہ چونکہ تم نے شہد میں اپنا نام گم کر دیا ہے، اس لیے اگر اللہ نے چاہا تو تم شہد سے بھی میٹھے ہو گئے۔ پھر آپ نے کچھ شہد خواجہ حسن کو عنایت فرمایا۔ اسی شہد کا نتیجہ تھا کہ آپ میں قابلیت، کمال اور شیریں زبانی تھی۔

وفات: خواجہ حسن ۹۰۹ھ میں عالم بقا کو سدھا رہے۔

قطعہ

شہد چو از دنیا بفرودس برین عابد دین رحمتہ اللہ علیہ
سال تر جلیس بہ "سرور" شہد عیان "زاہد دین رحمتہ اللہ علیہ"

۹۱۱ھ

خواجہ خواجکا قدس سرہ

آپ خواجہ احرار کے پہلوٹھے بیٹے ہیں۔ علوم شریعت کے عالم اور رموز طریقت کے واقف تھے۔ حضرت خواجہ انہیں تمام بیٹوں سے بڑھ کر عزیز رکھتے تھے۔ چونکہ خواجہ خواجکا اور ان کے چھوٹے بھائی (یعنی خواجہ احرار کے دوسرے بیٹے) محمد یحییٰ میں باہمی رنجش پیدا ہو چکی تھی لہذا انہوں نے "ورسین" کے مقام پر رہائش رکھی ہوئی تھی۔ جب بھی وہ وہاں سے اپنے

والد بزرگوار کی زیارت کے لیے آتے تو حضرت خواجہ ان کے استقبال کے لیے ایک فرسنگ کے فاصلہ پر جاتے۔ خواجہ خواجکا، سید تقی الدین کرمانی کے داماد تھے۔ سید تقی الدین کی صاحبزادی سے تین بیٹے اور دو بیٹیاں ہوئیں۔ بیٹوں کے نام یہ ہیں: خواجہ نظام الدین عبدالہادی، خواجہ محمود اور خواجہ عبدالحق۔ جب سید تقی الدین کی صاحبزادی کا انتقال ہو گیا تو خواجہ خواجکا نے خواجہ محمد نظام الدین (صاحب ہدایہ کی اولاد میں سے تھے) کی دختر نیک اختر سے نکاح ثانی کیا۔ اس پاکدامن بی بی سے خواجہ عبدالشہید اور عبدالعلیم اور دو بیٹیاں پیدا ہوئیں۔ خواجہ خواجکا کی ایک زر خرید کنیر سے ایک بیٹا ابوالفیض پیدا ہوا۔ خواجہ کے سب بیٹے اپنے اپنے وقت میں زاہد، متقی اور پارہ سارے۔

خواجہ خواجکا نے ۹۱۱ھ میں وفات پائی۔

قطعہ

چو شد زیں جہاں در بہشت برین شہ نامور خواجہ تلمدار
بوملش بگو "خواجہ در انتہا" بفر ما دگر "خواجہ تلمدار"

۹۱۱ھ

مولانا محمد قاضی قدس سرہ

خواجہ احرار کے خاص محب اور عظیم مصاحب ہیں۔ آغاز میں 'سلطان کی طرف سے قاضی مامور ہوئے تھے۔ بعد میں یہ کام چھوڑ دیا۔ درویشوں کے حلقے میں آگئے اور خواجہ احرار کے مرید ہوئے۔ زہد و ریاضت اور تقویٰ میں اس قدر منہمک ہوئے کہ اپنے مرشد کے محبوب و مقبول بن گئے۔ آپ کی ایک تالیف "سلسلۃ العارفین" ہے، جس میں خواجہ احرار کے مناقب و شمائل، خصائص و فضائل اور ملفوظات دیے ہیں۔ اس کے علاوہ بھی کئی کتابیں لکھیں۔ بارہ سال تک خواجہ کی خدمت میں رہ کر اپنی تکمیل کی اور ولی کامل

بن گئے۔

وفات: ۹۱۱ھ یا ۹۱۲ھ میں دنیا کو ہمیشہ کے لیے چھوڑ دیا۔

قطعہ

بسال رحلت آن قاضی دین بگو "قاضی بخوان فاضل بہ تکرار"

۹۱۱ھ

۹۱۱ھ

خلیل اللہ محمد ہادی دین دگر بارہ بکن تاریخ اظہار

۹۱۲ھ

مولانا عبدالغفور لاری علیہ رحمۃ اللہ الباری

آپ کا مسکن شہر لار اور لقب رضی الدین ہے۔ آپ کے اجداد عظیم انصاری صحابی حضرت سعد بن عبادہ رضی اللہ عنہ کی اولاد میں سے ہیں۔ آپ مولانا عبدالرحمن جامی کے خاص خلیفہ اور نامور شاگرد تھے۔ آپ کا نام نامی دیو اور پری کے بھگانے کے لیے نہایت موثر تھا۔ اگر کسی کو دیو یا پری کا سایہ ہو جاتا اور کوئی آدمی سایہ زدہ کے کان میں یہ کہہ دیتا کہ اگر تم دفع نہیں ہو گے تو میں عبدالغفور کو تم پر مسلط کروں گا۔ جن فوراً دفع ہو جاتا۔

مولانا جامی رحمۃ اللہ علیہ نے آپ کے بارے میں فرمایا:

آنجا کہ فہم و دانش مرغی بود شکاری

بازے است تیز رفتار عبدالغفور لاری

پوشیدہ نہ رہے کہ مولانا جامی رحمۃ اللہ علیہ لوگوں کو بہت کم مرید بنایا کرتے تھے۔ اور فرمایا کرتے تھے کہ ایک کامل و اکمل مرید، دوسرے ہزار مریدوں سے بہتر ہے اور عبدالغفور لاری رحمۃ اللہ علیہ کی طرف اشارہ کرتے تھے۔

مولانا عبدالغفور لاری رحمۃ اللہ علیہ کو علوم ظاہری و باطنی میں مکمل

دسترس تھی۔ آپ نے ”نجات الانس“ اور ”شرح ملا جامی“ جیسی کتابوں پر حاشیہ اس لطافت سے لکھا ہے کہ اس سے بہتر ممکن نہیں۔ مولانا جامی رحمۃ اللہ علیہ کی ان دونوں کتابوں کی مشکلات کو مولانا عبدالغفور رحمۃ اللہ علیہ نے بہت اچھے طریقے سے حل کیا ہے۔

وفات: اس جامع الکملات ہستی کی ۹۱۳ھ میں وفات ہوئی۔

قطعہ تاریخ وفات مندرجہ در کتاب رشحات

چو شد عبدالغفور آن کمال العصر بہ عقی غرقہ دریائے عرفان
چو خوائی روز و ماہ و سال فوتش بگو یک شنبہ و پنجم ز شعبان
قطعہ از مولف

چون رضی الدین ولی عبدالغفور رفت از دنیائے دون اندر جہان
”سالک مخدوم قطب“ آمد ز دل سال وصل آن شہ والامکان

۹۱۳ھ

مولانا علی تاشکندی قدس سرہ

خواجہ احرار رحمۃ اللہ علیہ کے مرید ہیں۔ آپ کے حسب الحکم آپ کی زمین پر کھیتی باڑی کرتے تھے۔ خواجہ کے باورچی خانے پر بھی مامور رہے۔ زراعت سے غلہ سعادت حاصل کیا اور مطبخ کی نگرانی سے کار باطنی میں مصروف رہ کر دیگ ولایت و کرامت کو جوش دیا۔ خواجہ کے مقبول و محبوب بنے اور خرقہ خلافت حاصل کیا۔ ۹۱۳ھ میں فوت ہوئے۔

قطعہ

رفت زین دنیا چو در غلہ برین شیخ دین علل علی متقی
سال تر میلس چو جسم از خرد گشت پیدا ”عارف جنت علی“

۹۱۳ھ

خواجہ نور الدین تاشگندی قدس سرہ

خواجہ احرار کے خاص الخاص مصاحب اور ان کے مقبول و محبوب تھے۔ آپ ایک خوبصورت لڑکے تھے۔ ایک دن سیر و تفریح کے لیے شہر سے باہر آئے ہوئے تھے۔ اتفاق سے ان کا گزر خواجہ احرار رحمۃ اللہ علیہ کی خانقاہ کی طرف سے ہوا۔ خواجہ اس وقت وعظ کہہ رہے تھے اور حق تعالیٰ کی محبت و عشق پر گفتگو فرما رہے تھے۔ حضرت کی باتوں کا اس پر ایسا اثر ہوا کہ رونا شروع کر دیا۔ وعظ ختم ہوا تو خواجہ کی خدمت میں حاضری دی۔ قدموں پر سر رکھا اور بیعت کی۔ چند ہی دنوں میں تکمیل پائی اور مرتبہ ارشاد پر پہنچے۔

خواجہ نور الدین نے ۹۱۷ھ میں رحلت فرمائی۔

قطعہ

نور دین چوں غلڈ شد روشن	دل ببل وصل آتش دین
گفت "نور الکرامت" است وصل	نیز "مہتاب حسن" نور الدین
۹۱۷ھ	۹۱۷ھ

خواجہ ہندو ترکستانی قدس سرہ

خواجہ احرار رحمۃ اللہ علیہ کے نامور خلیفہ ہیں۔ آپ سیاہ فام زنگی تھے اور ترکستانی شیخ زادہ تھے۔ خواجہ کی آپ پر خاص نظر کرامت تھی اور آپ بھی کمال تک پہنچے۔ ایک دن خواجہ صحرا میں جا رہے تھے، دیکھا کہ خواجہ ہندو ہو میں اڑ رہا ہے۔ خواجہ احرار رحمۃ اللہ علیہ کو کرامت کا یہ اظہار اور ہوا میں پرواز مناسب معلوم نہ ہوئی۔ ان کی باطنی کیفیت کو فوراً سلب کر لیا اور وہ ایک پتھر کی طرح بلندی سے زمین پر گرے اور ان کے اعضاء کچلے گئے۔ یہ حالت ہوئی تو تضرع و زاری کی، مگر کچھ فائدہ نہ ہوا۔ سال اسی طرح گزر گیا تو خواجہ ہندو نے لاچار ہو کر خواجہ کے حضور بے ادبی کا آغاز کیا اور کہا کہ میں

اپنی جان سے تنگ آچکا ہوں، آپ نے جو کچھ مجھ سے چھینا ہے واپس کر دو تو بہتر ورنہ میں تمہیں قتل کر دوں گا اور اگر تم پر قابو نہ چلا تو میں اپنے آپ کو مار ڈالوں گا۔ اس دھمکی سے بھی حضرت خواجہ احرار رحمۃ اللہ علیہ متاثر نہ ہوئے اور اس کی اس بات پر دھیان نہ دیا، حتیٰ کہ ایک روز خواجہ ایک تنگ گلی میں سے تنہا گزر رہے تھے۔ خواجہ ہندو قتل کرنے کے لیے تیار ہو گیا۔ بغل سے چھرا نکال لیا اور حملہ آور ہوا۔ وہاں چونکہ فرار کا موقع بھی نہیں تھا، خواجہ نے کرامت کے ذریعے اپنی اصلی شکل ترک کر دی اور ایک صحرائی کسان کی شکل اختیار کر لی، جس کے سر پر سیاہ اونٹنی ٹوپی تھی، سفید قمیص پہن رکھی تھی اور چرواہوں کی طرح کی ایک لائٹھی اس کے ہاتھ میں تھی۔ خواجہ ہندو نزدیک پہنچا تو خواجہ کو نہ دیکھا۔ حیران و ششدر ہوا اور ٹھنک کر رہ گیا۔ انتہائی حیرت سے اس کے ہاتھ پاؤں نے کام کرنا چھوڑ دیا۔ خواجہ نے اس کے ہاتھ سے چھری لے لی اور اپنی اصل حالت میں لوٹ آئے، مسکرائے اور فرمایا: اگر میں تمہیں اس چھرے سے مار ڈالوں تو تم کیا کر لو گے؟ خواجہ ہندو نے آپ کے پاؤں پر سر رکھا اور زور و زار رویا۔ یہ حالت دیکھ کر دریائے رحمت جوش میں آیا، آپ نے بے پناہ شفقت سے اسے گلے لگایا اور جو روحانی قوت سلب کی تھی، اس سے تین گنا زیادہ سے نواز دیا اور عہد لیا کہ وہ آئندہ فضا میں پرواز نہیں کرے گا۔ پھر تو آہستہ آہستہ خواجہ ہندو کا یہ حال ہو گیا کہ حضرت کے محرم اسرار لوگوں میں شمار ہونے لگے۔

وفات: ۹۲۱ھ میں اس دنیا سے منہ موڑ لیا۔

قطعہ

شیخ ہندو کہ بود واقف حق ہیر محمود سالک ترکی
 ذکر کن صل وصل او "ذاکر" نیز مسعود سالک ترکی

۹۲۱ھ

مولانا محمد عبداللہ المشہور بہ مولانا زاوہ تراری علیہ رحمۃ اللہ

الباری

آپ خواجہ احرار کے خاص محبوب، نامور خلیفہ اور مصاحب تھے۔ پہلے سلسلہ عشقیان میں بیعت کی تھی۔ بعد میں بیعت کے ارادہ سے حضرت خواجہ احرار کی خدمت میں حاضر ہوئے اور پہلی بیعت کا حال کہہ سنایا۔ آپ نے فرمایا استخارہ کیا جائے گا۔ آج رات انتظار کرو کہ قدرت کی طرف سے کیا ظاہر ہوتا ہے۔ چنانچہ اسی رات استخارہ ہوا تو دونوں حضرات نے یہ دیکھا کہ کچھ مشائخ، خواجہ احرار رحمۃ اللہ علیہ سے جھگڑا کرنے کے لیے آئے ہیں اور کہتے ہیں کہ خواجہ عبداللہ ہمارے سلسلے کا مرید ہے، ہمارے حوالے کر دو۔ آخر باہم لڑائی ہوئی۔ خواجہ احرار رحمۃ اللہ علیہ نے تن تنہا ان سے مباحثہ کیا اور ان لوگوں کو حملہ کی تاب نہ رہی، مجبوراً چلے گئے۔ صبح سویرے مولانا خوش و خرم، خواجہ کی خدمت میں آئے۔ ابھی بات کرنے کی نوبت نہیں آئی تھی کہ آپ نے فرمایا: بسم اللہ، آئیے اور بیعت کیجئے۔ مولانا نے بیعت کر لی اور تھوڑی مدت میں تکمیل کی منزل کو پہنچے۔

ایک دن مولانا عبداللہ رحمۃ اللہ علیہ کو زیادہ استغراق ہوا، حتیٰ کہ اپنے آپ سے غائب ہو گئے۔ جتنا بھی لوگ حرکت دیتے، ہلاتے، آپ حاضر نہ ہوتے۔ اچانک خواجہ احرار رحمۃ اللہ علیہ کی نگاہ پڑی تو فرمایا، کیوں بے ادبی کرتے ہو؟ اس وقت مولانا پر ایسی حالت طاری ہے کہ انہیں کونین کی خبر نہیں۔۔۔

مخفی نہ رہے کہ مولانا عبداللہ، خواجہ کی زندگی میں ان سے اجازت لے کر سفر حجاز کے لیے تشریف لے گئے اور زیارت حرمین شریفین کے بعد

جب آپ کو حضرت کے انتقال کی خبر ملی، واپس وطن نہ آئے۔ ملک شام چلے گئے اور دمشق میں مقیم ہو گئے۔ طالبان حق کی رہنمائی میں مصروف ہو گئے، وہیں پر آپ کا ۹۲۴ھ میں انتقال ہوا۔

قطعہ

خواجہ عبداللہ پیر رہنما شد چو از دنیا بخت شلوکام
جست "سرور" سل و عش از خرد گفت "عبداللہ مخدوم امام"

۹۲۴ھ

مولانا ناصر الدین اتراری قدس سرہ

مولانا عبداللہ کے چھوٹے بھائی مولانا زادہ ہیں۔ اپنے بھائی کے ساتھ خواجہ کے حضور حاضر ہوئے۔ مرید ہوئے اور صاحب کرامت عالیہ بنے اور مقامات بلند تک پہنچے۔

سمرقند میں ایک شخص تھا میر جمال۔ وہ منطق، ریاضی اور تمام ظاہری علوم و فنون میں شہرہ آفاق تھا۔ قلندر یہ ڈھنگ کا تھا۔ درویشوں اور خاص طور پر خواجہ عبید اللہ احرار رحمۃ اللہ علیہ کی شان میں گستاخی کرتا۔ ایک دن مولانا ناصر الدین رحمۃ اللہ علیہ کا گزر ایک مجمع سے ہوا، اس میں یہ میر جمال بھی کھڑا تھا۔ اس نے مولانا کو دیکھا تو سمجھ گیا کہ خواجہ احرار رحمۃ اللہ علیہ کا مرید ہے۔ وہ حضرت خواجہ احرار کے بارے میں بے وقوفانہ باتیں کرنے لگا کہ خواجہ عبید اللہ کے پاس نہ علم ہے، نہ حال ہے، نہ قال ہے، نہ ذکر ہے، نہ خلوت ہے۔ میں ان کی مجلس میں جاتا ہوں تو ان سے چھپ کر بھنگ کھاتا رہتا ہوں اور ان پر حکم چلاتا رہتا ہوں کہ فلاں قسم کا کھانا اور حلوا میرے لیے بناؤ۔ وہ میرے کہنے کے مطابق حاضر کر دیتے ہیں۔ وہ میرے بھنگ کھانے سے بالکل بے خبر ہوتے ہیں۔ خواجہ ناصر الدین رحمۃ اللہ علیہ کو یہ سن کر سخت صدمہ پہنچا مگر خاموشی

کے سوا کوئی چارہ نہ دیکھا اور اللہ تعالیٰ سے درخواست کی کہ یا اللہ! تجھے واسطہ ہے حضرت خواجہ کے علم کا کہ یہ شخص اب یہاں سے اٹھے اور خواجہ کی محفل میں جائے۔ ناصر الدین کی یہ دعا قبول ہوئی۔ جب مجلس برخواست ہو گئی، میر جمال اٹھا اور حضرت کی خانقاہ کی طرف چل پڑا۔ خواجہ ناصر الدین بھی اس کے پیچھے پیچھے چل رہے تھے۔ جب دونوں خواجہ کی مجلس میں پہنچ گئے تو میر جمال حضرت کے سامنے بیٹھ گیا اور ہر طرح کی باتیں کرنے لگا۔ باتوں کے دوران ہی بھنگ جیب سے نکالی اور حضرت کی آنکھ بچا کر منہ میں رکھ لی۔ اس نے کوشش کی کہ بھنگ نکل جائے اور اس کے گلے سے اتر جائے مگر وہ اس کے گلے میں پھنس گئی۔ اب اس کی بری حالت تھی۔ سانس بند ہو گیا تو حضرت نے ایک خادم کو اشارہ کیا کہ اس کے گلے پر مکا مارے۔ مکا مارنے سے بھنگ کا غلولہ منہ سے نکل کر زمین پر گرا۔ سب حاضرین نے دیکھا اور سمجھ گئے کہ یہ آدمی بھنگی ہے۔ حضرت خواجہ نے اسے مخاطب ہو کر فرمایا: چور اگر چند بار چوری کرے تو آخر ایک دن پکڑا ہی جاتا ہے۔ اب اسے ہزار ذلت و خواری سے محفل سے نکالا گیا۔ وہ ناشکرا انسان ذلت و رسوائی کے ساتھ اس علاقہ سے جلا وطن ہوا اور اپنے کیے کی سزا پائی۔

وفات: خواجہ ناصر الدین رحمۃ اللہ علیہ نے ۹۲۵ھ میں وفات پائی۔

قطعہ

چو از دنیا بفرسوس بریں رفت جناب ناصر الدین عابد دین
شود سل وصل پاک آن شاہ ز ”عارف ناصر الدین سید دین“
۹۲۵ھ

مولانا محمد زاہد رخشانی قدس سرہ

آپ سلسلہ عالیہ نقشبندیہ کے عظیم شیخ اور اپنے عہد کے بڑے عالم تھے۔

marfat.com

Marfat.com

علوم ظاہری و باطنی کے عالم تھے۔ خواجہ عبید اللہ احرار کے سچے خلیفہ، محرم ہماز، عاشق جانناز اور مقبول و محبوب تھے۔ فقر و تجرید، تفرید و ورع، تقویٰ و زہد اور اتباع سنت میں آپ کا مقام و مرتبہ بلند تھا۔ حضرت کے پاس حاضری سے قبل کئی سال تک خوب زہد و ریاضت کی اور بیدار رہے اور زہد و ریاضت کا حق ادا کر دیا۔ آخر اشارہٴ غیبی پا کر، خواجہ احرار رحمۃ اللہ علیہ کے مسکن کی طرف روانہ ہوئے تاکہ آپ سے بیعت کریں۔ نزدیک پہنچے تو خواجہ اپنے نور باطن سے آگاہ ہو کر گھوڑے پر سواران کے استقبال کے لیے نکلے۔۔۔ راستے میں دونوں کی ملاقات ہوئی تو باہم بغل گیر ہوئے۔ ایک درخت کے سایہ میں بیٹھے، خواجہ نے مولانا کو اپنی بیعت سے سرفراز فرمایا۔ آنا-فانا-تکمیل پائی۔ اسی وقت خرقہ اجازت و تلقین عطا کیا اور وہیں سے رخصت کر دیا۔ مولانا کو سوائے ایک دفعہ مل بیٹھنے کے دوبارہ خواجہ سے ملنے کا اتفاق نہیں ہوا۔ صاحب ”رونتہ السلام“ شیخ شرف الدین فرماتے ہیں کہ مولانا محمد زاہد، خواجہ یعقوب چرنی کے قریبی رشتہ دار یعنی آپ کے نواسے تھے۔ پہلے خواجہ یعقوب کے خلفاء عظام سے فیض اٹھایا اور زہد و ریاضت کی اور اسم بامسمیٰ بن گئے۔ چونکہ ابھی طلب خدا باقی تھے، غیبی اشارہ پا کر خواجہ احرار سے استفادہ کیا۔ جلد اول میں حضرت پاک کا ذکر خیر مفصل ہو چکا ہے۔

وفات: آپ نے ۹۳۶ھ میں دنیا کو خیر باد کہا۔ آپ کا مزار پر انوار، رخس میں زیارت گاہ مخلق ہے۔

قطعہ

محمد زاہد	آن	شیخ	معلیٰ	جو	باحق	شد	ازیں	دنیا	وصالش
”ولی فیض“	و	ہم	فیض	الہی	رقم	کن	”شیخ زہدی“	ارتحالش	
۹۳۶ھ			۹۳۶ھ				۹۳۶ھ		

مولانا درویش محمد قدس سرہ

مولانا محمد زاہد کے نامور ساتھی اور خلیفہ تھے۔ علوم ظاہری و باطنی کے جامع اور رموز صوری و معنوی کے واقف تھے۔ جذب و استغراق اور ذوق و شوق کے اوصاف سے مالا مال تھے۔ سخا و عطا سے معروف تھے۔

صاحب ”تذکرۃ الاولیاء“ فرماتے ہیں کہ بیعت سے پہلے خواجہ محمد درویش رحمۃ اللہ علیہ نے پندرہ سال زہد و ریاضت میں گزار دیے اور کھائے پئے اور سوئے بغیر تجرید و تفرید کی حالت میں ویرانوں میں رہے۔ ایک روز بھوک سے سخت مجبور تھے۔ آسمان کی طرف منہ کیا، فوراً خضر علیہ السلام تشریف لائے اور کہا اگر صبر و قناعت مطلوب ہے تو خواجہ محمد زاہد کے پاس چلے جاؤ، وہ تمہیں صبر و قناعت سکھائیں گے، پس وہ ان کی طرف روانہ ہوئے، حاضر ہوئے اور تکمیل پائی۔

”رونتہ السلام“ میں ہے کہ خواجہ محمد درویش، مریدوں کی تربیت و ارشاد میں اللہ کی ایک نشانی تھے۔ مرشد کی وفات کے بعد مسند ارشاد پر بیٹھے اور سینکڑوں لوگوں کو حق کا راستہ دکھایا۔ آپ کو اپنے مریدین کے حالات و مقامات سے خوب لگاؤ تھا۔

وفات: ۹۷۰ھ میں انتقال ہوا۔ مزار مبارک ”اسرار“ میں ہے، جو ”بستر“ شہر کے مضافات میں ہے۔

قطعہ

ز دنیا شد چو در خلد مغل	جناب	سرور	اکبر	محمد
ز سرور ”مست عشق“ آمد وصالش	دوبارہ	”عشق“	رہبر	محمد
۹۷۰ھ				۹۷۰ھ

خواجہ عبدالشہید نقشبندی بن خواجہ خواجگان ناصر الدین عبید اللہ

احرار قدس سرہ

اپنے عالی قدر والد کے عظیم خلیفہ ہیں۔ خواریق و کرامت اور شرافت و فضیلت کے جامع تھے۔ صاحب ”سفینۃ الاولیاء“ فرماتے ہیں کہ جب خواجہ عبدالشہید پیدا ہوئے تو ان کے والد انہیں اپنے والد گرامی خواجہ احرار کی خدمت میں لے گئے۔ آپ نے انہیں گود میں لے کر فرمایا: ”انشاء اللہ یہ بیٹا عارف کامل ہوگا“۔ حضرت کی برکت سے ہی عبدالشہید نے ظاہری و باطنی کمالات حاصل کیے۔ ان سے بہت سی کرامتیں ظاہر ہوئیں۔ اشارۃً غیبی پا کر اپنے وطن مالوف سے ہجرت کی اور ہندوستان تشریف لائے اور یہیں اقامت اختیار کر لی۔ ہندوستانی باشندوں کی ایک بڑی تعداد آپ کے دامن سے وابستہ ہوئی اور آپ کا طریق سلوک اختیار کیا۔ آپ ۱۸ سال تک ہندوستان میں رہے۔ ۹۸۰ھ آیا تو فرمایا کہ اب ہماری رخصت کا وقت قریب ہے اور ہمیں حکم ہے کہ اپنی مہلت استخوان کو ”سمرقند“ میں اپنے آباء کے قبرستان میں پہنچائیں۔ اسی سال سمرقند واپس چلے گئے۔ وہاں پہنچنے کے تین دن بعد وفات پائی۔ خواجہ احرار رحمۃ اللہ علیہ کے مزار کے قریب دفن ہوئے۔

خواجہ عبدالشہید آن شیخ دین ^{قطعہ} روح پاک او چو در جنت رسید
شدنا ”مخدوم ہادی کریم“ بہر و ملیں ہم ”ولی خواجہ سعید“
۹۸۰ھ ۹۸۰ھ

حضرت مولانا خواجگی اکمنگی قدس سرہ

خواجہ محمد درویش کے صاحبزادے اور خلیفہ تھے۔ ان سے ہی ظاہری و باطنی تربیت پائی۔ سمرقند کے مضافات میں واقع قصبہ اکمنگ میں سکونت تھی۔ عابد و زاہد تھے، ذکر و مشغل رکھتے تھے۔ مخلوق سے اپنی کرامات اور

marfat.com

Marfat.com

شرافت و عظمت کو ہمیشہ چھپاتے اور اپنے حالات پوشیدہ رکھنے کی کوشش کرتے تھے۔

صاحب ”رونت السلام“ فرماتے ہیں: اپنے وقت کے ایک بادشاہ پیر محمد سلطان نے عظیم فوج لے کر سمرقند فتح کرنے کا عزم کیا۔ فرمانروائے سمرقند سلطان باقی میں مقابلے کی ہمت نہ تھی۔ مدد لینے کے لیے حضرت خواجہ کی خدمت میں حاضر ہوا اور نیاز مندی کی۔ حضرت خواجہ شہر سے باہر جا کر حملہ آور سلطان پیر محمد سے ملے اور اسے صلح پر راضی کرنے کی کوشش کی مگر وہ نہ مانا۔ مجبوراً شہر میں آئے اور سلطان باقی سے فرمایا: ”اگر تو دل سے تائب ہو جائے کہ تو آئندہ مخلوق خدا کو نہیں ستائے گا، حکومت انصاف سے کرے گا، مظلوم کا بدلہ ظالم سے لے گا تو دشمن پر غالب آجائے گا۔“ بادشاہ نے حضرت سے دل و جان سے عہد کیا کہ میں آئندہ ظلم و تعدی نہیں کروں گا۔ فرمایا: جا اور دشمن سے جنگ کر۔ فتح و ظفر تیرے نام ہے۔ ایسا ہی ہوا۔ دشمن کی فوج کی تعداد پچاس ہزار سے زیادہ تھی مگر اس نے شکست کھائی اور بھاگ نکلا۔ حضرت نے اپنے انتقال سے پہلے اپنے خلیفہ خواجہ محمد باقی باللہ کے نام ایک خط لکھا۔ اس خط کے آخر میں یہ دو شعر لکھے:

زمان تا زمان مرگ یاد آیدم
ندانم کون تا چہ پیش آیدم
جدائی مہلدا مرا از خدا
دگر ہر چہ پیش آیدم شایدم

وفات: آپ نے بقول صاحب ”رونت السلام“ ۱۰۰۸ھ میں وفات پائی۔ عمر نوے سال تھی۔ مزار اکمنگ میں ہے۔

قطعہ

چون شہ خواجگی بلوچ بہشت جلوہ گر گشت چوں ہر انور
ہست "شیخ زمان" وصل او ہم بخوان "خواجہ یقین اکبر"

۱۰۰۸ھ

۱۰۰۸ھ

خواجہ محمد باقی نقشبندی دہلوی قدس سرہ

اپنے وقت کے بزرگ، مقتدی زمانہ اور امام عہد تھے۔ ظاہری و باطنی کمالات سے آراستہ اور جذب و عشق و محبت سے پیراستہ تھے۔ زہد و تقویٰ سے معروف اور اوصاف کریمہ سے موصوف تھے۔ حضرت خواجہ بہاء الدین نقشبند سے ایسی نسبت تھی اور ظاہری نسبت خواجہ اکملی سے۔ خواجہ عبید اللہ احرار کی روحانیت سے کافی فائدہ اٹھایا۔ ابتداء میں کابل سے سرفہر گئے۔ علوم ظاہری کی تحصیل کے بعد، باطنی علوم خواجہ اکملی سے حاصل کیے۔ صاحب تصانیف و تالیف تھے۔ کتاب "رومۃ السلام" میں آپ کی تصانیف کے بارے میں یہ اشعار مندرج ہیں۔

من نہ ہینم کہ وجود من است
جائے دگر رقص وجود من است
نقطہ محراب جماعت منم
دانہ سیراب زراعت منم
ابوی چشمانی من دلکش است
قطرہ نیسانی من آتش است
عقل نمک زیر کباب من است
خون جگر نام شراب من است
خانہ کلید سر انگشت من
سج دو عالم ہمہ در پشت من

marfat.com

Marfat.com

اگرچہ صاحب کتاب ”حضرات القدس“ اور صاحب کتاب ”رونتہ السلام“ نے حضرت کے ہزاروں خوارق نقل کیے ہیں مگر چونکہ اس مختصر کتاب میں اس کی گنجائش نہیں، اس لیے ہزار میں سے ایک کرامت نقل کی جاتی ہے کہ ایک دن آپ کے چھوٹے بیٹے خواجہ محمد عبداللہ آپ کے پاس حاضر تھے۔ ان کے ہاتھ میں آئینہ تھا۔ فرمایا کہ اپنا چہرہ دیکھ۔ جب صاحبزادہ نے آئینہ سامنے کیا تو آئینے سے خواجہ کا سفید ریش چہرہ نمودار ہوا جبکہ خواجہ کی ڈاڑھی سیاہ تھی۔ بیٹا حیران ہوا۔ فرمایا کہ حیران ہونے کی ضرورت نہیں کیونکہ یہ نور انور الہی کا ہے جو میرے محاسن پر نمودار ہوا ہے۔

ایک روز خواجہ باقی باللہ نے امام کے پیچھے الحمد پڑھنی شروع کر دی۔ اسی وقت حضرت امام ابو حنیفہ کی روح پر فتوح ان کے سامنے ظاہر ہوئی اور فرمایا کہ یا شیخ، میرے مذہب میں چھوٹے بڑے بہت اولیاء داخل ہیں۔ تمام نے باتفاق علماء دین، امام کے پیچھے سورہ فاتحہ پڑھنا چھوڑا ہے لہذا اس کا ترک کرنا ہی مناسب ہے۔

خواجہ باقی باللہ کم کھاتے، کم سوتے اور کم بولتے اور ہر روز عشاء کی نماز کے بعد سے لے کر نماز تہجد تک دو ختم قرآن کرتے اور نماز تہجد کے بعد سے لے کر فجر تک ۲۱ بار سورہ یاسین پڑھتے۔ صبح ہوتی تو فرماتے کہ یا اللہ رات کو کیا ہو گیا ہے کہ اتنی جلد گزر گئی اور کچھ دیر بھی ٹھہری نہ رکی۔

امام ربانی مجدد الف ثانی احمد فاروقی سرہندی رحمۃ اللہ علیہ کے ایک مرید مولانا بدرالدین سرہندی نے اپنی کتاب میں لکھا ہے کہ میرا اتفاق سے ایک دفعہ دہلی آیا اور خواجہ باقی باللہ کے مزار پر حاضر ہوا اور آپ کے مزار کی طرف رخ کر کے توجہ کے لیے بیٹھا۔ آپ نے اس حقیر پر بے مثال عنایت کی اپنی خصوصی نسبت عطا فرمائی۔ اس کے بعد میں خواجہ قطب الدین بختیار کاکی

اوشی کی زیارت کے لیے گیا تو حکم ہوا کہ تمہیں جو آج خواجہ باقی کی طرف سے نسبت ملی ہے، وہ ہماری ہی نسبت ہے۔ اس کے بعد میں سلطان المشائخ نظام الدین اولیاء رحمۃ اللہ علیہ کے مزار پر حاضر ہوا تو فرمایا کہ ہماری نسبت میں محبوبیت غالب ہے اور خواجہ باقی باللہ نے جو تمہیں نسبت دی ہے، وہ عاشقی اور نیاز مندی کی نسبت ہے۔ وہی نسبت تمہارے لیے کافی ہے۔ بعد ازاں میں نے اجمیر کی راہ لی اور خواجہ معین الدین حسن سنجر کے روضہ پر جا کر متوجہ ہوا تو ارشاد ہوا کہ تمہیں خواجہ باقی باللہ سے جو نسبت ملی ہے، وہ ہماری نسبت ہے۔ میں نے عرض کی کہ حضرت خواجہ باقی باللہ نے تو کبھی یہ نہیں فرمایا کہ مجھے اہل چشت سے نسبت پہنچی ہے۔ ارشاد ہوا کہ جب میں نے خواجہ یوسف ہمدانی سے نسبت پائی، جو حق کے ذوق و شوق پر مشرقتھی تو مجھ سے خواجہ قطب الدین بختیار کاکی نے اور ان کی روحانیت سے خواجہ باقی باللہ کو مرحمت ہوئی اور وہ نسبت فی الحقیقت نسبت ”نقشبندیہ“ ہے کہ آخر حق حقدار کو واپس مل گیا۔

سید شاہ رؤف مجددی ”در العارف“ میں فرماتے ہیں کہ حضرت سید غلام علی شاہ دہلوی رحمۃ اللہ علیہ نے فرمایا کہ ایک روز میں خواجہ باقی باللہ کے مزار پر انوار پر حاضر ہو کر متوجہ ہوا اور عرض کی ”یا حضرت! آپ کی توجہ کی لہر سے شیخ احمد سرہندی، مجدد الف ثانی بن گئے۔ میں بھی آپ کی عطا کا امیدوار ہوں۔“ میں نے مشاہدہ میں دیکھا کہ حضرت خواجہ باقی باللہ اپنے مزار سے باہر تشریف لائے، میری طرف متوجہ ہوئے۔ چونکہ وہ موسم گرما کا شدید دن تھا، حضرت کی توجہ کی گرمی شدید دکھائی دینے لگی۔ انتہائی گرمی سے میں تنگ آ گیا۔ تھوڑا سا بیٹھ کر اٹھ گیا۔ لیکن اس دن کے بعد سے آج تک افسوس ہے اور پریشان ہوں اور حضرت کی تھوڑی سی توجہ سے اپنے اندر ایسی ترقیاں پائی

ہیں جو بیان نہیں کی جاسکتیں۔ اگر میں زیادہ دیر ٹھہر جاتا تو زیادہ حصہ پاتا۔
 وفات: خواجہ باقی باللہ نے بروز سوموار ۲۶ جمادی الثانی ۱۰۱۲ھ میں
 وفات پائی۔ آپ کی عمر چالیس برس تھی۔ مزار دہلی میں ہے۔
 چوہدری رائی ملک بقا شد بلبل دہر گت "عذا فراقی"
 ندا آمد ز ہاتف وقت ترحیل بجای ملک باقی رفت باقی
 ۱۰۱۲ھ

شیخ احمد مجدد الف ثانی فاروقی کابلی سرہندی قدس اللہ سرہ العزیز
 آپ عالم راسخ، غوث العالمین، قطب الاقطاب، صاحب خوارق و
 کرامت، جامع درجات ولایت، دافع بدعت و ضلالت، عامل سنت و جماعت،
 وارث کمالات نبویہ، مزین اطوار احمدیہ، عارج معارج نقشبندیہ، امام طریقت
 اور مقتدائے حقیقت ہیں۔ آپ سلسلہ نقشبندیہ مجددیہ کے امام ہیں۔ شریعت
 و طریقت میں پیشوائے کمال اہل اسلام ہیں۔ آپ کانسب ۲۸ واسطوں سے
 خلیفہ ثانی، صحابی رسول ﷺ، حضرت عمر فاروق رضی اللہ عنہ، تک پہنچتا ہے۔
 "مکتوبات احمدیہ" آپ کی مشہور و معروف کتاب ہے۔ اس میں آپ نے اپنے
 بہت سے احوال اور حالات و مقامات ولایت نقشبندیہ تحریر فرمائے ہیں۔ چنانچہ
 مکتوبات کے دفتر ثالث میں تحریر فرماتے ہیں۔

ایک دن مراقبہ میں دیکھا کہ رسول اللہ صلی اللہ علیہ وسلم تشریف لائے
 اور فرمایا کہ میں تیرے پاس اس لیے آیا ہوں کہ تجھے ایک ایسا اجازت نامہ لکھ
 کر دوں جو اب تک میں نے کسی کے لیے نہیں لکھا۔ پھر آپ نے یہ لکھ کر مجھے
 بشارت دی کہ میں جس شخص کی بھی نماز جنازہ پڑھوں گا، اس میت کو بخش دیا
 جائے گا اور بہشت میں داخل کیا جائے گا۔

صاحب تذکرہ آدم بنوری رقمطراز ہیں: شیخ احمد مجدد کو، سلسلہ عالیہ

نقشبندیہ میں نسبت ارادت حضرت شیخ عبدالباقی باللہ دہلوی سے 'سلسلہ قادریہ میں شاہ سکندر کیتھلی سے 'سلسلہ صابریہ چشتیہ میں مخدوم عبدالاحد سے تھی۔ آپ نے 'سلسلہ سروردیہ کانیض بھی شیخ عبدالاحد سے ہی حاصل کیا تھا۔ چنانچہ ہر ایک سلسلہ کے پیران کبار کے اسماء گرامی تفصیل سے یہاں لکھے جاتے ہیں۔

اول سلسلہ نقشبندیہ : حضرت امام ربانی مجدد الف ثانی، شیخ عبدالباقی کے مرید تھے۔ وہ خلیفہ خواجہ محمد خواجگی اکملی کے، وہ شیخ محمد درویش کے مرید تھے۔ وہ شیخ محمد زاہد کے، وہ خواجہ عبید اللہ احرار نقشبند، وہ مولانا یعقوب چرنی کے، وہ خواجہ علاء الدین عطار کے اور وہ خلیفہ راستین حضرت خواجہ بہاء الدین شاہ نقشبند بخاری کے مرید تھے۔ رحمت اللہ علیہم اجمعین۔

دوم طریقہ عالیہ قادریہ : حضرت مجدد الف ثانی، حضرت شاہ اسکندر کیتھلی کے مرید تھے۔ وہ اپنے والد شاہ کمال کیتھلی کے، وہ شاہ قلیل کے مرید تھے۔ وہ شاہ کدائی رحمان کے، وہ شیخ ابوالحسن کے، وہ سید رحمان کے، وہ شیخ المومنین شاہ شمس الدین، وہ شاہ عقیل کے، وہ سید بہاء الدین، وہ قطب الافاق سید عبدالرزاق کے مرید تھے۔ وہ اپنے والد گرامی حضرت محبوب سجانی قطب ربانی غوث صدانی سید سلطان عبدالقادر جیلانی قدس سرہ العزیز کے مرید تھے۔

سوم خاندان عالیہ چشتیہ : حضرت مجدد نے شیخ عبدالاحد کی بیعت کی۔ وہ شیخ المشائخ رکن الدین چشتی کے مرید تھے۔ وہ شیخ عبدالقدوس گنگوہی کے، وہ شیخ محمد عارف کے مرید تھے، وہ شیخ احمد عبدالحق ردولی کے، وہ شیخ جلال الدین پانی پتی کے مرید تھے۔ وہ شیخ شمس الدین ترک پانی پتی کے اور وہ شیخ علاء

الدین علی احمد صابر کے اور وہ سچے خلیفہ شیخ فرید الحق والدین اجود ہنی تنج شکر کے مرید تھے۔ رحمتہ اللہ علیہم اجمعین۔

چہارم خانوادہ عالیہ سرورویہ : حضرت مجدد الف ثانی، شیخ عبدالاحد کے مرید تھے، وہ شیخ رکن الدین گنگوہی کے، وہ شیخ عبدالقدوس گنگوہی کے، وہ شیخ محمد درویش کے مرید تھے۔ وہ شیخ بڑہن بہراچی کے، وہ سید اجمل کے، وہ سید مخدوم جہانیاں جلال الدین بخاری اوچی کے، وہ شیخ رکن الدین ابوالفتح ملتانی کے مرید تھے۔ وہ شیخ صدر الدین عارف کے مرید تھے، وہ قطب المشائخ بہاء الدین زکریا ملتانی کے مرید تھے۔ رضی اللہ عنہم اجمعین۔

حضرت مجدد نے ان چاروں سلسلوں کے علاوہ دیگر سلسلوں، جیسے سلسلہ شہاریہ، مواریہ، کبرویہ وغیرہ سے الگ الگ اپنے والد شیخ عبدالاحد رحمتہ اللہ علیہ سے اجازت تلقین لی۔ آپ کی مکمل تکمیل سلسلہ نقشبندیہ میں شیخ عبدالباقی باللہ رحمتہ اللہ علیہ سے ہوئی۔ آپ کے مرتبے اس حد تک بڑھ گئے کہ شیخ عبدالباقی نے اپنے تمام مریدوں اور احباب و اصحاب کو توجہ و تکمیل کے لیے حضرت مجدد کے حوالے کر دیا، بلکہ خود بھی استفادہ کے لیے، آپ کی محفل توجہ میں تشریف لاتے تھے اور فرمایا کرتے تھے کہ شیخ احمد آفتاب ہے، جس کے فیض و فضل کے انوار سے دونوں جہاں منور ہیں۔

شیخ بدر الدین نقشبندی نے اپنی کتاب ”حضرات القدس“ میں لکھا ہے کہ علامہ سیوطی نے جمع الجوامع میں ایک صحیح حدیث روایت کی ہے کہ رسول اللہ صلی اللہ علیہ وسلم نے فرمایا۔۔۔ یكون في امتي رجل يقال له صلته يدخل الجنة. شفاعته كذا وكذا من الناس۔۔۔ (میری امت میں ایک آدمی ہوگا جسے صلہ کہا جائے گا۔ اس کی شفاعت سے اتنے اتنے لوگ جنت میں داخل ہوں گے) شاید یہ اشارہ شیخ احمد مجدد کے وجود مسعود کی طرف ہو کیونکہ آپ بھی علماء صوفیہ

کے مابین صلہ تھے۔ آپ فرماتے ہیں الحمد للہ الذی جعلنی صلۃ بین البحرین و مصلحاً بین الفستین (اللہ کا شکر ہے جس نے مجھے دو دریاؤں کے مابین رابطہ اور دو گروہوں میں مصالحت کرانے والا بنا دیا) ان دونوں جماعتوں سے مراد وحدت وجودی اور علماء شریعت ہیں۔ شیخ احمد نے ان دونوں گروہوں کو دلائل و براہین سے قائل کیا۔ کئی سو سالوں سے باہم جھگڑنے والے دونوں گروہوں میں صلح کروادی۔

شیخ مجدد الف ثانی خود اپنے رسالہ ”معاد“ میں تحریر فرماتے ہیں: ایک دن میں صبح کے وقت ایک حلقہ میں بیٹھا تھا کہ اللہ تعالیٰ کی طرف سے الہام ہوا اور ہاتھ غیب نے ندا دی۔ غفرت لک و لمن تو سل بک الی یوم القیامت۔ (میں نے تجھے اور قیامت تک تیرا تو سل اختیار کرنے والوں کو بخش دیا)۔ آپ کے سچے خلیفہ شیخ محمد نعمان فرماتے ہیں۔۔۔ کہ ایک روز میں نے سرور دو عالم صلی اللہ علیہ وسلم کو حضرت ابو بکر صدیق رضی اللہ تعالیٰ عنہ کے ساتھ دیکھا۔ آپ نے حضرت ابو بکر صدیق رضی اللہ تعالیٰ عنہ کو مخاطب کر کے فرمایا کہ اے ابو بکر! نعمان سے کہہ دو کہ جو شخص شیخ احمد کا مقبول ہے، وہ ہمارا مقبول ہے اور خدا کا مقبول ہے اور جو اس کا مردود ہے، وہ خدا اور رسول کا مردود ہے۔

شیخ بدر الدین صاحب ”حضرات القدس“ جو حضرت مجدد کے کمال ترین مرید تھے، لکھتے ہیں کہ ایک رات مجھے خضر علیہ السلام ملے۔ میں نے عرض کیا بندہ کو اپنی نسبت سے بہرہ ور فرمائیے۔ فرمایا ”جس شخص سے تمہیں نسبت حاصل ہے، تمہیں اور پوری دنیا کو اس کی ارشاد و رہنمائی کافی ہے۔“

سید صالح مجددی اپنے رسالہ میں تحریر کرتے ہیں کہ ایک دفعہ حضرت مجدد رحمۃ اللہ علیہ نے مجھے ایک کام کے لیے بھڑاچ کی طرف بھیجا اور فرمایا کہ راستے میں سورہ ایلاف بہت پڑھنا اور اگر کوئی مشکل پیش آئے تو مجھے یاد

کرنا۔ میں روانہ ہوا تو غلط راستے پر چل پڑا اور ویران بیابان میں جا پڑا۔ اچانک کیا دیکھتا ہوں کہ ایک شیر جنگل سے نکلا اور مجھے ہلاک کرنا چاہا۔ میں نے فوراً حضرت کا نام نامی لیا، فوراً شیخ بذات خود تشریف لائے، شیر کو بھگا دیا۔ یوں میں اور میرے ساتھیوں نے خونخوار شیر سے نجات پائی۔

صاحب ”رونتہ السلام“ فرماتے ہیں کہ شیخ احمد کی دو عظیم خارق، صنفِ ہستی پر باقی رہ گئی ہیں۔ ایک کتاب مکتوبات اور آپ کے تصنیف فرمودہ رسائل۔۔۔ کسی بھی بزرگ نے اس طرح کے حقائق و معارف اور مکاشفات بر ملا تحریر نہیں کیے، جس طرح آپ نے تحریر کیے۔ دوسرے آپ کے فرزند ان گرامی، جنہیں آپ نے اپنے تصرف سے، علم ظاہر اور کمالات باطنی سے اپنی طرح کا بنا دیا۔

واضح ہو کہ شیخ احمد مجدد الف ثانی رحمۃ اللہ علیہ کے سات فرزند ارجمند تھے۔ پہلے خواجہ محمد صادق، دوسرے خازن الرحمت شیخ احمد سعید، تیسرے عروۃ الوثقی شیخ محمد معصوم، چوتھے محمد اشرف، جو حالت رضاعت میں فوت ہو گئے، پانچویں محمد فرخ جو اٹھارہ سال کی عمر میں قضا کر گئے، چھٹے محمد عیسیٰ جو آٹھ سال کی عمر میں فوت ہوئے، ساتویں محمد یحییٰ جو ”شاہ جی“ مشہور تھے، رحمۃ اللہ علیہم اجمعین۔۔۔ ان ساتوں بیٹوں میں سے احمد سعید اور محمد معصوم، اپنے عالی قدر والد کے فوت ہونے کے بعد آپ کے قائم مقام ہوئے۔

ایک دن شیخ احمد مجدد رحمۃ اللہ علیہ، صبح مسجد میں حلقہ جمائے مریدوں کی تلقین میں متوجہ تھے کہ شاہ اسکندر کیتھلی قدس سرہ حضرت غوث الاعظم کا خرقہ، جو حضرت شاہ کمال کیتھلی ساتھ لائے تھے، حضرت مجدد کے سر مبارک پر لا رکھا۔ شیخ مجدد نسبت قادریہ کے بحر انوار میں مستغرق ہو گئے۔ اس وقت حضرت کو خیال آیا کہ میں خاندان نقشبندیہ میں مرید اور خلیفہ ہوں۔ اب جبکہ

نسبت قادریہ نے میرا احاطہ کر رکھا ہے، ایسا نہ ہو کہ پیران کبار نقشبندیہ، اس بات سے ناراض ہو جائیں۔ یہ خیال آتے ہی مشاہدہ کیا کہ حضرت شاہ غوث الاعظم، شاہ کمال کیتھلی، خواجہ بہاء الدین نقشبند، خواجہ محمد عبدالباقی، خواجہ خواجگان معین الدین حسن سنجری چشتی، شیخ شہاب الدین سروردی، شیخ نجم الدین کبریٰ اور شاہ بدیع الدین مدار وغیرہ پیران عظام اور مشائخ کرام تشریف لائے اور تمام بزرگ، شیخ مجدد رحمۃ اللہ علیہ کو اپنے اپنے سلسلوں کا خلیفہ قرار دے رہے ہیں اور ہر بزرگ کہتا ہے کہ شیخ احمد ہمارا ہے۔ آخر الامر تمام بزرگوں نے شیخ کی مقبولیت پر اتفاق کیا اور سب حضرات نے اپنی اپنی نسبت سے آپ کو سرفراز فرمایا۔ شیخ احمد رحمۃ اللہ علیہ اس دن صبح سے ظہر تک بحر مراقبہ میں مستغرق رہے اور چشم حال سے ان تمام احوال کا مشاہدہ کیا۔

شیخ احمد مجدد الفثنانی رحمۃ اللہ علیہ نے گیارہویں مکتوب میں اپنے مرشد محترم کو لکھا۔۔۔

”کہ اس مقام کے ملاحظہ کے دوران، ایک بار پھر، دیگر مقامات، بعضا فوق بعض، ظاہر ہوئے۔ جب اس مقام سے اونچے مقام پر پہنچا تو معلوم ہوا کہ وہ مقام ذی النورین ہے اور دیگر خلفاء کا بھی اس مقام پر سے گزر ہے۔ اس سے اوپر، مقام صدیق اکبر رضی اللہ تعالیٰ عنہ ظاہر ہوا۔۔۔ دیگر خلفاء عظام کا بھی اس مقام سے گزر ہوا۔ میں اس مقام پر بھی پہنچا۔ میں نے بڑے خواجہ حضرت شاہ نقشبند کو عبور کے علاوہ ہر مقام میں اپنے ساتھ پایا۔ اور اس سے اوپر کوئی مقام سمجھ نہیں آتا مگر مقام نبوت۔ حضرت ابو بکر صدیق کے مقام کے سامنے ایک مقام نہایت بلند اور نورانی ہے، اس جیسا مقام پہلے کبھی نہ دیکھا تھا اور مقام صدیق اکبر سے تھوڑا سا بلند تھا۔ چنانچہ زمین سے تھوڑا سا اور اٹھایا گیا تو معلوم ہوا کہ وہ مقام محبوبیت ہے۔ وہ مقام رنگین اور منقش ہے۔ بندہ

نے بھی اپنے آپ کو اس مقام کے انعکاس سے رنگین و منقش پایا۔ اس کے بعد اپنی کیفیت میں لطافت پائی اور اپنے آپ کو بادل یا ہوا کی طرح عالم میں منتشر دیکھا اور عالم میں سے کچھ کو اپنی گرفت میں لیا۔ حضرت خواجہ نقشبند کا مقام 'مقام صدیق اکبر میں ہے۔ بندہ نے بھی اپنے آپ کو اس کے مقابل مقام میں پایا' جس کی کیفیت عرض کر دی ہے۔"

نور الدین جہانگیر بادشاہ کا دور اقتدار تھا۔ اس کی محبوبہ بیگم نور جہان کی وجہ سے راضیوں کا بادشاہ کے دربار میں بہت عمل دخل تھا۔ حضرت مجدد رحمۃ اللہ علیہ نے راضیوں کے عقائد کی تردید میں کئی کتابیں اور رسالے لکھے تھے۔ اس لیے یہ لوگ آپ کے جانی دشمن ہو گئے۔ موقع کو غنیمت سمجھتے ہوئے مندرجہ بالا مکتوب بادشاہ کو دیا اور کہا کہ شیخ احمد کہتا ہے 'میرا مقام صدیق اکبر رضی اللہ تعالیٰ عنہ سے بھی بہتر اور اونچا ہے۔ اس لیے وہ اپنے آپ کو ابو بکر صدیق رضی اللہ عنہ سے افضل اور اعلیٰ سمجھتا ہے۔ بادشاہ کو غصہ آگیا' اس نے حضرت کو طلب کیا اور اس بارے میں پوچھا۔ حضرت نے جواب دیا کہ "جس طرح اہل سنت کے مذہب میں اگر کوئی علی المرتضیٰ رضی اللہ عنہ کو صدیق اکبر رضی اللہ عنہ سے افضل گردانتا ہے تو وہ اہل سنت سے خارج ہو جاتا ہے' اسی طرح فرقہ صوفیہ میں اگر کوئی اپنے آپ کو خبیث ترین مخلوق کتے سے بھی بہتر جانتا ہے' وہ صوفی نہیں رہتا۔ چہ جائیکہ میں اپنے آپ کو صدیق اکبر رضی اللہ تعالیٰ عنہ سے افضل سمجھوں۔ باقی جو بات مکتوب میں ہے وہ مقامات سلوک میں 'سیر و عروج کا ذکر ہے۔۔۔ یہ مقام صوفیا کو اپنے مرشد و شگیر کی توجہ سے ملتا ہے۔ ان مقامات میں یہ صوفیانہ عروج ایک ساعت کے لیے ہوتا ہے' جیسے دربار شاہی میں بڑے بڑے امراء اور با اختیار مقرب رات دن حاضر ہوتے ہیں۔ اب اگر بادشاہ کسی معمولی فوجی سپاہی کو کسی کام کے لیے یا

کسی مصلحت کے لیے ضرور تا۔ اپنے پاس بلاتا ہے، اور ایک ساعت کے لیے اسے اپنے قریب کرتا ہے، اس سے باتیں کرتا ہے اور کام پورا ہونے کے بعد اسے لشکر میں اس کی پہلے والی جگہ پر بھیج دیتا ہے، وہ لشکری، اس تھوڑی سی مدت کے قرب کو، جو اسے دربار سلطانی میں حاصل ہوا، دائمی مقرب امراء اور وزراء سے بہتر نہیں سمجھے گا، اسی طرح ہمارا وہ قرب ایک گھڑی کے لیے ہے۔ سو اس مقام پر جا کر ہم سرہند میں واقع اپنے غریب خانہ میں آجاتے ہیں۔ ہماری کیا قدر و منزلت ہو سکتی ہے صدیق اکبر رضی اللہ تعالیٰ عنہ صاحب مقام کے مقابلہ میں؟ علاوہ ازیں میں نے اپنے مکتوب میں لکھا ہے کہ میں نے اس مقام کے عکس سے اپنے آپ کو رنگین کیا ہے۔ اس کی مثال یوں ہے کہ سورج کے عکس سے رنگین ہونے والا کبھی یہ نہیں کہتا کہ وہ سورج کے مقام تک پہنچ گیا۔ دیکھئے زمین ہر روز سورج کے عکس سے رنگین ہوتی ہے مگر کوئی بھی یہ نہیں کہتا کہ زمین سورج تک جا پہنچی ہے۔“

غرض حضرت نے اس قسم کے دلائل و براہین سے بادشاہ کو مطمئن کر دیا اور بادشاہ نے بھی کچھ عتاب نہ کیا بلکہ عزت سے رخصت فرمایا۔

اس کارروائی سے شیعہ لوگ سمجھے کہ ان کا مقصد پورا نہیں ہوا۔ کچھ عرصہ بعد موقع پا کر عرض کیا کہ شیخ احمد سرہندی نے ایک بڑی جماعت اکٹھی کر لی ہے اور ہزاروں جانثار مرید آپ کے پاس جمع ہو چکے ہیں اور قریب ہے کہ شورش ہو جائے اور شاید، مملکت پر قبضہ کر لیں۔ بادشاہ کو یہ بھی باور کرایا کہ بادشاہوں کو سجدہ عظیمی کرنا جائز ہے۔ اگر شیخ احمد بھی حضور شامی میں آکر سجدہ تحیت کرے تو پھر وہ آپ کا مخالف نہیں ہوگا۔ بادشاہ نے پھر شیخ کو طلب کیا۔ آپ آئے تو سجدہ تحیت کا مطالبہ کیا۔ شیخ اس حکم کے مرتکب نہ ہوئے تو مخالفین نے پھر بادشاہ کو بھڑکایا اور گزشتہ مکتوب (جس کا پہلے ذکر ہو چکا ہے) اور

دوسرے مکاتیب کے ایسے مضامین جو عام فہم نہیں ہیں، ان پر اعتراضات کیے۔ خصوصاً مولوی عبدالحق محدث دہلوی قدس سرہ نے بھی اس بحث میں کئی مکتوب لکھے اور حضرت کی طرف سے شافی جوابات پائے۔ پس تمام علماء نے امراء دربار کو خوش کرنے کے لیے، شیخ کے قتل کا فتویٰ لکھ دیا۔ بادشاہ جہانگیر نے حضرت کو قید خانہ میں ڈال دیا جہاں آپ دو سال تک قید رہے۔

شیخ احمد رحمۃ اللہ علیہ نے جیل میں جانے سے چند مہینے پہلے اپنے اصحاب و احباب کو بتا دیا تھا کہ عنقریب مجھ پر ایک مصیبت نازل ہوگی جو ولایت کے مقامات میں ترقی کا سبب بنے گی اور یہ ترقی، مصیبت کے بغیر ممکن نہیں۔ جیل پہنچے تو کئی ہزار کافروں کو مسلمان کیا اور سینکڑوں لوگوں کو مرید بنایا اور ولایت کے مقام تک پہنچایا۔ حضرت نے قید خانہ میں کبھی بھی بادشاہ کے لیے بددعا نہیں کی بلکہ فرماتے تھے کہ اگر بادشاہ مجھے قید نہ کرتا تو اتنے ہزار لوگ دینی فائدہ سے محروم رہتے۔۔۔ اور جو ہمیں مقامات میں ترقی حاصل ہوئی ہے، یہ مصیبت پر موقوف تھی۔ اگر قید نہ ہوتا تو اس ترقی سے محروم رہتا۔ شیخ کے کچھ مرید صوفیاء بادشاہ و نقصان پہنچانا چاہتے تھے مگر آپ نے خواب اور بیداری دونوں میں انہیں روک دیا۔ دو سال کے بعد بادشاہ اپنے فعل پر نادم ہوا۔ اپنے حضور بلا کر معذرت کی اور عزت و احترام سے پیش آیا، بلکہ شیخ کا محب بن گیا حتیٰ کہ کبھی آپ کو اپنے سے الگ نہ ہونے دیتا۔ اپنے بیٹے شہزادہ خرم کو حضرت کا مرید کروایا، چنانچہ شاہجہان اور عالمگیر تک کے بادشاہ اپنے تمام علماء و وزراء سمیت سلسلہ مجددیہ میں داخل ہوتے تھے۔

شیخ مجدد فرماتے تھے کہ میرے سلسلہ کے تمام مرید اور خادم جو قیامت تک مجددیہ احمدیہ طریقہ میں داخل ہوں گے، اس کی مجھے اطلاع کی جا چکی ہے اور سب کے نام مجھے بتا دیے گئے ہیں اور اللہ کا وعدہ ہے کہ جو کئی بھی مجددی

سلسلہ میں ہے، آتش دوزخ سے آزاد ہے۔ مجھے بشارت دی گئی ہے کہ جب مہدی آخر الزمان مبعوث ہوگا تو وہ تیرے سلسلہ کی نسبت میں ہوگا۔

ایک آدمی نے حضرت شیخ مجدد رحمۃ اللہ علیہ کی کرامت کا شہرہ سنا تو اپنے وطن سے سرہند کی طرف چلا۔ شہر میں داخل ہوا تو رات ہو چکی تھی۔ آپ کی خدمت میں حاضر نہ ہو سکا۔ ایک ایسی جگہ رات گزارا جس کے اہل خانہ شیخ کے مخالف تھے۔ ان سے شیخ کا احوال پوچھا تو انہوں نے برعکس باتیں کیں اور آپ کے بارے میں نازیبا اور سخت کلمات کہے۔ آدمی رات گزارا تھی کہ اچانک شور ہوا کہ گھر کا مالک مارا گیا، کوئی نامعلوم دشمن آیا اور اسے بستر پر مار ڈالا۔ علی الصبح جب وہ شخص شیخ کی خدمت میں حاضر ہوا تو آپ نے اسے گلے لگایا کہ جس آدمی کے پاس تم نے رات گزارا، اس نے ہمارے بارے میں تمہیں جھوٹی باتیں بتائیں۔۔۔ رات کو اس نے اپنے کیے کی سزا بھگتی اور مارا گیا۔ خیر۔۔۔ ماضی باللیل لایذکربالنہار۔۔۔ یعنی جو رات کو ہوتا ہے وہ دن کو بیان نہیں کیا جاتا۔

علامہ الزمان شیخ الاسلام ہندوستان مولوی عبدالحکیم سیالکوٹی بھی ابتداء میں حضرت مجدد رحمۃ اللہ علیہ کے مخالف تھے، ایک رات شیخ کو خواب میں دیکھا کہ وہ آپ کے سامنے آیت قل اللہم۔۔۔ ثم ذرہم پڑھتے ہیں۔ محض یہ آیت سنتے ہی ان کے دل میں شیخ کا جذب اور شوق الہی پیدا ہوا اور ان کا قلب ذاکر ہو گیا۔ نیند سے جاگے تو اپنا دل ذاکر پایا۔ چند دنوں تک تصور شیخ کر کے ذکر کیا اور اپنے آپ کو ایسی شیخ کیا۔ آخر حاضر خدمت ہوئے اور اعلیٰ درجات پر فائز ہوئے۔

علماء ہندوستان میں سے شیخ احمد رحمۃ اللہ علیہ کو مجدد الف ثانی کے خطاب سے یاد کرنے والے پہلے شخص یہی مولانا عبدالحکیم سیالکوٹی رحمۃ اللہ

علیہ ہیں۔۔۔

ایک بار شیخ بیمار ہو گئے۔ بیماری کے دوران منقا کے دانے طلب کیے۔ ایک دانہ تناول فرمایا اور باقی ماندہ کے لیے فرمایا کہ جو بیمار ان میں سے کھائے گا شفا پائے گا۔ بعد میں کچھ بیماروں نے ان سے شفا پائی۔

شیخ عبدالحق صاحب تذکرہ آدمیہ فرماتے ہیں کہ ایک سید کو امیر معاویہ سے دلی عداوت تھی۔ ایک دن وہ حضرت کے مکتوبات کا مطالعہ کر رہا تھا کہ حضرت امیر معاویہ کی تعریف کا مقام آیا تو اس نے بیزار ہو کر مکتوبات زمین پر پھینک دیا۔ رات ہوئی تو خواب میں دیکھا کہ حضرت شیخ تشریف لائے ہیں اور اس کے دونوں کان پکڑ کر غصہ سے فرمایا کہ اے نادان! ہمارے کلام پر اعتراض کرتا ہے، اگر میری بات پر یقین نہیں ہے تو آئیں تجھے حضرت علی المرتضیٰ رضی اللہ تعالیٰ عنہ کی خدمت میں لے جاتا ہوں، چنانچہ اسے کشاں کشاں آپ حضرت علی رضی اللہ تعالیٰ عنہ کی خدمت میں لے گئے اور آپ کے روبرو کھڑا کر کے عرض کیا یا حضرت! یہ آدمی حضرت امیر معاویہ رضی اللہ تعالیٰ عنہ کی تعریف و مدح کے بارے میں مجھ پر اعتراض کرتا ہے اور میری کتاب زمین پر پھینکتا ہے۔ اس بارے میں ارشاد فرمائیے۔ جناب مرتضوی نے اسے مخاطب کیا، فرمایا ہرگز پیغمبر صلی اللہ علیہ وسلم کے صحابہ سے دشمنی نہ رکھنا۔ ہمیں معلوم ہے کہ ہم نے کس نیت سے مجادلہ و مقاتلہ کیا۔ تمہیں رسول اللہ صلی اللہ علیہ وسلم کے صحابہ پر اعتراض کرنے یا شیخ احمد کی بات سے روگردانی کی جرات نہیں ہونی چاہیے جو عین حق ہے۔ اس سید نے جب یہ بات سنی تو اسے وہم ہوا اور وہ دلائل تلاش کرنے لگا۔ دوبارہ حضرت علی رضی اللہ تعالیٰ عنہ نے شیخ احمد کو مخاطب کر کے فرمایا ابھی اس جاہل کا دل نور نصیحت سے منور نہیں ہوا۔ ایک زبردست مکا اس کے منہ پر مارو۔۔۔ مکا لگتے ہی سید

اپنے عقیدے سے تائب ہو گیا۔ اس کا دل صاف ہو گیا۔ جب وہ بیدار ہوا تو اپنے منہ پر مکالگنے کی سوجن موجود پائی۔ فوراً حضرت مجدد رحمۃ اللہ علیہ کی خدمت میں حاضر ہو کر مرید ہوا اور سعادت دارین پائی۔

شیخ عبدالخالق سرہندی صاحب ”تذکرہ آدمیہ“ فرماتے ہیں کہ دہلی کے سب سے بڑے عالم شیخ عبدالحق محدث دہلوی کو حضرت مجدد رحمۃ اللہ علیہ سے اختلاف تھا۔ ایک دن میں ان سے ملنے گیا اور وہاں حضرت مجدد کا تذکرہ چھڑا تو محدث دہلوی نے آپ پر تنقید کی۔ میں نے جواب دیا کہ بزرگان دین سے عداوت رکھنا اچھا نہیں ہے۔ میرا اور آپ کا منصف قرآن شریف ہے، وضو کرتے ہیں، قرآن شریف کھولتے ہیں، اول صفحہ پر جو آیت ہوگی وہ شیخ احمد مجدد کے حال کی فال ہوگی۔ شیخ عبدالحق نے کہا ٹھیک ہے۔ وضو کیا، دو نفل پڑھے، مصحف شریف دائیں ہاتھ میں پکڑا اور پوری عاجزی و عزت سے کھولا تو یہ آیت سامنے آئی۔ رجال لا تکیفون تجارت ولا بیع عن ذکر اللہ۔ یہ آیت پڑھ کر علامہ مذکور نے توبہ کی اور پھر کبھی حضرت مجدد سے نزاع و عداوت نہ کی۔

شیخ جان محمد جالندھری فرماتے ہیں:

میں سلسلہ عالیہ ”قادریہ اعظمیہ“ میں شیخ احمد مجدد الف ثانی کا مرید ہو گیا۔ ایک رات میں آپ کی خدمت میں حاضر تھا۔ میرے دل میں یہ بات آئی کہ حضرت نے مجھے سلسلہ قادریہ میں بیعت کیا ہے، تو میں آپ سے سوال کروں گا کہ مجھے حضرت غوث الاعظم کی زیارت سے مشرف کروائیں۔ اسی دوران شیخ اٹھے، میرا ہاتھ پکڑ کر فرمایا کہ ”جان محمد قطب ستارہ پہچانتے ہو؟“ میں نے انہی سے اشارہ کیا۔ اتنے میں قطب ستارہ سے ایک شخص نکلا جس نے سیاہ خرقہ پہن رکھا تھا اور گھوڑے پر سوار تھا اور بہت تیزی سے شیخ کے سامنے تشریف لایا اور کھڑا ہو گیا۔ شیخ نے اسے دیکھا تو سر زمین پر رکھا اور مجھ سے

فرمایا ”جان محمد حضرت غوث الاعظم یہی ہیں، زیارت کر لے۔“ میں زیارت کر چکا تو حضرت غوث الاعظم واپس اسی ستارہ کی طرف لوٹ گئے۔

صاحب ”سفینۃ الاولیاء“ شہزادہ داراشکوہ فرماتے ہیں کہ شہزادہ خرم کے استاد ملا شیخ میرک بن فصیح الدین کا بیان ہے کہ ایک دفعہ میں اتفاق سے سرہند گیا اور شیخ احمد مجدد رحمۃ اللہ علیہ سے ملاقات ہوئی۔ میرے دل میں خیال گزرا کہ اگر شیخ اہل کرامت ہیں تو میرے چاروں سوالوں کے جواب دیں۔

اول: لوگ کہتے ہیں کہ شیخ احمد خود کو صدیق اکبر سے افضل کہتے ہیں۔ اگر شیخ اس ناشائستہ حرکت سے پاک ہیں تو میرا اطمینان کر دیں۔

دوم: سننے میں آیا ہے کہ خواجہ باقی باللہ اپنے مرشد خواجہ خواجگی کی اجازت کے بغیر لوگوں کو مرید کرتے تھے۔ شیخ احمد اس سلسلہ میں کافی دشمنی بات کریں جس سے میری تسلی ہو جائے۔

سوم: یہ کہ میرے آباؤ اجداد کے احوال بیان کر دیں۔

چہارم: خواجہ خاوند محمود بخاری قدس سرہ کے بارے میں آپ کا جو اعتقاد ہے، وہ بیان کریں۔

ابھی میرا یہ خیال کھل بھی نہ ہوا تھا کہ شیخ نے کانڈ کا ایک جزو، اپنی مسند کے تکیہ کے نیچے سے نکالا، مجھے دیا کہ اسے پڑھو۔ میں نے مطالعہ کیا تو فرمایا کہ اسی جزو کی عبارت سے ظاہر ہوتا ہے کہ میں اپنے آپ کو حضرت صدیق اکبر رضی اللہ تعالیٰ عنہ سے افضل سمجھتا ہوں۔ میں نے کہا یہ بات تو اس سے ظاہر نہیں ہوتی۔ آپ نے فرمایا میں نے صرف اتنا ہی لکھا ہے، باقی جو مخالف کہتے ہیں وہ سب افتراء اور بہتان ہے۔

پھر فرمایا کہ ”ایک روز خواجہ خاوند محمود یہاں تشریف لائے اور کہا کہ خواجہ باقی باللہ کو اپنے پیر خواجہ محمد خواجگی کی طرف سے واضح الفاظ میں

مریدوں کو تلقین کرنے کی اجازت نہیں ملی، اس لیے کہ ایک دن مولانا خواجگی اکنگی خربوزہ کھا رہے تھے اور قاش قاش کاٹ کر خود حاضرین اور مریدوں کو دے رہے تھے۔ سب کو قاشیں دیں سوائے خواجہ باقی باللہ کے۔ آپ نے انہیں کچھ نہ دیا۔ حاضرین نے عرض کی کہ خواجہ باقی بھی موجود ہے، اسے بھی عطا فرمانا چاہیے۔ مولانا خواجگی نے فرمایا، ہم نے اسے پورا خربوزہ دے دیا ہے۔ خواجہ باقی اس بات سے خوش ہوئے اور سمجھ گئے کہ مجھے مولانا خواجگی نے مرید کرنے کی اجازت دی ہے۔۔۔ میں (مجدد الف ثانی) نے اس کے جواب میں کہا۔۔۔ یہ بات نہیں کیونکہ میں نے اپنے مرشد اور خواجہ کے دیگر اصحاب سے یہ بات نہیں سنی۔ بلکہ میرے نزدیک یہ بات ثابت ہے کہ خواجہ اکنگی نے جب خواجہ باقی کو ارشاد کی اجازت اور خلافت دی تو انہوں نے انکار کر دیا اور عرض کی کہ خلافت کا یہ عظیم کام مجھ سے سرانجام نہ پاسکے گا مگر مولانا خواجگی نے قبول نہ فرمایا، بلکہ کہا۔۔۔ کہ ہم نے تمہیں اجازت دی ہے اور یہ کام تمہیں کرنا ہوگا۔۔۔ دریں اثناء کچھ سفید ریش لوگوں نے اس قول کی تصدیق کی۔ یہ بات سن کر خواجہ خاوند محمود نے فرمایا کہ ہم نے وہ بات غلط سنی تھی۔“

اس کے بعد حضرت مجدد رحمۃ اللہ علیہ نے میرے آباؤ اجداد کے نام بخوبی لیے اور میری تسلی کر دی۔۔۔ میرے چوتھے سوال کا جواب یہ دیا کہ خواجہ خاوند محمود ہمارے پیرزادہ ہیں اور خواجہ بہاء الدین نقشبندی کی اولاد میں سے ہیں۔

یوں شیخ احمد مجدد رحمۃ اللہ علیہ نے میرے دل میں پیدا ہونے والے چاروں سوالات کا جواب اس خوبی سے دیا کہ میں ان کا معتقد ہو گیا اور مرید بن گیا۔

صاحب ”در المعارف“ میں غلام علی شاہ احمد مجددی نقل فرماتے ہیں کہ شیخ طاہر لاہوری قدس سرہ شیخ احمد مجدد رحمۃ اللہ علیہ کے عظیم خلیفہ ہیں۔ وہ حضرت کے صاحبزادوں شیخ محمد سعید اور شیخ محمد معصوم کے استاد تھے۔ اس سے قبل شیخ لاہوری شاہ کمال کیتھلی قادری کے خاندان میں بیعت کر چکے تھے۔ چونکہ قبح عالم تھے، اس لیے دونوں صاحبزادے علم ظاہری کی تعلیم آپ سے حاصل کرتے تھے۔ ایک دن آپ حضرت کی محفل میں حاضر تھے کہ شیخ مجدد پر شیخ طاہر لاہوری کے احوال ازراہ مکاشفہ ظاہر ہوئے۔ فرمایا کہ مجھے معلوم ہوا ہے کہ اس حلقہ کے حاضرین میں سے ایک شخص کافر ہو جائے گا، دین اسلام سے ہٹ جائے گا۔ میں اس کی پیشانی پر لفظ ”هو الکافر“ لکھا ہوا دیکھ رہا ہوں۔ یہ بات سن کر مخلص حاضرین ترساں و لرزاں ہو گئے اور شیخ سے پوچھا کہ ان تمام اہل حلقہ میں سے وہ بد نصیب کون ہے اور اس کا نام کیا ہے؟ فرمایا کہ وہ شیخ طاہر لاہوری ہے۔ یاران مجلس اس بات کے اظہار پر متاسف ہوئے مگر کسی نے یہ بات شیخ طاہر کو نہ بتائی۔ آخر کار چند ماہ بعد شیخ طاہر ایک کافر عورت پر فریفتہ ہو گیا، کفر اختیار کر کے مرتد ہو گیا۔ چونکہ وہ صاحبزادوں کا استاد تھا، اس لیے وہ بہت غمگین ہوئے۔ ایک دن اپنے والد محترم کو خوش دیکھ کر عرض کیا کہ ہمارا استاد دریائے کفر میں ڈوب گیا ہے، توجہ فرمائیں کہ دوبارہ مسلمان ہو جائے۔ فرمایا جو کچھ ہونا تھا، ہو چکا۔ لوح محفوظ میں اس کے بارے میں یہی لکھا تھا۔ مگر جب دونوں صاحبزادوں نے زیادہ اصرار کیا تو اپنے بیٹوں کی خاطر داری کے لیے بارگاہ الہی میں ہاتھ اٹھا کر عرض کی بار الہا غوث الاعظم شیخ عبدالقادر جیلانی نے فرمایا ہے کہ کسی کو بھی قضائے مبرم پر دسترس نہیں مگر چونکہ تو نے مجھے اپنے دوستوں میں سے ایک ہونے کی عزت بخشی ہے، اس لیے امید کرتا ہوں کہ میرے واسطے سے یہ بلائے اولیٰ شیخ طاہر سے ٹل جائے۔

فوراً دعا قبول ہوئی۔ شیخ طاہر خواب غفلت اور عشق مجازی کی مستی سے بیدار ہو کر شیخ کی خدمت میں حاضر ہوا۔ دوبارہ اسلام قبول کیا، آپ کا مرید ہوا، تھوڑے ہی عرصے میں اتنے اونچے مرتبہ پر پہنچ گیا کہ اسے الہام ہوتا کہ اسے طاہر کہہ دو کہ قدی حدہ علی رتبہ جمع الاولیاء اللہ تعالیٰ (میرا یہ قدم تمام اولیاء اللہ کی گردن پر ہے) لیکن وہ بتقاضائے ادب یہ بات زبان سے نہیں کہتے تھے اور عرض کرتے: یا رب ایہ اعلیٰ مرتبہ حضرت غوث الاعظم کے ہی لائق ہے اور میرے لیے اتنا کافی ہے کہ میں جناب غوثیہ کا ایک کترین مرید اور پیروکار بنوں۔

مرزا مظہر جان جاناں مجددی کے عظیم خلیفہ سید غلام علی شاہ دہلوی مجددی فرماتے ہیں کہ حدیث شریف میں آیا ہے کہ اللہ تعالیٰ ہر صدی کے سرے پر ایسا شخص مبعوث کرے گا جو دین کی تجدید کرے گا۔ پس ہر سو سال کی ہجری پر ایک مجدد پیدا ہوتا ہے۔ چنانچہ جنید بغدادی اور غوث الاعظم وغیرہ جیسے اولیاء کبار ہر صدی کے سرے پر عہد مجددی رکھتے تھے۔ مجدد اور محی الدین دونوں کا مطلب ایک ہی ہے۔ پس گیارہویں صدی ہجری میں اللہ تعالیٰ نے شیخ احمد رحمۃ اللہ علیہ کو پیدا فرمایا اور آپ کو اس اعلیٰ رتبہ سے سرفراز فرمایا۔ چنانچہ مجدد الف ثانی، قلم ربانی، محبوب سبحانی اور امام ربانی، شیخ احمد رحمۃ اللہ علیہ آپ کے لقب ہیں۔

ولادت: صحیح اقوال اور ”برکات احمدیہ“ اور ”حضرات القدس“ کتابوں کی روایات کے مطابق آپ ۹۷۰ھ میں پیدا ہوئے۔

وفات: اس جامع الکمالات ہستی کی وفات بروز منگل وقت صبح صفر ۱۰۳۵ھ ہے۔ آپ کی عمر ۶۳ سال تھی۔ اگرچہ صاحب ”مخبر الواصلین“ نے آپ کا سال وفات ۱۰۲۴ھ قرار دیا ہے مگر یہ بات کمزور ہے کیونکہ ”برکات

احمدیہ " ایک معتبر کتاب ہے اور اس کے مولف نے ۱۰۳۲ھ تحریر کیا ہے۔

قطعہ ولادت

شیخ احمد شیخ دین احمدی پیر دین محبوب مقبول عظیم
شعیان احمد رفیع المنزمت "سرورا" تولید آن شیخ کریم

۵۹۷

قطعہ وفات

رحمٰس فیض کمال احمد است ہم نجوان احمد صراط المستقیم

۱۰۳۳ھ

۱۰۳۳ھ

پیر سلطان الف ثانی را نجوان سال وصل آل شہ جنت مقیم

۱۰۳۳ھ

شیخ محمد طاہر لاہوری قادری نقشبندی مجددی قدس سرہ

آپ شیخ احمد مجدد الف ثانی کے ایک عظیم صاحب دوست اور خلیفہ ہیں۔ سخت ریاضت اور مجاہدے کرتے تھے۔ اعلیٰ مقامات حاصل تھے۔ کشف و الہام سے بہرہ ور تھے۔ کرامات اور جذب سے بھی سرفراز تھے۔ علماء، صلحاء اور عوام میں مقبول تھے۔ پہلے قادریہ سلسلہ کے شاہ اسکندر بن شاہ کمال کیتھلی کی خدمت میں رہے، پھر شیخ احمد مجدد کے والد بزرگوار شیخ عبدالواحد کی صحبت اختیار کی۔ ان کی وفات کے بعد شیخ احمد کی صحبت میں رہے۔ حضرت نے آپ کو اپنے دونوں صاحبزادوں احمد سعید اور محمد معصوم کی تعلیم پر مقرر فرمایا۔ کئی سال اسی طرح گزر گئے۔ قضائے مہرم سے شیخ طاہر کفر میں مبتلا ہو گئے، پھر حضرت مجدد کے صاحبزادوں کے اصرار پر حضرت کی دعا سے دوبارہ مسلمان ہو گئے۔ اس واقعہ کا مفصل تذکرہ شیخ احمد مجدد رحمۃ اللہ علیہ کے حالات میں ہو چکا ہے۔۔۔ بعد میں حضرت کی نظر کرم سے کمال، تکمیل، اجازت تلقین کے

مرتبہ پر پہنچے۔ نقشبندیہ قادریہ اور چشتیہ سلسلوں میں ارشاد سے سرفراز ہوئے۔ تکمیل کے بعد طالبان حق کی رہنمائی کے لیے لاہور تشریف لائے۔ لاہور پہنچ کر مالداروں کے پاس آنے جانے کا سلسلہ ترک کر دیا اور معیشت کی یہ سبیل نکالی کہ کتب فقہ و حدیث اپنے ہاتھ سے لکھتے، ان کا حاشیہ درج کرتے اور تصحیح کر کے فروخت کرتے۔ اس ذریعے سے حلال رزق کماتے اور کھاتے۔ شب و روز طالبوں کی رہنمائی اور تلقین میں مصروف رہتے، چنانچہ اللہ کے ہزاروں بندے اس ولی اللہ کی توجہ سے مقامات بلند تک پہنچے اور خطہ پنجاب کی تطہیر آپ کو سونپی گئی۔۔۔

صاحب ”تذکرہ آدمیہ“ نے شیخ طاہر کے اقوال میں چند خطوط نقل کیے ہیں جو شیخ طاہر نے اپنے باطنی احوال کے سلسلے میں حضرت مجدد رحمۃ اللہ علیہ کو لکھے تھے۔ چنانچہ ان میں سے ایک خط یہاں تمبر کا درج کیا جاتا ہے۔

عریفہ

حضرت سلامت ا

احقر الحمد مت محمد طاہر عرض کرتا ہے کہ جب آستانہ عالیہ سے لاہور متوجہ ہوا تو ہر قدم پر اپنے آپ سے کہتا تھا کہ اے نادان! مقصود کو سرہند میں چھوڑ کر کہاں جا رہا ہے۔ آخر غیب سے آواز آئی کہ چلتا رہ اور رک نہیں۔۔۔ آخر کشاں کشاں لاہور پہنچا اور ایک مسجد کے گوشہ میں حیران و پریشاں میں بیٹھ گیا۔ اچانک حضرت خواجہ نقشبند کی روح پر فتوح ظاہر ہوئی اور حکم دیا کہ جس کام پر مامور ہوئے ہو، اس میں لگ جاؤ۔ ان کے اور آپ کے حکم کی تعمیل میں چند آدمیوں کو مشغول کیا۔ اب مجلس گرم ہے اور مشائخ عظام کی رو میں فوج در فوج تشریف لارہی ہیں اور بہت کرم فرما رہی ہیں۔ خصوصاً حضرت غوث الاعظم، خواجہ بزرگ نقشبند اور حضرت گنج شکر تو ہر حلقہ ذکر و

نماز میں تشریف فرما ہوتے ہیں۔ جناب رسالت مآب (صلی اللہ علیہ وسلم) بھی کئی ہزار اصحاب کے ساتھ تشریف لا کر محفل کی رونق کو بڑھاتے اور نوازشیں فرماتے ہیں اور اعتکاف کے عشرہ میں خلوت خاص اور نسبت تازہ سے سرفراز فرماتے ہیں۔ حضرت فاطمہ رضی اللہ عنہا نے بہت مہربانی فرمائی اور تشریفات خاصہ سے نوازا۔ اس سے پہلے نسبت ثلاثہ یعنی نقشبندیہ، قادریہ اور چشتیہ میں سے ہر ایک نسبت، باری باری آتی تھی۔ کبھی اکٹھی بھی آ جاتی ہیں، کبھی غالب مغلوب بھی ہو جاتی ہیں۔ نسبت چشتیہ بہت غلبہ پالیتی ہے حتیٰ کہ میں دوسری نسبتوں سے ناامید ہو جاتا ہوں۔ اس وقت نسبت نقشبندیہ غالب آ جاتی ہے اور دوسری نسبتوں کو زیر کر لیتی ہے۔ اب تینوں نسبتیں ایک ہو چکی ہیں۔ آج کل مشائخ عظام کی نسبت میں سیر کم ہے اور صحابہ رضوان اللہ تعالیٰ اجمعین کی نسبت میں سیر زیادہ ہے۔ خلفاء راشدین رضی اللہ عنہم کی نسبت کے علاوہ بندہ اکثر اوقات حضرت رسول اللہ صلی اللہ علیہ وسلم کی نسبت میں ہوتا ہے اور بہت خوش و خرم رہتا ہے اور فقر کا مطلوب یہی ہے کہ اسی نسبت پیغمبری میں ترقی ہو۔

والسلام

خلفاء: اگرچہ شیخ طاہر کی توجہ سے ہزاروں طلباء منزل تکمیل تک پہنچے اور مقامات ولایت پائے، مگر ان میں سے چار خلفاء نامدار ہیں جو اعلیٰ مدارج پر پہنچے اور خرقہ خلافت پایا۔ ان میں سے ایک شیخ ابو محمد قادری، نقشبندی لاہوری ہیں۔ آپ خطہ لاہور میں آرام فرما ہیں۔۔۔ دوسرے سید صوفی جن کا مزار دہلی میں ہے۔ تیسرے شیخ لکھن مست جو ہمیشہ جام عشق سے سرمست رہتے تھے، بے خود ہوتے اور جس پر نظر توجہ ڈالتے اسے ولی بنا دیتے۔ ان کا مدفن موری دروازہ کے باہر لاہور میں ہے۔ چوتھے شیخ ابو القاسم نقشبندی ہیں

کہ آپ کا مزار پر انوار جدہ میں مشہور ہے۔ وہ اپنے مرشد کی اجازت سے حجاز کے سفر پر گئے۔ جب حرمین شریفین کی زیارت کے بعد جدہ پہنچے تو وفات پائی اور وہیں دفن ہوئے۔

صاحب ”رونتہ السلام“ فرماتے ہیں کہ حضرت پر نسبت قادریہ عالیہ اس قدر غالب تھی کہ مشائخ قادریہ میں اپنے عہد میں ممتاز تھے اور وقت کے بزرگ اپنی گردنوں میں آپ کی غلامی کا طوق ڈالتے تھے۔ جب سید آدم بنوری مجددی کے کان میں آپ کی بزرگی کی آواز پہنچی تو پیری چھوڑ کر پاپادہ ”بنور“ سے لاہور تشریف لائے اور شیخ طاہر سے نسبت قادریہ کا فیض کامل حاصل کیا۔

وفات: حضرت شیخ طاہر نے بروز جمعرات بوقت چاشت ۸ محرم الحرام ۱۰۴۰ھ میں وفات پائی۔ آپ کی عمر ۵۶ سال تھی۔ صاحب ”تذکرہ مجددیہ“ نے آپ کی تاریخ وفات ”غم و آہ معرفت مرد“ سے اخذ کی ہے۔ آپ کا مزار مبارک لاہور کے میانی قبرستان میں زیارت گاہ خلافت ہے۔

قطعہ

شیخ طاہر چو شد از دار فنا	سل وصلش آتش والا ولی
ی شود روشن ز روشن آفتاب	ہم ولی طاہر بزرگ متقی
۱۰۴۰ھ	۱۰۴۰ھ

خواجہ بیرنگ قدس سرہ

سلسلہ عالیہ نقشبندیہ کے عظیم شیخ اور خواجہ ہانی باللہ کے فرزند ارجمند ہیں۔ اپنے والد بزرگوار سے خرقہ خلافت و اجازت حاصل کیا۔ ان کی وفات کے بعد اپنے والد ہی کے حق پسند دوست اور مخلص یار خواجہ حسام الدین

marfat.com

Marfat.com

نقشبندی کی خدمت میں گئے۔ نقشبندی طریقہ کے انتہائی مقامات پر فائز ہوئے اور اپنے وقت کے کاملین سے ہوئے۔ سینکڑوں طالبان خدا نے آپ کی خدمت میں آکر کمالات ظاہری و باطنی پائے۔ اپنے والد کی وفات کے بعد تیس سال تک زندہ رہے۔ ۱۰۳۲ھ میں رحمت حق سے جا ملے۔

قطعہ

ز دنیاى دون رخت هستى به بست چو بى رنگ آن مقتداء اهل فقر
 بگو "شیخ اسلام" تاریخ او در "زبدۃ الاصغیاء اهل فقر"
 ۱۰۳۲ھ ۱۰۳۲ھ

خواجہ ہاشم اور خواجہ صالح و میدی قدس اللہ اسرارہما

یہ دونوں بزرگ ایک دوسرے کے حقیقی بھائی تھے۔ پہلے سمرقند کے مضافات میں قصبہ و مید میں سکونت تھی۔ بعد میں ماوراء النہر اور سمرقند کا رخ کیا۔ خواجہ ہاشم بڑے تھے اور خواجہ صالح چھوٹے بھائی تھے۔ دونوں اپنے والد گرامی کے مرید اور خلیفہ تھے۔ ان کے والد خواجہ محمد کاشانی کے مرید اور خلیفہ تھے، جو خواجہ محمد قاضی کے مرید تھے۔ وہ زبدۃ الابرار خواجہ عبید اللہ احرار نقشبند کے مرید تھے۔ خواجہ محمد ہاشم کی وفات، بقول صاحب "سینت الاولیاء" بروز سوموار ۱۵ ربیع الاول ۱۰۳۶ھ میں ہوئی اور آپ کا مزار قصبہ و مید میں ہے۔ خواجہ محمد صالح کی وفات محرم ۱۰۳۸ھ میں ہوئی۔ آپ کا مرقد مقدس بلخ میں ہے اور آپ کی عمر ۷۷ سال ہے۔

قطعہ

حاشم و صالح چو آن ہر دو جمان از جمان احمد در باغ جنان
 ہر سال وصل آن ہر دو ولی ہر دو تاریخ آمد از "سرور" میان
 اولاً ہاشم معلی متقی باز "صالح سرور جنت نبوان"
 ۱۰۳۶ھ

آخون ملا حسین جناز کشمیری نقشبند مجددی قدس سرہ

آپ خطہ کشمیر جنت نظیر کے عظیم ولی اور بزرگ ہیں۔ پہلے مولانا محمد قادری کے مرید ہوئے اور ظاہری و باطنی کمالات حاصل کیے۔ جب مرشد حرمین شریفین کے لیے گئے تو آپ دہلی میں خواجہ عبدالشہید نقشبندی کی خدمت میں پہنچے اور فیض حاصل کیا اور اس سے پہلے کچھ مدت خواجہ باقی باللہ کے پاس بھی رہے۔ اس کے بعد خطہ دہلی کشمیر تشریف لے آئے۔ آپ شریعت کے فروغ اور بدعت کے قلع قمع میں مصروف ہوئے۔ آپ نے خواجہ حبیب اللہ نوشہری سے چند بار شرعی دلائل کے ساتھ بحث کی، جو اس وقت سماع سنتے اور وجد کرتے تھے۔ آپ نے کتاب ہدایت الاعمی اور بہت سے رسائل تصنیف فرمائے۔ آپ نے ان رسائل میں حضرت حسین بن منصور، فرید الدین عطار اور خواجہ محمد بن محی الدین ابن عربی وغیرہ کے بارے میں چند عبارتیں تحریر کیں۔ ان حضرات نے کلمہ ”ہمہ اوست“ کہا تھا۔

صاحب ”تواریخ اعظمیہ“ خواجہ محمد اعظم دومری فرماتے ہیں: ”کشمیر کے ایک پیر محمد امین صوفی تھے۔ ان کا بیان ہے کہ ایک دن جمعہ کی نماز کے بعد، شیخ بابا نصیب الدین سروروی، مولانا حیدر علامہ، مولانا حیدر کے صاحبزادے خواجہ محمد افضل یہ سب حضرات خانقاہ ملک جلال تھکور میں خواجہ حسین کے دیدار کے لیے تشریف لائے۔ میں اس وقت بچہ تھا اور بابا نصیب الدین کی کنش برداری کی خدمت سے مشرف تھا، ان سب حضرات کے سامنے کھڑا تھا۔ گفتگو کے دوران ایک حدیث کا ذکر ہوا۔ خواجہ حسین نے مولانا حیدر علامہ کو مخاطب کر کے فرمایا کہ اس حدیث کو کس صحابی نے رسول اکرم صلی اللہ علیہ وسلم سے روایت کیا ہے۔ ملا حیدر علامہ نے ابھی جواب شروع بھی

نہیں کیا تھا کہ مولانا کے صاحبزادے خواجہ محمد افضل نے جو ابھی نابالغ تھے جواب دیا کہ اس حدیث کے راوی حضرت عثمان ذی النورین ہیں۔ خواجہ حسین نے صاحبزادے کی بات کی طرف توجہ نہ کی اور دوبارہ مولانا حیدر سے سوال کیا تو آپ نے اپنے بیٹے کے کلام کی تصدیق کی اور کہا کہ اس حدیث کے راوی حضرت عثمان رضی اللہ تعالیٰ عنہ ہیں۔ یہ سن کر خواجہ حسین نے فرمایا کہ اگر آپ ہی پہلی بار جواب دیتے تو میں مان جاتا مگر اب چونکہ آپ کے بیٹے نے یہ جواب دیا ہے اور آپ نے اس کی تصدیق کر دی ہے، اس لیے میرے دل میں سخت تردد ہے اور ضروری ہے کہ ہم حضرت عثمان ذوالنورین رضی اللہ تعالیٰ عنہ سے اس حدیث کی تصدیق کروائیں۔ خواجہ کی بات ابھی جاری تھی کہ ایک برقعہ پوش نورانی شکل کا حسین و جمیل گویا حسن و جمال میں یوسف ثانی تھا خانقاہ کے دروازہ سے اندر آیا اور خانقاہ کی جلسہ گاہ کے اندر محفل کی نشست پر بیٹھا۔ ملا حسین، بابا نصیب الدین اور مولانا حیدر، تینوں حضرات اس کی تعظیم کے لیے اٹھے اور آداب و تسلیمات بجا لائے، ان کے قدموں کو چھوا اور اوب سے سامنے بیٹھ گئے۔ آہستہ آہستہ مذکورہ حدیث کی روایت پر باتیں ہونے لگیں۔ اور اس شخصیت کے جواب سے مشرف ہوئے۔ کلام ختم ہوا تو وہ برقعہ پوش اپنی جگہ سے اٹھے اور جس راہ سے آئے تھے، اسی راہ پر سے تشریف لے گئے۔ ان کے جانے کے بعد تینوں حضرات خلیفہ ثالث رضی اللہ تعالیٰ عنہ کی عنایت کے شکر گزار ہوئے اور کہا، یہ حضرت عثمان بن عفان رضی اللہ تعالیٰ عنہ کی روح پر فتوح تھی، جو برائے تصدیق روایت حدیث تشریف لائی تھی۔“

وفات : خواجہ حسین بقول صاحب ”تواریخ اعظمی“ ۱۰۵۰ھ میں تشریف لائے۔ آپ کا مزار پرانوار کشمیر کے محلہ کوجوارہ میں ہے۔

ز دنیا چو درغلد والا رسید ولی جهان شیخ اکبر حسین
یکے علم فضل است تاریخ او دگر "شاہ سلطان سرور حسین"
۱۰۵۰ ۱۰۵۰

خواجہ خاوند المشہور، حضرت ایشان قدس سرہ

آپ مادرزاد ولی تھے قطب الارشاد، صاحب حال و قال، جامع کمال ظاہری و باطنی، منظر جمال صدری و معنوی تھے۔ آپ طریقہ عالیہ نقشبندیہ میں رتبہ عالی رکھتے تھے۔ آپ کا والد کی طرف سے نسب، شاہ بہاؤ الدین نقشبند رحمۃ اللہ علیہ کے خلیفہ برحق خواجہ علاؤ الدین عطار رحمۃ اللہ علیہ تک جا پہنچتا ہے۔ آپ کے والد شریف کا اسم گرامی میرسید شریف بن خواجہ میر محمد بن تاج الدین حسین بن خواجہ علاؤ الدین عطار ہے رحمۃ اللہ علیہم اجمعین۔ خواجہ عطار، خوارزم کے سادات عظام میں سے تھے۔ اور ان کا نسب پاک ایک جانب سے حضرت سید آتا اور دوسری جانب سے شیخ فرید الدین عطار تک پہنچتا ہے۔ خواجہ خاوند محمود اگرچہ بظاہر خواجہ ابواسحاق سفید کی نقشبندی کے مرید تھے مگر اس کے علاوہ وہ خواجہ شاہ بہاؤ الدین نقشبند سے نسبت اویسیہ رکھتے تھے۔ چنانچہ محمد معین "کتاب رضوانی" میں فرماتے ہیں۔

یہ نسبت اویسی جو حضرت ایشان کو خواجہ بہاؤ الدین نقشبند کی روح پر فتوح سے پہنچی، نسبت اویسی ہے جو سب سے پہلے حضرت امیر المومنین علی کرم اللہ وجہہ سے خواجہ حسن بھری کو اور ان سے خواجہ حبیب عجمی اور ان سے داؤد طائی کو اور ان سے معروف کرخی کو اور ان سے سری سقلی اور ان سے جنید بغدادی کو اور ان سے بوعلی رودباری کو اور ان سے بوعلی کاتب کو اور ان سے بو عثمانی مغربی کو اور ان سے شیخ ابوالقاسم گورگانی کو اور ان سے بو

علی قاسمی کو، ان سے خواجہ یوسف ہمدانی کو، ان سے خواجہ عبدالخالق نجدوانی کو اور ان سے خواجہ بہاؤ الدین شاہ نقشبند کو اور ان سے خواجہ خاوند محمود رحمۃ اللہ علیہم اجمعین کو حاصل ہوئی۔

بیس سال کی عمر میں حضرت ایشان کو شوق و ذوق الہی دامن گیر ہوا۔ بخارا سے وخت آئے ایک روز باقی بیگ حاکم وخت کی مجلس میں جو سخت بد مزاج تھا تشریف فرما تھے۔ باقی بیگ نے آپ کی طرف دیکھ کر کہا: ”یہ لوگ جو اپنے آپ کو خواجہ زادے کہتے ہیں فی الحقیقت مخلوق کو گمراہ کرتے ہیں لہذا اس لائق ہیں کہ ان کے کان اور ناک کاٹ کر ان کی تشہیر کی جائے اور اگر میں یہ کام نہ کروں تو میں باقی بیگ نہیں۔“ یہ بات سنتے ہی حضرت ایشان نے فرمایا: ”مجھے امید ہے کہ ایک دن تمہارے کان اور ناک کاٹے جائیں گے۔“ ایک ہفتہ بعد بخارا کے بادشاہ عبداللہ خان کے میر شکار نے شکاری جانوروں کے ساتھ دریا عبور کیا۔ وخت میں آئے اور ایک بڑھیا کی بھیڑ چھین کر ذبح کی اور شکاری جانوروں کو کھلا دی۔ حاکم وخت باقی بیگ نے اس ظلم کی پاداش میں میر شکار کو مار پیٹ کے وخت سے باہر نکلوا دیا۔ میر شکار نے اس توہین کا بدلہ لینے کے لیے بادشاہ کا خاص باز، راستہ میں مار ڈالا اور بادشاہ کے حضور بطور فریادی کے درخواست کی کہ باقی بیگ نے شاہی باز مار ڈالا اور ہمیں مارا پیٹا۔ کچھ اور باتیں بھی اپنی طرف سے بنا کر بادشاہ کو بھڑکا دیا۔ بادشاہ نے دس آدمی باقی بیگ کو لانے کے لیے بھیجے اور اس کے دونوں کان اور ناک کاٹنے کا حکم دیا۔ یوں اس منکر اولیاء کو سزا ملی۔

عبداللہ خان شاہ بخارا اور اس کا بیٹا عبدالمومن کی وفات کے بعد ہمایوں بادشاہ تھا تو حضرت ایشان غیبی اشارہ پا کر بخارا سے کابل آئے۔ چند عرصہ کابل میں قیام کیا۔ وہاں سے کشمیر گئے۔ حاکم کشمیر جمیل بیگ کے گھر قیام

فرمایا۔ سینکڑوں لوگوں نے آپ کے حضور آکر بیعت کی۔ آپ وہاں کافی عرصہ تک ٹھہرے۔ چنانچہ اب تک کشمیر میں خواجہ کی اولاد اور ہزاروں مرید موجود ہیں۔

کشمیر سے ایک شخص خواجہ احمد جو خواجہ محمود کی اولاد میں سے تھا ۱۷۷۰ھ میں لاہور آیا اور حضرت ایشان کے مزار پر جا کر فاتح پڑھی اور اپنی طرف سے فضل الدین صحاف کو روضہ کا متولی بنا کر واپس کشمیر چلا گیا۔ بعد میں خواجہ ایشان کشمیر سے ہندوستان آئے اور لاہور، دہلی اور اکبر آباد میں قیام کیا۔ جلال الدین اکبر، جہانگیر اور شاہجہان بادشاہوں کے نزدیک مقبول ہوئے یہاں تک کہ شاہی بیگمات اور مستورات بھی آپ سے پرہ نہیں کرتی تھیں۔

ایک دفعہ حضرت ایشان کشمیر سے روستاق تشریف لے جا رہے تھے، گرم موسم، سخت لو، رمضان کا مہینہ، آپ کے ہمراہیوں کو پیاس کی وجہ سے سخت تکلیف تھی۔ چلنے کی سکت نہ رہی۔ آخر خواجہ سے دعا کی درخواست کی آپ نے آسمان کی طرف دیکھ کر لب ہلائے۔ فوراً بادل کا ایک ٹکڑا نمودار ہوا۔ بارش برسا شروع ہوئی۔ ٹھنڈی ہوا چلنے لگی۔ غروب آفتاب تک آسمان پر بادل چھائے رہے۔ یوں یہ حضرات آسانی سے منزل مقصود پر پہنچ گئے۔

اسی طرح ایک دن آپ کشمیر میں ایک صاحب حاجی باندی کشمیری کے یہاں مہمان تھے چونکہ اس سال آسمان سے پورے موسم میں ایک قطرہ بھی نہیں برسا تھا اور غلہ منگا تھا۔ کھانا کھا چکنے کے بعد اہل مجلس نے آپ سے دعائے بارش کی التجا کی۔ خواجہ نے آسمان کی طرف رخ کر کے ہونٹ ہلائے۔ فوراً آسمان پر بادل چھا گئے اور اتنی بارش ہوئی کہ خشک سالی کی تلافی ہو گئی۔ بیان کیا جاتا ہے کہ جمیل بیگ کا بھائی شرف بیگ، کابل میں گیا ہوا تھا۔

حضرت ایشان نے اسے ایک کام کے لیے کہا ہوا تھا۔ جب اس نے آپ کے حکم کی تعمیل میں تساہل سے کام لیا تو آپ کی طبیعت اس سے مکدر ہو گئی۔ ادھر شرف بیگ تپ کی بیماری میں مبتلا ہوا اور تین ماہ تک بیمار رہا۔ آخر کار شرف بیگ کے بھائی عوض بیگ اسے 'بیماری کی حالت میں ہی' خواجہ کی خدمت میں لایا اور آپ کے قدموں پر ڈال دیا اور دعائے صحت کی التجا کی۔ خواجہ نے تکبیر پڑھ کر فرمایا اگر اللہ نے چاہا تو صحت پا جائے گا۔ حاضرین مجلس نے سمجھا کہ خواجہ نے اس کی شفا کے لیے دعا نہیں فرمائی۔ اس کا گھر خانقاہ کے متصل تھا رات کے وقت شرف بیگ کے گھر سے واویلا اور ماتم کی آواز آئی۔ اطلاع ملی کہ شرف بیگ فوت ہو گیا ہے۔ اسی دوران عوض بیگ حاضر ہوا اور حضرت کے قدموں میں گر پڑا اور بہت زاری کی اور کہا کہ خواجہ بہاء الدین نقشبند رحمۃ اللہ علیہ مردوں کو زندہ کیا کرتے تھے، میں بھی امید کرتا ہوں کہ میرا بھائی بھی زندہ ہو جائے گا۔ خواجہ نے مسکرا کر فرمایا گھر میں جا کر دیکھو کہ شاید شرف بیگ زندہ ہو۔ ابھی بات ہو رہی تھی کہ شرف بیگ کے گھر واویلا کی آواز بند ہو گئی اور خبر آئی کہ آنکھ کھولی ہے اور زندہ ہو گیا ہے۔ اس کے ایک دو دن بعد وہ مکمل صحت یاب ہو گیا۔

صاحب "کتاب رضوانی" فرماتے ہیں کہ ایک روز لاہور میں خواجہ عید کے دن 'نماز ادا کرنے' عید گاہ تشریف لے گئے تھے۔ دن کے دس بجے تک حاکم لاہور کا انتظار ہوتا رہا۔ یہاں تک کہ عید کی نماز کا آخری وقت آ پہنچا۔ خواجہ نے فرمایا کہ نماز کا آخر وقت زوال کے وقت تک ہے۔ ملا صالح لاہوری نے جو سب سے بڑے عالم تھے اور "ابر" ان کا لقب تھا۔ انہوں نے حضرت کی شان میں چند گستاخانہ باتیں کیں۔ حضرت ایشان نے فرمایا کہ اے ابر! تو نہیں ڈرتا کہ تیرا آفتاب زندگی، موت کے ابر کے نیچے آ گیا ہے۔

چنانچہ عید کی نماز کے بعد ملا صالح گھوڑے پر سوار ہو کر شہر کی طرف روانہ ہوئے، راستہ میں گر پڑے، گردن اور سر ٹوٹ گیا، بڑی مشکل سے گھر پہنچے اور سمجھ گئے کہ یہ سب حضرت ایٹان کی بے ادبی کی شامت کا نتیجہ ہے۔ فوراً نور الدین قاضی اور میر حسین شیخ الاسلام لاہوری کو معافی مانگنے کے لیے حضرت کی خدمت میں بھیجا۔ وہ آئے اور ملا کی صحت و تندرستی کے لیے التجا کی۔ فرمایا ”اب جو تیر کمان سے نکل چکا ہے اور ملا صالح کی جان کو لگ چکا ہے اس کی واپسی ممکن نہیں ہے۔ اب میں اگر راضی ہو بھی جاؤں تو ہمارے خواجگان راضی نہیں ہوں گے۔ تاہم آئیے اب ملا صالح کی سلامتی ایمان کے لیے دعا کر لیں۔“ اب حضرت نے دعا کے لیے ہاتھ اٹھائے اور دعا کے بعد فرمایا کہ ملا صالح، دنیا سے سلامتی ایمان کے ساتھ جائے گا۔ قاضی اور شیخ الاسلام، محفل مقدس سے ناامید ہو کر پلٹے اور اگلے دن ملا صالح، رحمت حق سے پوست ہو گئے۔

ملا ذہنی ایک کشمیری شاعر کہتے ہیں کہ میں نے حضرت ایٹان کی تعمیر کردہ خانقاہ کا قطعہ تاریخ ایک کانڈ پر لکھ کر ایک تھیلی میں ڈالا اور حضرت کی خدمت میں پیش کرنے کی غرض سے حاضر ہوا۔ اس وقت ہجوم کی کثرت کی وجہ سے پیش کرنے کا موقع نہ ملا۔ اسے دوسرے موقع پر موقوف کر کے چلا آیا۔ چند قدم ہی چلا تھا کہ آپ نے آواز دی اور فرمایا کہ اے اخوند! جو جیب میں رکھا تھا وہ ہمیں نہ دیا۔ ابھی لے آؤ کہ اس سے بہتر اور کون سا موقع ہوگا۔ میں فوراً حاضر خدمت ہوا اور قطعہ تاریخ گزارش کیا۔ ملاحظہ فرمایا اور بہت تحسین کی اور ظاہری و باطنی خلعت سے سرفراز فرمایا۔

قطعہ تاریخ

حضرت خواجہ آن شہ ریندار کز انل یافت دولت سہ

marfat.com

Marfat.com

طرف شای کہ دانہ ایزد پاک
 ذات قدس کہ زندہ می دارد
 در ہمہ کار و در ہمہ حالت
 خانقاہی لطف کرد بنا
 آسمان گل کش و قضا معمار
 در فضائش کہ نو بہار صفا است
 خاک آن طوطیایے پر فیض است
 گفت تاریخ سل آن ذہنی
 از فنا تاج راز بقا مند
 دین یزدان و سنت احمد
 یا بد از شاہ نقشبند مدد
 کہ بران می ہمہ سپر حد
 نخست از قرص مر و ماہ سزد
 بوی صدقش نسیم مر و زد
 کہ خیالش بروز دید آمد
 خانقاہے عجب لطف آمد

”کتاب رضوانی“ میں درج ہے کہ جب حضرت ایٹان کی وفات کے دن قریب پہنچے تو آپ نے وفات سے چند روز پہلے نواب افتخار خان عالیجاہ اپنے مرید سے فرمایا کہ میں چند روز دن کے بعد اس دنیا سے دارالبقاء کی طرف کوچ کر جاؤں گا۔ جب سولہواں دن پہنچا، یہ منگل کا دن تھا۔ مغرب کی نماز ادا کرنے کے بعد آپ نے کئی مرتبہ مولانا عبدالرحمن جامی کا یہ شعر پڑھا:

الہی غنچہ امید بکشا
 گلے از روضہ جاوید بنما

اور عشاء سے پہلے سر سجدہ ہوئے اور جان عزیز، جان آفرین کے سپرد کر دی۔ آپ کی نعش مبارک جب غسل کے لیے تختہ پر رکھی گئی تو اتفاق سے آپ کے تہ بند کی گرہ ڈھیلی ہو گئی اور کھلنے ہی والی تھی۔ غسل اس سے باخبر تھا۔ آپ نے دونوں ہاتھوں سے تہ بند کی گرہ کو مضبوطی سے پکڑ لیا اور پھر اسے تھامے ہی رکھا مبادا کشف عورت ہو۔ یہ حال دیکھ کر تمام حاضرین نے اس بات کا اقرار کیا کہ اولیاء اللہ مرا نہیں کرتے۔ اس وقت شاہجہان بادشاہ لاہور میں تھا۔ اس کی طرف سے صدر الصدور میران سید جلال الدین، تجبیز و تکفین کے اہتمام و انتظام کے لیے موجود تھے۔ آپ کی

نعش مبارک کو جب قبر میں لٹا دیا گیا تو صدر الصدور نے آپ کے رخ مبارک سے، جب زیارت کے لیے کپڑا ہٹایا تو دیکھا کہ آپ کے ہونٹ مل رہے ہیں گویا کچھ پڑھ رہے ہیں۔ دفن کے بعد نواب سعید خان نے آپ کے مزار پر انوار پر اونچا گنبد تعمیر کروایا۔

خواجہ معین الدین "کتاب رضوانی" میں فرماتے ہیں کہ حضرت کے روضہ کی تعمیر کے بعد شاہجہان بادشاہ کشمیر چلا گیا۔ خان دوران لاہور کا حاکم مقرر ہوا۔ چونکہ اسے حضرت خواجہ رحمۃ اللہ علیہ سے دلی کدورت تھی اس لیے اس نے آپ کے مزار کا گنبد گروانا چاہا۔ میں چونکہ حضرت کا بیٹا تھا اس لیے مجھے بلوا کر کہا: "اس سے پہلے سلسلہ نقشبندیہ کے کسی بھی بزرگ کے مزار پر گنبد تعمیر نہیں کروایا گیا مگر تم نے بزرگوں کے طریقہ کی مخالفت کی ہے کہ اپنے والد کے مزار پر گنبد تعمیر کروایا ہے۔ لہذا میں چاہتا ہوں کہ ہم گنبد گروا دیں۔" میں نے کہا: "اگر آپ صاحب مزار کو مرہ سمجھتے ہیں تو طاقت ہے تو گروا دیجئے۔" چند دنوں کے بعد خان دوران لاہور سے اپنی جاگیر کی طرف سواری پر جا رہا تھا۔ وہ دھوپ کے وقت شالامار باغ میں آیا۔ حضرت ایشان کی خانقاہ کے خادم نے خانقاہ کے باغ سے انگوروں کی ٹوکری بھری اور تحفہ کے طور پر خانقاہ دوران کو پیش کی۔ اس نے ازراہ تکبر و غرور اس میں سے خود کچھ نہ کھایا اور اپنے نوکروں میں تقسیم کر دیے اور تسخر سے خادم خانقاہ سے کہا: "خاوند محمود کا بیٹا معین الدین کہتا ہے کہ میرے باپ کو مرہ نہ سمجھو۔ پھر اگر وہ مرہ نہیں ہے تو تم نے اسے سپرد خاک کیوں کیا ہے؟" خادم نے کچھ جواب نہ دیا اور واپس آ گیا۔ دھوپ کے بعد خان دوران مزار کی طرف پیٹھ کر کے سوار ہوا۔ تلاب ہشیار خان کے پاس جب پہنچا تو اس کا بیٹا جو اس کا جانی دشمن تھا، قتل کی ناک میں تھا، اپنے والد کو تھپا کر تلوار سے

موت کے گھاٹ اتار دیا۔ یوں اللہ کے دوستوں کا دشمن اپنے انجام کو پہنچا۔
 اولاد: معلوم ہونا چاہیے کہ حضرت ایشان کے چھ بیٹے تھے۔ اول خواجہ
 تاج الدین خاوند، آپ علم و عمل اور حال و قال کے جامع تھے اور ساری عمر
 گناہ کبیرہ کے مرتکب نہیں ہوئے تھے۔ دوم خواجہ خاوند احمد، آپ اپنے والد
 کے بعد سجادہ مشیخت پر جلوہ فرما ہوئے اور ولایت میں اونچا مقام پایا۔ سوم
 خواجہ خاوند محمد۔ چہارم خواجہ خاوند معین الدین، آپ "کتاب رضوانی" کے
 جامع ہیں۔ آپ علوم حدیث و تفسیر اور فقہ و اصول و قروع میں شیخ عبدالحق
 محدث دہلوی کے شاگرد تھے جبکہ طریقت میں اپنے والد کے فیض یافتہ تھے۔
 ششم خواجہ بہاؤ الدین خاوند، آپ نے اپنے والد کی وفات کے بعد منصب
 شاہی چھوڑ دیا، مزار کے مجاور بن گئے اور آخر دم تک یہیں رہے۔

خلفاء: آپ کے خلفاء کی تعداد سولہ تھی۔ وہ آپ سے اپنی تربیت پا کر
 دور دراز ملکوں میں گئے اور لوگوں کی روحانی رہنمائی کی۔

- ۱۔ آپ کے پہلے خلیفہ، آپ کے دوسرے صاحبزادے خواجہ احمد۔ ۲۔
- خواجہ عبدالرحیم نقشبند، آپ خواجہ حسن عطار بن علاؤ الدین عطار رحمۃ اللہ
- علیہ کی اولاد میں سے تھے۔ ۳۔ خواجہ سید یحییٰ، جو شاہ شجاع کرمانی کی اولاد میں
- سے تھے۔ ۴۔ خواجہ محمد امین وحیدی۔ ۵۔ خواجہ عبدالعزیز وحیدی۔ ۶۔ خواجہ
- ترسون المشہور بخواجه باقی۔ ۷۔ خواجہ شادمان کابلی۔ ۸۔ مرزا ہاشم برادر خواجہ
- دیوانہ بلخی۔ آپ قلی خان بادشاہ بلخ کے پیر و مرشد تھے۔ ۹۔ خواجہ لطیف
- بدخشی۔ ۱۰۔ مرزا ابراہیم برادر میر نعمان جو شیخ احمد مجدد الف ثانی کے عظیم
- خلیفہ تھے۔ ۱۱۔ خواجہ باندی کشمیری۔ ۱۲۔ خواجہ حاجی طوسی۔ ۱۳۔ حاجی ضیاء
- الدین۔ ۱۴۔ خواجہ ابوالحسن سمرقندی۔ ۱۵۔ مولانا پابندہ حارثی۔ ۱۶۔ خواجہ
- معین الدین، آپ حضرت ایشان کے بیٹے تھے اور "کتاب رضوانی" کے

مؤلف تھے۔ (رحمۃ اللہ علیہم اجمعین)

وفات: ۳۰ شعبان ۱۰۵۲ھ آپ کی تاریخ وفات ہے۔

کتاب رضوانی میں مندرجہ قطعہ تاریخ وفات

میر خواجگان خواجہ خاندان محمود ز دنیا سفر کرد جنت گزید
پئے سال او ہاتف غیب گفت باب بزرگان بخت رسید

۱۰۵۲ھ

قطعہ از مؤلف

چو شد زیر زمین افسوس افسوس ز دنیا آفتاب عشق محمود
وصالش منج فیض است سرور دوبارہ آفتاب عشق محمود

۱۰۵۲ھ

آپ کا مزار پرانوار، لاہور میں، شالامار باغ کے متصل مشرقی جانب
ہے۔ رحمۃ اللہ علیہ۔

حاجی خضر روحانی قدس سرہ

آپ شیخ احمد مجدد سرہندی رحمۃ اللہ علیہ کے خلیفہ ہیں۔ آپ سرہند
کے قریب ایک قصبہ بہلول پور کے باشندہ تھے۔ پہلے آپ مجدد رحمۃ اللہ علیہ
کے والد گرامی شیخ عبدالواحد کے دولت کدہ پر آئے، ان کی خدمت میں
حاضری دی اور سرمایہ سعادت اکٹھا کیا۔ اس کے بعد حضرت شیخ احمد مجدد کی
خدمت میں رہ کر تکمیل کی اور کالمات وقت میں شمار ہوا۔ آپ کے دل میں
جب ولولہ و جذبہ عشق و شوق بڑھ گیا تو آپ نے خوب سیاحت کی۔ مختلف
علاقوں کے اولیاء کی زیارت کی۔ زیارت حرمین شریفین اور زیارت بیت
المقدس سے مشرف ہوئے۔

ایک دن ابلیس لعین سے شیخ احمد مجددِ رحمتہ اللہ علیہ نے سوال کیا کہ ”ہمارے ساتھیوں میں سے وہ کون سا ہے جس پر تمہارا بس نہیں چلتا“۔ اس نے جواب دیا: ”حاجی خضر ہے۔ وہ میری پوری کوشش کے باوجود میرے جال میں نہیں آیا“۔

وفات: حاجی خضر رحمتہ اللہ علیہ نے ۱۰۵۲ھ میں وفات پائی۔ آپ کا مزار بہلول پور میں ہے۔

قطعہ

شیخ حاجی بست چون رخت ستر دل بسال وصل آن والا ہم
گفت خیر الصالحین حاجی بگو نیز کمال خاص حاجی حرم
۱۰۵۲ ۱۰۵۲

خواجہ سید آدم بنوری قدس سرہ

آپ شیخ احمد مجددِ سرہندی کے عظیم خلیفہ ہیں۔ آغاز میں حاجی خضر رحمتہ اللہ علیہ سے طریقہ تعلیم و تلقین حاصل کیا۔ پھر حاجی خضر کی اجازت سے شیخ احمد کی خدمت میں آکر درجات عالی تک پہنچے۔ ابتدا میں آپ علوم ظاہری سے نا آشنا تھے۔ ایک روز ہاتھ نہیں نے آواز دی کہ ”اے شیخ آدم! تم نے قرآن کیوں نہیں پڑھنا سیکھا“۔ عرض کی ”اے اللہ! تو قادر ہے ابھی سکھا دے“۔ فوراً ایک نورانی ہاتھ نمودار ہوا۔ آپ کے سینہ پر لگا تو آپ کو قرآن شریف حفظ ہو گیا اور علوم ظاہری کی تعلیم حاصل کی۔

”کتاب الخفوات القدس“ کے مصنف مولانا بدر الدین فرماتے ہیں: حضرت آدم بنوری سنت کی اتباع، بدعت کے رد اور شریعت و طریقت میں کمال استقامت میں مشہور تھے۔ ہزاروں متلاشیانِ حق آپ کی توجہ سے

کمالات ولایت تک پہنچے۔ آپ کی خانقاہ میں ایک ہزار سے زیادہ طلبہ روزانہ اکٹھے ہو جاتے۔ ان کا دو وقت کا کھانا، شیخ آدم کے لنگر میں تیار ہوتا تھا۔ آپ کا اصل وطن قصبہ موہود ہے۔ آپ والد کی طرف سے حسینی سید تھے اور والدہ کی طرف سے افغانی تھے۔ آپ سرہند کے ماتحت ایک قصبہ بنور میں سکونت پذیر تھے۔ شیخ آدم بارہا فرماتے تھے کہ ہمارے والد ماجد نے رسول اکرم صلی اللہ علیہ وسلم کی خواب میں زیارت کی۔ آپ صلی اللہ علیہ وسلم تشریف لائے، اپنے سینہ مبارک پر ہاتھ پھیرا اور کوئی چیز الگ کر کے میرے والد کو دی اور فرمایا۔ اسے کھا لو۔ جب کھائی تو اسی رات میری والدہ شریفہ حاملہ ہوئیں۔ اب مجھے یہ بتایا گیا ہے کہ میرا وجود حضرت رسالت مآب صلی اللہ علیہ وسلم کے اس عطیہ سے ہے۔

صاحب ”تذکرہ آدمیہ“ فرماتے ہیں کہ شیخ آدم ۱۰۵۲ھ میں دارالسلطنت لاہور میں تشریف لائے۔ آپ کی سواری کے ساتھ افغانوں، سادات اور مشائخ عظام کی ایک بڑی بھیڑ تھی۔ اس سلسلہ میں کسی دشمن نے شاہجہان بادشاہ کو کہا کہ شیخ کے ساتھ ایک بڑی فوج ہے اگر وہ چاہے تو بادشاہ سے تخت سلطنت چھین سکتا ہے۔ یہ خبر سننے میں بادشاہ کو وسوسہ ہوا، اس نے اپنے وزیر نواب سعد اللہ خان کو شیخ بنوری رحمۃ اللہ علیہ کے حالات کا جائزہ لینے کے لیے بھیجا۔ نواب موصوف چونکہ سعادت فخر سے بے بہرہ تھے اور آپ کو سوائے مال اکٹھا کرنے اور عمارت سازی کے اور کوئی ہنر نہ آتا تھا۔ ادھر حضرت شیخ نے بھی نواب صاحب کی خاطر داری نہ کی بلکہ اسے دنیاوی تعلقات ترک کرنے کی نصیحتیں کیں۔ اب نواب نے واپس آکر دشمنوں کی بات کی تصدیق کر دی اور بادشاہ کو تجویز دی کہ آج کل شاہی لشکر بھی راجہ بکت کی مہم اور جنگ کنار کے لیے پہاڑوں کی طرف گیا ہوا ہے۔ شیخ بنوری

کے پاس دس ہزار سے کم افغان وغیرہ نہیں ہیں لہذا مناسب یہی ہے کہ آپ کو یہاں سے کسی نہ کسی طرح کہیں اور بھیجا جائے۔ چنانچہ شاہجہان نے شیخ کو کہلا بھیجا کہ مصلحت وقت یہ ہے کہ آپ واپس اپنے گھر تشریف لے جائیں۔ یہ بات سنتے ہی آپ نے فوراً اپنے وطن کی طرف کوچ کیا اور وہاں سے سفر حجاز کے لیے روانہ ہو گئے۔ وہاں پہنچ کر حج ادا کیا، روضہ رسول صلی اللہ علیہ وسلم کی زیارت کی اور وہیں مدینہ شریف میں وفات پائی۔

صاحب ”تذکرۃ الاصفیاء“ کہتے ہیں کہ شیخ آدم بنوری رحمۃ اللہ علیہ کی ثانی صاحبہ کا تعلق شواتی قوم سے تھا مگر انہوں نے اپنے آپ کو ”سیدہ“ مشہور نہیں کروایا تھا اور لوگ انہیں افغان کہتے تھے۔ تاہم آپ صحیح النسب سادات میں سے تھیں۔ خود حضرت شیخ نے اپنی کتاب کے شروع میں جہاں اپنا شجرہ نسب بیان کیا ہے، وہاں آپ نے اپنے ننھیالی اور دھیلیالی بزرگوں کے اسماء گرامی حضرت امام موسیٰ کاظم تک تحریر فرمائے ہیں۔

”تذکرہ آدمیہ“ میں شیخ آدم بنوری کے گھرے دوست شیخ محمد کے حوالہ سے روایت ہے کہ قحط کے دنوں میں جب گندم کا دانہ، موارید کے دانہ کی طرح نایاب تھا تو خانقاہ میں موجود حضرات نے غلہ کی عدم موجودگی اور اخراجات زیادہ ہونے کی شکایت حضرت آدم بنوری کی خدمت میں کی۔ آپ نے ہدایت کی کہ غلہ دان میں جتنا غلہ ہے، اسی میں انشاء اللہ برکت ہوگی بس اوپر سے غلہ دان کا منہ بند کر دیا جائے، نیچے سے ایک سوراخ کیا جائے۔ اسی سوراخ سے بقدر حاجت ہر روز غلہ لیا جائے۔ چنانچہ اس پر عمل کیا گیا اور چھ ماہ اسی طرح گزر گئے اور غلہ کم نہ ہوا جب فصل پکنے کا موسم آیا، منگائی ختم ہو گئی تو غلہ دان کا منہ کھولا گیا۔ اس میں اتنا ہی غلہ پڑا تھا جتنا منہ بند کرنے کے وقت تھا۔

سرمہند کے ایک جوان نے ایک شخص کی لڑکی کا رشتہ مانگا۔ لڑکی کے باپ کی رضامندی پر اس نے مگنی کی رسم کے انعقاد کے لیے ایک بہت بڑی تقریب کی۔ حضرت شیخ کو بھی مدعو کیا اور آپ رحمۃ اللہ علیہ کے سامنے مگنی کی سب رسمیں ادا کی گئیں۔ کچھ عرصہ بعد کسی وجہ سے اس جوان نے یہ رشتہ توڑ کر کسی اور لڑکی سے نکاح کر لیا۔ پہلی لڑکی کا باپ حضرت خواجہ آدم کی خدمت میں آیا اور ماجرا عرض کیا۔ آپ نے فرمایا فکر مت کرو، اسے اپنے کیے کی سزا ملے گی۔ جب وہ نوجوان اپنی دلہن کے پاس گیا اور ہم آغوش ہونا چاہا تو اپنے آپ کو نامرد پایا۔ وہ جان گیا کہ یہ حضرت شیخ کی ناراضگی کی وجہ سے ہے۔ وہ آپ کے پاس آیا، الحاح و زاری کی مگر آپ نے معاف نہ کیا۔ آخر اس نے اپنی مگنیتر سے ہی نکاح کیا اور نامردی کی مصیبت سے نجات پائی۔

نوٹ: ملا بدرالدین سرمہندی نے (جو شیخ آدم بنوری رحمۃ اللہ علیہ کے پیر بھائی اور خواجہ تاش ہیں) اپنی تصنیف ”مناقب الاولیاء“ میں حاجی محمد امین بدخشی نے کتاب ”مناقب الحضرات“ میں، اسی طرح صاحب ”مذکرۃ الاولیاء و سنوآت الاتقیاء“ نے اور صاحب ”روایت السلام“ نے اپنی اپنی تصانیف میں، حضرت شیخ آدم کے بہت سے مناقب و مقالات تحریر کیے ہیں جو احاطہ تحریر و تقریر میں نہیں آسکتے۔ لہذا اختصار کے پیش نظر محض تیرکا“ یہاں کچھ مناقب پیش کیے جاتے ہیں۔

شیخ نے اپنی زندگی مبارک میں سو اولیاء کامل کی ظاہری و باطنی تکمیل کی اور ان حضرات کو خرقہ خلافت و اجازت سے نوازا۔ آپ کے مریدوں کی تعداد ایک لاکھ تک پہنچی ہوئی تھی۔ شیخ آدم مادر زاد ولی تھے۔ بالغ ہوئے تو کسب سپاہ گری میں مشغول ہوئے جب عشق حقیقی سے دوچار ہوئے تو فوج

کی نوکری چھوڑ دی اور حضرت حاجی خضر مجددی کی خدمت میں حاضر ہوئے جو شیخ احمد مجدد الف ثانی رحمۃ اللہ علیہ کے خلیفہ تھے۔ مقامات فخر میں ترقی کی۔ ازان بعد حضرت حاجی کے وسیلہ سے شیخ احمد مجدد الف ثانی رحمۃ اللہ علیہ سے بیعت کی اور کمالات پر پہنچے۔ آپ کو قادریہ، چشتیہ، سہروردیہ، شطاریہ مداریہ وغیرہ طریقوں میں تلقین کی اجازت ملی۔ آپ کو ”خلیفہ الزمانی“ اور ”قطب الاقطاب“ کے خطاب ملے۔

حاجی مہندال، شیخ آدم کے عالی مقام خلیفہ تھے۔ آپ فرماتے ہیں کہ ایک دفعہ میں بیمار ہوا تو رسول انور صلی اللہ علیہ وسلم، شیخ آدم کے ساتھ میرے بالین پر تشریف لائے اور فرمایا ”خاطر جمع رکھو کہ صحت پاؤ گے۔“ میں نے اسی دن صحت پائی۔

”رونتہ السلام“ کتاب میں ہے کہ شیخ آدم اپنے احباب کے ساتھ حلقہ اشراق میں بیٹھے تھے کہ رسالت پناہ صلی اللہ علیہ وسلم کی روحانیت نے ظہور فرمایا اور دونوں ہاتھ کھول کر شیخ سے مصافحہ کیا اور ارشاد فرمایا: ”یا شیخ! تیرے مریدوں میں سے جو کوئی تیرے ساتھ مصافحہ کرے گا وہ میرے ساتھ مصافحہ ہوگا اور جس نے میرے ساتھ مصافحہ کیا وہ بخشا جائے گا۔“ شیخ نے اپنے تمام مریدوں کو جمع کیا اور ہر ایک سے مصافحہ کیا تاکہ کوئی بھی اس دولت سے محروم نہ رہ جائے۔ مصافحہ کے یہ عمل مکہ اور مدینہ میں بھی کئی بار واقع ہوئے۔

اسی کتاب میں ہے کہ جب شیخ آدم مدینہ منورہ میں حاضر ہوئے۔ آنحضرت صلی اللہ علیہ وسلم کے روضہ کے سامنے کھڑے ہوئے تو روضہ کے دروازہ کے دونوں کواڑ خود بخود کھل گئے۔ آپ اندر تشریف لے گئے۔ فوراً حضور صلی اللہ علیہ وسلم کے دونوں دست حق پرست مرقد اطہر سے باہر

آئے۔ شیخ نے انتہائی عقیدت سے لپک کر مصافحہ کیا اور بوسہ دے دیا جس کا سب حاضرین نے مشاہدہ کیا۔

آپ کے دو عظیم خلیفے شیخ محمد شریف اور شیخ ابونصر فرماتے ہیں کہ میں نے ایک مدت تک شیخ آدم کی پیشانی پر لفظ ”اللہ“ لکھا ہوا دیکھا۔ یہ بات دوسرے یاران محرم اسرار کو بھی معلوم تھی۔ ایک دن ہم نے اس بارے میں حضرت سے بات چیت کی تو آپ غصہ ہوئے، اس راز کے ظاہر کرنے سے منع فرما دیا۔ اس کے ساتھ ہی اسی وقت اپنی پیشانی پر ہاتھ پھیرا اور اس ”ظہور“ کو ”مخفی“ کر دیا۔

حضرت شیخ اپنی کتاب ”نکات الاسرار“ کی ابتداء میں لکھتے ہیں کہ یہ فقیر کسی پر ”تصرف“ نہیں کرتا اور نہ ہی بتکلف جذب دکھاتا ہے اس لیے کہ اللہ تعالیٰ سے میں نے وعدہ کیا ہے کہ میں عدا ”تصرف“ نہیں کروں گا۔ اے اللہ تو جس شخص کو بھی میرے ساتھ ملائے گا اور میرے ساتھ تعلق پر اسے ثابت قدم رکھے گا تو اسے قضائے مہرم میں بخش دے اگرچہ وہ ناقص ہی ہو تاہم تو قیامت کے دن اسے اولیاء مقربین کے زمرہ میں شامل کرنا۔ اللہ تعالیٰ نے میری اس دعا کو قبول فرما لیا۔ اس وعدہ اور دعا کی قبولیت کے آثار اللہ تعالیٰ اور عدم تصرف کے اس فقیر سے چالیس ہزار آدمی بہرہ مند ہو چکے ہیں۔ پھر میری خصوصی توجہ و ارشاد سے ایک سو آدمی کامل و مکمل بنے ہیں۔ باقی ارشاد مخفی سے ہر ایک صاحب ستر کو اس کی استعداد کے مطابق فیض پہنچتا ہے۔

شیخ صالح نقشبندی فرماتے ہیں: ”جب میں سلسلہ آدمیہ میں داخل ہوا تو میرے دل میں یہ خیال آیا کہ حقدین بزرگوں کے سلسلے بہت حبرک ہیں۔ افسوس کہ میں پہلے بزرگوں کے زمانہ میں دنیا میں نہ آیا۔ اب میں مجددیہ

سلسلہ میں بیعت ہوا ہوں جو کہ متاخرین کا ایک سلسلہ ہے۔ اب دیکھوں گا کہ کیا فائدہ ظاہر ہوتا ہے۔ میں نے اسی رات خواب میں دیکھا کہ ہر سلسلہ کے مشائخ اپنے اپنے مریدوں کے گروہوں کے ساتھ میرے پاس آئے اور مجھ سے مصافحہ کیا اور کہا کہ تو بہت خوش قسمت آدمی ہے جو سلسلہ مجددیہ آدمیہ میں مرید ہوا ہے کہ یہ سلسلہ اگرچہ بعد کا ہے مگر حقدین کے سلسلوں سے بہتر ہے۔ میں خواب سے بیدار ہوا تو بہت خوش ہوا اور اسی خوشی میں حضرت شیخ کی خدمت میں پہنچا۔ ابھی بات چیت کی نوبت نہیں آئی تھی کہ آپ نے فرمایا: اے صالح! شکر الحمد للہ کہ تیرے دل نے تسلی پائی۔“

شیخ غلام محمد سہارنپوری رحمۃ اللہ علیہ فرماتے ہیں کہ حضرت نے مجھے ہدایت کی کہ جب کبھی تجھے کوئی مہم یا مشکل پیش آئے، مجھے یاد کرنا۔ اتفاق سے ایک دن میں قدحار جا رہا تھا کہ ڈاکو آگئے اور میرا مال لوٹنے ہی والے تھے کہ میں نے دل میں حضرت شیخ سے التجا کی۔ میں نے اچانک کھلی آنکھوں سے دیکھا کہ دور سے ایک سوار چلا آ رہا ہے۔ اس نے قریب آ کر راہزنوں پر حملہ کر دیا۔ راہزن اس خوف سے بھاگ اٹھے۔ جب میں نے غور سے دیکھا تو وہ سوار حضرت شیخ ہی تھے۔

بنور میں ایک عورت جس کو آسیب کی شکایت تھی۔ جب وہ اپنے شوہر کے پاس جانے لگتی تو جن اسے جانے نہ دیتا۔ شوہر اس عورت کو مارتا۔ اس عورت کا باپ لاچار ہو کر حضرت کی خدمت میں آیا اور حالت عرض کی۔ فرمایا کہ اب جن حاضر ہو تو اس کے کان میں کہہ دو کہ شیخ آدم کا فرمان ہے کہ یہاں سے بھاگ جاؤ وگرنہ تمہیں جلا دوں گا۔ لڑکی کے باپ نے ایسا ہی کیا فوراً لڑکی نے صحت پائی۔

شیخ محمد شریف علامہ نے اپنے رسالہ میں لکھا ہے کہ میں ایک دفعہ

رات کے وقت اپنے گھر پر سویا ہوا تھا۔ میں نے شیخ آدم کو خواب میں دیکھا کہ آپ فرماتے ہیں: ”اے شریف! تیرے گھر میں چور آیا ہوا ہے“ اٹھ اور اسے نکال!“ فوراً میری آنکھ کھل گئی، اپنے مکان کی چھت پر گیا، دیکھا تو چور موجود تھا۔ جب اس نے مجھے دیکھا تو بھاگ نکلا۔

حافظ نور محمد سامانی کہتے ہیں کہ ایک بار حضرت نے مجھے ایک کام کے لیے گجرات ایک صاحب کے پاس بھیجا۔ میں گجرات پہنچا تو دیکھا کہ اس شخص کو گجرات کے حاکم نے ناحق محبوس کر رکھا ہے۔ ناچار میں واپس آ گیا اور حضرت کو ماجرا بتایا۔ فرمایا کہ چند دنوں میں خود گجرات کا حکمران گرفتار ہو جائے گا ان شاء اللہ تعالیٰ۔ پندرہویں دن بادشاہ نے حاکم گجرات کو قید کرنے کا حکم دیا۔ وہ گرفتار ہو کر وہلی آیا اور ایک مدت تک قید خانہ میں رہا۔ ایک فاسق حاکم، شیخ کی خدمت میں آیا اور کھانے کی دعوت دی۔ آپ نے فرمایا اگر تو ممنوعات، بدعات اور رعایا پر ظلم سے باز آ جائے اور توبہ کرے تو میں تیری دعوت قبول کر لوں گا۔ وہ یہ بات سن کر غضبناک ہوا اور آپ کی شان میں بے ادبی کی اور گستاخانہ باتیں کیں۔ پھر مجلس سے اٹھ کر چلا گیا۔ حضرت نے اسے تیز نظر سے دیکھا اور فرمایا:

رفت باز آمدش جز قیامت نبود (چلا گیا اب اس کی قیامت کو ہی واپسی ہوگی) اسی دن وہ کعبت شکار پر گیا اور دشمنوں کی طرف سے توپ کا گولہ لگنے سے ہلاک ہو گیا۔

اولاد: معلوم ہونا چاہیے کہ محبوب سبحانی شیخ آدم ثانی رحمتہ اللہ علیہ کے چار بیٹے اور دو بیٹیاں تھیں جو آپ کی زندگی مبارک میں چھوٹے تھے۔ حرمین الشریفین کے سفر میں آپ کے تین صاحبزادے شیخ محمد اولیاء، شیخ محمد عیسیٰ اور شیخ محمد حسن آپ کے ساتھ تھے جبکہ بڑے صاحبزادے شیخ غلام

محمد وطن میں ہی رہے۔ شیخ محمد عیسیٰ ۱۳۵ھ میں بنور میں اور محمد حسن ۱۰۵۰ھ میں گوالیار میں عین سفر حرمین الشریفین کے دوران پیدا ہوئے۔

وفات : آپ ایک جامع الکملات شخصیت تھے۔ آپ کی وفات مدینہ منورہ میں بتاریخ ۳۰ شوال ۱۰۵۳ھ کے قریب ہے۔ چنانچہ حضرت عثمان رضی اللہ تعالیٰ عنہ کے روضہ کا مبارک سایہ شیخ آدم کے مزار پر پڑتا ہے۔

قطعہ وفات

شیخ والا آدم ثانی ولی شد چو از دنیائے دون اندر جنان
گفت سرور سال وصل آنجناب شاہ عالم آدم ثانی عیان
۱۰۵۳ھ

شیخ بدر الدین صاحب ”حضرات القدس“ نے آپ کی تاریخ وفات کا یہ قطعہ اپنی کتاب میں نقل فرمایا ہے۔

انص الحاص بونہ سید آدم چو در انگشتری باشد نگینہ
چہ تاریخ وقائش گفت ہاتف کہ ”باصحاب داخل در مدینہ“
کتاب ”رونتہ الاسلام“ میں آپ کی تاریخ وفات یوں درج ہے۔
حور چو تاریخ وقائش بگفت باز در آمد بہ بہشت آدم

شیخ حامد لاہوری قدس سرہ

آپ حضرت شیخ بنوری رحمۃ اللہ علیہ کے ایک عظیم خلیفہ ہیں۔ بہت بڑے بزرگ اور زاہد و پارسا تھے۔ اپنے شیخ کے حضور رہ کر اپنے مرشد کے مریدوں اور طالبوں کو تلقین کرتے تھے۔ ان کی تربیت فرماتے تھے۔ شیخ حامد کم کھاتے، کم سوتے اور کم بولتے تھے۔ بغیر ضرورت کے کبھی بات نہیں کرتے تھے۔ آپ کو مالداروں کی ہم نشینی سے نفرت تھی۔

وفات: آپ نے بروز جمعرات ۲۲ جمادی الاخر ۱۰۵۳ھ میں وفات پائی۔

قطعہ

حمد گویاں شد بجات التیم بود حامد حامد دین ذوالکرم
سال وصل او چو جسم از خرد گفت "حامد شیخ کامل کن رقم"

۱۰۵۳ھ

شیخ نور محمد پشاورى قدس سره

آپ بھی شیخ آدم بنوری کے خلیفہ ہیں۔ آپ ترک و تجرید، عزت و سخاوت اور شجاعت و ریاضت میں بے مثال تھے۔ جوانی کے آغاز میں لاہور اور سلطان پور میں رہ کر علم ظاہری کی تحصیل کی۔ بعد میں شیخ آدم کی خدمت میں آئے اور مرید بن گئے۔ حتیٰ کہ درجہ کمال کو پہنچے۔ یوسف زئی قبیلہ کے ہزاروں افغان آپ کی توجہ سے ولایت کے درجہ تک پہنچے۔ چنانچہ اب تک شیخ نور محمد کی اولاد نیز آپ کے مریدوں کی اولاد پشاور کے مضافات میں موجود ہے۔

وفات: آپ نے ۱۰۵۹ھ میں وفات پائی۔

قطعہ

بخت پرتو اقلن مثل خورشید بود حامد حامد دین ذوالکرم
ندا شد "فیض حقانی" وصالش دگر "مشکل کشا نور محمد"

۱۰۵۹ھ

میر نعمان مجددی قدس سره

آپ شیخ احمد مجدد الف ثانی کے ایک عظیم خلیفہ ہیں۔ بہت بڑے بزرگ ہیں۔ آپ سیادت و نجابت اور شرافت کے جامع ہیں۔ زہد و ورع میں

marfat.com

Marfat.com

آپ کا مرتبہ اونچا ہے۔ علم و حلم اور دیانت و متانت میں شہرہ آفاق تھے۔ طریقت و شریعت میں آپ کا قدم مضبوط تھا۔ بہت سی مخلوق نے آپ کی توجہ کی برکت سے ہدایت پائی اور کمال ولایت تک پہنچے۔ آپ سے بہت سی کرامات ظاہر ہوئیں۔

وفات : حضرت میر ۱۸ صفر ۱۰۶۰ھ میں اللہ کو پیارے ہوئے۔ صاحب ”مخیر الواملین“ نے آپ کی تاریخ رحلت ۱۰۵۸ھ اور ۱۰۶۰ھ تحریر کی ہے۔

قطعہ

چو از نعمائے جنت گشت منعم بود حامد حامد دین ذوالکرم
بال انتقالش گشت ”سرور“ کہ ”ہادی زین نعمت میر نعمان“
۱۰۶۰ھ

میر ابو العلاء نقشبندی اکبر آبادی قدس سرہ

آپ خواجہ اخزار نقشبندی کی اولاد میں سے ہیں۔ اکبر آباد میں رہتے تھے۔ آپ بہت بڑے زاہد و عابد اور متقی انسان تھے۔ فیض کا سمندر اور احسان کی کان تھے۔ اللہ کے بندے گروہ در گروہ آپ کی خدمت میں حاضر ہو کر دنیا و عقبیٰ کا فیض حاصل کرتے تھے۔ حضرت میر بھی ہر طالب کی طرف متوجہ ہوتے خواہ وہ دنیا کا طالب ہو یا عقبیٰ کا۔ آپ اس کی مشکل حل کرتے۔ آپ فرمایا کرتے تھے کہ بعض مشائخ عظام نے دنیا کے طالب کو اپنے قریب نہیں پھٹکنے دیا لیکن میرے نزدیک بہتر یہ ہے کہ پہلے دنیا کا طالب اپنا دنیاوی مطلب پالے اور اسے معلوم ہو جائے کہ مردان حق کی دعا مقبول ہوتی ہے۔ یوں وہ پہلے دل سے اللہ والوں کا معتقد ہو جائے اور اس کی دنیاوی کامیابی اخروی کامرانی کا موجب بن جائے۔ آپ کے اسی طرز عمل کی وجہ

سے لوگوں کی بڑی بھیڑ آپ کے پاس جمع رہتی اور جو لوگ پہلے دنیا کے طلبگار ہوتے تھے بعد میں وہی دنیا و عقبی کی سعادت تک جا پہنچتے :

وفات : اس جامع الکملات ہستی نے بروز ہفتہ ۸ صفر ۱۰۶۱ھ میں داعی اجل کو لبیک کہا : آپ کا مزار پر انوار، اکبر آباد میں ہے۔

قطعہ

مخلد برین یافت قدر بلند بود حامد حامد دین فدا لکرم
وصالش "تو فیاض قطب جہان" بقرا "امیر سخن بو العلاء"
۱۰۶۱ھ

شیخ ابوالفتح قدس سرہ

آپ حضرت شیخ آدم بنوری رحمۃ اللہ علیہ کے قدیم دوست، کامل ساتھی، محرم راز اور آپ کے خانساں تھے : ابتداء میں شیخ کے ساتھ شوخی کرتے اور حضرت کے سامنے محبوبانہ باتیں کرتے : شیخ کو بھی آپ سے بے حد محبت تھی : آپ نے شیخ ابوالفتح کو اپنے زیر سایہ پروان چڑھایا اور بچپن سے اپنے پاس رکھا اور تربیت کی : شیخ ابوالفتح، ابتداء میں عشق مجازی میں مبتلا ہوئے اور پھر اپنے مرشد کامل کی برکت سے ان کا عشق مجازی، عشق حقیقی میں تبدیل ہو گیا۔ آپ نے پھر وہ کمال پائے کہ کئی دفعہ شیخ آپ کے بارے میں فرماتے تھے "شیخ ابوالفتح ہمارا دائیاں ہاتھ ہے" :

وفات : آپ نے ۱۰۶۶ھ میں وفات پائی :

قطعہ

حضرت ابوالفتح پیر زندہ دل یافت چون از دہر در جنت مکان
سال وصل او "بسرور" گفت دل کو زہے بوج فتح قراح جہان

۱۰۶۶ھ
marfat.com

Marfat.com

شیخ عبدالحئی قدس سرہ

حضرت مجدد الف ثانی رحمۃ اللہ علیہ کے خلیفہ ہیں۔ مقتدائے زمان تھے، امام جہان تھے، معزز محبت اور مخزن کرامت تھے۔ آپ فوق و شوق اور جذب و استغراق میں لامثنائی تھے۔ اتباع سنت نبوی اور ورع و تقویٰ میں بے نظیر تھے اور کرامت و خوارق میں مشہور تھے۔

وفات: شیخ عبدالحئی نے ۱۰۷۰ھ میں داغ مفارقت دیا۔

قطعہ

گشت مدفون چو آہ صورت گنج در زمین حق پرست عبدالحئی
 ”مہدی اعظم“ است سالش نیز ”قطب دین حق پرست عبدالحئی“

۱۰۷۰ھ

۱۰۷۰ھ

شیخ احمد سعید نقشبندی مجددی قدس سرہ

آپ شیخ احمد مجدد الف ثانی رحمۃ اللہ علیہ کے دوسرے صاحبزادے تھے۔ منقول و معقول پر حاوی تھے۔ فروع و اصول کے جامع تھے۔ صاحب حال و قال تھے، منظر جمال و کمال تھے۔ مخزن برکات اور معدن کرامات تھے، منبع انوار، واقف الاسرار کریم الاخلاق، عمیم الاشفاق اور صاحب مقامات جلیلہ و مدارج عالیہ تھے۔ طریقہ میں اپنے والد بزرگوار سے فیض عام حاصل کیا۔ آپ سے بے اختیار کئی کرامات ظاہر ہوئی تھیں۔

صاحب ”تذکرہ آدمیہ“ ملا بدر الدین مجددی سے نقل کرتے ہیں کہ میں ایک دن شیخ احمد سعید کی خدمت میں حاضر تھا۔ ایک خادم نے ایک بیڑہ برگ پان، برگ پلاس میں لپیٹ کر حاضر کیا۔ شیخ نے اسے کھولا اور بیڑہ پان تناول

فرمایا۔ پھر آپ نے بیڑہ برگ پلاس کو، جو بطور لفافہ کے تھا، بیڑہ برگ پان کے طور پر میری طرف پھینک دیا۔ میں نے سمجھا کہ شاید بیڑہ پان ہے جو آپ نے مجھے عطا فرمایا ہے، میں پورے احترام و تعظیم سے اٹھا، کھولا تو خالی تھا۔ بعض حاضرین محفل، میری اس حرکت پر مسکرائے، میں شرمندہ ہوا۔ آخر اپنی شرمندگی اور نفث مٹانے کے لیے اس پتے کو اپنی پگڑی میں چھپا لیا۔ مجلس برخاست ہونے کے بعد جب اپنے گھر آیا، پگڑی سر سے اتاری اس پتے کو پھینکنے کے لیے باہر نکالا تو دیکھا کہ اب پلاس کا پتا، پان کا پتہ بن چکا ہے۔ اس کرامت اور تصرف سے میں حیران رہ گیا۔ بڑی خوشی سے پان چبایا۔ ایسی مٹھاس ملی جس کا بیان احاطہ تحریر میں نہیں آسکتا۔

صاحب ”در المعارف“ فرماتے ہیں کہ خواجہ باقی باللہ دہلوی فرماتے ہیں کہ خواجہ احمد مجدد الف ثانی رحمۃ اللہ علیہ کے دونوں صاحبزادے خواجہ احمد سعید اور محمد معصوم میں بے بہا جوہر ہیں۔ یہ دونوں بچپن میں ہی ”مقامات احمدیہ“ تک پہنچے۔ ”در المعارف“ میں ہے کہ ایک شخص نے سید غلام علی شاہ اور ہادی مجددی کی خدمت میں عرض کی کہ خواجہ ثناء اللہ پانی پتی فرماتے ہیں کہ دونوں صاحبزادے کار تجدید میں اپنے والد شیخ احمد کے ساتھ شامل ہیں۔ غلام علی شاہ نے فرمایا: ”مجھے اور کچھ معلوم نہیں مگر شیخ احمد مجددی فرماتے تھے کہ میرا اور میرے بیٹوں کا معاملہ، صاحب ”شرح وقایہ“ کے معاملہ کی طرح ہے۔ ان کے دادا ”وقایہ“ تحریر کرتے تھے تو صاحب شرح وقایہ اسے حفظ کر لیتے تھے۔ اسی طرح جو معارف مجھ پر کشف ہوتے ہیں، میرے بیٹے انہیں بطور خود یاد کر لیتے ہیں۔“

صاحب ”حضرات القدس“ اور ”روئے السلام“ فرماتے ہیں کہ خواجہ احمد سعید میں اس قدر جمال ظاہری اور کمال باطنی تھا کہ جو کوئی بھی ایک بار

سامنے آتا آپ کے کمالات حسن و جمال پر فریفتہ ہو جاتا۔
خواجہ آدم بنوری اور شیخ احمد سعید رحمۃ اللہ علیہم اجمعین کے مابین
محبت و اخلاص کا گہرا رابطہ تھا۔ آپ نے شیخ آدم کے صاحبزادوں اور اپنے
خلفاء و طلباء کی اس وقت تربیت کی جب شیخ آدم مکہ معظمہ تشریف لے
گئے۔

شیخ بدر الدین صاحب ”حضرات القدس“ نے شیخ احمد سعید کے مناقب
میں کئی کتابیں اور رسالے تحریر کیے ہیں۔ آپ جامع کرامات تھے۔ ایک دفعہ
سرہند میں وبائے عظیم نمودار ہوئی۔ سینکڑوں لوگ اس وبا سے ہلاک ہو گئے۔
آخر وہاں کے باشندوں نے آپ کی طرف رجوع کیا تو آپ نے فرمایا کہ آج
سے کوئی شخص مرض طاعون سے ہلاک نہیں ہوگا ان شاء اللہ تعالیٰ اور ایسا
ہی ہوا۔

وفات : شیخ احمد سعید نے ۱۰۷۰ھ میں ۸۰ سال کی عمر میں داعی اجل کو
لبیک کہا۔

قطعہ

چون سعید از دار دنیا رخت بست در جہاں ماتم شد و در خلد عید
گفت ”سرور“ سال وصل پاک او ”نیر روشن ولی دین سعید“
۱۰۷۰ھ

شیخ محمد سلطان پوری قدس سرہ

آپ شیخ آدم بنوری کے عظیم خلیفہ ہیں۔ بہت بڑے بزرگ صاحب
علم و عمل اور صاحب حال و قال تھے۔ ہر بیماری کا دم بسم اللہ الرحمن الرحیم
پڑھ کر کرتے، بیمار شفا پاتا۔ جذام کے مرض کے لیے اونٹ کی ہڈی پر بسم اللہ

دم کر کے دیتے اور فرما دیتے کہ اسے مریض کے گلے میں باندھ دینا، چند دنوں میں بیمار شفا پا لیتا۔ آپ ذکر کرتے تو جنگل کے جانور حاضر ہوتے، آپ کی طرف منہ کر کے بیٹھ جاتے اور غور سے ذکر سنتے۔ آپ نے ۱۵۷۵ء میں وفات پائی۔

قطعہ

چون محمد جامع صدق و صفا رفت در فردوس بے نقص و خلل
سال تر جیش بسور شد عیان از ”عمر مخزن علم و عمل“

۱۵۷۵ء

شیخ محمد معصوم قدس سرہ

شیخ احمد مجدد الف ثانی رحمۃ اللہ علیہ کے درمیانے صاحبزادے ہیں۔ اپنے دور کے قطب اور مرشد عصر تھے۔ آپ کاتب شریف گیارہ واسطوں سے سلطان فرخ بادشاہ کابل سے ملتا ہے۔ اور ۲۹ واسطوں سے امیر المومنین عمر فاروق رضی اللہ تعالیٰ عنہ تک پہنچتا ہے۔ آپ کی پیدائش کے بعد آپ کے والد بزرگوار شیخ احمد، خواجہ عبدالباقی کی خدمت میں گئے اور عرض کی کہ اس بیٹے کی پیدائش میرے لیے بہت مبارک ثابت ہوئی ہے کیونکہ اس کے پیدا ہونے کے بعد ہی آپ جیسے پیر روشن ضمیر کی محبت میسر آئی ہے۔

حضرت معصوم رحمۃ اللہ علیہ، اعلیٰ استعداد کی بنا پر، ولایت میں محمدی المشرب تھے۔ سولہ سال کی عمر میں تمام علوم سیکھ لیے اور اپنے سر مبارک پر دستار فضیلت باندھ لی۔ اس کے بعد علوم باطنی کی طرف متوجہ ہوئے اور اپنے والد کی توجہ سے اپنے بڑے بزرگ کی اولاد پر سبقت لے گئے۔ شیخ احمد مجدد اپنی آخری عمر میں، اپنے مریدوں کی تربیت کے لیے انہیں شیخ محمد معصوم کے حوالے کر دیتے تھے اگرچہ آپ کم عمر تھے۔ شیخ آپ کے حق میں دعائے

marfat.com

Marfat.com

خیر کرتے اور وصیت فرمایا کرتے کہ خانقاہ میں پرانے پوریا کو تخت سلطنت سمجھ کر قناعت کرنا۔ مال داروں کی صحبت اور بادشاہ کی مجلس سے احتراز کرنا۔ آپ نے ایسا ہی کیا۔ شاہجہان بادشاہ آپ کے ساتھ مجلس آرائی کا بہت خواہش مند تھا لیکن اس کے لیے ایسا ممکن نہ ہو سکا۔ البتہ اورنگ زیب عالمگیر آپ کا معتقد اور مرید ہوا۔ وہ ہر وقت آپ کے ساتھ رہنے کا شائق تھا مگر آپ نے اس کا یہ مطالبہ قبول نہ کیا۔

خواجہ معصوم کی توجہ سے مرتبہ ولایت پر پہنچنے والے آپ کے مریدوں کی تعداد ایک لاکھ سے زیادہ ہے۔ جب آپ ہندوستان سے حرمین شریفین کی زیارت کے لیے تشریف لے گئے تو بے شمار اہل عرب و عجم آپ کے مرید ہوئے۔

صاحب ”تذکرہ آدمیہ“ فرماتے ہیں: ”محمد داراشکوہ خلف شاہجہان“ حضرت ملا شاہ قادری کا مرید تھا۔ جبکہ اورنگ زیب عالمگیر حضرت معصوم سرہندی کا مرید تھا۔ دونوں بھائیوں میں دشمنی اور تنازع تھا اسی لیے داراشکوہ کو سرہند کے صاحبزادگان سے کدورت اور بغض تھا۔ جب حضرت معصوم مدینہ منورہ پہنچے تو سنا کہ داراشکوہ اپنے باپ شاہجہان کا ولی عہد مقرر ہو گیا ہے۔ یہ بات سن کر آپ متفکر ہوئے اور اجازت لینے کے لیے آنحضرت صلی اللہ علیہ وسلم کے روضہ مبارک کے سامنے تشریف لے گئے۔ متوجہ ہوئے اور عرض کی: ”ہندوستان جانے کے بارے میں جو حکم ہو بندہ اس کی تعمیل کرے گا کیونکہ میرے مرید اور وابستگان سرہند میں ہیں۔ اس سلسلہ کا دشمن داراشکوہ، شاہ جہان کا ولی عہد بن چکا ہے، ایسا نہ ہو کہ اس سلسلہ کے متعلقین کو نقصان پہنچائے۔“ اسی دوران محسوس ہوا کہ آنحضرت صلی اللہ علیہ وسلم شمشیر بدست ظاہر ہوئے اور فرمایا جو کوئی تمہارا دشمن ہے اس کے

لیجے یہ شمشیر قرانی کافی ہے۔ جب مراقبہ سے سر اٹھایا تو فرمایا کہ دارالہکومہ ہندوستان میں مارا گیا۔ چنانچہ ایسا ہی ہوا۔

محمد صدیق پشاوری کہتے ہیں کہ فقیر نے پشاور سے حضرت معصوم کی ملاقات کے ارادہ سے خچر پر سوار ہو کر سرہند کا رخ کیا۔ راستہ میں اچانک خچر اچھلا، میں خچر کی پیٹھ سے الگ ہو گیا۔ میرا پاؤں رکاب میں پھنس گیا۔ خچر دوڑنے لگا تو میں زمین پر گھسیٹنے لگا۔ لوگ بہت دوڑے مگر پکڑ نہ سکے۔ اس وقت میں نے مجبور ہو کر دل میں شیخ کو یاد کیا۔ یاد کرتے ہی شیخ بذات خود وہاں تشریف لے آئے اور خچر کی لگام پکڑ کر اسے کھڑا کر دیا اور میرا پاؤں رکاب سے نکال کر غائب ہو گئے۔ اسی طرح میں ایک دفعہ دریا کے کنارے کپڑے دھو رہا تھا کہ اچانک دریا میں گر گیا۔ پانی گہرا تھا۔ مجھے کئی غوطے آئے اور ڈوبنے ہی والا تھا کہ میں نے اس مصیبت کی گھڑی میں اپنے شیخ کو یاد کیا۔ آپ فوراً ظاہر ہوئے۔ مجھے پانی سے نکالا۔ اسی طرح میں نے ایک روز سلطان الاذکار کے غلبہ سے مغلوب ہو کر صحرا کا رخ کیا۔ میں ایسی جگہ پہنچا جہاں لوگ نہ تھے، میں تنہائی سے ڈرا اتنے میں کیا دیکھتا ہوں کہ ہر طرف شیخ کی صورت نظر آ رہی ہے۔

صالح نامی ایک آدمی آپ کا مرید تھا۔ ہمسایہ کی خوبصورت عورت اس پر عاشق تھی۔ آخر دونوں طرف کی شدید آرزو کے بعد ملاقات ہوئی۔ دونوں جانب سے تقاضا ہوا اور شہوت نے غلبہ پالیا۔ جب کاربرد کا ارادہ کیا تو اچانک اس آدمی کی نگاہ گھر کے دروازہ پر پڑی۔ دیکھا کہ حضرت شیخ دروازہ کے ساتھ کھڑے ہیں اور انگلی دانتوں میں دیے کہہ رہے ہیں کہ خبردار! یہ برا کام نہ کرنا۔ جب عورت نے یہ دیکھا تو ڈر کے مارے بے ہوش ہو گئی۔ آدمی موقعہ غنیمت سمجھ کر وہاں سے فرار ہو گیا۔

ملا محسن کاہلی فرماتے ہیں ایک دن میں ماہ رمضان میں احکاف کی تقریب میں شمولیت کے لیے حضرت معصوم کی خدمت میں پہنچا تو دیکھا کہ حضرت سو رہے ہیں اور آپ کا چہرہ انور چادر کے نیچے چھپا ہے۔ میں آہستہ سے بیٹھ گیا اور دل میں سوچا کہ یہ خواب غفلت ہے، اولیاء کے لیے نیند کرنا مناسب نہیں ہے۔ یہ خیال میرے ذہن میں آتے ہی آپ نے سر اٹھایا اور فرمایا۔

سحر کرشمہ و ملیش بخواب می دیدم

زہے مراتب خواب کہ بہ ز بیداری است

میں اس جواب سے بہت شرمندہ ہوا اور معافی مانگی۔

میر عسکری رحمۃ اللہ علیہ فرماتے ہیں کہ مکہ معظمہ میں ایک شخص کا بیٹا فوت ہو گیا۔ اس کے والدین بہت گھبرائے ہوئے تھے اور حضرت شیخ کے حضور فریاد کر رہے تھے۔ آخر ان کی التجا قبول ہوئی۔ آپ نے میت کے سرہانے بیٹھ کر توجہ دی۔ ایک ساعت گزرنے کے بعد شیخ کے مسیحا کی تصرف سے متوفی کی لاش حرکت میں آئی۔ وہ اٹھا اور مکمل طور پر صحت مند ہو گیا۔ میر محمد بدخشانی نے بھی اپنی کتاب ”تذکرہ مشائخ معصومیہ“ میں یہ کرامت نقل کی ہے۔

شیخ محمد معصوم کے مرید اور معتقد ملا پابندہ لکھتے ہیں کہ ایک دن میں نے ایک شیعہ مذہب آدمی کے منہ سے اصحاب کبار کی شان میں گالیاں سنیں۔ میں نے غصے ہو کر اس کے سینہ پر مکا مارا جو اس کے دل پر لگا اور وہ فوراً ہلاک ہو گیا۔ اس کے قریبی رشتہ داروں نے مجھ پر قتل کا الزام لگایا اور حاکم کے پاس لے گئے۔ حاکم کے پوچھنے پر میں نے تمام ماجرہ کہہ سنایا۔ حاکم نے مجھ سے صحابہ رضی اللہ تعالیٰ عنہم کو گالیاں دینے کے مقتول کے عمل کے گواہ

طلب کیے۔ چونکہ میرے پاس کوئی گواہ نہیں تھے اس لیے حاکم نے میرے قتل کا حکم دے دیا۔ میں سخت گھبرایا اور اس مصیبت کی گھڑی حضرت شیخ کو یاد کیا۔ ایک ساعت کے بعد شیخ بنفس نفیس اس مجلس میں تشریف لائے اور حاکم سے فرمایا کہ ملا پابندہ نے ٹھیک بتایا ہے۔ اس مقتول کی حالت کا گواہ وہ ہو سکتا ہے جو مردہ کو قبر میں دیکھ سکے۔ اگر میت کا منہ قبلہ کی طرف ہے تو وہ بے گناہ مارا گیا ہے اور اگر میت کی پشت قبلہ کی طرف ہے تو اس نے صحابہ کو گالیاں بکی ہوں گی۔ حاکم نے اس بات کو قبول کیا۔ قبر کھولی گئی تو دیکھا کہ میت کی پشت قبلہ کی طرف ہے اور اس کا چہرہ اصلی حالت میں نہیں رہا۔ یہ دیکھ کر حاکم اور سب لوگوں نے میری تعظیم کی اور عزت و توقیر کی۔ ۹۷۷ھ

پدر رحیم داد بجواری حضرت شیخ محمد معصوم رحمۃ اللہ علیہ کا مرید تھا۔ ایک بار بحری جہاز میں مال تجارت کے ساتھ سوار تھا۔ اتفاقاً "جہاز تباہی کا شکار ہونے لگا۔ حتیٰ کہ عنقریب ڈوبنے ہی والا تھا۔ آخر اس نے ایک ہزار روپیہ شیخ کی خدمت میں پیش کرنے کا وعدہ کر لیا۔ اسی وقت موافق ہوا چلی، جہاز تباہی سے نکل گیا اور منزل مقصود تک جا پہنچا۔ جب مرید حضرت کی خدمت میں پہنچا تو پانچ سو روپیہ نذر کیا۔ فرمایا تو نے فلاں مصیبت میں ایک ہزار روپیہ کی نذر نہیں مانی تھی۔ اب وعدہ پورا کرنا لازمی ہے۔ وہ شرمندہ ہوا، ایک ہزار روپیہ لایا اور معذرت کی۔

ولادت: آپ ۱۰۰۹ھ میں پیدا ہوئے۔

وفات: صحیح اقوال کے مطابق ۱۰۸۰ھ میں ہوئی۔ صاحب "مخبر الواملین" نے شیخ معصوم کی تاریخ وفات ۱۰۷۹ھ تحریر کی ہے۔ آنجناب کی عمر ۷۱ برس تھی۔ آپ کا مزار پرانوار سرہند میں ہے۔

قطعہ تاریخ ولادت
 مجدد نقشبند نقش یزدان شہ معصوم عالی رتبہ مخدوم
 چو تولیدش ز ہاتف جست "سرور" ز دل شد "یاد حق مخدوم معلوم"
 ۱۰۰۹ھ

قطعہ تاریخ وفات

ز "ہادی غنی" جو سال وصال
 بفرا "اہل حق مخدوم معصوم"
 ز "والا مرتبت" سال وصالش
 بسور از خود گردید معلوم
 ۱۰۸۰ھ

میرسید علیم اللہ

شیخ آدم بنوری رحمۃ اللہ علیہ کے عظیم خلیفہ ہیں۔ حسینی سید ہیں۔
 آپ نہایت متقی و پارسا، کامل، عامل اور عالم تھے۔ اتباع سنت میں آپ کا
 کوئی ثانی نہ تھا۔

ملا عبدالحکیم سیالکوٹی فرماتے ہیں جب میں آپ کی خدمت میں حاضر ہوا
 تو آپ نے مجھے ایک روپیہ عنایت فرمایا، میں نے آپ سے لے کر جیب میں
 ڈال دیا۔ کئی سالوں تک وہ روپیہ میری جیب میں رہا، اس کی برکت سے کبھی
 میری جیب روپوں سے خالی نہ رہی۔ میں جتنا بھی خرچ کرتا، غیب سے اور
 روپیہ آجاتا۔

وفات: آپ نے ۱۰۸۱ھ میں وفات پائی۔

قطعہ

گشت روشن چو از جہاں درخلد نور صدق و یقین علیم اللہ
 گفت "سرور" بال تریس "شمس عرفان دین علیم اللہ"

۱۰۸۱ھ

شیخ محمد انبالی قدس سرہ

آپ حضرت آدم بنوری رحمۃ اللہ علیہ کے محبوب اور خلیفہ ہیں۔ حالات عجیب اور مقامات غریب رکھتے تھے۔ خوارق و کرامت میں مشہور تھے اور اوصاف ظاہری و باطنی سے موصوف تھے۔ ۱۰۸۳ھ میں فوت ہوئے۔

قطعہ

جناب محمد چو از لطف حق مخلص برین یافت آخر مقام
تاریخ ترحیل آن شاہ دین نذا شد بسرور "محمد نظام"

۱۰۸۳ھ

شیخ محمد شریف شاہ آبادی قدس سرہ

آپ بھی شیخ آدم رحمۃ اللہ علیہ کے خلیفہ ہیں۔ علوم ظاہری کے عالم تھے۔ زہد و تقویٰ میں مشہور تھے۔ نیک احوال اور صاحب حال و قال تھے۔ ۱۰۸۳ھ میں فوت ہوئے۔

قطعہ

چوں ز دنیا سوئے جنت رخت بست شاہ عالم شیخ دین سلطان شریف
سال وصل او بسرور شد عیاں از "امام المسلمین سلطان شریف"

۱۰۸۳ھ

خواجہ معین الدین خلف خواجہ خاوند محمود نقشبندی قدس سرہ

آپ کشمیر جنت نظیر کے عظیم شیخ اور بڑے عالم تھے۔ زہد و ورع اور تقویٰ، اتباع شریعت، ترویج نسبت اور بدعت کے قلع قمع میں اپنی مثال نہ رکھتے تھے۔ اپنے وقت کے تمام علماء و صلحاء میں تقریر و تحریر میں مقبول تھے۔

مشائخ و علماء آپ کی طرف رجوع کرتے تھے۔ اس دور کے علماء جیسے حضرت ملا محمد طاہر کشمیری خلیفہ مولانا حیدر علامہ، ملا ابوالفتح کلو، ملا یوسف مدرس، مفتی محمد طاہر، مولانا عبدالغنی اور مولانا مفتی شیخ احمد وغیرہ (رحمۃ اللہ علیہم اجمعین) جو کشمیر میں علم شریعت کے فروغ کے لیے کام کر رہے تھے۔ ان کے پاس آپ کا اجازت نامہ ہوتا تھا۔ یہ حضرات حکام سے اگر عدالت و فتویٰ کی اجازت لینا چاہتے تو آپ کے توسل سے ہی کرتے۔ آپ نے اپنے عہد کے علماء کے تعاون سے کتاب ”فتاویٰ نقشبندیہ“ اور ”کنز العبادت“ علوم شریعت و طریقت میں تصنیف فرمائی۔ نیز آپ نے ایک کتاب نہایت عمدہ و دلچسپ فارسی زبان میں ”رسالہ رضوانی“ کے نام سے لکھی۔ اس کتاب میں ان کے والد بزرگوار کے مقامات اور خوارق و کرامت کا ذکر ہے۔ اس کتاب میں حضرت نے اپنی آبائی نسبت خواجہ علاؤ الدین عطار رحمۃ اللہ علیہ سے ملائی ہے، جیسا کہ ہم ان کے والد بزرگوار کے تذکرہ میں بیان کر چکے ہیں۔ اپنے پیران کبیر کی نسبت خواجہ احرار نقشبند رحمۃ اللہ علیہ تک پہنچائی ہے۔ آپ کے والد ماجد خواجہ خاوند محمود، خواجہ محمد اسحاق سفید کی وہ بیدکی کے مرید اور خلیفہ تھے اور آپ خواجہ خواجگی احمد کاشانی کے مرید و خلیفہ تھے۔ ان کی تربیت و تکمیل مولانا لطف اللہ سے ہوئی تھی جو خواجگی احمد کے خلیفہ تھے۔ جبکہ خواجگی احمد نے باطنی فیض، مولانا محمد قاسمی خلیفہ اعظم خواجہ عبید اللہ احرار نقشبند رحمۃ اللہ علیہ سے پایا۔ خواجہ معین الدین رحمۃ اللہ علیہ نے علوم ظاہر و باطن کا فیض اپنے پدر بزرگوار سے حاصل کیا۔ شاہجہاں کے دور میں مظفر خان، کشمیر کا حاکم و ناظم مقرر ہوا۔ اس کے دور میں شیعہ قوم اور اہلسنت میں سخت تصادم ہوئے۔ کشت و خون کے بعد بالآخر مقدمہ، قاضی ابوالقاسم اور قاضی محمد

عارف کے رویہ پیش ہوا۔ دونوں گروہوں کے عوام کے ہجوم و اجتماع کی وجہ سے دونوں قاضی صاحبان نے اہل تشیع کو سزا دینے میں تساہل سے کام لیا۔ یہ بات دیکھ کر تمام اہلسنت ناراض ہو کر شہر سے باہر آگئے اور خواجہ خاوند محمود کی سربراہی میں ”ہفت چنار“ کے مقام پر اکٹھے ہوئے۔ حضرت خواجہ نے کشمیر کے گورنر کے نام سخت اور درشت باتیں تحریر فرمائیں۔ حاکم کشمیر فوراً آپ کی خدمت میں حاضر ہوا اور منت سماجت کر کے خواجہ کو جملہ اہلسنت کے ساتھ واپس شہر لے گیا اور شیعہ قوم کے ان بہت سے لوگوں کو قتل کر دیا جنہوں نے صحابہ کبار رضوان اللہ علیہم اجمعین کو گالیاں بکی تھیں۔ مظفر خان کا یہ سارا عمل محض عوام کے خوف کی وجہ سے تھا۔ مگر وہ بیاطن ناراض تھا۔ چنانچہ اس نے خواجہ کے بارے میں شکایت آمیز باتیں بادشاہ کو لکھ بھیجیں۔ ادھر سے خواجہ کو طلب کرنے کا شاہی حکم صادر ہو گیا۔ خواجہ لاہور کی طرف روانہ ہوئے۔ لاہور پہنچ کر بادشاہ کے اشارہ سے لاہور میں قیام کیا۔ اور اپنے فرزند خواجہ معین الدین کو خانقاہ کشمیر کا خلیفہ اعظم اور سجادہ نشین مقرر کر کے لاہور سے کشمیر روانہ کر دیا۔ انہوں نے کشمیر میں مخلوق الہی کی تعلیم و تلقین میں بہت کوشش کی۔ آپ کے خلفاء دور دراز کے علاقوں میں ہدایت خلق کے لیے مامور ہوئے۔

وفات : صاحب ”تاریخ اعظمی“ کے بقول آپ کی وفات محرم الحرام ۱۰۸۵ھ میں ہوئی۔ آپ کا مزار پرانوار کشمیر میں زیارت گاہ خلق ہے۔

اولاد : آپ کے چار فرزند ارجمند تھے۔ ان میں سے تین خواجہ کی زندگی میں ہی اللہ کو پیارے ہو گئے۔ آپ کے چوتھے بیٹے خواجہ نظام الدین خواجہ کی وفات کے بعد کم سن تھے۔ آپ اپنی والدہ (جو ”بیگم صاحبہ“ کے نام سے مشہور تھیں) کی پرورش میں رہے۔ پھر خانقاہ کے سجادہ نشین بنے۔ خواجہ کے

بڑے خلیفہ مولانا عبدالحکیم مسند آرائے طریقت ہوئے۔

قطعہ

چون مقیم غلد شد بافضل حق قطب ربانی معین المل دین
 ”خواجہ ملت“ جو سالش در تاج عرفانی معین المل دین

۱۰۸۵ھ

شیخ عبدالحق حضوری مجددی قدس سرہ

شیخ بنوری رحمۃ اللہ علیہ کے خلیفہ ہیں اور اپنے مرشد کے حضور میں کثرت حاضری سے ”حضوری“ کا خطاب ملا۔ خواجہ قطب خان رسالہ ”تذکرہ الاولیاء“ میں فرماتے ہیں ”ایک دن میں شیخ عبدالحق رحمۃ اللہ علیہ کی مجلس میں حاضر تھا۔ میں نے عرض کی یا حضرت! دعا فرمائیے کہ شاہزادہ عالمگیر کو بادشاہی مل جائے۔ اس صورت میں‘ میں آپ کے خادموں کو ایک گاؤں بطور نذرانہ پیش کروں گا۔ یہ گزارش سن کر کچھ دیر آپ نے توجہ فرمائی پھر ارشاد ہوا کہ دارا شکوہ کے لشکر کو شکست ہوگئی ہے اور عالمگیر تخت سلطنت پر بیٹھ گیا ہے اور یہ کام ہو کے رہنا ہے۔ چنانچہ ایسا ہی ہوا۔ عالمگیر کی سلطنت کے قیام کے بعد میں نے بادشاہ کے حضور یہ بات سنا کر شیخ عبدالحق کے نام ایک گاؤں کا فرمان حاصل کر لیا اور اسے شیخ کے حضور پیش کیا۔ آپ نے قبول نہ کیا اور فرمایا ہم نے خدا کے لیے امداد کی تھی‘ نذرانہ لینا ہمارے پیروں کا طریقہ نہیں ہے۔“

صاحب ”مناقب آدمیہ“ فرماتے ہیں: ایک روز شیخ کے خادموں میں سے ایک نے عرض کی ”حضرت آپ کے گھر آج تیل نہیں ہے“ فرمایا ”تیل کا برتن لے آؤ“ جب وہ لے آیا تو آپ نے بسم اللہ الرحمن الرحیم پڑھ کر اس برتن کو دیکھا۔ فوراً تیل سے بھر گیا۔ آپ نے حکم دیا ”یہ تیل استعمال

marfat.com

Marfat.com

کرو اور یہ بات کسی کو نہ بتلانا" پس خادم نے کئی سال تک اسے استعمال کیا مگر تیل کم نہ ہوا۔ آخر ایک کتیر نے یہ راز ایک ہمسایہ عورت کے سامنے ظاہر کر دیا تو تیل ختم ہو گیا۔

وفات: اس جامع الکمالات ہستی نے ۱۰۸۶ھ میں وفات پائی۔

قطعہ

از جہاں چوں داخل فردوس شد عبد خالق شیخ دین والا ولی
"صاحب حق عبد خالق اہل دل" کو بلاش ہم "حضور نبی"

۱۰۸۶ھ

۱۰۸۶ھ

خواجہ داؤد مشکوٰتی کشمیری قدس سرہ

آپ علوم حکمت و معانی فقہ و حدیث اور تفسیر میں خواجہ حیدر چرخ رحمتہ اللہ علیہ کے شاگرد تھے۔ چونکہ آپ نے مشکوٰۃ المصابیح کتاب کو متنا اور اسناداً حفظ کر رکھا تھا اس لیے "مشکوٰتی" ہوئے۔ علوم ظاہر حاصل کرنے کے بعد کب رموز باطن کے لیے بابا نصیب الدین رحمتہ اللہ علیہ کی خدمت میں حاضر ہوئے۔ آپ کی صحبت سے فیضیاب ہوئے۔ آپ نے اسی عرصہ میں کتاب "اسرار الایرار و احوال مشائخ و مقامات اختیار" تالیف کی۔ اس کے علاوہ بھی عربی و فارسی میں کئی کتابیں لکھیں۔ اس کے بعد خواجہ خاوند محمود نقشبندی کے مرید ہوئے اور اپنی تکمیل کی۔ آپ نے ۱۰۹۷ھ میں وفات پائی۔ آپ کشمیر کے محلہ کندر پورہ میں عید گاہ کے متصل مدفون ہوئے۔ "تاریخ اعظمی" میں آپ کی تاریخ وفات "شیخ مومنوں" درج ہے۔

قطعہ

شد چو داؤد زین جہاں فنا وصل آن شیخ کامل صوفی
گفت ”داؤد نیک بخت“ خرد باز دل گفت ”فاضل صوفی“

۱۰۹۷ھ

۱۰۹۷ھ

شیخ محمد امین ڈار نقشبندی کشمیری قدس سرہ

کشمیری تاجر تھے۔ پہلے صوبہ لاہور میں نوکری کرتے تھے۔ جب عشق حقیقت نے جذب کیا تو نوکری چھوڑ دی۔ ترکہ پداری فروخت کر دیا اور اس سے حاصل ہونے والی رقم درویشوں کو دے دی۔ شیخ عثمان جالندھری کے خلیفہ اعظم خواجہ عبدالوہاب رحمۃ اللہ علیہ کے مرید ہو گئے۔ خلافت نقشبندیہ کا خرقہ حاصل کرنے کے بعد اپنے وطن لوٹ گئے۔ وہاں ہانجیوں کے گھر میں رہائش اختیار کی اور عبادت الہی میں مصروف ہو گئے۔ کشمیر کے علماء و فضلاء اور مالدار لوگ آپ کی طرف رجوع کرتے۔ ایک جم غفیر نے آپ کی بیعت کی۔ آپ کی عمر جب ستر برس سے متجاوز کر گئی تو آپ نے گیارہ رمضان المبارک ۱۰۹۸ھ میں انتقال کیا۔ آپ کا مزار کشمیر میں زیارت گاہ خلق ہے۔ آپ کی ایک تصنیف ”کتاب قطرات در مسائل ضروریہ“ ہے۔ ”تواریخ اعظمی“ میں آپ کی تاریخ وفات اس مصرعہ سے نکلتی ہے۔

۔ ”عرش بود مسکن روح الامین“

”شیخ و اتف“ ”در معارف“ ”صاحب خلق و کرم“ اور ”مایزادیک“ یہ

چاروں الگ الگ آپ کی تاریخ ہائے وفات کے مادہ ہیں۔

قطعہ از مولف

چون امین از دار دنیا رخت بست دل بسال وصل آن والا ہم
گفت ”شیخ کامل و اکمل“ بگو بار دیگر ”خوان امین ذوالکرم“

۱۰۹۸ھ

marfat.com

Marfat.com

شیخ سیف الدین بن محمد معصوم بن شیخ احمد مجدد قدس سرہ

آپ علوم ظاہری و باطنی اور کمالات صوری و معنوی کے جامع تھے۔ زہد و ورع، تقویٰ و عبادت اور اتباع شریعت میں بے مثال تھے۔ ”معی السنن“ آپ کا خطاب تھا۔ کافر اور فاسق و فاجر شخص آپ کی زیارت کی برکت سے توبہ کر لیتا۔ حضرت دنیا اور اہل دنیا سے نہایت احتراز فرماتے۔ آپ مالداروں کا کھانا نہ کھاتے۔ مجلس میں تشریف رکھتے تو انتظار کی کیفیت طاری ہوتی۔ جیسے کوئی عاشق اپنے معشوق کا انتظار کرتا ہے۔ اہل محفل میں سے کوئی جب اللہ کا نام زبان پر لاتا تو آپ سنتے ہی مدہوش ہو جاتے اور زمین پر مرغ نیم بسمل کی طرح تڑپتے۔ آپ سے بے اختیار کئی کرامت و خوارق ظاہر ہوتیں۔ ایک رات شیخ سیف الدین آدمی رات کے بعد ادائے نفل تہجد کے لیے بستر سے اٹھے، حجرہ کی چھت پر آئے۔ اتفاق سے بانسری کی آواز آپ کے کان میں پڑی۔ بے اختیار ہو گئے اور منڈیر سے زمین پر جا گرے۔ آپ کے ہاتھ کو سخت چوٹ آئی۔ ہوش آئی تو فرمایا ”کچھ لوگ مجھے ترک سماع کی بنا پر بے درد کہتے ہیں۔ بے درد تو وہ ہیں کہ ”سماع“ سن کر صبر کرتے ہیں۔“

آپ کا ایک مرید مجلس سماع میں جا پہنچا۔ جب سماع کی آواز اس کے کان میں پہنچی تو اس میں تاب نہ رہی۔ بیٹھ گیا اور اپنے سوز کو ضبط کر لیا۔ اسی وقت اس کا دل پھٹا اور مر گیا۔ حضرت نے یہ خبر سن کر فرمایا ”سماع درد مندوں کے لیے مہلک ہے اسی لیے علماء دین نے سماع کو حرام تصور کیا ہے۔“

شیخ کی خانقاہ میں چار درویش روزانہ استغفار کے لیے اکٹھے ہوتے تھے۔ ان میں سے ہر ایک کی فرمائش کے مطابق الگ الگ کھانا پکایا جاتا۔ اس ناز و

نعمت کے باوجود سالک مقامات بلند تک پہنچتے۔ ایک مرید نے چاہا کہ وہ غذا کی مقدار کم کر دے۔ شیخ نے فرمایا ”اس سلسلہ میں غذا کم کرنے کی ضرورت نہیں ہے۔ کیونکہ ہمارے بزرگوں نے اس عمل سلوک کی بنیاد، وقوف قلبی کے دوام اور صحبت شیخ پر رکھی ہے۔ زہد اور مجاہدہ کا نتیجہ خرق عادت اور تصرف ہوا کرتا ہے اور ہمیں اس سے کچھ سروکار نہیں۔ ہمارا مقصد تو دائمی ذکر اور توجہ الی اللہ ہے۔ اتباع سنت ہے اور کثرت انوار و برکات ہے۔

وفات : شیخ سیف الدین نے ۱۰۹۸ھ میں وفات پائی۔

قطعہ

چو سیف الدین ز دنیا رخت برست بسال وصل آں پیر کو مال
رقم کن باصفا شمشیر دینی دوبارہ شاہ عالی سیف قتال

۱۰۹۸ھ

شیخ سعدی بلخاری مجددی لاہور قدس سرہ

بہت بڑے بزرگ ہیں۔ شیخ آدم بنوری رحمۃ اللہ علیہ کے خلیفہ ہیں۔ آپ جامع علوم ظاہری و باطنی تھے۔ بچپن سے ہی پیر روشن ضمیر کے سایہ عاطفت میں پرورش پائی یوں ظاہری و باطنی طور پر مستحکم ہوئے۔

شیخ سعدی کے ایک گہرے دوست شیخ محمد عمر پشاوری نے اپنے شیخ کے بارے میں ایک کتاب ”جواہر الاسرار“ لکھی ہے۔ اس میں انہوں نے شیخ کے روز پیدائش سے لے کر ان کے یوم وفات تک کے احوال و اقوال یکجا کر دیے ہیں۔ اپنے مرشد کے خوارق و کرامت بھی اس میں تحریر کیے ہیں۔ اسی طرح صاحب ”روضۃ السلام“ شرف الدین کشمیری مجددی نے بھی اپنی کتاب میں آپ کے بے شمار مناقب و خوارق تحریر کیے ہیں۔ چنانچہ ان سب میں

marfat.com

Marfat.com

سے چند ایک بطور نمونہ یہاں درج کیے جاتے ہیں۔

شیخ سعدی فرماتے ہیں: ”میں سات سال کی عمر کا تھا۔ ایک دن اپنے گاؤں سے نکل کر اپنے گاؤں کے نزدیک ایک کنوئیں سے وضو کر رہا تھا کہ اتنے میں مولانا حاجی سعد اللہ وزیر آبادی رحمۃ اللہ علیہ (شیخ آدم بنوری کے ایک خلیفہ) جو بنور کی طرف جا رہے تھے وہاں سے گزرے۔ آپ نے جب مجھے پوری احتیاط اور آداب کے ساتھ وضو کرتے دیکھا تو بہت خوش ہوئے۔ اپنے ساتھیوں سے فرمایا کہ اس چھوٹی عمر میں یہ بچہ کتنی احتیاط سے وضو کر رہا ہے۔ پس ایک لمحہ کے لیے میری طرف متوجہ ہوئے اور اپنی راہ لی۔ میں نے ان کے ہمراہیوں میں سے ایک صاحب سے پوچھا کہ یہ بزرگ کون ہیں اور ان کا نام کیا ہے؟ انہوں نے بتایا کہ یہ حاجی سعد اللہ رحمۃ اللہ علیہ ہیں اور اپنے مرشد کے پاس بنور تشریف لے جا رہے ہیں۔ میں بھی جذب حقیقت سے مجبور ہو کر ان کے پیچھے ہولیا۔ پورے راستے میں مولانا کے کسی بھی فقیر سے میل جول نہ ہوا۔ میں کھائے اور سوئے بغیر ان سب سے علیحدہ ہی رہا۔ جب یہ کارروان بنور پہنچ گیا تو حضرت شیخ سے شرف ملاقات حاصل ہوا۔ شیخ نے مولانا حاجی سے ہر ایک ہمراہی فقیر کے بارے میں الگ الگ پوچھا۔ آخر جب میری باری آئی تو مولانا نے عرض کی کہ یہ بچہ بھی میرے ساتھ آیا ہے۔ احوال غریبہ اور معاش عجیبہ رکھتا ہے۔ اس پر شیخ نے فرمایا یوں مت کہو کہ یہ بچہ میرے ساتھ آیا ہے بلکہ یوں کہو کہ ہم اس بچے کے ساتھ آئے ہیں۔ یہ بچہ ازلی سعادت مند ہے اور دائمی مقبول ہے۔ اگر حشر و نشر کے دن اللہ نے تمہیں بخش دیا تو تمہاری بخشش کا سبب یہ بچہ ہوگا۔ اس کے بعد شیخ میری جانب متوجہ ہوئے اور فرمایا ”بیٹا! تمہارا نام کیا ہے“ عرض کی سعدی۔ آپ نے مبارک دیتے ہوئے فرمایا ”تم جہاں رہو گے اور جہاں

جاؤ گے خوش قسمت رہو گے۔ دنیا میں بھی سعدی، عقیلی میں بھی سعدی۔“

چرخ تاسال عمر او شمرد سعد اختر ز توسعات

بر

پھر آپ نے بڑی مہربانیاں فرمائیں۔ اپنے ساتھ گھر لے گئے اور اپنے حرم متحرم سے فرمایا آج ہمارے پاس ایک خوروسالی صاحب کمال آیا ہے۔ جسے سید عالم صلی اللہ علیہ وسلم اور سیدہ فاطمہ الزہرا رضی اللہ تعالیٰ عنہا نے اپنی فرزندگی میں قبول فرمایا ہے۔ ازاں بعد آپ نے اپنی بیعت سے مشرف فرمایا اور خدمات خاص سے مامور فرمایا۔

صاحب ”رونت السلام“ حاجی محمد امین بدخشی مجددی کی کتاب کے حوالہ سے لکھتے ہیں کہ شیخ سعدی پیدائشی ولی تھے۔ آپ کو حضرت سید الانام علیہ الصلوٰۃ والسلام سے نسبت ایسی حاصل تھی۔ بچپن سے ہی جس مشکل اور مہم کو سر لیتے طے کر لیتے۔ آسیب زدہ آپ کی توجہ سے فوراً تندرست ہو جاتا بلکہ جن آپ کے نام سے بھاگتے تھے۔ آپ جس ولی کی روحانیت پر توجہ فرماتے وہ حاضر ہو جاتی۔ آپ نے سبھی مشائخ عظام کی روحانیت سے بہت فائدہ اٹھایا اور خلافت سے سرفراز ہوئے۔

صاحب ”تواریخ بدخشی“ لکھتے ہیں: شیخ سعدی فرماتے تھے کہ جب میں اپنے مرشد کے ساتھ سہارنپور شہر گیا تو ایک رات مسجد کے گن میں سوتے جاگتے کی کیفیت کے دوران میں نے دیکھا کہ اس شہر پر ایک نور چھا گیا ہے۔ اسی دوران کسی نبی کی اولاد میں سے ایک پاک دامن خاتون نے آکر مجھ سے کہا سیدۃ النساء فاطمہ الزہرا رضی اللہ تعالیٰ عنہا مسجد کے باہر کھڑی ہیں اور آپ کو بلا رہی ہیں۔ میں وہاں گیا تو دیکھا کہ حضرت خاتون جنت وہاں انبیاء

کرام کی صاحبزادیوں کے ساتھ تشریف فرما ہیں اور آپ ان سب کی راہنما ہیں۔ آپ نے مجھ سے خطاب کرتے ہوئے فرمایا بیٹا! ہم نے چاہا کہ تجھے اپنی طرف سے ایک تحفہ بخشیں اور اسم اعظم سکھائیں۔ پھر آپ نے اسم اعظم لکھایا۔ اجازت بخشی اور اپنی عظیم مہراہیوں کے ساتھ ہوا میں پرواز کی اور غائب ہو گئیں۔

نیز فرماتے ہیں کہ جب شاہجاں نے بعض حق نا آشنا لوگوں کے کہنے پر حضرت شیخ آدم کو ہندوستان سے نکل جانے کا حکم دیا تو تمام اصحاب و احباب نے حضرت شیخ کی خدمت میں درخواست کی کہ اس بادشاہ کو تنبیہ اور توبیح کرنی چاہیے۔ شیخ نے فرمایا یہ بادشاہ اسلام ہے۔ خاص و عام کی بھلائی کے کام کرتا ہے۔ اس کے حق میں برا ارادہ نہیں کرنا چاہیے۔ کیونکہ وہ معذور ہے اور ہماری باطنی حالت سے ناواقف ہے۔ سب اصحاب جب آپ سے مایوس ہو گئے تو باہم صلاح کی اور مجھے یہ فرض سونپا کہ میں بادشاہ کو تنبیہ کے لیے توجہ کروں۔ مگر میں شیخ کی نارضامندی کے اندیشہ سے باز رہا۔ پھر اس بات کی ذمہ داری شیخ ابوالفتح رحمۃ اللہ علیہ نے لی جو شیخ کے عظیم خلیفہ تھے کہ میں شیخ کی رضامندی اور خوشنودی کا ذمہ دار ہوں گا۔ اگر ناراض ہوں گے تو انہیں خوش کرنا میرے ذمہ ہوگا۔ میں نے ایک رشتہ کو ساتھ لیا اور ”کامران باغ“ میں جا کر بیٹھ گیا اور توجہ کی اور تصرف عمل میں لایا کہ بادشاہ کو تخت اور بادشاہ کو درغلانے والے تمام امراء سمیت اپنی ہتھیلی پر اٹھالیا اور چاہا کہ زیر و زبر کروں کہ اچانک ایک رکاوٹ پیش آگئی اور مجھے اس تصرف سے روک دیا۔ ہم نے دوبارہ دست تصرف دراز کیا تو دیکھا کہ بادشاہ کے ارد گرد ایک عظیم حصار غیب سے کھینچا گیا ہے کہ کسی کا ہاتھ وہاں تک نہیں پہنچتا۔ یہ دیکھ کر بہت غیرت آئی۔ تیسری بار ہم نے دست تصرف دراز

کیا اور چاہا کہ حصار کو پار کریں اور بادشاہ کا کام تمام کر دیں کہ حضرت شیخ جناب بابرکات خود ظاہر ہوئے، کمر سے پکڑا اور فرمایا کہ بیٹا! ایسی باتوں میں تحمل سے کام لینا چاہیے۔ پس میں اس ارادہ سے باز آیا اور شرم و حیاء کی وجہ سے تین دن تک آپ کی زیارت کی جرات نہ ہو سکی۔ تین روز بعد جب حاضر ہوا تو مسکراتے ہوئے فرمایا کہ اس بارے میں قصور تمہارا نہیں بلکہ ابوالفتح کا ہے جس نے تجھے اس عمل پر آمادہ کیا۔

شیخ محمد امین بدخشی فرماتے ہیں: لاہور میں جب نواب سعد اللہ خان اور دوسرے حاسدوں نے بادشاہ کو شیخ آدم کے خلاف کر دیا تو شیخ لاہور سے نکل کر اپنے وطن کی طرف روانہ ہوئے۔ اس بات سے شیخ سعدی کو بہت صدمہ پہنچا۔ وہ بادشاہ کی تباہی پر متوجہ ہوئے۔ غیب سے تلوار پکڑ کر چاہا کہ بادشاہ پر وار کریں کہ اچانک شیخ آدم ظاہر ہوئے۔ سعدی کا ہاتھ اپنے دست حق پرست میں پکڑا، پھر فرمایا اس بارے میں برداشت ضروری ہے کہ بادشاہ اسلام ہے اور مخلوق کا خیر خواہ ہے۔

محمد شرف الدین مجددی رحمۃ اللہ علیہ صاحب ”روضۃ السلام“ فرماتے ہیں جب شیخ آدم بیت اللہ کی طرف روانہ ہوئے تو والدین سے ملاقات کے لیے اپنے گھر تشریف لے گئے اور کچھ دن وہاں ٹھہرے۔ اتفاق سے میر منصور بدخشی (جو پہلے شاہی امیر تھا اور بعد میں اسے چھوڑ کر شیخ آدم کا مرید اور خادم بن گیا تھا) مکہ معظمہ کی جانب روانہ ہو گیا، جہاز پر سوار ہو گیا۔ ایک روز سخت طوفان آیا۔ جہاز ڈگمگانے لگا اور جہاز اور اہل جہاز غرق ہونے ہی والے تھے کہ اسی دوران میر منصور شیخ سعدی کی خدمت میں آئے اور امداد کی درخواست کی۔ آپ نے فرمایا اس جہاز پر جہاز والوں کی پست ہمتی کی وجہ سے زنا اور لواطت کا عمل واقع ہوا ہے۔ لہذا وہ اس مصیبت میں گرفتار ہوئے

ہیں۔ تاہم مجھے ارحم الراحمین کے دربار سے امید ہے کہ اس عظیم حادثہ سے بچ جائیں گے۔ جونہی یہ بات ختم ہوئی طوفان ختم ہو گیا اور جہاز سلامتی سے ساحل پر پہنچ گیا۔ مکہ معظمہ میں جب میر منصور شیخ اکرم کی خدمت میں حاضر ہوئے اور جہاز کی خراب حالت کا ذکر کیا تو شیخ آدم نے فرمایا ”اگر سعدی اس جہاز میں نہ ہوتا تو اہل جہاز اس جان گزا مصیبت سے کبھی چھٹکارا نہ پاتے۔“

شیخ محمد امین بدخشی کا بیان ہے ”حضرت شیخ سعدی بلخاری نے فرمایا کہ جب شیخ آدم نے مناسک حج ادا کر لیے تو مدینہ شریف مجھے پہلے روانہ فرما دیا۔ اس سفر کے دوران مجھے غسل کی حاجت ہوئی۔ میں ایک ندی پر گیا۔ اس کا پانی گہرا اور ٹھنڈا تھا۔ فجر کا وقت اور ٹھنڈا پانی میں تو کانپنے لگا۔ اس جگہ غیب سے ایک شخص ظاہر ہوا اور ندی سے باہر آ کر تازہ اور گرم حلوہ مجھے دیا اور کہا کھا لو کہ ٹھیک ہو جاؤ گے۔ میں نے حلوہ کھایا تو سردی جاتی رہی۔ میں چلنے لگا۔ حتیٰ کہ مدینہ منورہ پہنچ گیا۔ کچھ دن بعد حضرت شیخ مدینہ تشریف لائے۔ اتفاق سے مجھے مدینہ میں سخت بیماری لاحق ہو گئی جس کی بنا پر میں چند روز تک شیخ کی خدمت میں حاضر نہ ہو سکا۔ حضرت کو اطلاع ہوئی تو بیمار پرسی کے لیے تشریف لائے۔ مجھے حالت نزع میں دیکھ کر خاموش رہے اور واپس چلے گئے۔ میں اس رات خواب اور بیداری کی حالت میں تھا۔ میں نے دیکھا کہ آنحضرت صلی اللہ علیہ وسلم، حضرت صدیق اکبر، حضرت عمر اور سیدۃ النساء فاطمہ الزہراء رضی اللہ تعالیٰ عنہما کے ساتھ ایک نورانی تخت پر ظاہر ہوئے۔ بندہ چاروں کے ساتھ دست بستہ کھڑا ہو گیا۔ اچانک غیب سے قلم، کاغذ اور روایت ظاہر ہوئے۔ آنحضرت صلی اللہ علیہ وسلم نے صدیق اکبر رضی اللہ تعالیٰ عنہ سے فرمایا ”اے ابوبکر! فاطمہ کا روحانی (معنوی) بیٹا اپنی عمر مکمل کر چکا تھا۔ ہم نے اسے از سر نو مزید پچاس سال کی عمر عطا کی ہے۔“

اس کانڈ پر لکھ دو۔ اس کے بعد کچھ دیر سکوت کرنے کے بعد فرمایا ہم نے اسے پانچ سال اور دے دیے تاکہ وہ اور ۵۵ سال دنیا میں رہ لے اور طالبان حق کی راہنمائی میں مصروف رہے۔ ابھی یہ واقعہ مکمل نہ ہوا تھا اور بندہ اسی بے ہوشی اور خواب کی حالت میں بستر پر پڑا تھا کہ حضرت شیخ میری عیادت کے لیے تشریف لائے اور میرے سرہانے کھڑے ہو کر اپنے خادم شیخ جلد سے فرمایا کہ آج رات سعدی کو آنحضرت صلی اللہ علیہ وسلم نے ۵۵ سال مزید زندگی عطا کر دی ہے۔ وگرنہ اس کی عمر ختم ہو چکی تھی۔ حضرت شیخ کی آواز سن کر میں جاگ پڑا اور آپ کے قدموں پر سر رکھ دیا اور اپنے آپ کو صحت مند اور تندرست پایا۔

مولانا محمد یحییٰ زنگی رحمۃ اللہ علیہ شیخ آدم کے خلیفہ ہیں۔ سیر الاعظم آپ کا خطاب ہے۔ وہ اپنی کتاب میں لکھتے ہیں جب شیخ آدم نے مدینہ شریف میں وفات پائی تو حضرت شیخ سعدی خدائی اشارہ پا کر لاہور تشریف لے آئے اور لاہور ہی کو اپنا وطن بنا لیا۔ یوں خلق خدا کی ہدایت میں مصروف ہو گئے۔ آپ نے ہزاروں طالبان خدا کو خدا تک پہنچایا، جن کی تعداد بے شمار ہے۔ حضرت خود فرمایا کرتے تھے کہ میرے مرید آسمان کے ستاروں کی مانند حیطہ شمار سے خارج ہیں۔ ان میں سے سینکڑوں کی مکمل تکمیل ہوئی اور اجازت و ارشاد کے مرتبہ پر فائز ہوئے۔ آپ کے چاروں بیٹے خواجہ محمد سلیم، خواجہ محمد غنی، خواجہ محمد یوسف اور خواجہ محمد عارف دین کے گھر کے چار ستون تھے۔

اپنے عالی قدر والا کی راہنمائی میں کمالات ظاہری و باطن پائے اور سب مشائخ متاخرین پر سبقت لے گئے۔

تاریخ وفات: بعض عمر رسیدہ بزرگوں کی زبانی سن کر میں نے پچھلے حضرت

سعدی کی تاریخ وفات ۱۰۸۷ھ اس کتاب میں درج کی تھی اور میرے قلم عجز رقم سے آپ کا مادہ تاریخ وفات ”زندہ دل سعدی بلخاری“ تحریر ہوا تھا مگر جب بعد میں مجھے جامع عزت و تکریم مولوی محمد سلیم دہلوی سے شیخ شرف الدین محمد کشمیری نقشبندی کی تصنیف ”روضۃ السلام“ ملی اور بعد میں اسی کے مطالعہ سے محفوظ ہوا۔ اس کتاب میں شیخ سعدی لاہوری کے حالات کے اختتام میں اقوال صحیح اور دیگر معتبر کتابوں کے حوالہ سے یہ بتایا گیا ہے کہ آپ بروز بدھ ۳ ربیع الثانی ۱۰۸۸ھ فوت ہوئے اور پیر عزیز مزنگ کے محلہ کے متصل (جو آج کل مزنگ کے نام سے مشہور ہے) دفن ہوئے۔ شکر الحمد للہ کہ غلطی رفع ہوگئی۔ اسی طرح اس قطعہ تاریخ (جو صاحب تحقیقات چشتی نے مجھ سے لیا تھا اور اپنی کتاب میں درج کیا تھا) کی غلطی کا بھی ازالہ ہو گیا۔

قطعہ

شد چو سعدی از جہان اندر بہشت
دل بسال رحلت آن شیخ عجز
”گفت سعدی تاج نعمت“ کن رقم
”نیز سعدی عارف اکبر فقیر“

۱۰۸۸ھ

۱۰۸۸ھ

مولانا حاجی محمد اسماعیل غوری نقشبندی مجددی قدس سرہ

آپ شیخ سعدی لاہوری کے خلیفہ اور خادم ہیں۔ آپ نے شیخ آدم بنوری کے خلیفہ اعظم مولانا یار محمد گل مہاری مجددی سے فیض حاصل کیا۔ خود شیخ بنوری کی ذات گرامی سے استفادہ کا موقع ملا۔ آپ نے طویل عمر پائی۔ ۱۵ سال زندہ رہے۔ حصول رزق حلال کے لیے پشاور میں کریانہ کی دکان تھی، تجارت بھی کرتے تھے۔ دور دراز ممالک کی سیر بھی کی۔ حرمین شریفین، اشرف البلاد بغداد، کربلائی معلیٰ، سظام اور بخارا گئے اور مشائخ عظام سے

marfat.com

Marfat.com

فائدہ عام اور مکمل فیض اٹھایا۔ قادریہ، چشتیہ، نقشبندیہ، سروردیہ سلسلوں کے حضرات سے استفادہ و استفاضہ کیا۔ یمن کے ایک شہر میں تین سو سال کے ایک بزرگ سے مختلف سلسلوں میں فیض لیا۔ آخر ہفت اقلیم کی سیر کے بعد شیخ سعدی لاہوری رحمۃ اللہ علیہ کی خدمت میں آئے اور تکمیل سلوک کی۔ صاحب روضۃ السلام فرماتے ہیں کہ خواجہ اسماعیل غوری خوارق و کرامت کے جامع تھے۔ اگرچہ آپ کرامات کو چھپانے کی کوشش کرتے تھے مگر وہ بے اختیار ہو کر آپ سے سرزد ہو جاتی تھیں۔ آپ مہابت خان کی مسجد میں جب ذکر و مراقبہ میں مشغول ہوتے تھے تو مسجد جنبش میں آ جاتی حالانکہ یہ مسجد نہایت پختہ اور مضبوط عمارت ہے۔ اس مسجد کا محراب شروع ہی سے سمت قبلہ سے ذرا ہٹ کر تھا اور پرانا ہونے کی وجہ سے ٹوٹا ہوا تھا۔ اس محلہ کے باشندوں نے شیخ اسماعیل سے التجا کی کہ آپ اس بارے میں توجہ فرمائیں کہ مسجد کا ٹیڑھ پن سیدھا ہو جائے اور مرمت بھی ہو جائے۔ آپ نے ان کی درخواست قبول کی، توجہ دی تو مسجد کا ٹیڑھ پن راتوں رات ٹھیک ہو گیا اور مرمت بھی ہو گئی۔

وفات: اس جامع الکملات ہستی نے ۵ جمادی الاخر ۱۱۱۱ھ میں وفات پائی۔ آپ کا مزار پر انوار پشاور میں ہے۔

قطعہ

شد ز دنیا چو در بہشت برین شیخ معصوم دہر اسماعیل
رطش ہست "عارف سرمست" نیز مخدوم دہر اسماعیل

مخدوم حافظ عبدالغفور پشاوری مجددی بن شیخ محمد صالح کشمیری قدس سرہ

آپ شیخ حاجی اسماعیل رحمۃ اللہ علیہ کے خلیفہ اور صاحب کمال ہیں۔

آپ نے شیخ سعدی لاہوری رحمۃ اللہ علیہ سے بھی مکمل فائدہ اٹھایا۔ آپ پر فروتنی اور عاجزی کا غلبہ تھا۔ آپ مادر زاد ولی تھے۔ فرماتے ہیں کہ ایام طفولیت میں ہم اپنے والد کے ساتھ کشمیر جایا کرتے تھے۔ میں محلہ قمحول میں شیخ بابا عبدالکریم کے مزار پر حاضری دیتا تھا۔ وہاں نفل نماز پڑھتا تو ہر رکعت کے بعد سکہ رائج الوقت کے روپے اپنے سامنے پاتا۔ میں وہ روپے لے لیتا تھا اور اپنے ہم عمر لڑکوں پر صرف کر دیتا تھا۔ آپ فرماتے ہیں کہ مجھے بچپن میں آشوب چشم کی تکلیف تھی مگر میں اس حالت میں بھی قرآن شریف حفظ کرتا رہتا تھا۔ کبھی کبھی میر سید علی ہمدانی کی خانقاہ پر جانا اور فاتحہ پڑھنا۔ ایک دن خواب میں دیکھا کہ میں دو بچوں کے ساتھ آپ کی خدمت میں حاضر ہوں۔ آپ فرماتے ہیں تم میرے شاگرد ہو، جلدی جلدی قرآن شریف حفظ کر لو۔ پس ایسے ہی ہوا کہ میں نے تھوڑے دنوں میں قرآن مجید حفظ کر لیا۔

شیخ محمد پشوری صاحب کتاب ”جواہر اسرار“ فرماتے ہیں حافظ عبدالغفور نے پہلے پشاور میں حافظ محمد اسماعیل غوری پشوری سے استفادہ کیا۔ بعد میں لاہور تشریف لائے اور شیخ سعدی لاہوری کی بیعت کی۔ سلسلہ عالیہ نقشبندیہ، قادریہ، چشتیہ اور سروردیہ میں خرقہ خلافت و اجازت حاصل کیا اور کالمات وقت میں شمار ہونے لگے۔ آپ شیخ سعدی کی خدمت میں دو سال تک حاضر رہے۔

شیخ شرف الدین صاحب ”روئے السلام“ فرماتے ہیں: حضرت حافظ پشوری رحمۃ اللہ علیہ کے ایک مخلص رفیق شیخ احمد علی کا بیان ہے جب سلطان محمد معظم بہادر شاہ بن عالمگیر اورنگ زیب کابل میں آئے تو اہل پشاور کو ایک وہائے عظیم یعنی طاعون سے واسطہ پڑا۔ میں بھی اس بیماری میں مبتلا

ہوا۔ اتنا سخت بیمار تھا کہ حالت نزع طاری ہو گئی اور میں کابل میں اپنی زندگی سے مایوس ہو گیا۔ مجھ پر بے ہوشی و بے خبری کی حالت طاری ہوئی تو دیکھا کہ شیخ عبدالغفور تشریف لائے ہیں اور مجھے اپنے ساتھ سید عالم صلی اللہ علیہ وسلم کی خدمت میں لے گئے ہیں۔ بارگاہ رسالت صلی اللہ علیہ وسلم میں جا کر عرض کی ”احمد علی میرا مرید ہے۔ امید ہے بیماری کی مصیبت سے نجات پائے گا۔“ ارشاد ہوا ”صحت پائے گا۔“ حضرت حافظ نے دوبارہ جرات کرتے ہوئے درخواست کی ”یا رسول اللہ! اگر اسی وقت اس نے صحت نہ پائی تو اسے آپ کی خدمت میں حاضری سے کیا نفع ملا؟“ آپ مسکرائے اور فرمایا ”حافظ! تم چاہتے ہو کہ ہم قادر حقیقت کی تقدیر میں متصرف ہوں اور اس کا امکان نہیں ہے۔“ پھر عرض کی ”اس بیمار کو جو سخت تکلیف اور شدت مرض لاحق ہے وہ تو فوراً ٹھیک ہو جائے اور باقی بیماری و لاغری وقت مقرر تک جاتی رہے تو کچھ مضائقہ نہیں۔“ ارشاد فرمایا ”بہت خوب! تمہاری ولداری کے لیے ان شاء اللہ ایسے ہی ہوگا“ چنانچہ ایسا ہی ہوا۔ میں نے اسی دن شدت مرض سے نجات پائی۔ باقی بیماری اور کمزوری چند دنوں بعد زائل ہو گئی۔

صاحب روضۃ السلام فرماتے ہیں: ایک روز میں حضرت حافظ رحمۃ اللہ علیہ کے گھر پر حاضر تھا۔ آپ حاضرین محفل میں مٹھائی تقسیم فرما رہے تھے۔ ایک خادم کو دو حصے عطا فرمائے۔ ایک حصہ تیرے لیے اور دوسرا تیرے بیٹے کے لیے۔ اس شخص نے انتہائی عاجزی سے عرض کیا کہ ابھی میں نے خیال کیا تھا کہ اگر حضرت حافظ صاحب کشف ہیں تو مجھے دو حصے دیں گے۔ ایک میرے لیے اور ایک میرے بیٹے کے لیے۔ آپ میرے خیال سے مطلع ہوئے ہیں لہذا امید ہے کہ آپ میری غلطی معاف فرما دیں گے۔ فرمایا اب

معاف کر دیا ہے۔ آئندہ درویشوں کا احسان نہ لینا۔

کتاب ”رونت السلام“ میں درج ہے ایک دفعہ حضرت حافظ پشاور کے دیہات کی طرف گئے ہوئے تھے۔ مقصد سیر و سیاحت اور اپنے مریدوں کی خبر گیری تھا۔ عصر کے وقت درہ خیبر کے مضافات میں واقع ایک گاؤں میں تشریف لے گئے اور ایک مسجد میں قیام کیا۔ آپ کے ساتھ کچھ لوگ مشغل و مراقبہ میں مشغول ہو گئے۔ اسی دوران راہزنوں اور چوروں کے ایک گروہ نے درویشوں کا سامان لوٹنے کا پروگرام بنایا اور مسجد کا رخ کیا۔ کچھ ساتھیوں نے ابھی مراقبہ کے لیے سر نہیں جھکایا تھا۔ چوروں کو دیکھ کر مضطرب ہو گئے اور شور و غوغا کرنے لگے۔ حضرت حافظ نے شور سنا تو مراقبہ سے سر اٹھایا اور فرمایا شور و غوغا کا کیا فائدہ؟ بیٹھ جاؤ اور ذکر خدا میں مشغول رہو۔ حکم کی تعمیل میں سب ساتھیوں نے مراقبہ کیا اور مشغول بنی ہو گئے۔ حضرت حافظ بھی مشغول مراقبہ ہو گئے۔ جب ذکر و مراقبہ سے فارغ ہوئے تو سب ساتھیوں نے اپنے پیر روشن ضمیر سمیت اپنے آپ کو پشاور میں حضرت کے گھر پایا۔ سب خادم اس عظیم کرامت کے ظہور پر حیران ہو گئے اور انہیں کبھی نہ معلوم ہوسکا کہ وہ پشاور سے کئی کوس دور کے فاصلہ سے کیسے پشاور میں حضرت حافظ کے گھر پہنچ گئے۔

ایک روز حضرت حافظ اپنے ساتھیوں کے ساتھ پشاور کے بازار میں چل رہے تھے کہ اچانک عقب سے ایک مست خونخوار ہاتھی آ گیا۔ سب ساتھی ادھر ادھر ہو گئے مگر حافظ صاحب اسی طرح بے خوف و ہراس آہستہ آہستہ چلتے رہے۔ جب ہاتھی آپ کے قریب پہنچا تو بازار والوں نے بچو بچو کا شور کیا۔ حضرت نے ٹیل مست کی طرف ایک شیرانہ نگاہ کی۔ محض دیکھنے سے ہی ہاتھی زور سے چٹکھاڑا اور پیچھے ہٹنے لگا۔ پھر جدھر سے آیا تھا ادھر چلا گیا۔

”رونتہ السلام“ میں ہے کہ حضرت حافظ کے خاص ساتھی سید ابو المعالی کشمیر نے فرمایا کہ میں ابتدا میں کبھی کبھی حضرت حافظ کی خدمت میں جایا کرتا تھا۔ ایک دن میں نے دل میں سوچا اگر آج حافظ صاحب کوئی کرامت ظاہر کریں گے تو میں ان کا مرید ہو جاؤں گا۔ اس خیال کے ظاہر ہوتے ہی حضرت میرے خیال سے واقف ہو گئے۔ مجھے اپنے پاس بلایا اور کہا کہ میرے کندھے کی مالش کرو۔ میں تمہیں ایک افسانہ سناتا ہوں۔ میں حسب الحکم کندھوں کی مالش میں مصروف ہو گیا تو حضرت نے افسانہ سنانا شروع کر دیا کہ کشمیر میں ہمارا ایک یار تھا۔ اسے ایک اجنبی عورت سے محبت تھی۔ اشتیاق کا یہ عالم تھا کہ وہ چاہتا کہ اس عورت سے تنہائی میں ملاقات ہو تو وہ اس سے ہم آغوش ہو مگر خلوت کی جگہ نہیں مل رہی تھی۔ آخر ایک رات شام اور عشاء کے درمیان وہ عورت اسے اپنے گھر کی دہلیز پر ملی۔ چاہا کہ مرتکب زنا ہو۔ اس وقت میں نے اس کی خیرگیری کی اور ہم وطنی کا حق ادا کیا۔ ہم نے اس کے دل میں یوسف اعرض عن هذا آیت کریمہ کا مضمون ڈالا تاکہ وہ زنا کے ارادہ سے باز رہے۔ چنانچہ وہ بدکاری کے ارتکاب سے بچ گیا۔ (ابو المعالی کشمیری فرماتے ہیں) چونکہ یہ واقعہ میرے ساتھ ہی پیش آیا تھا۔ میں سخت شرمندہ ہوا۔ آپ کے قدموں پر سر رکھا اور آپ کا مرید ہو گیا۔

سید ابو المعالی کشمیری ہی فرماتے ہیں ایک روز حضرت حافظ پشاور کے بازار میں جا رہے تھے۔ بندہ آپ کے ہمراہ تھا۔ اچانک آپ نے میرا ہاتھ پکڑ لیا۔ ہم چند قدم ہی چلے ہوں گے کہ میں نے اپنے آپ کو حضرت سمیت کشمیر میں پایا۔ کہ ہم کشمیر کے مشہور پل زینہ کدل سے گزر رہے ہیں۔ ہم آہستہ آہستہ کانڈ فروشوں کے بازار میں واقع رنگین مسجد پہنچ گئے اور وہاں سے واپس زینہ کدل پل پر پہنچے۔ آنحضرت نے اپنا ہاتھ میرے ہاتھ سے الگ

کر لیا تو دیکھا کہ ہم دوبارہ پشاور کے بازار میں ہیں جہاں پر پہلے تھے۔
 ”روضۃ السلام“ میں ہے جب حضرت حافظ ساتھیوں کو توجہ دیتے تھے تو
 محلہ کی زمین پر سخت زلزلہ آنے لگا۔ پہلے پہل تو لوگ بہت گھبراتے مگر بعد
 میں انہیں معلوم ہو گیا کہ اس وقت حافظ عبدالغفور صاحب اپنے طلباء کو توجہ
 دیتے ہیں۔

سید شاہ محمد غوث قادری گیلانی لاہوری اپنے ایک رسالہ میں لکھتے ہیں
 کہ حافظ عبدالغفور پشاوری ساری رات جس نفس اور مراقبہ میں گزار دیتے
 تھے۔ آپ کو دنیا اور اہل دنیا سے کئی رغبت نہ تھی۔ ہمیشہ غریبوں اور
 مسافروں کی خدمت میں مشغول رہتے۔ روزانہ تقریباً ۵۰۰ آدمی آپ کے
 دسترخوان سے کھانا کھاتے۔ آپ کا دیگ دان کبھی ٹھنڈا نہ پڑتا۔ خدام عالی
 مقام صبح سے شام تک کھانا پکانے اور تقسیم کرنے میں مشغول رہتے۔ شیخ
 کھانے کے ساتھ ساتھ حاجت مندوں کو نقدی اور لباس بھی مرحمت فرماتے
 اور یہ سارے اخراجات ظاہری آمدنی کے علاوہ خزانہ غیب سے ادا ہوتے۔
 عشق الہی کی یہ کیفیت تھی کہ اگر کوئی آپ کے سامنے آیت قرآن پڑھتا یا
 اللہ کا لفظ زبان پر لاتا تو آپ پر گریہ و اضطراب طاری ہو جاتا۔

وفات: بقول صاحب ”روضۃ السلام“ آپ ۱۳ شعبان ۱۱۶۱ھ میں عالمگیر شاہ
 کے دور میں فوت ہوئے۔ آپ کا مزار پر انوار پشاور میں نہایت مشہور ہے۔

قطعہ

شیخ عبدالغفور حافظ دین چون ندا کرد جان تمام الہ
 ”حافظ واصل“ است تار بخش ہم بخوان ”حافظ کلام الہ“

خواجہ حافظ احمد یسوی نقشبندی قدس سرہ

آپ خواجہ احمد یسوی ترکستانی کی اولاد میں سے ہیں۔ آپ خوش اوقات بزرگ، مظہر خوارق و کرامات اور مورد انوار و تجلیات تھے۔ اپنے وطن مالوف سے نکلے تو عرب کے تمام علاقوں، مکہ، مدینہ، بیت المقدس، شام، عراق اور روم و روس وغیرہ کی سیر کی۔ بعد ازاں ہندوستان کا رخ کیا۔ ہندوستان سے کشمیر جنت نظر تشریف لے گئے اور ایک دلپسند جگہ پر مخلوق سے کنارہ کش ہو کر یاد الہی میں مصروف ہو گئے۔ آپ شیخ ملا شاہ کی خانقاہ پر کبھی کبھی جاتے۔ چند سال بعد خواجہ نظام الدین بن معین الدین بن خواجہ خاوند محمود رحمۃ اللہ علیہم اجمعین آپ کے حال سے مطلع ہو کر آپ کی خدمت میں آئے اور بہت زیادہ منت و سماجت کر کے اپنے ساتھ شہر میں لائے اور اپنے پڑوس میں ان کے لیے جائے رہائش مقرر کر دی۔ جب خواجہ نظام الدین کا انتقال ہوا تو ان کے جانشین خواجہ نور الدین محمد آفتاب آپ کے مرید ہو گئے اور مقامات سلوک نقشبندیہ کی تکمیل کی۔ اب آپ کو شہرت ملی۔ خلق خدا فوج در فوج آپ کی خدمت میں حاضر ہوئی اور فیض یاب ہوئی۔ خواجہ صاحب کچھ سالوں تک کشمیر میں مسند ارشاد پر قائم رہے آخر ۳ ذی الحجہ ۱۱۳۴ھ میں رحلت فرمائی۔

بقول صاحب ”تواریخ اعظمی“ اور بقول کتاب صاحب ”نقشبندیہ“ ۱۱۶ھ میں رحمت حق سے جا ملے۔ آپ کشمیر میں مدفون ہوئے۔

قطعہ

رخت سربہ بست چوں زین داروں بخلد
تاریخ او خرد ز شہنشاہ عشق جست

شیخ مراد سرور عشاق بامراد
گفتا دگر کہ ”طالب عشاق بامراد“

سید نور محمد بدوئی قدس سرہ

آپ صرف و نحو، منطق و معانی اور حدیث و تفسیر کے باکمال عالم تھے۔ علوم شریعت و طریقت اور رموز حقیقت و معرفت میں کامل تھے۔ آپ نے خرقہ فقر و اجازت شیخ سیف الدین بن محمد معصوم بن شیخ احمد مجدد رحمۃ اللہ علیہ سے حاصل کیا۔ حافظ محمد محسن اور دیگر معصومی خلفاء سے بھی مکمل استفادہ کیا اور بلند مدارج تک پہنچے۔ آپ استغراق کامل اور جذب قوی کے مالک تھے۔ آپ نے پندرہ سال مستی و مدہوشی میں گزار دیے۔ اتباع سنت میں بہت محتاط اور سرگرم تھے۔ ایک دفعہ جب خلاف سنت باتیں پاؤں کی بجائے دایاں پاؤں بیت الخلا میں پہلے رکھ دیا تو تین دن تک انقباض کی حالت طاری رہی۔

شیخ چند دنوں کی خوراک ایک ہی وقت پکا لیتے اور محفوظ کر لیتے۔ سخت بھوک کی صورت میں خشک روٹی کا ایک ٹکڑا کھا لیتے۔ کثرت مراقبہ سے پشت مبارک خم ہو چکی تھی۔ آپ اہل دنیا کی صحبت سے مکمل اجتناب کرتے تھے۔ اگر کسی دنیا دار سے عاریتاً "کتاب لیتے تو تین دن تک اس کا مطالعہ نہ کرتے اور فرمایا کرتے کہ دنیا داروں کی نحوست اس کتاب کے ساتھ غلاف کی مانند لپٹی ہوئی ہے۔ آپ کے تصرفات قوی تھے۔ آپ مخلص لوگوں کی ضروریات و حاجات کے لیے دل سے توجہ فرماتے اور جو فرماتے وہی واقع ہوتا۔

ایک دفعہ ایک بڑھیا آپ کی خدمت میں آئی اور عرض کی کہ چند روز سے میری ایک کنواری لڑکی لاپتہ ہے۔ اس کی حاضری کے لیے توجہ فرمائیے۔ فوراً شیخ نے مراقبہ کیا اور ایک ساعت کے بعد فرمایا چلی جا تیری لڑکی فلاں وقت آ جائے گی۔ انشاء اللہ تعالیٰ۔ اسی دن بڑھیا کی بیٹی آگئی اور بتایا کہ میں صحرا میں جنوں کی قید میں تھی۔ آج ایک بزرگ آئے، میرا ہاتھ پکڑا اور یہاں پہنچا دیا۔ ایک دن شیعہ قوم کے دو آدمی آئے اور امتحاناً "درخواست بیعت کی۔

آپ نے فرمایا پہلے اپنے عقیدہ باطلہ رخص سے توبہ کرو۔ اس کے بعد بیعت کا اختیار ہے۔ ایک نے توبہ کی اور مرید ہو گیا دوسرا محروم رہا۔

ایک فاحشہ عورت نے آپ کے ایک مرید کو اپنے جال میں پھنسا یا اور زنا پر راضی کر لیا۔ جب بدکاری کا موقعہ آیا تو شیخ کی صورت مثالی اس کی حمایت کے لیے پہنچ گئی اور عورت اور مرد کے مابین حائل ہو گئی۔ عورت ڈر کر چیختی اور ایک گوشہ کی طرف بھاگی اور اس مخلص مرید نے توبہ کر لی۔

ایک بھنگ فروش نے شیخ کے گھر کے ساتھ بھنگ فروشی کی دکان کھول لی۔ شیخ نے فرمایا کہ بھنگ کی ظلمت نے ہماری اور تمہاری نسبت مکر کر دی ہے۔ مخلصین نے اس وقت جا کر اس کی دکان تباہ کر ڈالی۔ فرمایا کہ اس سے تو اور زیادہ کدورت ہوئی ہے کہ ہمارے واسطے سے خلاف شرع احتساب ہوا ہے۔ آپ کے حکم پر بھنگ فروش کو حاضر کیا گیا تو شیخ نے اس پر توجہ فرمائی وہ فوراً مرید ہو گیا اور بھنگ فروشی سے توبہ کر لی۔

وفات: سید نور محمد نے بقول صاحب ”مظہر جان جاناں“ ۱۱ ذی قعدہ ۱۱۳۵ھ میں وفات پائی۔

قطعہ

چو در خلد برین مگر دید روشن چراغ پنچتم نور محمد
عجب سال وصالش جلوہ گر شد ز ”مخدوم زمن نور محمد“

۱۱۳۵ھ

خواجہ محمد صدیق مجددی قدس سرہ

آپ شیخ محمد معصوم بن شیخ احمد مجدد الف ثانی رحمۃ اللہ علیہ کے خلیفہ اور صاحبزادہ ہیں۔ اپنے بھائی کے ساتھ مل کر اپنے والد بزرگوار سے تربیت پائی اور

تکمیل کی۔ آپ سخاوت و شجاعت اور عبادت و ریاضت میں مشہور تھے۔ رات تک جو فتوح (ہدیہ وغیرہ) ملتیں وہ سب راہ خدا میں بانٹ دیتے۔ مریدوں کو تھوڑی مدت میں کمالات تک پہنچا دیتے۔ جو بھی مرید بننا وہ پہلے دن ہی لطائف خمسہ کے ساتھ ذکر کرنے لگتا اور ”سلطان الازکار“ جاری ہو جاتا۔

ایک دن خواجہ محمد صدیق حضرت غوث اعظم کی اولاد میں سے ایک صاحبزادے کی زیارت کے لیے تشریف لے گئے اور وہ صاحبزادگی کے غرور و تکبر میں آپ کی تعظیم کے لیے نہ اٹھے۔ آپ کے سب ساتھی اس بے عزتی سے ناراض ہو گئے۔ شیخ نور فراست سے اپنے ہمراہیوں کی ناراضگی اور غم و غصہ سے مطلع ہوئے اور اس شخص کے باطن پر توجہ کی۔ ایک ساعت کے بعد وہ صاحب اپنی جگہ سے اٹھے، آپ کے قدموں پر سر رکھا اور مرید ہو گئے۔ ان کے حالات خوب ہو گئے۔ اس کے رشتہ داروں کو یہ حرکت ناپسند ہوئی اور اسے طعن و تشنیع کا نشانہ بنایا۔ آخر ایک دن وہ اپنے معترض رشتہ داروں کو ساتھ لیے حضرت شیخ کی خدمت میں حاضر ہوا۔ شیخ نے تھوڑی سی توجہ دی تو سب نے آپ کے دست مبارک پر بیعت کر لی اور مرید ہو گئے۔

وفات: ۱۱۳۶ھ میں فوت ہوئے۔

قطعہ

چون سفر درزید زین دار الفنا در جنان صادق ولی صدیق خاص
بہر سال ارتحال آن جناب شریعیاں ”صاق ولی صدیق خاص“

۱۱۳۶ھ

خواجہ عبداللہ بلخی نقشبندی مجددی کشمیری قدس سرہ

سلسلہ عالیہ نقشبندیہ کے عظیم شیخ ہیں۔ اصل میں بلخ کے رہنے والے

marfat.com

Marfat.com

ہیں۔ شیخ عبداللہ محمود نقشبندی رحمۃ اللہ علیہ کے مرید تھے۔ حرمین شریفین گئے تو سترہ سال تک وہاں رہے۔ مقامات بلند اور کرامات ارحمہد پر فائز ہوئے۔ بعد میں ہندوستان آئے۔ پھر خطہ کشمیر کو رونق بخشی، وہاں قیام کیا اور انسانوں کی ہدایت و راہنمائی کا فریضہ سرانجام دینے لگے۔ وہاں کے علماء و صلحا نے آپ کی طرف رجوع کیا۔ آپ سے خواجہ محمد اعظم صاحب، ”تواریخ اعظمیہ“ خواجہ بابا نور اور خواجہ بہاؤ الدین صاحب رحمۃ اللہ علیہم اجمعین ”کتاب نقشبندیہ“ نے خرقہ ہائے خلافت و تبرک حاصل کیے۔ آپ نے ساری عمر اسلامی ملکوں کی سیر میں گزار دی یوں آپ کو عرب و عجم اور شام و عراق کے مشائخ سے استفادہ کا موقع ملا۔ آپ نے ۱۱۳۹ھ میں کشمیر میں وفات پائی۔

قطعہ

چو از دنیا بفرس برین رفت جناب شیخ عبداللہ حق بین
ندا شد ہر سال انتقالش کہ عبداللہ بلخی میر دین

خواجہ عبداللہ بخاری فاروقی کشمیری مجددی قدس سرہ

آپ شیخ بخاری کے فرزند ہیں۔ آپ کے آباء کی نسبت شیخ نجم الدین کبری کی وساطت سے امیر المومنین حضرت عمر رضی اللہ تعالیٰ تک جا پہنچتی ہے۔ پہلے بخارا میں اپنے والد بزرگوار سے تربیت ظاہری پائی اور سلسلہ کبرویہ میں مرید ہو گئے۔ آخر بلاد ”روع“ کے راستے مصر پہنچے۔ وہاں سے حرمین شریفین تشریف لے گئے۔ مکہ شریف میں اس وقت شیخ محمد معصوم سرہندی مجددی کے عظیم خلیفہ شیخ احمد کی شیخ مکہ تھے۔ ان سے طریقہ احمدیہ میں کسب کمال کیا۔ خواجہ احمد کے انتقال کے سات سال بعد بھی مکہ معظمہ میں رہے۔ ازاں بعد اپنی والدہ ماجدہ کا گرامی نامہ ملنے پر بخارا گئے اور والدہ کو بھی اپنے ساتھ مکہ شریف لے گئے اور مزید دس سال مکہ رہے۔ اس دوران زیارت مدینہ منورہ کے لیے

ہر سال جاتے اور روضہ نبوی کی زیارت سے مشرف ہوتے۔ آخر اکیس سال بعد اشارہ غیبی پا کر ہندوستان تشریف لائے اور ذی قعدہ کے اوائل میں ۱۳۳۸ھ میں کشمیر جنت نظیر میں داخل ہوئے۔ لوگوں کی کافی تعداد نے آپ کی بیعت کی۔ آپ شب و روز عبادت میں مصروف رہتے۔ آپ ”اوراد فقہ“ کے ورد کا بہت شوق رکھتے تھے۔

ولادت: بقول صاحب ”تواریخ اعظمی“ ۱۰۷۸ھ میں پیدا ہوئے۔

وفات: ۱۳۴۰ھ میں کشمیر میں فوت ہوئے۔ ”تواریخ اعظمی“ میں آپ کی تاریخ وفات ”قدوة المستقین“ سے نکالی گئی ہے۔

قطعہ تاریخ ولادت و وفات

شیخ عبداللہ بخاری شیخ دین منفعل از نور رویش مر و ماہ
واقف فیاض و فضل محسنی سال تولیدش بگو، باعز و جاہ
۱۰۷۸ھ

ہست مشاق کرم رملش ہم بخوان عاشق سخن اے نیک خواہ
شیخ عبدالاحد بن خازن الرحمت احمد سعید
بن شیخ احمد مجدد سہندی قدس سرہ

اپنے ہی والد بزرگوار کے خلیفہ و مرید ہیں۔ ان کی وفات کے بعد سجادہ نشین بنے اور ہزاروں لوگوں کی راہنمائی فرمائی۔ آپ کی ذات والا سے سلسلہ مجددیہ پورے عالم میں پھیلا۔ آپ کے خلفاء مکہ، مدینہ اور عرب و عجم میں گئے اور مخلوق کی راہنمائی میں مصروف ہو گئے۔ شیخ محبت اللہ بن محمد معصوم اکثر اوقات آپ کے حق میں فرماتے جو بھی ہمارے پیران کرام اور اجداد عظام کا سرمایہ ہمارے پاس تھا۔ حق تعالیٰ سبحانہ نے اسے شیخ عبدالاحد کے وجود میں جمع

فرمایا ہے۔

شیخ عبدالاحد ارشاد فرمایا کرتے تھے کہ ابتدا میں میں طالبان حق کو توبہ نصوح کی تلقین کیا کرتا تھا۔ ایک رات اپنے پیرو مرشد کو خواب میں دیکھا کہ آپ نے مجھ پر بہت شفقت فرمائی۔ اسی دوران ایک قوال حاضر ہوا۔ آپ نے اسے تلقین فرمائی فوراً اسے عجیب حالات پیش آئے۔ قوال اٹھا اور مزاہر توڑ ڈالے اور اس غیر شرعی کام سے توبہ کر لی۔ اس کے بعد شیخ میری طرف متوجہ ہوئے اور فرمایا ”توبہ کا طریقہ یہ ہے یعنی جب طالب پر نسبت باطنی غالب ہو جاتی ہے وہ خود بخود توبہ کر لیتا ہے اور اس کی بالکل ضرورت نہیں کہ پہلے دن ہی طالب کو توبہ النصوح کی تاکید کی جائے۔ پس اس دن سے میں نے طالبوں کو توبہ نصوح کرنا چھوڑ دیا۔

ایک دن ایک بے ادب عورت نے آپ کے حضور نامناسب باتیں کیں۔ آپ نے برداشت سے کام لیا اور کچھ جواب نہ دیا مگر جب معلوم ہوا کہ غیرت حق اس سے انتقام لینا چاہتی ہے تو ایک شخص سے کہا اٹھ اور ایک مکہ اس عورت کی گردن پر مار تاکہ میری طرف سے انتقام ہو جائے۔ اس شخص نے مکہ مارنے میں توقف کیا۔ وہ عورت فوراً گر پڑی اور گرتے ہی مر گئی۔ آپ نے مکہ نہ مارنے والے شخص سے فرمایا اس عورت کا خون تیری گردن پر ہے۔ اگر تو مکہ فوراً مار دیتا تو بے ادب عورت کو میری طرف سے سزا مل جاتی اور اس کی جان بچ جاتی۔

وفات: آپ نے ۱۳۲۲ھ میں وفات پائی۔

قطعہ

شد چو در جنت ازین فانی سرا پیشوا عبد الاحد یکتا دلی
ر حلس ”شیخ کبیر است“ و دگر ”مقتدا عبد الاحد یکتا ولی“

۱۳۲۲ھ

marfat.com

Marfat.com

شیخ محمد فرخ مجددی قدس سرہ

شیخ احمد مجدد الف ثانی رحمۃ اللہ علیہ کے پوتے ہیں۔ زاہد و پارسا تھے۔ علوم ظاہری اور اوصاف معنوی نیز خوارق و کرامت سے متصف تھے۔ جب محمد فرخ حرمین شریفین تشریف لے گئے تو پہلے مکہ معظمہ پہنچے۔ ایک صاحب سید محمد برزنجی مدینہ میں تھے جو شیخ احمد مجدد کے سخت مخالف تھے۔ ان کی خواہش تھی کہ وہ مدینہ سے مکہ آئیں اور محمد فرخ سے بحث کریں۔ بحث کا موضوع شیخ احمد مجددی کی مضامین و مکاتیب تھے۔ بالاخر وہ صاحب تشریف لے آئے۔ شیخ محمد فرخ کو ان کے آنے کی اطلاع ہوئی تو دعا کی یا اللہ! میں عجمی ہوں وہ عربی ہیں۔ حرم کعبہ میں مجادلہ و مباحثہ مناسب نہیں۔ پس اے اللہ آپ ہی مجھے ان کے شر سے بچائیے۔ دعا کا یہ تیر سیدھا نشانہ پر جا لگا۔ وہ صاحب سخت بیمار ہو گئے۔ تا آنکہ شیخ فرخ طواف کعبہ کے بعد مدینہ گئے۔ روضہ رسول اللہ صلی اللہ علیہ وسلم کی زیارت کی، واپس مکہ آئے اور ہندوستان جانے کے لیے جہاز میں سوار ہوئے۔ اسی دوران سید محمد برزنجی نے بھی شفا پالی اور شیخ محمد فرخ کے تعاقب میں دوڑے اور چاہا کہ ایک کشتی میں سوار ہو کر اس جہاز تک جا پہنچیں جس میں شیخ سوار تھے اور ان سے مجادلہ کریں۔ شیخ نے یہ اطلاع ملتے ہی اس کے شر سے بچنے کے لیے بارگاہ الہی میں التجا کی۔ کشتی فوراً دریا میں غرق ہو گئی اور وہ منکر اولیاء اپنی سزا کو پہنچا۔

قطعہ

شیخ فرخ چوں بملت ایزدی در مقام غلد والا یافت جا
رحلت او "پارسا فرخ" بدان ہم بخوان "فرخ امام اصغیاء"

۱۳۳۱ھ

۱۳۳۱ھ

حاجی محمد افضل قدس سرہ

آپ عظیم دانش ور بہت بڑے عالم اور عظیم ولی تھے۔ شیخ محمد معصوم بن شیخ احمد مجدد کے صاحبزادے حجت اللہ نقشبند کے خلیفہ تھے۔ آپ نے اپنے مرشد سے دس سال تک استفادہ کیا۔ بارہ سال میں شیخ عبدالاحد خلیفہ شیخ احمد سعید سے شرف ولایت حاصل کیا۔ زیارت حرمین شریفین اور حج کی سعادت حاصل کی اور فتوحات عظیم کے ساتھ واپس آئے۔ پھر آپ طالبان علوم دین کی تدریس اور ارادت مندان راہ حق کی تلقین میں مصروف ہو گئے۔ چنانچہ شاہ ولی اللہ محدث دہلوی رحمۃ اللہ علیہ کو حاجی محمد افضل سے علم حدیث کی سند حاصل ہے۔

شیخ حجت اللہ نقشبند کئی بار حاجی محمد افضل کے حق میں فرمایا کرتے تھے کہ جو کچھ اپنے پیروں سے ملا ہوا فیض ہمارے سینہ میں محفوظ تھا وہ ہم نے سب کا سب تمہارے باطن میں ڈال دیا۔

حاجی محمد افضل کے پاس جو کچھ رقم یا نقدی کی صورت میں بطور ہدیہ آتی تھی اس سے ہر فن کی کتابیں خرید کر وقف کر دیتے تھے۔ ایک دفعہ چند ہزار روپیہ ہدیہ آیا ہوا تھا۔ آپ نے اس رقم سے علوم نافع کی کتابیں خرید کر وقف کر دیں۔ خواجہ محمد اعظم کشف کی نعمت اور نسبت قوی سے مالا مال تھے۔ ان کے ذریعہ سے بہت سے لوگوں نے قرب حق پایا۔ یہ حاجی محمد افضل رحمۃ اللہ علیہ کے ہی خلیفہ تھے۔

وفات: حاجی محمد افضل نے ۱۱۳۶ھ میں وفات پائی۔

قطعہ

حاجی افضل کہ از درگاہ حق گوہر علم و فضیلت یافت مفت
عقل افضل واصل حق رحمتیں ”آفتاب حسن عالمتاب“ گفت

۱۳۶ھ

۱۳۶ھ

حافظ محمد محسن نقشبندی مجددی قدس سرہ

آپ شیخ عبدالحق محدث دہلوی رحمۃ اللہ علیہ کی اولاد میں سے تھے اور شیخ محمد معصوم مجددی رحمۃ اللہ علیہ کے خلیفہ تھے۔ ابتدا میں آپ کو علوم ظاہری میں وہ رتبہ عالی اور مقام بلند حاصل تھا کہ پورے دہلی شہر میں سے کوئی عالم بھی آپ کے ساتھ بات بھی نہیں کر سکتا تھا۔ بعد میں ہدایت ربانی کی کشش سے شیخ محمد معصوم رحمۃ اللہ علیہ کی خدمت میں حاضر ہوئے، علوم باطنی سے فائدہ اٹھایا اور مجددیہ سلسلہ میں تکمیل کی۔ فرقہ خلافت پہنا اور ورع و زہد اور تقویٰ و ریاضت میں یکتائے روزگار ہوئے۔

صاحب کتاب ”مرزا منظر جانناں“ فرماتے ہیں کہ شیخ محمد محسن کے ایک مخلص مرید نے بتایا کہ ایک دن میں نے اپنے مرشد کی قبر پر جا کر مراقبہ کیا تو حالت بے خودی میں مشاہدہ کیا کہ آپ کا بدن مبارک اور کفن سب ٹھیک حالت میں ہیں مگر آپ کے پاؤں کے نگوے پر مٹی کا نشان ہے۔ میں نے اس کا سبب پوچھا تو فرمایا کہ آپ کو معلوم ہونا چاہیے کہ ہم نے ایک بار بلا اجازت کسی کا پتھر اٹھا کر وضو کی جگہ پر رکھ لیا تھا۔ ارادہ یہ تھا کہ جب اس کا مالک آئے گا تو ہم پتھر اس کے حوالہ کر دیں گے۔ ایک بار اس پتھر پر پاؤں رکھا تھا۔ اس عمل کی نحوست سے مٹی میرے پاؤں کے نگوے پر ہے۔

وفات: شیخ محمد محسن رحمۃ اللہ نے ۱۳۶ھ میں وفات پائی۔

رقت در جنت چو محسن از جہان یافت با وصل خداوندی وصال
وصل او "حافظ محب حق بود" نیز حافظ محسن آمد ارتحال

۱۱۳۷

۱۱۳۷

نواب مکرم خان مجددی نقشبندی قدس سرہ

آپ مقبول ربانی، عاشق یزدانی ہیں۔ شیخ محمد معصوم مجددی رحمۃ اللہ علیہ کے خلیفہ تھے۔ آپ کا ظاہر شریعت سے آراستہ اور آپ کا باطن طریقت سے پیراستہ تھا۔ پہلے عالمگیر بادشاہ کے مشہور امراء کے زمرہ میں شامل تھے۔ بعد میں شیخ محمد معصوم رحمۃ اللہ علیہ کی خدمت میں پہنچے، مرید ہوئے۔ مرشد کی توجہ سے اعلیٰ مقامات تک جا پہنچے۔

جب نواب مکرم خان نے جاہ و حشمت کو ترک کر دیا تھا تو عالمگیر بادشاہ نے آپ سے پوچھا کہ آپ کی عمر کیا ہوگی۔ بتایا چار سال۔ بادشاہ مسکرایا۔ فرمایا مسکرانے کی بات نہیں۔ میں نے جو زندگی اپنے پیر و مرشد کی خدمت میں گزاری ہے وہی میں اصلی عمر سمجھتا ہوں۔ باقی وبال آخرت ہے جو میں نے تیری خدمت میں گزاری۔

نواب مکرم خان کے کھانے میں تکلفات زیادہ تھے جو اسراف کی حد تک جا پہنچتے تھے۔ اس کے باوجود حضرت میرزا جانجاناں مجددی نقشبندی رحمۃ اللہ علیہ فرماتے ہیں جو کوئی بھی نواب مکرم خان کے ساتھ کھانا کھا لیتا اس کا نور باطن اس قدر تیز ہو جاتا کہ گویا اس نے دو نفل ادا کیے ہیں۔

ایک بار نواب مکرم خان نے اپنے مرشد گرامی کی خدمت میں لکھ بھیجا:

”محبت شمار محبت خدا و رسول خدا غالب است ازین موجب

موجب انفعال است“

”آپ کی محبت اللہ اور رسول اللہ صلی اللہ علیہ وسلم کی محبت

marfat.com

Marfat.com

پر غالب آئی ہے اس وجہ سے شرمندہ ہوں۔“
آپ نے جواب تحریر فرمایا:

”بیچ مضائقہ نیست، محبت پیر، عین محبت خدا و رسول است و سبب جذب کمالات الہیہ کہ در باطن پیر ثابت است می شود۔“
”کچھ حرج نہیں۔ مرشد سے محبت عین محبت خدا و رسول ہے اور کمالات الہیہ کے جذب کا سبب ہے جو پیر کے باطن میں ثابت ہوتے ہیں۔“

نواب مکرم خان کے انتقال کے بعد ان کے سر پر خواجہ احرار نقشبندی رحمۃ اللہ علیہ کی کلاہ تبرک رکھی گئی جو انہیں اپنے مرشد کے توسط سے ملی تھی۔ نواب صاحب نے لحد میں دراز ہونے کے بعد آنکھ کھولی اور کہا: میرے پیر کی کلاہ تبرک لاؤ اور میرے سر پر رکھو جو اللہ کے حضور میرے لیے خوبصورت وسیلہ ہے۔ جو میرے پیر کی جانب سے مجھے ملا ہے۔ پس خدام کلاہ لائے اور نواب صاحب کے سر پر رکھی۔ جب انہوں نے اپنے سر پر ٹوپی محسوس کی تو آنکھ بند کر لی۔

وفات: حضرت نواب مکرم خان نے طویل عمر پائی۔ آپ کا ۱۳۳۸ھ میں انتقال ہوا۔ یوں آپ نے ۳۰ سال سے زیادہ عمر پائی۔

قطعہ

دوست دار حق مکرم خان ولی شد چو از دنیا بخت جائے گیر
سال وصل او بسرور شد عیان از ”ولی حق مکرم دست گیر“

شیخ محمد فاضل قادری مجددی پٹالوی قدس سرہ

آپ خطہ پنجاب کے اجل عالم، بہت بڑے فاضل اور عظیم فقیر تھے۔

marfat.com

Marfat.com

آپ شریعت و طریقت میں قدم راسخ اور استحکام محکم رکھتے تھے۔ اپنے وقت کے علماء و مشائخ میں سے کسی کو آپ کے قول و فعل پر اعتراض کا موقعہ نہیں مل سکتا تھا۔ بالفاظ دیگر کسی کو آپ کی گفتار و کردار پر انگلی اٹھانے کی گنجائش نہ تھی۔ آپ نے پوری زندگی طلبہ کی تدریس اور طالبان حق کی تعلیم میں گزاری۔ اس مقتدائے اولیاء ہستی سے ہزاروں اللہ کے بندوں نے کمالات ظاہری و باطنی پائے۔ بہت سے لوگ آپ کے حلقہ ارادت میں داخل ہوئے۔ آپ کے پیروں کا سلسلہ چند واسطوں سے امام ربانی شیخ احمد مجدد الف ثانی اور شاہ اسکندر کیتھلی قادری رحمۃ اللہ علیہم اجمعین تک جا پہنچتا ہے۔ شیخ محمد فاضل بٹالوی مرید اور خلیفہ تھے۔ شیخ محمد افضل کلانوری رحمۃ اللہ علیہ کے وہ مرید تھے۔ شیخ ابو محمد لاہوری رحمۃ اللہ علیہ کے وہ مرید تھے۔ شیخ محمد طاہر قادری مجددی لاہوری رحمۃ اللہ علیہ کے وہ مرید و خلیفہ تھے۔ حضرت شاہ اسکندر کیتھلی اور امام ربانی مجدد الف ثانی شیخ احمد فاروقی سرہندی کے۔ چونکہ حضرت شیخ طاہر لاہوری پہلے سلسلہ قادریہ میں مرید ہوئے تھے پھر حضرت مجدد سے خلعت و خرقہ حاصل کیا تھا اس لیے شیخ طاہر کے سلسلہ کے مرید اپنے آپ کو قادریہ مجددیہ کہلاتے ہیں۔ جیسا کہ ”تذکرہ آدمیہ“ ”روضۃ السلام“ اور ”حضرات القدس“ میں مفصل و مشرح درج ہے اور اس مخزن میں بھی ہم اس کا تذکرہ کر آئے ہیں۔ حضرت شیخ طاہر لاہوری نے اگرچہ قادریہ، چشتیہ، نقشبندیہ اور سروردیہ وغیرہ سلسلوں میں اجازت تلقین حاصل تھی مگر آپ کا دلی جھکاؤ زیادہ تر سلسلہ عالیہ قادریہ کی طرف تھا۔

شیخ محمد فاضل کے مرشد محترم خواجہ محمد افضل کی ”کلانور“ میں رہائش تھی اور آپ نے ساری عمر کلانور میں گزاری، وہیں آپ کا مزار ہے۔ محمد

فاضل بچپن میں ہی آپ کی خدمت میں آگئے تھے۔ ظاہری و باطنی تربیت مکمل کی، اپنے وقت کے مکمل شیخ بنے۔ حضرت خواجہ محمد افضل کو جتنی محبت و عنایت ان سے تھی اپنے کسی اور مرید سے نہ تھی۔ خواجہ محمد افضل رحمت اللہ علیہ کے حکم سے بیٹالہ میں لنگر عام مساکین و فقراء اور خاص و عام کے لیے جاری تھا۔ حضرت نے وہ بھی آپ کے نام کر دیا اور فرمایا کرتے کہ یہ محمد فاضل کا لنگر ہے۔ آپ کے پاس جو بھی ضرورت مند آتا اسے آپ اپنے محبوب مرید حضرت محمد فاضل کے پاس بھیج دیتے تاکہ اس کی مشکل کا ازالہ کریں بلکہ اکثر مریدوں کو بھی تکمیل کے لیے آپ کے حوالہ کر دیتے۔ لنگر کے لیے آنے والی تمام فتوح کو آپ ہی کے حوالہ کر دیتے۔

مشہور ہے کہ ایک دفعہ بیٹالہ میں کافی عرصہ سے بارش نہ ہوئی۔ حاکم بیٹالہ نے شیخ محمد افضل سے التجا کی کہ وہ بارگاہ الہی میں بارش کے لیے دعا کریں۔ فرمایا کہ اگر لنگر کے مطبخ کے خرچ کے لیے ۵۰ روپے محمد فاضل کو دو تو بارش برسے گی۔ حاکم نے رضامندی ظاہر کی۔ باران رحمت نازل ہوئی مگر حاکم نے وعدہ پورا نہ کیا اور اپنی بد اعمالی کی شامت سے اپنے منصب سے معزول کر دیا گیا۔ بعد میں اس نے بہت معافی مانگی مگر اس کی توبہ قبول نہ کی گئی۔

یہ ایک ثابت شدہ بات ہے کہ جب شیخ محمد فاضل نے بیٹالہ میں واقع خانقاہ کی تعمیر شروع کی تو زر نقد موجود نہ تھا۔ آپ معماروں اور مزدوروں کو ہر روز خزانہ غیب سے اجرت دیتے۔

وفات : اس جامع الکملات شخصیت نے ۱۳ ذی الحج ۱۱۵۱ھ میں وفات پائی۔ مورخین نے ان کی تاریخ وفات ”غم عام“ کے جملہ سے اخذ کی ہے۔ آپ کا مزار پر انوار بیٹالہ قصبہ میں زیارت گاہ خلق ہے۔ عرس کے موقع پر آپ کے

سلسلہ سے متعلق ہزاروں مرید زیارت کے لیے حاضر ہوتے ہیں۔ آپ کے مزار پاک سے ظاہری و باطنی فیض اٹھانے کا سلسلہ آج تک جاری ہے اور موروثی تدریس و تلقین اور عبارت و ریاضت کا اثر اب بھی باقی ہے۔

قطعہ

شیخ فاضل پیر فاضل اہل فضل بود ذاتش مصدر فضل و یقین
رفت آخر از جہان بے ثبات در جہان از فضل رب العالمین

۱۱۱۱

خواجہ محمد زبیر قدس سرہ

آپ حضرت محبت اللہ رحمۃ اللہ علیہ کے خلیفہ اور نبیرہ (پوتے) تھے۔ فقر و زہد اور تقویٰ میں بلند مقام رکھتے تھے۔ خواجہ زبیر کو اللہ تعالیٰ کی طرف سے دولت دنیا و آخرت عطا ہوئی تھی۔ بادشاہ وقت اور ممتاز امراء آپ کے مرید و معتقد تھے۔ آپ کا وظیفہ تھا۔ ایک دن میں چار ہزار بار نفی و اثبات پڑھنا، پندرہ ہزار بار اسم ذات کا جس نفس کی صورت میں ذکر کرنا، نماز مغرب کے بعد صلوات اوابین پڑھنا، اس کے بعد عشاء کی نماز پڑھتے پھر شامی محل میں تشریف لے جاتے اور زنانہ حلقہ منعقد ہوتا۔ آدمی رات کے قریب واپس خانقاہ آتے۔ چند ساعت تک استراحت کرتے۔ پھر وہاں سے اٹھ کر تہجد پڑھتے۔ اس نماز میں چالیس بار (اور کبھی ساٹھ بار) سورۃ یسین کی تلاوت کرتے۔ نماز فجر ادا کرنے کے بعد سے تا نماز چاشت مراقبہ میں رہتے۔ اس کے بعد مردانہ حلقہ کرتے۔ اس سے فراغت کے بعد ذکر میں مصروف ہو جاتے۔ بوقت نصف النہار ایک گھنٹہ کے لیے قیلولہ کرتے۔ نماز زوال ادا کرتے۔ اس میں قرأت اتنی طویل ہوتی جو دو گھنٹے میں بھی ختم نہ ہوتی۔ ازاں بعد کھانا تناول فرماتے۔ اس کے بعد نماز ظہر پڑھ کر ذکر اور مریدوں کی

توجہ میں مصروف ہو جاتے۔ نماز عصر کے بعد ”مشکوٰۃ شریف“ اور مجدد الف ثانی رحمۃ اللہ علیہ کے مکتوبات کا درس ہوتا۔

جب آپ محل سرا سے واپس تشریف لاتے تو قلعہ شاہی سے خانقاہ تک شاہی امراء و دشالے اور منڈیلے زمین پر گراتے تاکہ شیخ کا قدم مبارک زمین پر نہ پڑتے۔ جب آپ مریض کی عیادت یا کسی دعوت طعام کے لیے تشریف لے جاتے تو بادشاہوں کی سی شان و شوکت کے ساتھ آپ کی سواری جاتی۔

ایک دن حضرت خواجہ زبیر سوار تھے۔ آپ کی سواری جامع مسجد کے نیچے سے گزری۔ اس وقت خواجہ شاہ گلشن رحمۃ اللہ علیہ جامع مسجد میں تشریف فرما تھے۔ انہوں نے دیکھا کہ ایک صاحب پاکی میں بیٹھے ہیں اور ان کے ساتھ ساتھ بہت سی پالکیاں جا رہی ہیں۔ امراء عالیشان ان کی سواری کے ساتھ ساتھ پایادہ چل رہے ہیں۔ انوار الہی نے پاکی کا یوں احاطہ کر رکھا ہے گویا آسمان تک نوری پرتو چمک رہا ہے اور تمام کوچہ و بازار اس سے بھرے پڑے ہیں۔ یہ منظر دیکھ کر شاہ گلشن نے اپنی پرانی گدڑی سر سے اتار کر اپنے ساتھیوں سے فرمایا کہ یہ جس امیر کی سواری ہے اس کی پاکی پر میں نے اتنا نور چمکتے دیکھا ہے کہ اتنا میں نے کبھی اپنی گدڑی میں بھی نہیں دیکھا۔ حالانکہ میں نے اس گدڑی میں تیس سال تک ریاضت کی ہے۔ ساتھیوں نے عرض کی حضرت یہ سواری خواجہ محمد زبیر کی ہے۔ یہ سن کر فرمایا شکر الحمد للہ کہ ہمارا پیر زادہ ہے۔ ہماری آبرو باقی رہ گئی۔

وفات: خواجہ محمد زبیر نے ۱۱۵۲ھ میں وفات پائی۔ آپ کا مزار دہلی میں تھا۔ بعد میں تابوت مبارک دہلی سے لے جا کر سرہند میں دفن کر دیا۔ جس دن خواجہ کے بھائی نعش مبارک کو دہلی سے سرہند لے جا رہے تھے تو دیکھا گیا کہ

کچھ گھڑ سوار تابوت کے آگے آگے پورے اوب و احترام کے ساتھ چل رہے تھے۔ اگرچہ ان سے بہت پوچھا گیا کہ آپ حضرات کون ہیں اور کہاں سے تشریف لائے ہیں۔ انہوں نے کچھ جواب نہ دیا۔ جب سارے ہی لوگوں نے سواروں کی طرف توجہ کر لی تو وہ نظر سے غائب ہو گئے۔ معلوم ہوا کہ فرشتگان ملا اعلیٰ ہیں۔

حضرت خواجہ زبیر رحمۃ اللہ علیہ کے خلفاء اور مریدوں کی تعداد بے شمار ہے۔ یہ سب صاحب حال و کمال تھے۔ ان میں خواجہ ناصر شاہ اور خواجہ عبدالعدل شامل ہیں۔

قطعہ

رفت صد افسوس زبیر از جہان وصل بحق گشت و تہی شد ز غیر
سال وصالش چو بہ جسم ز دل گفت کہ «مشاق محمد زبیر»

۱۱۵۲ھ

خواجہ حافظ سعد اللہ مجددی قدس سرہ

آپ شیخ محمد صدیق بن شیخ محمد معصوم بن شیخ احمد مجددی و الف ثانی رحمۃ اللہ علیہم اجمعین کے عظیم خلیفہ تھے۔ تیس سال تک اپنے پیر و مرشد کی صحبت میں رہے۔ ”مجدویہ سلسلہ“ کے مقامات بلند تک پہنچے اور سید صوفیہ کا لقب پایا۔ اپنے مرشد کی بہت خدمت کی اور اس سلسلہ میں بہت مشتقیں اٹھائیں۔ آپ بطور فخر کہا کرتے تھے کہ میں نے تیس سال تک اپنے مرشد کی خانقاہ کا پانی بھرا ہے اور سر پر گھرے اٹھائے ہیں۔ اس سے میرے سر کے بال اڑ گئے ہیں اور اللہ کے ڈر میں زیادہ رونے سے میری نظر ختم ہو گئی ہے۔ کبھی حضرت مجھے موسم گرما میں احمد آباد بھیج دیتے تو میں آپ کی جدائی میں کثرت سے رونا نیز سخت گرمی سے میری آنکھیں بے کار ہو گئیں۔ تاہم

marfat.com

Marfat.com

حضرت پیر صاحب کی خانقاہ کی برکت سے میرے دروازے پر اتنے زیادہ خادم اکٹھے ہوتے ہیں کہ ہر ایک کو خدمت کا موقعہ نہیں ملتا اور میرے دل کی آنکھیں نور الہی سے منور ہیں۔

صاحب ”مظہر مجددی“ فرماتے ہیں خاندان مجددیہ میں مرید ہونے سے پہلے ایک رات خواب میں حافظ سعد اللہ رحمۃ اللہ علیہ نے دیکھا کہ ایک بہت بڑا شہر ہے جو انوار و برکات سے پر ہے۔ ایک محلہ میں اولیاء اللہ کا ایک گروہ سکونت رکھتا ہے اور اس شہر کی شہرت یہ ہے کہ مقربان بارگاہ حق کا ایک جم غفیر آ رہا ہے اور شہروالے ان کے استقبال کے لیے باہر نکلے ہیں۔ حافظ سعد اللہ رحمۃ اللہ علیہ نے پوچھا کہ یہ کون ہیں؟ کسی نے جواب دیا ”اس وقت اللہ تعالیٰ نے اظہار کرامات جدید فرمایا ہے اور اس قافلہ کے سربراہ شیخ احمد سرہندی ہیں۔ وہ اس شہر ولایت میں داخل ہوں گے۔ ہم ان کے استقبال کے لیے باہر آئے ہیں۔ پس اس واقعہ سے حافظ سعد اللہ کو یقین ہو گیا کہ یہ سلسلہ عالیہ ظہور میں ہے۔ وہ صدق دل سے شیخ محمد صدیق کی خدمت میں پہنچے اور مرید ہو گئے۔ کمالات ظاہری و باطنی تک پہنچے۔“

ایک دن شیخ سعد اللہ کے مرید نواب خان فیروز جنگ نے عرض کی کہ شیخ حسن رسول نما جسے چاہتے تھے حضرت محمد صلی اللہ علیہ وسلم کی زیارت کروا دیتے تھے۔ میں آپ کا مرید ہوں، چاہتا ہوں کہ یہ نعمت مجھے بھی مل جائے۔ فرمایا ”ہم جسے چاہتے ہیں آپ صلی اللہ علیہ وسلم کی زیارت سے دوبار مشرف کرا دیتے ہیں اگر آپ چاہتے ہیں تو آج رات فاتحہ پڑھ کر رسول اللہ صلی اللہ علیہ وسلم کی روح پر فتوح کی طرف متوجہ ہو کر سو جانا۔ انشاء اللہ یہ نعمت مل جائے گی۔ نواب نے ایسا ہی کیا۔ اسی رات زیارت سے مشرف ہوا۔ آنکھ کھلی تو اس نعمت عظمیٰ کے حاصل ہونے پر پانچ سو روپیہ

بطور شکرانہ اپنے اوپر عائد کر لیا اور تصور کیا کہ اگر دوبارہ بھی مشرف زیارت نبوی صلی اللہ علیہ وسلم حاصل ہوا تو پانچ سو روپے مزید ہدیہ شکرانہ ادا کروں گا اور پورا ہزار روپیہ صبح اپنے شیخ کی خدمت میں لے جاؤں گا۔ اب پھر سوئے تو زیارت نبوی صلی اللہ علیہ وسلم سے سرفراز ہوئے۔ صبح ہوئی تو ہزار روپیہ کی بجائے صرف پانچ سو روپیہ حافظ سعد اللہ کی خدمت میں پیش کیا۔ آپ نے فرمایا یہ تو پہلی زیارت کا زر شکرانہ ہے۔ دوسری زیارت کا شکرانہ کہاں ہے۔ نواب نے فوراً زر شکرانہ ادا کیا اور معتقد کامل بن گئے۔

حافظ سعد اللہ کی خانقاہ میں ایک بلی تھی جو خانقاہ کے دروازے پر پڑی رہتی اور حضرت حافظ رحمۃ اللہ علیہ کے تصرف سے چڑیوں پر بہت مہربان تھی۔ چڑیاں اس سے کھیلتی تھیں۔ خادم غلے کے دانے بلی کے منہ میں ڈالتے تو بلی اپنا منہ کھول کر لمبی پڑ جاتی۔ حتیٰ کہ چڑیاں سارے دانے اس کے منہ سے نکال لیتیں۔

وفات : حضرت حافظ نے ۱۱۵۳ھ میں وفات پائی۔ آپ کا مزار پر انوار شاہ جہان آباد میں اجیری دروازہ کے باہر ہے۔

قطعہ

حافظ قرآن جو سعد اللہ رفت از جہان در منزل غلد برین
سال وصل او بسرور شد عیان "حافظ پاکیزہ دل ہادی دین"

۱۱۵۳ھ

خواجہ شاہ گلشن مجددی نقشبندی قدس سرہ

آپ خواجہ عبدالاحد رحمۃ اللہ علیہ کے نامور خلیفہ ہیں۔ کمالات ظاہری و باطنی، علوم شریعت، طریقت، حقیقت و زہد و تقویٰ اور تجرید و تفرید کے

جامع تھے۔ آپ نے سخت مشقتیں برداشت کیں۔ تین دن کے بعد کھانا کھاتے۔ آپ نے زندگی کے تین سال ایک گدڑی میں گزار دیے۔ تین دن کے بعد جو کھانا کھاتے تو اس میں بھی تین لقمے سے زیادہ نہ کھاتے۔ آپ کا زیادہ تر کھانا خربوزہ اور تربوز کا چھلکا، اسی طرح دیگر تمام موسمی پھلوں اور چیزوں کے چھلکے کھاتے۔ جو وہ شہر کے گلی کوچوں سے اٹھا لیتے۔ انہیں پاک صاف کر کے کھا لیتے۔ جامع مسجد دہلی میں رہائش تھی۔ پیاس لگتی تو مسجد کے حوض سے دو تین چلو پانی پی لیتے جو نہایت گرم ہوتا تھا۔

ایک دن ایک فاحشہ عورت ظاہری زیور سے آراستہ ہو کر گھر کے درتچے سے بازار مسجد کا نظارہ کر رہی تھی۔ حاضرین مجلس نے حضرت شاہ گلشن کی خدمت میں عرض کی کہ اس فاحشہ عورت کی طرف توجہ فرمائیے تاکہ راہ راست پر آجائے۔ پہلے تو آپ نے تسائل فرمایا پھر دوستوں کے اصرار پر توجہ دی اور ساعت کے بعد وہ عورت حاضر ہوئی۔ سر کے بال کٹوا دیے، گدڑی پہن لی۔ وہ روتی اور استغفار کرتی تھی۔ اس نے آپ کی بیعت کی اور عارفان حق میں سے ہو گئی۔

صاحب کتاب درالمعارف شاہ رؤف مجددی رحمۃ اللہ علیہ فرماتے ہیں کہ ایک روز ایک صاحب آپ کے پاس آئے تو آپ ان کے احرام میں کھڑے ہو گئے اور فرمایا ”مجھے آپ سے اپنے پیر خواجہ عبدالاحد کی خوشبو آ رہی ہے۔ وہ صاحب بولے میرے پاس ایک کتاب کے سوا کچھ نہیں۔ جب کتاب کھولی تو دیکھا گیا کہ اس میں چند سطریں خواجہ عبدالاحد کے اپنے قلم سے لکھی ہوئی موجود ہیں۔

وفات: شاہ گلشن نے ۱۱۵۳ھ میں وفات پائی۔

گلشن معرفت شاہ بہ جنت رفت چون از جنان نیاغ جنان
 "عارف خاص سالک" آمد سال ہم "ولی شاہ گلشن عرفان"

۱۱۵۳

۱۱۵۳

شیخ عبدالرشید نقشبندی مجددی قدس سرہ

آپ شیخ محمد مراد کشمیری مجددی کے فرزند دلبند ہیں۔ آغاز جوانی ہی میں طلب ربانی میں مشغول ہو گئے اور سخت محنت و ریاضت کی۔ سلسلہ "احمدیہ مجددیہ" میں اپنے والد سے فیض لینے کے بعد اغلبہ شوق اور فرط شوق سے مسافرت اختیار کی۔ اپنے مرشد اعلیٰ شیخ عبدالاحد مجددی رحمۃ اللہ علیہ (جو شیخ عبدالرشید کے والد کے پیر تھے) کی خدمت میں سرہند حاضر ہوئے اور چند سال تک اس باکمال ہستی کے پاس رہے۔

خدمت و جانفشانی میں کوئی کسر اٹھانہ رکھی۔ یوں حضرت کی رضامندی، خوشنودی کے مستحق ٹھہرے۔ پھر حضرت اعلیٰ سے اجازت لے کر اپنے وطن کا رخ کیا۔ دو سال بعد پھر سفر کا شوق ہوا تو ہندوستان کا رخ کیا۔ شاہجہان آباد میں مرشد کی خدمت میں شرفیابی کی سعادت حاصل کی اور دو سال سے زیادہ کا عرصہ حضرت مرشد کی خدمت میں گزار دیا۔ خرقہ خلافت پایا اور آخر دم تک حضرت کی خدمت میں مصروف رہے۔ جب شیخ عبدالاحد نے دہلی میں وفات پائی تو ان کی نعش مبارک کے ساتھ سرہند آئے اور دفن کرنے کی خدمت بجالائے۔ اب آپ نے کشمیر کا قصد کیا اور طالبان حق کو فائدہ پہنچانے لگے۔ کچھ عرصہ بعد حج کے ارادہ سے عازم عرب شریف ہوئے۔ کچھ مدت تک وہاں قیام رہا اور مشائخ حرمین سے استفادہ کیا۔ وہاں سے ہندوستان کی طرف چلے۔ دہلی پہنچے تو ۲۷ رجب المرجب ۱۱۵۵ھ میں رحمت حق سے جا ملے۔

قطعہ

شیخ دین عبدالرشید اہل رشد شد چو از دنیا و در جنت رسید
 بر فضل آمد وصال پاس او نیز فرما "مومن ارشد رشید"
 ۱۱۵۵ھ

خواجہ نور الدین محمد آفتاب کشمیری نقشبندی قدس سرہ

آپ خواجہ نظام الدین بن خواجہ اشرف الدین بن خواجہ معین الدین
 بن خواجہ خاند محمد نقشبندی بخاری رحمۃ اللہ علیہم اجمعین کے خلف الصدق
 ہیں۔

ولادت : آپ کی ولادت باسعادت اسی سال ہوئی جس سال خواجہ معین
 الدین کی وفات ہوئی۔ بچپن ہی سے آپ کی پیشانی پر کمال کے آثار تھے۔
 آپ صاحب حال و قال تھے۔ چنانچہ تیرہ سال کی عمر میں علوم ظاہری کے
 حصول سے اور حفظ قرآن سے مکمل فراغت حاصل کی۔ خواجہ احمد بسوی سے
 باطنی تربیت پائی اور خرقہ خلافت حاصل کیا اور اجازت تلقین حاصل کی۔
 اپنے والد بزرگوار کی وفات کے اپنے اجداد کرام کی خانقاہ کے سجاد نشین
 ہیں۔ آپ کی سجاد نشینی کی تاریخ کا یہ قطعہ جو کتاب "تواریخ اعظمی" میں
 درج ہے:

شده از نور مظهر خواجہ عرصہ خانقاہ چون گلشن
 ہاتف از بہر سال ارشادش زد رقم "آفتاب حق روشن"

۱۱۳۸ھ

جب حضرت خواجہ نے مسند ارشاد کو رونق بخشی تو طالبان حق فوج در
 فوج آپ کے پاس آنے لگے۔ ان میں سے ایک بھی محروم نہ رہتا خواہ وہ

طالبان عقبتی ہوں یا طالبان دنیا۔ آپ کی دعا کبھی بھی درگاہ الہی سے رو نہیں ہوئی۔ آپ جو چاہتے ملتا اور اچھی بری جو بات بھی آپ کی زبان پر آ جاتی وہ پوری ہو کے رہتی۔ آپ کی نگاہ بیماروں کی صحت کے لیے اکثیر اعظم کا حکم رکھتی تھی۔

پیدائش: آپ کی ولادت بقول صاحب تواریخ اعظمی ۱۰۸۶ھ میں ہوئی۔

وفات: ۶ شعبان المکرم ۱۱۵۶ھ میں فوت ہوئے۔

بود خواجہ آفتاب اوج دل زو جملہ آفتاب راشد کسوف
آپ کی تاریخ وفات کے بارے میں ”تواریخ اعظمی“ میں لکھا ہے کہ
دونوں مادوں میں ایک عدد کا فرق ہے۔

قطعہ

چو در زیر زمین گردید روپوش جناب آفتاب حسن مولی
بال انتقال آن شد دین رقم شد ”آفتاب خلد والا“

۱۱۵۸ھ

حافظ محمد عابد قدس سرہ

آپ شیخ عبدالاحد رحمۃ اللہ علیہ کے نامور خلیفہ تھے۔ علم و عمل اور
ورع و تقویٰ میں اولیائے وقت پر گئے سبقت لے گئے۔ آپ کی آبائی
نسبت حضرت ابوبکر صدیق رضی اللہ تعالیٰ عنہ تک جا پہنچتی ہے۔ آپ شب و
روز طاعت و عبادت میں مشغول رہتے۔ ہر رات نماز تہجد میں ساٹھ مرتبہ
سورہ یسین پڑھتے۔ آپ نے اپنی مرض موت میں ہر رات نماز تہجد میں ۳۵
مرتبہ سورہ یسین پڑھتی۔ یاد رہے کہ آپ کو اسہال کی بیماری تھی۔ آپ میں
ہزار مرتبہ کلمہ طیب کا ذکر ایک ہزار بار نفی و اثبات بحسب نفس اور تلاوت

قرآن شریف کرتے۔ ایک ہزار بار آپ کا روزانہ کا معمول کا وظیفہ تھا۔ آپ کے روزانہ کے حلقہ میں تقریباً دو سو علماء صلحاء بیٹھتے۔ ہزاروں طالبان حق آپ کی توجہات کی برکت سے مقامات احمدیہ نقشبندیہ تک پہنچے۔ جمعہ کے دن آپ کی خانقاہ میں بہت بڑا اجتماع ہوتا۔ جو کوئی آپ کی نظر کیما اثر میں آ جاتا اس کا دل ذاکر ہو جاتا۔

ایک دن حافظ محمد عابد رحمۃ اللہ علیہ ایک مسجد میں تشریف فرما تھے۔ وہیں پر ایک شخص نے اپنے مریدوں کا مجمع لگا رکھا تھا اور لوگوں کو مرید کر رہا تھا مگر اس کا باطن اللہ کے ساتھ نسبت کے نور سے خالی تھا۔ شیخ کو اس کے حال پر رحم آیا اور کافی دیر تک اس کی حالت پر متوجہ رہے۔ حتیٰ کہ اسے مرتبہ ولایت قلبی تک پہنچا دیا۔ محض توجہ سے اس کا دل ذاکر ہو گیا۔ اب وہ صاحب اٹھے، آپ کے قدموں پر سر رکھا، مرید ہوئے اور اعلیٰ مرتبوں تک پہنچے۔

جب شیخ عابد حرمین الشریفین تشریف لے گئے تھے تو پورا راستہ سوار نہ ہوئے اور اتنا طویل دور دراز کا سفر پیادہ طے کیا۔ وہاں پہنچ کر زیارت کی۔ آپ فرماتے تھے میرے دل کا سوز اور میرے دل کی جلن درد طلب کے شدید ہونے کی وجہ سے روز بڑھتی تھی اور کبھی کم نہ ہوتی تھی۔ عنایت جناب مصطفوی سے اسے تسکین ملی اور گوہر مقصود ہاتھ آیا۔

ایک شخص مدینہ شریف میں ریاضت و عبادت اور مجاہدہ و نوافل کثرت سے کرتا تھا۔ اسے سرور کائنات کی طرف سے حکم ہوا کہ یہ شخص شیخ محمد عابد کی خدمت میں حاضر ہو۔ جب وہ آئے تو آپ نے انہیں مجاہدہ سے روک دیا اور عبادت میں میانہ روی کی تلقین کی۔ چونکہ ان کو کثرت عبادت کی عادت تھی اس لیے شیخ کے حکم پر عمل نہ کیا۔ رسول اکرم صلی اللہ علیہ وسلم نے

انہیں سرزنش کی اور دوبارہ شیخ محمد عابد کی خدمت میں حاضر ہونے کا حکم دیا۔ اب انہوں نے شیخ سے استغفار کیا اور آپ کی بہترین تربیت سے مقامات بلند تک جا پہنچے۔

وفات: آپ نے ۱۸ رمضان المبارک ۱۱۶۰ھ میں وفات پائی۔

قطعہ

رفت در جنت چو شیخ عابد آن سوئے حق برداشت از دنیا قدم
گفت دل سال وصال آفتاب عمدہ دین ”بیر عابد محترم“

۱۱۶۰ھ

شیخ صاحب محمد سعید لاہوری رحمۃ اللہ علیہ

آپ نقشبندیہ قادریہ اور شکاریہ کے عظیم شیخ ہیں۔ چنانچہ صاحب ”تشریف الشرفا و نسب نامہ حضرات گیلانی“ فرماتے ہیں کہ حاجی محمد سعید نے خلافت قادریہ سید محمد دین سید ملا حسینی الکروتی ساکن مدینہ منورہ سے مدینہ شریف میں حاصل کی۔ شیخ اشرف لاہوری سے آپ کا سلسلہ شاہ محمد غوث گوالیاری تک جا پہنچتا ہے۔ آپ نے نقشبندیہ سلسلہ میں اجازت حافظ سعد اللہ مجددی رحمۃ اللہ علیہ سے حاصل کی۔ اس طرح وہ اپنے آپ کو نقشبندی کہلاتے ہیں۔

جب احمد شاہ ابدالی درانی بادشاہ ملک ہندوستان کی تسخیر کے ارادہ سے لاہور پہنچا تو لاہور کے تمام باشندوں نے اپنے اپنے گھروں کا سامان (جس قدر اٹھا سکتے تھے) اٹھایا اور شاہی لشکر کی غارت گری کے خوف سے ادھر ادھر منتشر ہو گئے۔ مکی محلہ اور عبداللہ داری کے رہنے والے حاجی صاحب کے پاس آئے۔ یاد رہے کہ حضرت حاجی صاحب بھی اسی علاقہ کے رہنے والے

تھے۔ ان لوگوں نے آکر عرض کیا کہ لاہور کے تمام باشندے بادشاہی فوج کے خوف سے بھاگ گئے ہیں۔ ہم صرف آپ کی طرف سے مدد ملنے کی امید پر لاہور میں ٹھہرے رہ گئے ہیں۔ اگر آپ ہماری حمایت کریں تو بہتر ورنہ ہمیں جہاں پناہ ملے ہم چلے جائیں۔ حضرت حاجی لاہوری رحمۃ اللہ علیہ نے جواب دیا معلوم ہوتا ہے کہ پورا لاہور شہر احمد شاہ ابدالی کے ہاتھوں لوٹا جائے گا مگر ہم نے اللہ تعالیٰ سے دعا کی ہے مکی محلہ اور عبداللہ واری عارت گری سے محفوظ رہیں گے، پس یوں ہی ہوا۔ احمد شاہ کے لشکریوں نے پورے شہر میں لوٹ مار کی، جو ملا لے گئے۔ سوائے مکی محلہ اور عبداللہ واری کے، جو محفوظ رہے۔ اس کا سبب یہ تھا کہ جب احمد شاہ لاہور پہنچا تو اس نے لوگوں سے حضرت حاجی کی کرامت کا تذکرہ سنا اور آپ کا گرویدہ ہو گیا۔ خدمت عالیہ میں حاضری دی، مرید ہوا، اپنے مشہور امراء کو بھی حاضر کروایا اور مرید کروایا۔ بادشاہ نے حکم دیا کہ مکی محلہ اور عبداللہ واری جہاں حضرت حاجی صاحب رہتے ہیں عارت گری سے محفوظ رہے۔ اس نے اپنی فوج اس علاقہ کی حفاظت کے لیے مقرر کر دی۔ پس اس دن سے حضرت حاجی ”افغانوں کے پیر“ کے نام سے مشہور ہوئے اور آج تک اسی نام سے مشہور ہیں۔

احمد شاہ ابدالی جب ہندوستان سے واپس کابل چلا گیا تو ایک دن لاہور کا ایک باشندہ حاجی صاحب کی خدمت میں حاضر ہوا اور عرض کی ”میری ایک بیٹی ہے۔ احمد شاہ کے فوجی اسے بھی چھین کر لے گئے ہیں۔ میری چونکہ اور کوئی اولاد نہیں اس لیے بہت بے قرار رہتا ہوں۔ اگر آپ اس سلسلہ میں توجہ فرمائیں تو آپ کی بہت مہربانی ہوگی“ سائل کی درخواست سن کر حضرت نے مراقبہ کیا۔ مراقبہ کے بعد سرائٹھا کر سائل سے فرمایا ”آنکھ بند کرو“ اس آدمی نے آنکھ بند کر لی۔ جب آنکھ کھولی تو اپنی بیٹی کو اپنے پاس کھڑے پایا۔

اس لڑکی کے ہاتھ میں تیل والا برتن اور چار فلوس تھے۔ سائل اپنی مراد پوری ہونے سے بہت خوش ہوا۔ اس نے اپنی بیٹی سے قصہ پوچھا۔ اس نے جواب دیا ”بادشاہ کے لشکری جب مجھے لاہور سے پکڑ کر اپنے ساتھ کابل لے گئے تو شاہی امراء میں سے ایک نے مجھے اپنی لونڈی بنا لیا۔ وہ مجھے اپنے گھر لے گیا۔ اپنے گھر میں میری حفاظت کرتا تھا۔ میں اس وقت کابل میں تھی۔ گھر کے مالک نے مجھے تیل کا برتن اور چار فلوس دیے اور کہا کہ بازار سے تیل لے آؤ۔ بازار آئی تو یہی حضرت جو یہاں تشریف فرما ہیں مجھے ملے اور فرمایا آنکھ بند کرو۔ میں نے ان کے حسب الحکم آنکھ بند کر لی۔ ایک لمحہ بعد میرے کان میں آواز آئی آنکھ کھول دو۔ آنکھ کھولی ہے تو اپنی تینیں تمہارے سامنے پایا ہے۔ اب مجھے نہیں معلوم کہ میری آمد کس راستہ سے ہوئی ہے؟“

تختی نہ رہے کہ حاجی محمد سعید دو بار حرمین شریفین تشریف لے گئے۔ حج اور زیارتِ روضہ نبوی سے مشرف ہوئے۔ بہت سے بزرگوں سے استفادہ کیا۔ چنانچہ آپ نے سلسلہ عالیہ قادریہ میں شیخ سید محمود کروی سے مکہ معظمہ میں ملاقات کی۔ آپ کا سلسلہ قادریہ میں درمیانی چند واسطوں سے محبوب سبحانی شیخ عبدالقادر جیلانی رحمۃ اللہ علیہ تک جا پہنچتا ہے۔ آپ سید محمود کے مرید و خلیفہ تھے۔ وہ سید جلال الدین کے مرید تھے، وہ سید شہاب الدین کے مرید تھے، وہ سید جمال الدین کے مرید تھے، وہ سید شمس الدین ابوالوفا کے مرید تھے، وہ سید شہاب الدین احمد کے مرید تھے، وہ سید قاسم کے مرید تھے۔ وہ سید عبدالباسط کے مرید تھے، وہ سید بہاؤ الدین ابوالعباس کے مرید تھے اور وہ سید بدر الدین حسن کے مرید تھے، وہ سید علاؤ الدین کے مرید تھے، وہ مرید تھے سید شرف الدین یحییٰ تاتاری کے، وہ مرید تھے سید ابوصالح

نصر کے اور وہ قطب الافاق سید عبدالرزاق بن غوث الاعظم محی الدین ابو محمد
عبدالقادر جیلانی قدس اللہ سرہم العزیز کے مرید تھے۔

وفات : حضرت حاجی نے باقوال معتبر ۱۲۶۶ھ میں رحلت فرمائی۔ آپ نے
طویل عمر پائی۔ یعنی ۱۱۰ سال سے زیادہ۔ آپ کے نواسہ شیخ عبدالرحیم آپ کی
حیات مبارکہ میں ہی فوت ہوئے۔ وہ آپ کے خلیفہ تھے۔ اسی طرح سید
فضل علی لاہوری نے بھی شیخ حاجی کی زندگی میں ہی رحمت حق سے اتصال
کیا۔ خلیفہ شیخ عبدالرحیم کے مرید تھے۔ حضرت حاجی کا مزار پرانوار لاہور میں
آج بھی زیارت گاہ خلق ہے۔

قطعہ

چوں سعید آن اسعد دور زمان رفت از دنیا و در جنت رسید
رہلتش گو "شیخ نور و فضل نور" نیز "بحر معرفت حاجی سعید"

۱۲۶۶ھ

۱۲۶۶ھ

خواجہ عبدالسلام کشمیری مجددی قدس سرہ

آپ حافظ عبدالغفور پشاوری کے خلیفہ ہیں۔ علوم ظاہری و باطنی کے
جامع تھے۔ آپ ایک لمحہ کے لیے بھی یاد الہی سے غافل نہیں رہتے تھے
حالانکہ آپ دولت ظاہری سے مالدار تھے۔ یعنی کشمیر میں شاہی وکالت کا ذریعہ
تھے اور جاگیردار و منصب دار تھے۔ آپ کے دروازہ پر دینی و دنیاوی حاجات
چاہنے والوں کا ہجوم ہوتا۔ آپ ہر ایک کی حاجت پوری کرنے کی کوشش
کرتے اور کسی کو بھی ناامید نہ کرتے۔ آپ کے بڑے بھائی ملا مراد الدین
خان اگرچہ منصب امیر الامراء پر فائز تھے، قاضی القضاات کا عہدہ بھی تھا تاہم
وہ درویش دل تھے۔ ان کا سلسلہ نسب خواجہ حافظ حسین بصیر خلیفہ ملا محمد

marfat.com

Marfat.com

نازک نقشبندی کشمیری رحمۃ اللہ علیہ سے ملتا تھا۔ علی ہذا القیاس آپ کے چھوٹے بھائی شیخ عبدالکریم بھی جامع کمالات صودی و معنوی تھے۔

”رونتہ السلام“ کتاب کے جامع شیخ شرف الدین محمد کشمیری نقشبندی (مرید و خلیفہ شیخ عبدالسلام) نے اپنی کتاب میں حضرت کے بہت سے خوارق و کرامت تحریر کیے ہیں۔ چنانچہ کہتے ہیں کہ ”ایک روز حضرت خواجہ میر عنایت اللہ کے گھر دعوت طعام میں تشریف لے گئے۔ کھانے کے بعد میر عنایت اللہ نے افلاس و عسرت کا اظہار کیا اور اپنے حق میں دعائے برکت کی التجا کی“ فرمایا ”جو کچھ آپ کے پاس غلہ ہے وہ لائیے“۔ انہوں نے ایک برتن سفید چاول سے بھرا ہوا پیش کیا۔ حضرت نے اس پر نظر ڈالی اور فرمایا اس کا ڈھکنا مضبوطی سے بند کر دو نیچے سے اس میں سوراخ کر لو اور اس سوراخ سے ہر روز بقدر ضرورت نکالتے رہو۔ انشاء اللہ تعالیٰ کمی نہیں ہوگی۔ پس میر عنایت اللہ نے ایسے ہی کیا۔ حتیٰ کہ بارہ سال تک اس سے چاول نکالتے رہے اور کھاتے رہے۔ کبھی کمی نہ ہوئی۔ ایک دن ان کی اہلیہ نے ازراہ تعجب برتن کا ڈھکنا اٹھایا تو دیکھا کہ تمام برتن خالی ہے اور اس میں چاول کا ایک دانہ بھی موجود نہیں۔ وہ عورت اپنی اس حرکت پر نادام ہوئی۔

ایک دن محمد صابر کشمیری نام کا ایک شخص آپ کی خدمت میں حاضر ہوا اور حصول اولاد کے لیے تعویذ کی درخواست کی۔ حکم فرمایا کہ دو سیب لے آؤ۔ وہ فوراً دو سیب لے آیا۔ فرمایا اسے کھا لو۔ اس نے آپ کے حکم کی تعمیل میں آپ کے سامنے سیب کھائے۔ اسی سال اس کے گھر میں دو جڑواں بچے پیدا ہوئے۔

آپ کے ایک مرید محمد اکبر شاہ تحریر کرتے ہیں کہ ایک دن میں ایک کشمیری ہندو کے گھر کسی کام کے لیے گیا تھا۔ اس ہندو نے مجھے بازار سے

نان لا کر دیے۔ وہاں سے نکل کر میں حضرت خواجہ کی خدمت میں حاضر ہوا۔ دیکھا کہ ایک شخص حضرت کے سامنے ساز بجا رہا ہے۔ خواجہ کو یہ حرکت پسند نہ تھی۔ مجھے حکم دیا کہ مجھے اس شخص سے بچاؤ اور فلاں ہندو کے گھر سے جو نان لائے ہو وہ اسے دے دو۔ میں نے فوراً حکم کی تعمیل کی۔

شیخ عبدالوہاب کشمیری تحریر کرتے ہیں کہ ایک دفعہ عید الاضحیٰ کے دن میں سلام کے لیے حضرت خواجہ کے در دولت پر حاضر ہوا۔ چونکہ حضرت محل سرا میں تھے اس لیے ایک خادمہ کی معرفت اپنی حاضری کی اطلاع بھیجی۔ فی الفور باہر تشریف لائے۔ ایک ہاتھ میں کچھ قلم تھے۔ دوسرے ہاتھ میں گوشت کا ٹکڑا تھا۔ دونوں چیزیں فقیر کے حوالہ کیں اور فرمایا کہ خوش نویسی بن جاؤ گے انشان اللہ تعالیٰ۔ میں چند ماہ بعد خوشنویس بن گیا۔

صاحب ”رونت السلام“ فرماتے ہیں کہ ایک دن خواجہ نماز ظہر ادا کرنے کے لیے مسجد میں آئے۔ کچھ مرید بھی ساتھ تھے۔ وہیں سرکار ناظم کشمیر کے دو پیادے آئے۔ انہوں نے بہت سختی کی اور بولے کہ اٹھ اور ہمارے ساتھ چل۔ خواجہ اٹھے اور ان کے ساتھ چل پڑے۔ چند قدم چلے ہوں گے کہ ان میں سے ایک پیادہ پر بے خودی کی کیفیت طاری ہو گئی اور وہ زمین پر گر پڑا اور لوٹ پوٹ ہونے لگا۔ پھر ٹھنڈا ہو گیا۔ حاضرین نے سمجھا کہ وہ مر گیا ہے۔ دوسرا پیادہ بھاگ گیا اور اپنے جمعدار کے پاس جا کر رپورٹ دی۔ جمعدار کچھ لوگوں کو ساتھ لے آیا، معافی چاہی۔ آپ نے اس کی معذرت قبول کی۔ تب جا کر وہ بے ہوش پیادہ ہوش و حواس میں آیا۔

محمد صدیق کشمیری بیان کرتے ہیں کہ ایک روز حضرت خواجہ بندہ کی درخواست پر باغ میں تشریف لائے۔ ناظم کشمیر کا ایک ملازم بھی باغ میں آیا۔ وہ بلا اجازت توت کے درخت پر چڑھ کر توت کھانے لگا۔ اسی دوران خواجہ کی

نظر جلال اس پر پڑی۔ پوچھا کہ یہ کون ہے؟ میں نے عرض کی ”مجھے نہیں معلوم! اس قماش کے لوگ زبردستی باغ میں گھس آتے ہیں۔ بلا اجازت درختوں پر چڑھ کر پھل بھی کھاتے ہیں اور ٹہنیوں کا نقصان بھی کرتے ہیں۔“ یہ بات سن کر خواجہ نے اسے تیز نظر سے گھورا۔ فوراً وہ شخص زمین پر گرا اور بے ہوش ہو گیا۔ اس کے مرنے میں بس ایک لمحہ ہی کی کمی تھی۔ میں نے یہ صورت دیکھی تو حاکم کشمیر کی گرفت کے خوف سے کانپنے لگا اور آپ سے عاجزانہ التجا کی۔ حضرت خواجہ اٹھے، اس کے منہ میں شربت بنات کے چند قطرے ٹپکائے تو وہ ہوش میں آ گیا۔

صاحب ”رونتہ السلام“ شیخ نور اللہ کشمیری کی زبانی بیان کرتے ہیں کہ کشمیر پر نواب افراسیاب کا عہد حکومت تھا۔ اس کا بیٹا علی رضا بیگ سخت ستم گر تھا۔ اس نے ہدایت اللہ خالوی پر الزام لگایا اور جیل میں بند کر دیا اور طرح طرح کی تکلیفیں دیں۔ آخر ایک ہزار روپیہ لے کر قید سے خلاص دی۔ ان کے رہائی پر میں انہیں ملنے کے لیے گھر سے نکلا مگر راستہ میں خواجہ کی زیارت کا شوق ایسا دامن گیر ہوا کہ میں آپ کی خدمت میں پہنچ گیا۔ دو گھنٹہ بعد رخصت لی۔ آپ نے اجازت نہ دی اور فرمایا جہاں جانا چاہتے ہو اب وہاں جانا مناسب نہیں۔ اب اپنے گھر جاؤ۔ میں ”جی ہاں“ کہہ کر وہاں سے چل پڑا۔ دل میں سوچا کہ اسی نیت سے تو میں گھر سے نکلا تھا، اب نہ جانا غیر مناسب ہے۔ کم عقلی کی وجہ سے میں ہدایت اللہ کے گھر جا پہنچا۔ میرے پہنچتے ہی کو تو ال شہر بھی آ پہنچا۔ اس نے دوبارہ ہدایت اللہ کو اس کے متعلقین سمیت گرفتار کر لیا اور ساتھ لے گیا۔ مجھے بھی اس کا متعلق سمجھ کر پکڑ لیا اور قید کر دیا۔ قید خانہ میں مجھے اپنی کم فہمی پر افسوس ہوا۔ اب میں نے حضرت خواجہ کی پناہ لی۔ چند ساعت بعد میں نے دیکھا کہ قید خانہ کے

محافظ میری طرف سے غافل ہیں۔ موقعہ غنیمت سمجھ کر میں بھاگ کھڑا ہوا۔ کسی نے مجھے نہ روکا۔ یوں میں نے خواجہ کی توجہ سے اس بلائے ناگمانی سے رہائی پائی۔

آپ کے خادم محمد اکبر کا بیان ہے: ”میری بیوی آنجناب کے محل سرا میں رہتی تھی۔ وہ مرغیاں پالتی تھی۔ ایک دن ملی نے ایک مرغی پر حملہ کر دیا۔ اسے زخمی کیا۔ اس کا پورا سینہ پھٹ گیا اور انتڑیاں باہر نکل آئیں۔ یہ حال دیکھ کر میری بیوی نے رونا شروع کر دیا اور کسی طور پر اس کی پریشانی دور نہ ہوئی۔ آخر حضرت نے زخمی مرغی اپنے دست مبارک میں پکڑی اور توجہ دی۔ ایک ساعت بعد اسے چھوڑ دیا تو وہ پہلے کی طرح ٹھیک اور سندرست تھی۔ یوں معلوم ہوتا تھا گویا وہ کبھی زخمی ہی نہیں ہوئی۔

ایک دفعہ میرا خوند کشمیری کا بیٹا میر فقیر اللہ سخت بیمار ہو گیا۔ حتیٰ کے حالت نزع طاری ہو گئی۔ اس کے باپ نے منت مانی کہ اگر اللہ تعالیٰ نے میرے بیٹے کو شفا دی تو میں خواجگان نقشبندیہ کے لیے ایک ہزار روپیہ کی نیاز دوں گا۔ اس کے ساتھ ہی اس نے ایک آدمی تعویذ شفا لانے کے لیے خواجہ کی خدمت میں بھیج دیا۔ آپ نے فرمایا تعویذ یہی ہے کہ اگر وہ بچہ کے سندرست ہونے سے پہلے نیاز دے تو بہتر ہے۔ یہ جواب سن کر میرا خوند نے فوراً ایک ہزار روپیہ فقراء میں تقسیم کر دیا۔ تین دن بعد اس کا بیٹا سندرست ہو گیا۔

وفات: اس عظیم ہستی نے بقول صاحب ”رومۃ السلام“ ۱۸ شوال بروز ہفتہ ۱۷۱۱ھ میں داعی اجل کو لبیک کہا۔ آپ کا مزار پرانوار کشمیر میں زیارت گاہ مخلق ہے۔

آپ کی وفات کے بعد آپ کے صاحبزادے شیخ محمد عمر المشور وحید

الدین قاضی القضاات اور ملا عبداللہ المخاطب فرید الدین مفتی اعلیٰ مسند ارشاد پر بیٹھے اگرچہ آپ کے خلفاء بے شمار ہیں تاہم خواجہ محمد عابد کاوسی شرف الدین محمد صاحب رونتہ السلام محمد عثمان زنگوی، شیخ عبدالرزاق رسول پوریہ، خواجہ امان اللہ، حاجی تیمور ختمی، خواجہ محمد فخر الدین، عبدالرحمان یاکندی، ابوالبقاء کشمیری، آپ کے بھتیجے محمد رضا بن عبدالکریم، محمد ابراہیم، اکبر شاہ، شیخ عبداللہ اور شیخ حمید الدین بن محمد نظام، خواجہ کے مشہور ترین خلیفہ ہیں۔ ہمارے دور میں مولوی محمد سلیم الدین بن محمد رشید الدین مولوی محمد امین بن خواجہ محمد عمر بن خواجہ عبدالسلام آپ کی اولاد میں سے لاہور کی رونق ہیں۔ اگرچہ کتاب ”رونتہ السلام“ میں خواجہ کی تاریخ ہائے وفات بہت ہیں مگر ان میں سے مندرجہ ذیل خاص مصنف ”رونتہ السلام“ شرف الدین کی تحریر کردہ ہیں۔

(من عظمتہ اللہ اعلمہ) (شیخ المسلمین اعلمہ) (رضی عنہ اعلمہ) سولہ

شوال یک شنبہ دوپہر از اعلمہ

قطعہ

شیخ عبدالسلام میر کبیر چوں بدار السلام یافت مقام
سال و ملش ز شیخ اکرم جو ہم بخوان ”شیخ صالح اسلام“
اعلمہ اعلمہ

شاہ محمد صادق قلندر نقشبندی کشمیری قدس سرہ

آپ کشمیر کے بہت بڑے امیر آدمی تھے۔ جب عشق حقیقی نے جذب کیا تو دنیا والوں سے باہر نکل آئے۔ اپنا سارا مال فقیروں میں بانٹ دیا۔ علماء و صلحاء کی صحبت اختیار کی، علم حاصل کیا، قرآن شریف حفظ کیا۔ آپ زیادہ تر اوقات، عاشقانہ شعر پڑھتے۔ خواجہ باقی باللہ کے فرزند خواجہ میرنگ رحمتہ اللہ

marfat.com

Marfat.com

علیہ کے مرید ہوئے۔

جذب و استغراق میں کمال تک جا پہنچے۔ ایک دن میرنازک نقشبندی رحمۃ اللہ علیہ کی خانقاہ کی چھت پر چڑھے، اذان کہی اور عین اسی حالت اذان میں آپ پر جذب کی کیفیت طاری ہوئی۔ چھت سے زمین پر گرے اور بے ہوش ہو گئے۔ حاضرین اٹھا کر خواجہ کے پاس لے گئے۔ فرمایا اسے چھوڑو کہ مستانہ عشق الہی ہے۔ جو نہی یہ بات خواجہ کی زبان حق ترجمان سے نکلی فی الحقیقت وہ مستانہ ہو گئے۔ وہ اب بے خودی اور مستانگی کی حالت میں کوچہ و بازار میں پھرتے، عاشقانہ اشعار پڑھتے۔ انہوں نے اب شرعی پابندیوں کے دائرہ سے باہر قدم رکھا۔ نوبت یہاں تک پہنچی کہ جو صاحب ہوش آپ کی خدمت میں پہنچتا، مدہوش ہو جاتا۔ جس پر نظر پڑتی وہی مست ہو جاتا۔ یوں انہوں نے سینکڑوں آدمیوں کو مستانہ و دیوانہ بنا دیا اور اس مدہوش کے تمام مدہوش حضرات علانیہ کلمہ ”ہمہ اوست“ مجمع عام میں کہہ دیتے۔ یہ صورت دیکھ کر کشمیر کے علماء و صلحاء نے اس کی اطلاع اور نگ زیب عالمگیر بادشاہ کو کر دی۔ بادشاہ نے شاہ صادق کی گرفتاری کا حکم دیا۔ اپنے پاس بلایا اور اس سرکشگی و دیوانگی کا سبب پوچھا۔ اس کے جواب میں خواجہ نے چند اشعار پڑھے اور بہت سی مستی کی باتیں کیں۔ یہ سن کر بادشاہ نے فرمایا ”اسے چھوڑ دو۔ یہ حالت دیوانگی میں گرفتار ہے اور معذور و بے بس ہے۔“

خواجہ علیہ میں ہندوستان سے واپس آئے۔ کشمیر کے موضع لار میں رہائش رکھی۔ اب مستی اور مجذوبی و دیوانگی کی کیفیت ختم ہو چکی تھی۔ آپ نے سلوک و مشیخت کے عمل کا آغاز کیا۔ خانقاہ بنائی اور بے شمار لوگوں کو سلسلہ نقشبندیہ سے مستفیض کیا۔

وفات: آپ نے علیہ میں وفات پائی اور لار کے مقام پر مدفون ہوئے۔

قطعہ

چو رفت از جهان در بہشت معلیٰ شد دو جهان متلیٰ شیخ صادق
خود برد تاریخ تر حیل پاش بگفتا کہ ”ہادی ولی شیخ صادق“

۱۷۱۱ھ

شیخ محمد رضا الہامی نقشبندی قدس سرہ

آپ عظیم نقشبندی بزرگ ہیں۔ آپ کا سلسلہ نسبت چند واسطوں سے زبدۃ الاحرار خواجہ عبید اللہ احرار رحمۃ اللہ علیہ تک جا پہنچتا ہے۔ آپ صاحب عبادت و ریاضت اور صاحب محبت و ذوق تھے۔ خوارق و کرامت میں مشہور تھے۔ کشف میں گویا آیت ربانی تھے اس لیے ”الہامی“ کا خطاب ملا۔ آپ کو ایک طرف خواجہ بہاء الدین شاہ نقشبند سے نسبت نقشبندیہ حاصل تھی تو دوسری طرف روحانیت غوفیہ اعظمیہ سے نسبت قادریہ ملی تھی۔ اس کے ساتھ ہی آپ کو ہادی راہ تحقیق حضرت ابو بکر صدیق رضی اللہ تعالیٰ عنہ سے نسبت صدیقیہ حاصل تھی۔

صاحب کتاب ”نقشبندیہ“ بیان کرتے ہیں کہ ایک روز شیخ کے حجرہ سے آپ کے ایک مخلص مرید کا قرآن شریف چوری ہو گیا۔ تحقیق و تفتیش کے باوجود کوئی فائدہ نہ ہوا۔ جب یہ اطلاع شیخ کو ملی تو فرمایا ”قرآن شریف کا نسخہ گم ہو جانے سے کیوں پریشان ہو۔ قرآن شریف کا ہدیہ ہم سے لے لو اور قرآن شریف کی ایک اور جلد لے آؤ اور تلاوت کرو“ اس مرید پر خلوص نے جواب دیا ”مجھے دوسرا نسخہ نہیں چاہیے۔ اگر آپ وہی گم شدہ نسخہ چور سے واپس دلوا دیں تو آپ کی عنایت ہوگی“۔ فرمایا ”آج صبر کرو۔ کل صبح سویرے چوری شدہ قرآن تیرے حوالہ ہو جائے گا“ رات کے وقت شیخ نے چند درہم اپنے ایک خادم کو دیے اور فرمایا ”فلاں دکان جو فلاں بازار میں ہے وہاں صبح

سویرے جا کر خاموش بیٹھ جانا۔ ایک شخص تمہارے پاس آئے گا۔ قرآن شریف تمہیں دے گا۔ وہ لے لینا اور یہ رقم اسے دے دینا۔ دیکھنا اس شخص کا حال احوال معلوم کرنے کے درپے نہ ہونا“ بخادم نے حکم کی تعمیل کی۔ وہی قرآن شریف کا نسخہ اس شخص سے لا کر حضرت کی خدمت میں آیا۔ شیخ الہامی نے وہ نسخہ مالک کے حوالے کیا اور پردہ پوشی کی انتہا یہ فرمائی کہ چور کا نام زبان پر نہ لائے بلکہ ہدیہ دے کر چور سے قرآن خریدا۔

وفات : بقول صاحب ”نقشبندیہ“ آپ کی وفات ۱۱۷۹ھ میں ہوئی۔ کتاب مذکور میں آپ کی تاریخ وفات (”شیخ دیندار“ ۱۱۷۹ھ) سے نکالی گئی ہے۔

قطعہ وفات

چو رفت از جہان در ہمشت برین محمد رضا با رضائے محمد
بہ جسم ز دل سال ترحیل او بگفتا کہ ”سہولی محمد رضا“

۱۱۷۹ھ

خواجہ محمد اعظم کشمیری دذمری مجددی قدس سرہ

آپ کا شمار کشمیر کے عظیم علماء و مشائخ میں ہوتا ہے۔ آپ کے والد صاحب کا نام خیر الزمان تھا۔ آپ عالم و فاضل اور عارف کامل تھے۔ علوم ظاہری و باطنی میں یگانہ تھے۔ حکومت، دولت، ثروت، شرافت، علم و کرامت اور حسب و نصب کے باوجود آپ کا دل فقیری کی طرف مائل تھا۔ شیخ محمد مراد مجددی کی خدمت میں حاضر ہوئے اور باطنی اصلاح کی تکمیل کی۔ فرقہ خلافت پایا۔ چونکہ آپ کا رجحان شعر گوئی اور تاریخ نویسی کی طرف زیادہ تھا اس لیے آپ نے ”تاریخ اعظمی“ نامی کتاب لکھی۔ یہ ”تواریخ دومری“ کے نام سے معروف ہے۔ ۱۱۳۸ھ میں اس کتاب کی تکمیل ہوئی۔ یہ بادشاہوں،

مشائخ، علماء و فضلاء اور شعراء کشمیر کے بارے میں نہایت فصاحت و بلاغت سے تحریر کی گئی ہے۔ اس کتاب کی تاریخ تالیف ("واقعات کشمیر" ۱۳۳۸ھ) نے نکالی۔ اس کے علاوہ بھی ایک اور کتاب "فیض مراد" اپنے پیر روشن ضمیر کے حالات و مقامات کی تشریح میں تالیف کی۔ ایک رسالہ "مقامات فقر" بھی آپ کی تصانیف میں شامل ہے۔ ۱۳۸۵ھ میں فوت ہوئے۔

قطعہ

اہل عظمت اعظم آن شیخ عظیم از جہاں شد درجنان بے قال و قیل
"باصفا اعظم" بگو تاریخ او بار دیگر "کامل اعظم جمیل"

۱۳۸۵ھ

۱۳۸۵ھ

خواجہ کمال الدین بن خواجہ نور الدین

آفتاب نقشبندی کشمیری قدس سرہ

آپ کمالات ظاہری و باطنی سے موصوف تھے۔ اوصاف شریعت و طریقت سے متصف تھے۔ اپنے والد گرامی کی وفات کے بعد اپنے دادا خواجہ خاوند محمود کی خانقاہ میں سجادہ نشین بنے اور ایک عالم کی راہنمائی کی۔ آخر رافضیوں کے ہاتھوں شہید ہوئے۔

آپ کی شہادت کا واقعہ کتاب "نقشبندیہ" میں یوں مرقوم ہے:

"آپ کے عہد مشیخت میں کشمیر میں ایک منافق واعظ رہتا

تھا۔ وہ بظاہر سنی اور بہ باطن رافضی تھی۔ وہ شام کے بعد امین نامی

ایک شخص کے گھر میں جاتا جو تخم فروشی کا کام کرتا تھا۔ وہاں وہ اہل

سنت سے چھپ کر وعظ کہتا اور لوگوں کو مذہب رافضی کی دعوت

دیتا۔ چند ماہ بعد اس کا راز ظاہر ہو گیا۔ سب سے پہلے اس کے حال

سے مطلع ہونے والے خواجہ کمال الدین تھے۔ خواجہ نے یہ جان کر اس واعظ کو اپنے پاس بلوایا اور وعظ کہنے سے روکا مگر اس نے انکار کیا اور وعظ کہنے پر اصرار کیا اور وعظ گوئی سے باز نہ آیا۔ یہ خبر عام ہو گئی تو ناظم کشمیر کے رو برو یہ مقدمہ پیش ہوا۔ محترم گواہوں نے اس کے خلاف گواہی دی کہ اصحاب کبار کو گالیاں بکتا ہے اور ہم نے اپنے کانوں سے یہ مغلظات سنی ہیں۔ چنانچہ اس واعظ کے متعلق قتل کا حکم صادر ہوا اور اس بد بخت کو قتل کر دیا گیا۔ اس پر کشمیر کے شیعہ اور واعظ دوست دل و جان سے خواجہ کمال الدین کے دشمن بن گئے۔ انہوں نے شہر کے کوتوال حاجی کو ایک بھاری رقم ادا کرنے کا وعدہ کر کے حضرت خواجہ کے قتل پر آمادہ کیا۔ اس نے راضیوں سے بھاری رقم وصول کی اور حضرت کے قتل کی ذمہ داری لی۔ وہ آدمی رات کے وقت ننگی تلوار لے پانی کی ٹالی کے راستے خانقاہ میں داخل ہونے میں کامیاب ہو گیا۔ اس وقت حضرت نماز تہجد ادا کرنے کے لیے وضو فرما رہے تھے کہ وہ قاتل حسین شہر کی مانند آپ کے سر پر آپہنچا اور پشت کی طرف سے تلوار آپ کی گردن مبارک پر ماری۔ یوں باغ حسین کے نونہال کو جڑ سے اکھیر دیا۔ اس نے یزید پلید کی طرح اپنا ہاتھ آل نبی کے خون سے رنگ لیا۔

نماند ستمگار بد روز گار بماند برو لعت کرد گار
یہ حرکت کرنے کے بعد وہ بد کردار جس راہ سے آیا تھا اسی راہ سے واپس چلا گیا۔ یہ واقعہ ۲۹ رجب المرجب ۸۸۸ھ میں ہوا۔ کتاب نقشبندیہ میں آپ کی شہادت کے بارے میں یہ شعر درج ہے۔

ہاتف غیب گفت سان کہ شد
باکمال شہادت از دنیا

۱۱۸۸

آپ کی شہادت کے بعد کشمیر کے سنی و شیعہ کے درمیان معرکہ عظیم رونما ہوا۔ حضرت خواجہ کی شہادت کے افسوسناک سانحہ کے رد عمل میں سینوں نے سیکڑوں شیعوں کو تہ تیغ کیا۔

خواجہ کمال الدین کے صاحبزادے خواجہ سعد الدین نے مسند ارشاد سنبھالی۔ کچھ عرصہ بعد وہ بھی عین جوانی کی عمر میں رحمت حق سے پوست ہو گئے۔ ان کی وفات کے بعد خواجہ محمود کے خاندان میں سجاد نشینی کے سلسلہ میں عظیم شورش برپا ہوئی۔ خواجہ یوسف بن عبدالصمد بن خواجہ نور الدین آفتاب اپنے لیے اس عمدہ کے متمنی تھے جب کہ خانوادہ کے مرید خواجہ سعد الدین کمال کے چھوٹے بھائی خواجہ عبدالخالق کو سجاد نشین کرنے کے درپے تھے۔ اس سے خواجہ یوسف ناراض ہو گئے اور فریقین میں سخت جھگڑا ہوا۔ حتیٰ کہ قتل و جدال تک نوبت جا پہنچی۔ اس سبب سے اس خاندان کا بازار شہرت سرد پڑ گیا۔ تاہم خواجہ خاوند محمود کی اولاد اب تک کشمیر میں بزرگوں کی یادگار کے طور پر موجود ہے۔

قطعہ

چو سید کمال از کمال رضا ز دنیا دون یافت باحق وصال
تاریخ ترحیل آن شاہ دین بگو "شیخ اقطاب سید کمال"

۱۱۸۸

حضرت شاہ شمس الدین حبیب اللہ میرزا جانجاناں قدس سرہ
آپ علوی سادات میں سے ہیں۔ آپ کا نسب شریف ۲۸ واسطوں سے

marfat.com

Marfat.com

محمد بن حنیف کے توسط سے امیر المومنین حضرت علی المرتضیٰ رضی اللہ تعالیٰ عنہ تک پہنچتا ہے۔ آپ کے آباؤ اجداد نامور شاہ امراء تھے۔ سلاطین تیموریہ سے انہیں قرابت حاصل تھی۔ چنانچہ اکبر بادشاہ کا نواسہ امیر عبدالسبحان آپ کا جد امجد تھا۔ خاندان عالیہ چشتیہ سے اسے تعلق تھا۔ آپ کی دادی اسد خان وزیر کی صاحبزادی تھی جو اپنے شوہر کی مانند وقت کی ولی اللہ تھی۔ وہ جمادات کی تسبیح ظاہری کانوں سے سنتی تھی۔ آپ کے والد مرزا جان نے دولت اور منصب شاہی ترک کیا اور خاندان عالیہ قادریہ میں شاہ عبدالرحمن قادری کے مرید ہو گئے اور یوں اپنی باقی ماندہ عمر زہد و تقویٰ اور توکل میں گزار دی۔ آپ کے یہاں مرزا جان جانناں پیدا ہوئے۔ آپ کے زیر سایہ تربیت و پرورش پائی اور تمام ظاہری علوم میں کمال حاصل کی۔ آپ کی عمر جب سولہ سال کی ہوئی تو آپ کے پدر بزرگوار رحمت حق سے جا ملے۔

طریقت میں آپ نے پہلے سلسلہ عالیہ نقشبندیہ مجددیہ میں سید نور محمد بدایونی مجددی رحمۃ اللہ علیہ سے بیعت کی۔ اس کے بعد حافظ سعد اللہ حاجی محمد افضل اور محمد عابد (قدس اللہ سرہم العزیز) کی خدمت میں حاضر رہے۔ ان چاروں حضرات کے توسط و تربیت سے ولایت کے اعلیٰ مراتب پر پہنچے۔ ایک دفعہ آپ کا ایک مرید محمد قاسم عظیم آبادی کی طرف گیا ہوا تھا۔ ایک دن اس کے بھائی نے حضرت مرزا کی خدمت میں آکر عرض کی کہ سنا ہے کہ محمد قاسم عظیم آبادی میں قید ہو گیا ہے۔ اس کی رہائی کے لیے توجہ فرمائیے۔ آپ نے فرمایا وہ قید نہیں ہوا اس کی دلالوں سے ذرا پر خاش ہو گئی تھی تاہم معاملہ ٹھیک ہو گیا۔ اس نے تمہارے نام خط بھیجا ہے جو کل پہنچ جائے گا۔ پس ایسا ہی ہوا۔

شہر کے ایک امیر مصطفیٰ خان کی اہلیہ آپ کی خدمت میں حاضر ہونے کا

ارادہ رکھتی مگر پرہ نشینی کی وجہ سے حاضر نہیں ہو سکتی تھیں۔ وہ حضرت سے دو روز اپنے گھر میں بیٹھتی اور یوں آپ سے برکت لیتی۔ وہ ہر روز اپنے غلام کو اپنی توجہ سے مطلع کرنے کے لیے آپ کے پاس بھیجتی۔ ایک دن وہ غلام اس پاکدامن خاتون کی اجازت کے بغیر یونہی آپ کی خدمت میں آیا اور عرض کی کہ بی بی صاحبہ اپنے گھر میں استغاثہ کے لیے منتظر ہیں۔ یہ بات سن کر حضرت نے تھوڑی دیر سکوت فرمایا پھر ارشاد ہوا ”جھوٹ مت بولو! بی بی ابھی متوجہ نہیں ہوئی ہے اور تم اس کی اجازت کے بغیر ہی آگئے ہو“ اس شخص نے اپنی غلطی کی معافی چاہی۔

شاہ غلام علی مجددی رحمۃ اللہ علیہ فرماتے ہیں ایک دن میں حضرت مرزا کی خدمت میں حاضر تھا کہ ایک بے ادب پیر سامنے آیا اور گستاخی کرتے ہوئے کہنے لگا میں یہ دیکھنے آیا ہوں کہ جان جانوں کا طنطنہ رحمانی ہے یا شیطانی۔ حضرت مرزا اس بد بخت کے کلام سے ناراض ہوئے۔ تیز نگاہوں سے اس کی طرف دیکھا وہ فوراً گر پڑا اور مہلے بے آپ کی طرح تڑپنے لگا۔ پھر اس نے چلا کر کہا ”توبہ کرتا ہوں“ اللہ کے لیے میری غلطی معاف فرما دیں۔ چونکہ اللہ جل جلالہ کا واسطہ ڈالا گیا تھا حضرت مرزا اٹھے، اپنے دست مبارک سے اس کا ہاتھ پکڑا۔ اس نے اسی وقت شفا پائی۔“

ایک بے ادب کو حضرت کے کثوفات کا انکار تھا۔ ایک دن حضرت مرزا قبرستان میں سے گزر رہے تھے۔ وہ منکر بھی ساتھ تھا۔ اس نے ازراہ امتحان ایک قبر کی طرف اشارہ کیا اور کہا یہ میرے دوست کی قبر ہے۔ اس کا حال دریافت فرمائیے۔ فرمایا ”جھوٹ مت بکو۔ یہ تو ایک عورت کی قبر ہے“ تیرے دوست کی قبر نہیں۔“ اس شخص نے معذرت کی اور کہا کہ ”مخلص آپ کا امتحان لینے کے لیے میں نے یہ حرکت کی تھی۔“

نواب عسکری خان کے والد نے جو طریقہ عالیہ مجددیہ میں داخل تھا ایک روز مراقبہ سے فارغ ہونے کے بعد حضرت کا دامن پکڑ لیا اور عرض کی ”جب تک میری بیٹی کے بارے میں آپ یہ خوشخبری نہیں دیں گے کہ اس کے ہاں بیٹا پیدا ہوگا“ میں آپ کا دامن نہیں چھوڑوں گا۔ آپ نے تھوڑی دیر تک غور کرنے کے بعد فرمایا: ”خاطر جمع رکھو۔ حق تعالیٰ کی طرف سے تیری بیٹی کو بیٹا عطا کیا جائے گا۔“ پس ایسے ہی ہوا۔ اسی رات اس کی بیٹی حاملہ ہوئی اور نو ماہ کے بعد بیٹا جنم۔

ایک روز حضرت میرزا بیابان میں اپنے ساتھیوں کے ساتھ جا رہے تھے۔ اچانک شدید بارش نازل ہوئی، موسم ٹھنڈا ہو گیا۔ ساتھیوں کو تکلیف ہوئی۔ جب یہ دیکھا تو دعا کے لیے ہاتھ اٹھائے اور کہا کہ یا اللہ! میں چاہتا ہوں کہ میرے یاروں پر بارش نہ پڑے اور میں اپنے ساتھیوں سمیت خشک ہی اپنے گھر پہنچ جاؤں۔ چنانچہ ایسا ہی ہوا کہ ان کے آس پاس شدید بارش ہو رہی تھی مگر ان پر ایک قطرہ بھی نہیں پڑتا تھا۔

”منظر جان جاناں“ میں لکھا ہے کہ حضرت میرزا جان جاناں کئی بار فرماتے تھے کہ فضل الہی اور عنایت ایزدی سے میری تمام صوری و معنوی اور دینی آرزوئیں پوری ہوئیں سوائے شہادت ظاہری کے، جس کا قرب الہی میں اعلیٰ مقام ہے۔ اللہ سبحانہ و تعالیٰ کوئی ایسا سبب پیدا فرمائے گا کہ یہ آرزو بھی پوری ہو جائے گی۔ جب آپ کی شہادت کے دن قریب آئے تو آپ نے تمام مخلصوں کو الوداعی مضمون پر مشتمل خطوط لکھے۔ اپنے تمام مریدوں سے فرمایا: ”اب ہماری جدائی کا وقت ہے۔ رحلت کا وقت قریب ہے۔“ آخر شب چار شنبہ سات محرم ۱۱۹۵ھ رات کا ایک حصہ گزرا تھا کہ کچھ لوگوں نے خانقاہ کے دروازہ پر دستک دی۔ خادم نے عرض کی کہ کچھ لوگ زیارت کے

لے آئے ہیں۔ فرمایا ”آ جائیں“ پس تین آدمی اندر آئے۔ ان میں سے ایک مغل تھا۔ جب وہ اندر پہنچے مغل نے پوچھا کہ ”مرزا جان جانناں آپ ہیں“۔ فرمایا ”ہاں“ اس کے دونوں ساتھیوں نے بھی تائید کی کہ مرزا جان جانناں یہی ہے۔ پس اس بد بخت نے لطبانچہ کا گولہ، دو گولہ سے حضرت کے بائیں پہلو پر دل کے قریب مارا۔ آپ اس سخت دھماکے کی وجہ سے، بدھاپے کی سخت کمزوری سے زمین پر گر پڑے۔ قاتل بھاگ گئے۔ جب لوگوں کو پتہ چلا تو وہ ایک جراح کو لائے۔ صبح سویرے نواب نجف خان نے ایک انگریز جراح (سرجن) بھیجا۔ آپ نے فرمایا کہ ”شفا متعلق حق ہے۔ حاجت جراح نہیں ہے اور جن لوگوں نے مجھ پر حملہ کیا ہے میں نے انہیں معاف کر دیا ہے اور اپنا خون بخش دیا ہے“۔ آپ تین دن تک بقیہ حیات رہے۔ تیسرے دن جمعہ کے روز دونوں ہاتھ اٹھا کر دیر تک فاتحہ پڑھتے رہے۔ فاتحہ کے بعد اللہ اللہ پڑھنے لگے۔ شام کے وقت جان، جان آفرین کے سپرد کی۔ وہ رات ہفتہ کی تھی اور اس کی رات صبح دس محرم تھی۔

ولادت: آپ کی ولادت باسعادت بروز جمعہ بوقت صبح ۱۱ رمضان ۱۱۱۵ھ ہے۔
شہادت: شہادت آپ بروز جمعہ ۹ محرم الحرام ۱۱۹۵ھ میں شہید ہوئے۔ آپ کی تاریخ وفات ”عاش حمیدات شہداء“ سے نکلتی ہے۔ آپ کی تاریخ ولادت تولد ”صاحب شرع“ سے نکلتی ہے۔

قطعہ تاریخ ولادت و شہادت از مولف

جناب جان جانناں شاہ شمس الدین حبیب اللہ
کہ بد یکتا بہ مجبوی و مطلوبی و مرغوبی
بتولیدش ”سخی مقبول ربانی“ رقم کرم
بوصل پاک او ”شاہ شہادت قطب مجبوی“ ۱۱۹۵ھ

marfat.com

Marfat.com

مولوی احمد اللہ مجددی نقشبندی قدس سرہ

آپ کے والد گرامی کا نام ثناء اللہ پانی پتی ہے۔ آپ کے بزرگوں کا نسب چند واسطوں سے شیخ جلال الدین چشتی صابری تک جا پہنچتا ہے اور وہ حضرت میرزا جان جاناں دہلوی کے مرید تھے اور اس نسبت میں کمال حاصل تھا۔ آپ نے طاہری علوم اپنے والد عالی قدر مولوی ثناء اللہ سے پڑھے تھے۔ آپ اپنے وقت کے فاضل تھے۔ آپ ہر روز اکیس پارے پڑھتے تھے۔ ۳۵ ہزار مرتبہ نفی و اثبات اور ایک ہزار بار درود شریف پڑھتے تھے۔ صبح سے چاشت تک مراقبہ کرتے۔ آپ کے والد کو آپ سے بہت محبت تھی۔ ایک دن والد نے بارگاہ رب العزت میں دعا کی اور کہا ”یا اللہ! میرے دل میں بیٹے کی محبت زیادہ ہوگئی ہے۔ میں نہیں چاہتا کہ جس دل میں تیری محبت ہو، اس دل میں کسی اور کی بھی محبت ہو۔ اس لیے میرے بیٹے کو درمیان سے اٹھا لے۔“ دعا کا تیر نشانہ پر لگا۔ مولوی احمد اللہ تیس سال کی عمر میں رحمت حق سے جا ملے۔ ان کا ایک بھائی صبغت اللہ تھا۔ جب مولوی ثناء اللہ کے گوشہ دل میں ان کی محبت پیدا ہوئی تو وہ بھی آغاز شباب میں اس دار پر ملال سے قرب ایزد متعال میں جا پہنچے۔

وفات: ۱۹۸۸ھ میں وفات پائی۔

قطعہ وفات از مولف

مولوی احمد آن مقبول اللہ و نبی
مخزن فیض ہدایت مطلع نور قدم
رفت از دنیا چو در غلد برین تاریخ سال
مظہر احمد بخوانش شیخ محرم کن رقم

۱۹۹۸ھ

شیخ محمد احسان قدس سرہ

آپ حضرت میرزا جان جانان رحمتہ اللہ علیہ کے عظیم القدر خلیفہ ہیں۔ آپ شیخ عبدالحق محدث دہلوی کی اولاد میں سے ہیں۔ آپ کے والد حافظ محمد محسن رحمت حق سے جا ملے تو ان کا عنقوان شباب تھا۔

آپ برینائے جمالت و نادانی طریق مستقیم سے بھٹک گئے یعنی آپ کے عقیدہ میں انحراف پیدا ہو گیا۔ ایک دن خواب میں دیکھا کہ حضرت مرزا جان جانان نے کھیر تناول فرمانے کے بعد اس کا باقی حصہ آپ کو عطا فرما دیا۔ پس اسی دن حضرت کی خدمت میں حاضر ہوئے اور توبہ کی۔ پھر کامل استقامت کا مظاہرہ فرمایا اور ترقی کی۔ بالاخر مقامات احمدیہ مجددیہ کی انتہا تک پہنچے۔ آپ کی نسبت میں جذب اور قوی شورش تھی۔

آپ سردی کے موسم میں ادنیٰ لباس پہننے کی ضرورت محسوس نہ فرماتے یہ نتیجہ تھا حرارت شوق اور طیش باطنی کی گرمی کا۔ محبت الہی کا یہ حال تھا کہ جب بھی لفظ ”اللہ“ آپ کے کان میں پڑتا بے ہوش ہو جاتے۔

صاحب مظر جان جانان فرماتے ہیں کہ احمد شاہ درانی کے ہنگامہ غارت گری میں شیخ محمد احسان اپنی گلی کے دروازہ پر پوری جرات و ہمت سے بیٹھے رہے۔ اللہ کے طفیل اور حضرت کی توجہ سے کوئی غارت گر اس کوچہ میں داخل نہ ہو سکا اور آپ کی گلی والوں کی جان و مال محفوظ رہے۔

ایک شخص کے پیٹ میں درد تھا۔ وہ آپ کی خدمت میں آیا۔ عرض کی کہ فی سبیل اللہ یہ تکلیف دور کرنے کے لیے توجہ فرمائیے۔ جو نبی ”اللہ“ کا اسم مبارک آپ کے کان میں پڑا نعرہ لگایا اور بے ہوش ہو گئے۔ زمین پر گر پڑے۔ اتنے میں اس کا درد زائل ہو گیا۔

وفات: اس جامع الکرامات ہستی کی وفات ۱۳۰۶ھ میں ہوئی۔

marfat.com

Marfat.com

قطعہ

رفت از دنیا چو درغلد برین شیخ والا جاہ احسان متقی
رہلش اہل ضمیر احسان گجو ہم گجو احسان حضوری نبی

۱۳۰۶ھ

۱۳۰۶ھ

مولوی علیم اللہ گنگوہی قدس سرہ

آپ حضرت میرزا مظہر جان جانان کے ساتھی، دوست اور خلیفہ تھے۔
طریقہ احمدیہ کے مطابق سلوک کی منزلیں طے کیں اور اعلیٰ مقامات پر پہنچے۔
آپ پر سکر و مدہوشی غالب تھی۔ آپ ہر وقت محبت الہی سے سرشار اور
ذوق و آگاہی سے معمور رہتے۔ ہر وقت آپ کی زبان پر اہل محبت کا تذکرہ
رہتا۔ عاشقان الہی کی حکایت سے آپ کی آنکھوں سے آنسو ٹپکتے۔

ایک بار آپ نے خواب میں حضرت غوث الاعظم کو دیکھا۔ آپ نے
ان کی قدم بوسی کرنی چاہی۔ فرمایا کہ یہ کیا حرکت ہے؟ عرض کی یا ابن رسول
اللہ! یہ ہم فقیروں کے لیے سعادت ہے۔ اس جملہ سے شیخ خوش ہوئے اور
آپ کے حال پر بہت مہربانیاں کیں۔

ایک رات مولوی علیم اللہ نے خواب میں دیکھا کہ چشتیہ کے اکابر جیسے
حضرت فرید الدین گنج شکر اور شیخ عبدالقدوس رحمۃ اللہ علیہ تشریف لائے اور
آپ کے قلب مبارک سے نسبت نقشبندیہ سلب کی اور اپنے سلسلہ کی
نسبت القاء کر دی۔ اس کے بعد وہ تشریف لے گئے۔ تھوڑی ہی دیر بعد
ارواح بزرگان نقشبندیہ جیسے حضرت شیخ احمد مجدد الف ثانی وغیرہ تشریف لائے
اور مولوی علیم اللہ رحمۃ اللہ علیہ سے نسبت چشتیہ کھینچ کر پھر نسبت
نقشبندیہ آپ کے سینہ بے کینہ میں ڈال دی۔ صبح سویرے حضرت مرزا جان
جانان کی خدمت میں حاضر ہوئے۔ اس واقعہ کا ذکر کیا۔ وہ اپنے پیرو مرشد کی

marfat.com

Marfat.com

خدمت میں لے گئے۔ ابھی اظہار حال کی نوبت نہیں آئی تھی کہ حضرت شیخ نے فرمایا بزرگانِ چشتیہ نے آپ کے حال پر تصرف کر کے اپنی نسبت کی کیفیات القا کر دی تھیں لیکن نقشبندی اکابر نے آکر پھر اپنی اصل نسبت عطا فرمادی ہے۔ لہذا آپ نے اس طریقہ عالیہ کے جو مقامات حاصل کیے ہیں وہ درست اور بجا ہیں۔

وفات: میرِ علیم اللہ نے ۱۲۱۱ھ میں وفات پائی۔

قطعہ

سید عالم علیم اللہ پیر چون ازیں دنیا بخت شد مقیم
رحمٰس "فاضلِ مکرم" کن بیان ہم رقم کن "شیخِ علایِ علیم"
۱۲۱۱ ۱۲۱۱

مولوی ثناء اللہ مجددی نقشبندی قدس سرہ

آپ اصل میں پانی پت کے رہنے والے تھے۔ مرزا جان جاناں دہلوی رحمۃ اللہ علیہ کے خلیفہ تھے۔ آپ کا نسب بارہ واسطوں سے شیخ جلال الدین پانی پتی چشتی صابری رحمۃ اللہ تک جا پہنچتا ہے۔ شیخ جلال الدین چشتی کا نسب شریف خلیفہ ثالث حضرت عثمان بن عفان رضی اللہ تعالیٰ عنہ تک پہنچتا ہے۔ شیخ ثناء اللہ ایک عالم ربانی اور مقرب بارگاہ سبحانی تھے۔ علوم عقلی و نقلی اور کمالات ظاہری و باطنی میں اپنے وقت میں ممتاز تھے۔ فقہ اور اصول میں مرتبہ اجتهاد پر پہنچے ہوئے تھے۔ آپ نے علم فقہ میں ایک کتاب "ملا بد منہ" لکھی جس میں روایات مذہب اربعہ کو جگہ دی۔ اسی طرح آپ نے ایک تفسیر لکھی جس میں قدیم مفسرین کے اقوال اور جدید تاویلات جمع کر دیں۔ آپ نے تصوف و تحقیق معارف حضرت شیخ احمد مجدد الف ثانی میں بھی چند

رسائل لکھے۔

ابتدا میں آپ شیخ الشیوخ محمد عابد نقشبندی مجددی کے مرید تھے۔ ان کی توجہ سے فنائے قلبی کے مرتبہ پر پہنچے۔ پھر حضرت کے ارشاد کے مطابق مرزا مظہر جان جاناں کی خدمت میں پہنچے اور طریقہ مجددیہ احمدیہ کے انتہائی مقامات پر پہنچے۔ چونکہ آپ کو اس طریقہ میں سلوک کی منزلیں تیزی سے طے کرنے کا شوق تھا اس لیے جلد ہی کامیاب ہوئے۔ آپ اٹھارہ برس کے تھے کہ علم ظاہر کے حصول سے فارغ ہو گئے۔ خلافت ملی اور آپ علم اور فیض باطنی کی اشاعت میں منہمک ہو گئے۔ حضرت مرزا مظہر جان جاناں نے آپ کو ”عالم الہدی“ کا خطاب عطا کیا۔

مولوی ثناء اللہ نے بچپن میں اپنے دادا شیخ جلال الدین پانی پتی کو خواب میں دیکھا کہ انہوں نے آپ کے حال پر بہت توجہ کی ہے۔ اپنی پیشانی آپ کی پیشانی سے ملی ہے۔ نیز انہی دنوں میں حضرت غوث الاعظم محی الدین عبدالقادر جیلانی قدس سرہ کو خواب میں دیکھا۔ حضرت نے آپ کو تازہ کھجوریں دیں۔ آپ بیدار ہوئے تو وہ کھجوریں آپ کے ہاتھ میں تھیں۔ ایک دفعہ حضرت علی المرتضیٰ رضی اللہ تعالیٰ عنہ کی خواب میں زیارت ہوئی۔ حضرت علی المرتضیٰ رضی اللہ تعالیٰ عنہ نے انتہائی خوشی سے آپ کے بارے میں فرمایا انت منی بمنزلتہ ہارون عن موسیٰ علیہما السلام جب حضرت نے اس خواب کا ذکر اپنے پیرو مرشد سے کیا تو فرمایا کہ اس فقیر کی صورت مثالی نے جد بزرگوار حضرت علی المرتضیٰ رضی اللہ تعالیٰ عنہ کی صورت میں مثل ہو کر تمہیں ان کلمات سے بشارت دی ہے۔ اس خواب کی تعبیر یہ ہے کہ فقیر کے بعد اس سلسلہ کی خلافت تمہاری طرف منتقل ہو جائے گی۔

مرزا جان جاناں فرمایا کرتے تھے کہ اگر اللہ سبحانہ تعالیٰ روز حشر مجھ سے

دریافت فرمائے گا کہ ہماری بارگاہ میں کیا تحفہ لائے ہو؟ تو میں عرض کروں گا کہ مولوی ثناء اللہ پانی پتی کو لایا ہوں۔

منقول ہے کہ مولوی ثناء اللہ کے بڑے بھائی مولوی فضل اللہ علوم ظاہری و باطنی میں کامل تھے اور طریقہ مجددیہ میں مرزا جان جاناں کے مرید تھے۔ جب وہ فوت ہو گئے تو ان کی وفات سے مولوی ثناء اللہ بہت غمگین رہنے لگے۔ ایک رات خواب میں دیکھا کہ مولوی فضل اللہ کہہ رہے ہیں کہ اے بھائی میری موت پر اس قدر غم و الم کے کیا معنی؟ اس لیے کہ خدا کے دوست مرتے نہیں۔ لہذا میں بھی نہیں مرا بلکہ میں نے تو ہمیشہ کی زندگی پائی ہے اور یہ مقام وہ ہے جہاں تجھے بھی پہنچنا ہے۔

وفات: مولوی ثناء اللہ نے ایک ہزار دو سو سولہ (۱۲۱۶ھ) میں داعی اجل کو لبیک کہا۔

قطعہ

ثناء اللہ ثناء گوی خداوند بخت یافت زین دنیائے دون بار
بخوان "اہل ظفر" تاریخ سالش بگو تاریخ دیگر "تاج اخیار"

۱۲۱۶ھ

شاہ درگاہ مجددی قدس سرہ

آپ صاحب کرامت و خوارق اور زاہد و متقی تھے۔ آپ کا سلسلہ عالیہ دو واسطوں سے خواجہ محمد زبیر نقشبندی رحمۃ اللہ علیہ تک پہنچتا ہے۔ آپ کے استغراق کا یہ عالم تھا کہ نماز کے وقت مرید 'باد از بلند آپ کو آگاہ کرتے تھے اور آپ کی نسبت میں گرمی اتنی تھی کہ اگر آپ ایک وقت میں ہزار اشخاص کی طرف متوجہ ہوتے تو تمام مدہوش ہو جاتے۔

marfat.com

Marfat.com

ایک دن آپ امام کے پیچھے نماز پڑھ رہے تھے۔ امام نے قرائت میں **يحبونهم كحب الله والذين امنوا اشد حباله** پڑھی۔ یہ آیت سنتے ہی ان کے دل سے محبت کی آگ کالاوا اہل پڑا۔ آپ کے جسم مبارک میں تھوڑی سی حرکت ہوئی۔ فوراً پہلے امام اس کے بعد تمام مقتدی وجد میں آگئے۔ جب مسجد سے ہوا ہو کی آواز اٹھی تو اہل محلہ جمع ہو گئے اور مسجد میں قدم رکھتے ہی ان پر بھی وجد کی کیفیت طاری ہو گئی۔ غرضیکہ جو کوئی بھی مسجد میں قدم رکھتا، مدہوش ہو جاتا اور زمین پر ماہی بے آب کی طرح تڑپتا۔ یہ فیضان محبت الہی کا کرشمہ تھا جو وہاں بارش کی طرح برس رہی تھی۔

صاحب ”مخزن مجددیہ“ فرماتے ہیں: حضرت شاہ درگاہی، مادر زاد ولی تھے۔ بچپن میں محبت الہی کی کشش انہیں صحرا کی طرف لے گئی۔ چنانچہ وہ اپنے وطن ”تخت ہزارہ“ پنجاب سے نکل گئے۔ بے ہوشی کی وجہ سے کھانے پینے اور پہننے کی ہوش نہ تھی۔ زیادہ بھوک لگتی تو درختوں کے پتے کھا لیتے، جب سن تمیز کو پہنچے تو بے ہوشی سے قدرے افاقہ ہوا۔ آپ نے قرآن شریف پڑھ لیا اور نماز درست کر لی۔ پھر مغلوب الحال ہو گئے۔ آخر صحرا سے نکل کر شیخ حمید الدین صوفی کے مزار پر آئے اور طریقہ قاریہ العظیمیہ میں شیخ جمال اللہ قادری رحمۃ اللہ علیہ کے مرید ہو گئے۔ آخر میں حضرت شیخ احمد مجدد الف ثانی کی روحانیت سے فیاض کامل آپ تک پہنچا اور کمالان وقت میں شمار ہوئے۔

شیخ درگاہی کبھی کسی سے کوئی چیز نہ لیتے اور مالداروں سے ملاقات کو جائز نہیں سمجھتے تھے اور اگر کسی نے آپ کی بے ہوشی کے وقت درہم یا دینار آپ کی چادر میں باندھ دیا تو نجاست دنیا کی بدبو آپ کے دماغ تک جا پہنچتی، آپ ہوشیار ہو جاتے اور فوراً وہاں سے چل دیتے، دریا پر پہنچتے اور اس درہم یا دینار کو دریا میں پھینک دیتے مگر اس بات کی احتیاط کرتے کہ آپ کا ہاتھ اسے

نہ لگے۔

آپ کا ایک معتقد صحرا میں جا رہا تھا۔ اتفاقاً جنگل سے ایک شیر نکلا اور اس شخص پر حملہ آور ہوا۔ اس شخص نے فوراً اور گاہی کو اپنی مدد کے لیے یاد کیا۔ آپ اسی وقت حاضر ہوئے اور شیر کے منہ پر زور کا طمانچہ مارا۔ شیر فوراً بھاگ گیا اور اس شخص نے شیر سے نجات پائی۔

ایک دن ایک بقال (سبزی فروش) جو آپ کا ہمسایہ تھا، آپ کی خدمت میں حاضر ہوا۔ آپ کے قدموں پر سر رکھا۔ آپ نے فرمایا کہ یہ حرکت کیوں کی ہے؟ عرض کی ”آج آپ کی عنایت و حمایت سے میری جان بچی ہے ورنہ میں ہلاک ہو جاتا۔ قصہ یوں ہے کہ آج میرے گھر کے دروازے والی دیوار گرنے لگی تھی۔ قریب تھا کہ میں دیوار کے نیچے آکر ہلاک ہو جاتا، اتنے میں آپ کی ذات بابرکات تشریف لائی، دیوار کو اپنے ہاتھ سے تھام کر دوسری طرف گرا دیا۔ یوں میں بچ گیا۔“

ایک دن شیخ نے اپنے ایک مخلص خادم سے فرمایا کہ غیب سے تیرے گھر میں آگ لگنے والی ہے۔ تمام سامان اپنے گھر سے نکال لینا چاہیے تاکہ سلامت رہے۔ اس شخص نے اس کا خیال نہ کیا۔ رات ہوئی تو آگ نمودار ہوئی۔ اس کا گھر اور سامان مکمل طور پر جل گیا۔

ولادت: آپ پنجاب کے قصبہ تخت ہزارہ میں ۱۱۶۲ھ میں پیدا ہوئے۔ آپ کی یہ تاریخ ولادت صاحب ”مخزن مجددیہ“ نے بیان کی ہے۔

وفات: صحیح قول کے مطابق آپ نے ۱۲۲۶ھ میں وفات پائی۔ آپ کا مزار مبارک رام پور میں ہے۔ آپ کی تاریخ وفات ”مات قطب الوری عن امر اللہ“ سے نکالی گئی ہے۔

قطعہ ولادت و وفات از مولف

marfat.com

Marfat.com

شیخ درگاہ شاہ والا جاہ حاکم دین زہد نامہ تا ہی
عاشق خاص کن رقم ”سرور“ سل تولید او اگر خواہی

۱۱۶۲ھ

سل تاریخ رحلتس فرما ”زابد ہند شیخ درگاہی“
مولانا صفی الدین المشہور مصفی القدر قدس سرہ

آپ کے والد گرامی کا اسم مبارک عزیز القدر بن محمد عیسیٰ بن سیف
الدین بن عروۃ الومقی شیخ محمد معصوم بن شیخ احمد مجدد الف ثانی قدس سرہ ہے۔
آپ کمالات ظاہری و باطنی اور اوصاف صوری و معنوی کے جامع تھے۔ آپ
اپنے آباء کرام کے طریقہ پر محکم قدم اور ثابت دم تھے۔ آپ نے دنیا کمل
طور پر چھوڑ رکھی تھی حتیٰ کہ جب حاکم رام پور نواب نصر اللہ خان نے آپ کی
خدمت عالیہ میں التجا کی کہ میری فوج میں ”بخش گری“ کا عہدہ قبول فرمائیں تو
آپ نے یہ درخواست قبول نہ کی۔ آپ اپنے اور اہل میں مشغول رہتے۔ آپ
کو حدیث و تفسیر پڑھنے کا بہت زیادہ شوق تھا۔ آپ اہل فسق و فجور سے بہت
زیادہ بچ کے رہتے تھے۔

وفات: مولانا صفی الدین نے بروز جمعہ ۲۵ شعبان ۱۲۳۶ھ میں بمقام
لکھنؤ وفات پائی۔ آپ کا غسل اور تجہیز و تکفین حضرت سید احمد اور مولوی
اسماعیل نے کی جو خطہ پنجاب کے ضلع ہزارہ اور پشاور میں سکھوں کے ہاتھوں
قتل ہوئے۔ جب مولانا صفی الدین کا جنازہ لے کر چلے تو رات کا وقت تھا۔
راستے میں کسی کا چہرہ جلا پڑا تھا۔ اس میں بہت آگ تھی مگر آگ پر پڑی ہوئی
راکھ کی وجہ سے آگ نظر نہیں آتی تھی۔ جنازہ اٹھانے والے آگ پر سے
گزرے باوجودیکہ چند قدم آگ پر سے چلے لیکن انہیں آگ کا زرہ بھی اثر نہ
ہوا۔ ان کے گزرنے کے بعد دوسرے ہمراہی آگ کی موجودگی سے آگاہ

marfat.com

Marfat.com

ہوئے اور اس جگہ سے ہٹ کر گزرے۔

قطعہ

چو از دنیا بفردوس برین رفت صفی الدین ولی مطلوب مولے
عجب تاریخ تر حیلش عیان شد ز "شیخ امنیا محبوب مولے"

۱۲۳۶ھ

شاہ عبداللہ المشہور بہ غلام علی دہلوی قدس سرہ

آپ حضرت مرزا مظہر جان جاناں کے عظیم خلیفہ ہیں۔ آپ کا نسب شریف 'اسد اللہ الغالب حضرت علی بن ابی طالب تک جا پہنچتا ہے۔ آپ کے والد بزرگوار سید عبداللطیف زاہد اور ریاضت و مجاہدہ کرنے والے شخص تھے جو کھانا کھانے کی بجائے صرف بقولات (سبزیاں اور پتے) کھانے پر اکتفا کرتے۔ صحرا میں ذکر جہر کرتے۔ وہ سلسلہ قادریہ اعظمیہ میں ناصر الدین قادری کے مرید تھے۔ شاہ غلام علی کی ولادت سے پہلے انہوں نے خواب میں حضرت علی المرتضیٰ رضی اللہ تعالیٰ عنہ کو دیکھا وہ فرماتے ہیں: عبداللطیف احق تعالیٰ تجھے بیٹا عطا فرمائے گا' اسے ہمارے نام سے موسوم کرنا۔ انہی دنوں غلام علی شاہ کی والدہ ماجدہ نے خواب میں حضرت غوث الاعظم رحمۃ اللہ علیہ کو دیکھا۔ فرمایا "اپنے لڑکے کا نام عبدالقادر رکھنا کہ یہ ہمارا اسم مبارک ہے"۔ چنانچہ پیدائش کے بعد آپ کے والد ماجد نے علی کے نام پر اور والدہ نے عبدالقادر کے نام پر نام رکھا۔ آپ کے چچا نے آپ کا نام عبداللہ رکھا۔ جب آپ بالغ ہوئے تو ادب کی وجہ سے اپنا نام غلام علی رکھا۔

۔ منم "غلام علی" و علی امام من است

آپ بیٹالہ، پنجاب میں پیدا ہوئے، وہیں نشوونما پائی۔ بالغ ہونے تک وہیں ٹھہرے۔ جب آپ کی عمر تیرہ سال ہو گئی تو آپ کے والد نے آپ کو بیٹالہ

سے دہلی بلوا لیا تاکہ اپنے پیر کی خدمت میں حاضر کر کے ان کی بیعت کروائیں۔ شاہ غلام علی جب دہلی پہنچے تو شاہ ناصر الدین نے وفات پائی۔ یوں آپ ان کی بیعت نہ کر سکے۔ اب ان کے والد بزرگوار نے فرمایا:

”ہم نے تمہیں شاہ ناصر الدین کی بیعت کے لیے طلب کیا تھا مگر تقدیر میں نہ تھا۔ اب تمہاری مرضی ہے جہاں بہتر جانو بیعت کر لو۔“

چنانچہ آپ پہلے خواجہ محمد زبیر مجددی سرہندی کے خلفا، شاہ ضیاء اللہ اور شاہ عبدالعلی کی خدمت میں حاضر ہوئے۔ اس کے بعد خواجہ شاہ ناصر الدین کے فرزند خواجہ میر درد، مولانا فخر الدین فخر جہاں چشتی دہلوی، شاہ مانو اور شاہ غلام سادات چشتی، نیز دہلی کے دیگر اعزہ و مشائخ کی خدمت میں حاضر ہوئے اور ان کی مجلسوں سے استفادہ کیا۔

آخر بائیس سال کی عمر میں حضرت مرزا جان جاناں کی خدمت میں ۱۱۸۰ھ میں حاضر ہوئے اور آپ کے مرید ہوئے۔ پہلے خاندان عالیہ قادریہ میں بیعت ہوئے، تکمیل کے بعد، سلاسل اربعہ میں خرقہ خلافت حاصل کیا۔ پیر روشن ضمیر کی وفات کے بعد ان کے جانشین اور سجادہ نشین ہوئے اور ہزاروں طالبان حق کو حق تک پہنچایا۔ آپ کی خوارق و کرامت بے شمار ہیں۔ یہاں پر ان میں سے کچھ کرامات درج کی جاتی ہیں۔

ایک دن آپ کے مرید مولوی کرامت اللہ کو ”ذات الجنب“ کا درد تھا۔ آپ نے جب درد کی جگہ پر ہاتھ رکھا تو انہوں نے فوراً شفا پائی۔

ایک بار آپ نے دریا کے کنارے پر کھڑے ہو کر چلتی کشتی پر توجہ فرمائی تو وہ دریا میں رک گئی۔ آپ کا ایک مرید احمد یار کہتا ہے کہ میں تجارت کے لیے جا رہا تھا۔ میں نے راستے کے دوران صحرا میں دیکھا کہ حضرت شاہ تشریف لائے، میری بیل گاڑی کے پاس آ کر کھڑے ہوئے اور فرمایا کہ بیل کو تیز چلاؤ

اور اسے دوڑاؤ اور اس قافلہ سے الگ ہو کر گزر جاؤ کیونکہ ڈاکو اس قافلہ کو لوٹنے والے ہیں۔ میں نبل گاڑی کو لے بھاگا اور قافلہ سے جدا ہو گیا۔ قضائے الہی سے تمام اہل قافلہ اس دن راہزنوں کی غارت گری کا شکار ہوئے، جبکہ میں حضرت کی توجہ سے سلامت رہا۔

آپ کے خادم میاں الف شاہ کا بیان ہے کہ میں ایک بار جنگل میں راستہ بھول گیا۔ اچانک دور سے ایک بزرگ نمودار ہوتے دکھائی دیے اور مجھے راستہ بتایا۔ میں نے غور سے دیکھا تو وہ حضرت شاہ غلام علی رحمۃ اللہ علیہ تھے۔

ایک دن آپ اپنی ایک مرید عورت کے گھر تعزیت کے لیے گئے کیونکہ اس کی ایک جواں سال بیٹی فوت ہوئی تھی۔ آپ نے اس نیک خاتون سے فرمایا ”اللہ تعالیٰ تجھے اس لڑکی کہ جگہ ایک بیٹا عطا فرمائے گا“۔ بڑھیا نے عرض کیا ”یا حضرت! میں بڑھیا ہوں، میرا خاوند بھی بوڑھا ہے۔ اب اولاد پیدا ہونا خلاف عقل ہے“۔ فرمایا ”اللہ قادر مطلق ہے“۔ کچھ دنوں بعد وہ عورت حاملہ ہوئی، بیٹا جنا اور لمبی عمر پائی۔

ایک عورت نے بیماری سے شفا پانے کے لیے عرض کی۔ حضرت نے اسے اپنے کھانے میں سے کچھ تبرک دیا جو نان اور کباب پر مشتمل تھا۔ وہ گھر گئی تو کیا دیکھتی ہے کہ کباب حلوا بن چکا ہے۔ وہ سمجھ گئی کہ بیمار کی موت کا وقت قریب پہنچ چکا ہے، چنانچہ ایسے ہی ہوا۔

آپ کے ایک مخلص مرید، اکبر علی نے اپنی ایک رشتہ دار عورت کی صحت یابی کے لیے کئی بار عرض کی۔ آخر آپ نے فرمایا ”اس عورت کی زندگی پندرہ روز سے زیادہ معلوم نہیں ہوتی“۔ خدا کی قدرت پندرہویں دن اس عورت نے وفات پائی۔ چونکہ میرا کبر نے ایام بیماری میں اس عورت پر توجہ کی

تھی، اس لیے جب حضرت شاہ غلام علی رحمۃ اللہ علیہ اس عورت کے جنازہ پر تشریف لے گئے۔ فرمایا ”اے اکبر علیٰ معلوم ہوتا ہے تم نے اس عورت پر توجہ کی ہے، اس توجہ کی برکات معلوم ہو رہی ہیں۔“ عرض کی ”جی ہاں“ میں نے ایک دن اس پر توجہ کی تھی۔“

حضرت شاہ غلام علی رحمۃ اللہ علیہ کی خانقاہ کے قریب ایک شیعہ عورت کا مکان تھا۔ حضرت نے خانقاہ کی جگہ کے کم ہونے اور خادموں کے زیادہ ہونے کی وجہ سے اس عورت سے مکان بیچنے کے لیے کہا تاکہ اسے خانقاہ میں شامل کریں۔ اس عورت نے انکار کر دیا۔ حتیٰ کہ آپ نے دہلی شہر کے معززین میں سے ایک حکیم شرف خان کو بھیجا تاکہ وہ اسے سمجھائیں۔ اس عورت نے حکیم صاحب کی بات کی بھی پرواہ نہ کی اور مکان فروخت کرنے پر رضامند نہ ہوئی، بلکہ آپ کی شان میں گستاخانہ باتیں کیں۔ حکیم شرف خان نے حضرت کو ہو ہو سب باتیں بتادیں۔ یہ سن کر آپ نے آسمان کی طرف منہ کیا اور کہا ”یا حضرت! آپ نے اس عورت کی باتیں سن لیں۔ اب میں اس وقت تک اس کا مکان نہیں لوں گا جب تک وہ خود آکر التجا نہیں کرے گی۔“ انہی دنوں میں اس عورت کے خاندان میں ایک موت واقع ہوئی اور گھر کے سب آدمیوں میں سے صرف ایک وہی عورت اور اس کا چھوٹی عمر کا ایک بچہ باقی رہ گیا۔ جب بچہ بھی بیمار ہوا تو وہ سمجھ گئی کہ یہ بیماری نافرمانی کی نخواست ہے۔ آخر کار اس بچے کو لے کر حاضر ہوئی۔ نیاز مندی کی، منت سماجت کی اور واجبی سی قیمت لے کر مطلوبہ مکان آپ کے حوالے کر دیا اور اس مصیبت سے رہائی پائی۔ اپنے اس نیک اعتقاد سے حضرت کے مریدوں کے زمرہ سے وابستہ ہو گئی۔

آپ کی دعا کی برکت سے حکیم رکن الدین خان کو بادشاہ کے حضور،

منصب وزارت ملا۔ ایک دن حضرت نے اپنے ایک حق بجانب عزیز کی سفارش، حکیم مذکور سے کی۔ حکیم نے اپنی بددماغی اور وزارت کے تکبر میں آ کر، آپ کی بات ٹال دی اور خاص کوشش نہ کی۔ اس اقدام سے حضرت، حکیم رکن الدین خان سے ناراض ہو گئے۔ اللہ کا کرنا ایسا ہوا کہ چند دن بعد ہی وہ وزارت کے عہدہ سے معزول کر دیا گیا۔

اسی طرح صوبہ دہلی کے گورنر نظام الدین نے ایک دفعہ اپنی خصوصی مجلس میں آپ کے بارے میں کچھ ایسی باتیں کیں۔ جب آپ کو اطلاع پہنچی، آپ نے فرمایا ”ہم اس سے بھی برے ہیں جو وہ ہمارے بارے میں کہتا ہے۔“ چنانچہ وہ اسی ہفتہ معزول ہو گیا۔

ایک شخص صوبہ کابل سے ہندوستان آ رہا تھا۔ دریائے سندھ عبور کرتے ہوئے اس کا اونٹ مع سامان دریا میں ڈوب گیا۔ اس نے منت مانی کہ اگر میرا اونٹ اسباب سمیت دریا سے زندہ نکل آئے تو میں حضرت شاہ غلام علی کی خدمت میں روغنی نان بطور نذر پیش کروں گا۔ فوراً ہی اس کا اونٹ اسباب سمیت دریا سے باہر آیا اور بغیر کسی محنت و کاوش کے دریا کے کنارے پر پہنچ گیا۔ جب اس شخص نے آپ کی خدمت میں آ کر یہ واقعہ بیان کیا تو فرمایا ”کیا تم نے ہماری نیاز میں نان دے دیے؟“ اس نے عرض کی ”جی ہاں“ دے دیے۔“

احمد یار نامی شخص آپ کا مرید تھا۔ اس کے چچا سے بادشاہ نے ناجائز رقم کا مطالبہ کیا۔ وہ نہ دے سکا تو اسے قید خانہ میں ڈال دیا۔ احمد یار نے آپ کی خدمت میں عرض کی۔ آپ نے فرمایا: ”تم دس آدمی اکٹھے ہو کر شاہی قلعہ جاؤ اور اسے قید خانہ سے نکال لاؤ۔ ان شاء اللہ کوئی تمہارے راستے میں رکاوٹ نہیں بنے گا۔“ پس ایسا ہی ہوا۔ کسی نے انہیں نہ دیکھا اور پھر بادشاہ

آپ کی خدمت میں پہنچے تو آپ نے ہر ایک کو اس کی آرزو کے مطابق الگ الگ چیزیں عطا فرمائیں۔ پھر فرمایا ”اب تو تمہیں تمہاری آرزوؤں کے مطابق مل گیا۔“

حضرت شاہ کاغایت ترک دنیا کی وجہ سے اہل دنیا سے کچھ تعلق نہ رہا تھا۔ اگر کوئی امیر یا دولت مند آپ کی خدمت میں حاضر ہوتا تو آپ امر و نہی میں فرق روا نہ رکھتے۔ چنانچہ جب نواب شمشیر بہادر رئیس ملک بندھیل کھنڈ، انگریزوں والا ٹوپ پہن کر حاضر خدمت ہوا تو حضرت نے طیش میں آکر اسے منع فرمایا۔ اس نے عرض کی ”اگر یہی سلوک ہونا ہے تو پھر کبھی نہیں آؤں گا۔“ فرمایا ”اللہ تجھے ہمارے گھر نہ لائے۔“ وہ شخص غصے سے بے قابو ہو کر اٹھا اور چلا گیا۔ جب دالان کے زینہ تک پہنچا تو اپنی ٹوپی اتار کر نوکر کے حوالے کی اور ننگے سر حضرت کی خدمت میں حاضری دی، توبہ کی اور بیعت کی۔

حضرت شاہ اکثر اوقات یہ شعر گنگنایا کرتے تھے۔

خاک نیستی است ما سلیمانیم نیک بود افسر سلطانیم
ہلت چہل سال کہ ی پوشم کنہ شد نہ خلعت عریانیم
نیز فرمایا کرتے تھے:

ہر چند پیر خستہ دل و ناتوان شدم ہر گاہ یاد روئے تو کرم جوان شدم
نیز فرماتے تھے:

کہ فقیری میں فافاقہ 'قاف قناعت' یا یاد الہی اور راریاضت کی ہے۔ جو اس فقیری کو بجالائے گا، وہ فای فضل 'قاف قرب و قبول' یا یاری اور رای رحمت پائے گا اور فقیر ہو گا و گرنہ فائے فضیلت 'قاف قہریای یاس (ناامیدی) اور رای رسوائی حاصل کرے گا اور دنیا و آخرت میں اس کا منہ کالا ہو گا۔

نیز ارشاد ہوا کہ طریقہ نقشبندیہ چار چیزوں سے عبارت ہے:

بے خطرگی، دوام حضور، جذبات اور واردات۔

آپ فرمایا کرتے تھے، بیعت تین قسم کی ہے: ایک برائے توکل بہ پیران کبار، دوم برائے توبہ از معاصی، سوم برائے کسب نسبت۔

آپ فرمایا کرتے تھے، مردوں کی چار قسمیں ہیں: نامرد، مرد، جوانمرد اور

فرد۔

طالب دنیا نامرد ہے، طالب عقبی مرد ہے، طالب عقبی و مولیٰ جوانمرد ہے

اور طالب مولیٰ فرد ہے۔

آپ کا ارشاد مبارک ہے، اولیاء کی تین قسمیں ہیں: ارباب کشف،

ارباب ادراک اور ارباب جہل۔

فرماتے تھے: کچھ مومنوں کی روح ملک الموت قبض کرتا ہے اور خاصان

الہی کی روح قبض کرتے وقت فرشتہ بھی مداخلت نہیں کرتا۔

در کوی تو عاشقان چنان جان بد ہند

کا نجا ملک الموت گنجد ہرگز

آپ کا فرمان ہے کہ درویشوں کی معاش یوں ہونی چاہیے جیسے کہ شیخ نے

اسے ذیل میں نظم کر دیا ہے۔

نان جویں و خرقہ شمین و آب شور

نیپارہ کلام و حدیث پیغمبری

ہم نسخہ دو چار ز علی کہ نافع است

در دین نہ لغو بو علی و ژاژ عنصری

تاریک کلبہ کہ پی روشنی آن

بیوہ منتے نہ برد شمع خلوری

بایکد و آشنا کہ نیرزد بہ نیم جو
 در پیش چشم ہمت شان ملک سجری
 این آن سعادت است کہ حسرت برد بر آں
 جویای تخت قیصر و ملک سکندری
 حضرت بعض اوقات جمالی سروروی کے یہ شعر پڑھتے تھے۔

لنگے زیرو لنگے بالا نے غم درزونی غم کالا
 گزک بویا و پوشکی دلتے پر ز درد پوشکی
 این قدر بس بود جمالی را عاشق رند لااوبالی را
 بعض اوقات فرماتے کہ طالب کو چاہیے کہ ایک لمحہ بھی مطلوب کی یاد
 سے غافل نہ رہے۔۔۔

این شربت عاشقی است "خسرو" بے خون جگر چشید نتوان
 آپ فرماتے تھے:

حب الدنیا و اس کل خطیتہ یعنی دنیا کی دوستی ہر گناہ کی بنیاد ہے یعنی
 جب دنیا کی محبت دل میں پیدا ہو جاتی ہے تو دنیا سے متعلق ہر گناہ بندہ سے ظاہر
 ہوتا ہے۔۔۔

اہل دنیا کافران مطلق اند روز و شب در بق بق در زق زق اند
 آپ اپنا یہ قصہ سنایا کرتے تھے کہ میں پہلے شاہجہان آباد کی جامع مسجد میں
 پڑا رہتا نہ سوتا نہ کھاتا پیتا۔ جب بھوک اور پیاس غلبہ کرتی تو مسجد کے حوض کا
 پانی پیتا اور ہر روز دس سیپارے کلام مجید کے پڑھتا۔ ہر روز دس ہزار مرتبہ
 ذکر نفی و اثبات کرتا۔ میری نسبت باطنی اتنی قوی تھی کہ ساری مسجد 'نور پر نور'
 سے بھر جاتی۔ میں جس گلی اور کوچہ سے گزرتا وہ بھی پر انوار ہو جاتا۔ میں
 جس عزیز کے مزار پر جاتا اس کی نسبت پست ہو جاتی۔ مگر میں اپنے آپ کو

پست کر لیتا اور اس بزرگ کی تواضع و تکریم اپنے اوپر لازم کر لیتا۔ اب ہم
ضعیف ہو گئے ہیں اور ہمارا حال یہ ہے کہ۔

ز ناتوانی خود این قدر خبردارم

کہ از رخش نتوانم کہ دیدہ برادرم

فرماتے ہیں کہ ایک دفعہ دوزخ کی آگ کا خوف بہت بڑھ گیا۔ ہم نے کئی
دن گریہ و زاری میں گزار دیے۔ میں نے سید عالم صلی اللہ علیہ وسلم کو خواب
میں دیکھا۔ آپ صلی اللہ علیہ وسلم نے فرمایا ”تم ہم سے محبت کرتے ہو اور جو
مجھے محبوب رکھتا ہے وہ جہنم میں نہیں جائے گا“۔

آپ نے فرمایا: ”ایک بار میں حضرت سلطان المشائخ نظام الدین کے
دربار پر گیا اور توجہ کی درخواست کی۔ آپ نے فرمایا: تجھے ”سلسلہ احمدیہ“ کے
کمالات کی انتہا حاصل ہے، لہذا مزید کچھ گنجائش نہیں ہے۔ میں نے عرض کی:
اپنی نسبت عطا فرمائیے۔ اس پر آپ متوجہ ہوئے۔ پھر میں نے دیکھا کہ سلطان
المشائخ کا چہرہ، میری طرح کا ہو گیا ہے اور میرا چہرہ، آپ کی طرح کا ہو گیا ہے۔
میں نہایت محفوظ ہوا۔“

من تو شدم تو من شدم من تن شدم تو جان شدم

تاکس نگوید بعد ازین من دیگرم تو دیگری

آپ کا ارشاد ہے کہ میں نے صوت و لحن سے میرا کلام ربانی تین بار سنا
ہے۔ ایک بار مدرسہ میں اور دو بار اپنے رہائشی مکان میں۔

فرمایا: ایک بار میں نے کہا ”یا رسول اللہ“ میں نے جواب سنا: ”لبیک یا
عبدالصالح“۔

شیخ عبدالغنی مجددی رحمۃ اللہ علیہ اپنے رسالہ میں، حضرت شاہ غلام علی
رحمۃ اللہ علیہ کے بارے میں فرماتے ہیں:

marfat.com

Marfat.com

”آپ ایک جامع الکلمات ہستی تھے۔ آپ کی سب سے بڑی کرامت اور خرق عادت طالبوں کے باطن میں تصرف ہے اور ان کے سینوں میں فیض و برکات کا القاء ہے۔ یہ بات آپ سے اتنی زیادہ دفعہ ظاہر ہوئی کہ اسے احاطہ تحریر میں لانے کے لیے کئی دفتر چاہئیں۔ آپ نے ہزاروں ارادت مندوں کے دلوں کو ذاکر بنا دیا اور سینکڑوں کو واردات و جذبات الیہ تک پہنچا دیا اور بہتوں کو مقامات عالیہ اور حالات عظیمہ پر فائز کر دیا۔۔۔ آپ کی دعا سے بہت دفعہ مشکلیں حل ہوئیں اور حاجتیں پوری ہوئیں۔ لوگوں کے زیادہ تر کام آپ کی دعا سے پورے ہوتے، بہت سے عقدے کھلتے۔ بارہا آپ کے کہنے کے مطابق ہی ہوا۔ آپ کا کلام کمل الہام ہوتا تھا۔ بہت سے شخصوں نے خواب میں ہی آپ کی زیارت کی اور آپ کے سلسلہ سے وابستہ ہو گئے اور عالم خواب میں بیعت کے بعد، شرف حضوری ملا۔ بہت سے فاسق و فاجر، آپ کی توجہ سے تائب ہوئے اور سیدھے راستے پر گامزن ہو گئے۔ بہت سے کفار، آپ کی تھوڑی سی توجہ سے مشرف بہ اسلام ہوئے۔“

ایک دن ایک برہمن زادہ ہندو بچہ آپ کی مجلس مبارک میں حاضر ہوا۔ چونکہ اس کی شکل محبوب اور صورت مرغوب تھی، تمام اہل محفل نے اس کی طرف رخ کر لیا۔ حضرت شاہ نے بھی نظر عنایت اس پر ڈالی۔ اس نے فوراً گردن سے زنار اتاری اور ایمان لے آیا، کلمہ شہادت پڑھا اور اپنے حسن و جمال کو نور اسلام سے جلا دی۔۔

بہ نشیں بگدایان در دوست کہ ہر کس

بہ نشست بایں طائفہ شاہے شد و برخاست

جب آپ کی وفات کا وقت قریب آیا تو آپ چند دنوں تک بو اسیر اور

خارش کی بیماری میں مبتلا رہے۔ اسی مرض میں ۲۲ صفر، اشراق کے بعد،

۱۲۳۰ھ میں "اس دار پر ملال سے" قرب ایزد متعال میں پوست ہو گئے۔ آپ نے انتقال کے وقت وصیت فرمائی کہ ہمارے جنازہ کے آگے آگے حضرت خواجہ بہاء الدین شاہ نقشبند کی رباعی 'عربی اشعار کے ساتھ پڑھی جائے۔۔۔
 مفلانیم آمدہ در کوئے تو شینا لہ از جمل روئے تو
 دست بکشا جنب زنبیل ما آفرین بر دست و بر بازوئے تو
 وفدت علی الکریم بغیر زاد من الحسنات والقلب السليم
 فعمل الزاد ابع کل شیئے اذا کن الوفود علی الکریم
 چنانچہ جب آپ کا جنازہ اٹھایا گیا تو عربی و فارسی کے مذکورہ اشعار 'خوش آوازی کے ساتھ پڑھے گئے۔

آپ کے خلیفہ اعظم حضرت شاہ ابو سعید تھے۔ انہوں نے آپ کی تاریخ وفات "نور اللہ مضجعه" تحریر فرمائی ہے۔

حضرت شاہ رؤف نے یہ رباعی آپ کی تاریخ وفات میں لکھی۔

چون جنب شاہ عبداللہ قیوم زمان
 زین جہان فرمود رحلت سوی جنت الکریم
 سل لو با حل او جسم چو ای "رافت" ز دل
 گفت او فی روح و سبحان و جنت النعیم

آپ کی ولادت باسعادت اقوال صحیح کی بنا پر ۱۱۵۸ھ ہے۔ آپ ملک پنجاب کے قصبہ بٹالہ میں پیدا ہوئے۔ آپ نے ۱۲۳۰ھ میں وفات پائی۔

قطعہ تاریخ ولادت و وفات از مولف

شہ و سید و رہبر دو جہان امام دو عالم علی دل
 شدہ روشن از ظلمہ ام "نور بخش" تاریخ تولد آن متقی

وصالش ”غلام علی مہدی“ است دگر ”آفتاب موت علی“

۱۲۳۰ھ

۱۲۳۰ھ

مولانا خالد مجددی قدس سرہ

آپ خاندان مجددی کے عظیم خلیفہ اور بڑے ولی ہیں۔ علم ظاہری میں اتنا زیادہ کمال تھا کہ ولایت کردستان اور آپ کے وطن ذہر روز میں آپ جیسا کوئی دوسرا نہ تھا۔ حدیث میں پچاس کتابوں پر سند حاصل کی تھی۔ ہندوستان کے علماء میں سے آپ حضرت شاہ عبدالعزیز دہلوی کی تعریف کیا کرتے تھے۔ آپ عربی و فارسی میں ’فردوسی و فرزوق‘ پر گوئے سبقت لے گئے تھے۔ حضرت شاہ غلام علی قدس سرہ آپ کے بارے میں فرمایا کرتے تھے ”مولانا خالد‘ جامی وقت اور خسرو عہد ہیں“۔

تحصیل علوم ظاہری کے بعد‘ آپ میں خدا طلبی کا داعیہ پیدا ہوا۔ اتفاق سے عظیم سیاح مرزا رحیم اللہ گردستان میں آپ کے پاس چلے گئے۔ وہ شاہ غلام علی کے خلیفہ تھے۔ مولانا خالد نے ان کے سامنے یہ بات رکھی کہ مرشد اہل طریقت نہیں مل رہا۔ اس پر مرزا رحیم اللہ نے آپ کی رہنمائی کی۔ مولانا خالد وہاں سے دہلی آئے اور نو ماہ تک حضرت شاہ غلام علی کی خدمت میں حاضر رہے اور خانقاہ کا پانی بھرنے کی ذمہ داری اپنے ذمہ لی۔ پیر روشن ضمیر کی توجہ سے مدارج اعلیٰ تک پہنچے۔ خرقہ خلافت اور کلاہ عطا فرمانے کے بعد وطن جانے کی اجازت دی۔ حضرت شاہ غلام علی رحمۃ اللہ علیہ آپ کو الوداع کرنے کے لیے اپنی خانقاہ سے شیخ محمد عابد کے مزار تک آپ کے ساتھ آئے اور اقلیم کردستان کے قطب ہونے کا اشارہ فرمایا۔

مولانا خالد رحمۃ اللہ علیہ نے اپنے علاقے میں بہت ریاضتیں کیں۔ آپ کی خانقاہ پر‘ لوگوں کا اتنا زیادہ ہجوم ہوا گویا اس ملک کی سلطنت کا تعلق آپ

سے ہے۔ آپ نے دوسرے ملکوں میں لوگوں کی ہدایت اور رہنمائی کے لیے سینکڑوں خلفاء بھیجے۔ آپ سے کئی خوارق و کرامات ظاہر ہوئیں۔ رئیسوں اور دنیا کے ناموروں کی آپ کی نگاہ میں کوئی قدر نہ تھی۔ کہا جاتا ہے کہ ایک بار والی بغداد آپ کی خانقاہ میں بلا طلب اجازت یونہی آگیا۔ آپ غصہ ہوئے اور اسے بے آبرو کر کے اپنی خانقاہ سے باہر نکلوا دیا۔

اگر کوئی مولانا خالد رحمۃ اللہ علیہ کا نام بے ادبی سے زبان پر لاتا تو بے ہوش ہو کر زمین پر گرتا۔ آپ کے خلیفہ شیخ عبدالوہاب تھے۔ وہ صاحب کرامات اور مرجع کمالات ہو گئے تھے۔ شیطان نے وسوسہ اندازی کی تو وہ اپنا مقام حضرت سے بڑھ کر خیال کرنے لگے۔ یہ خیال غلط آتے ہی آپ کی نسبت باطنی باطل ہو گئی اور اپنے ساتھیوں میں ذلیل ہو کے رہ گئے۔ حتیٰ کہ جب مولانا شاہ ابوسعید مجددی رحمۃ اللہ علیہ آئے جو حرمین شریفین میں حضرت شاہ کے خلیفہ اعظم تھے، تو شیخ عبدالوہاب کی یہی حالت تھی۔ عبدالوہاب نے مولانا شاہ ابوسعید کی بہت منت سماجت کی تو انہوں نے متوجہ ہو کر حالت تبدیل کر دی۔

شہر زور، ولایت گردستان کا ایک قصبہ ہے۔ مولانا خالد رحمۃ اللہ علیہ کی اس قصبہ میں رہائش تھی۔ آپ طاعون کے مرض میں مبتلا ہو کر درجہ شہادت تک پہنچے۔ کہا جاتا ہے کہ آپ نے اپنی وفات کے وقت پانچ آدمیوں کو اپنی جگہ جانشین بنایا اور انہیں مسند نشینی کی اجازت عطا فرمائی۔ آپ نے فرمایا: ”میرے بعد فلاں“ اور اس کے بعد فلاں مسند نشین ہو گا۔ چنانچہ چار حضرات تو اسی طاعون کی وبا میں ایک دوسرے کے بعد وفات پا گئے۔ شیخ عبدالکریم جو پانچویں نمبر پر تھے، مسند خلافت پر جلوہ افروز ہوئے۔

وفات: مولانا خالد رحمۃ اللہ علیہ نے بقول صحیح ۱۲۴۲ھ میں انتقال

فرمایا۔

قطعہ

سفر ورزید بالطف خداوند چو خالد زین جمان در خلد اعلیٰ
عجب تاریخ تریحش عیان شد ز "خالد جنتی محبوب مولیٰ"
۵۱۳۳۲

شاہ ابو سعید مجددی قدس سرہ

آپ، شاہ غلام علی رحمۃ اللہ علیہ کے سچے خلیفہ اور سجادہ نشین ہیں۔
آپ کے والد کا اسم گرامی، 'صنی القدر بن عزیز القدر بن محمد عیسیٰ بن سیف
الدین بن خواجہ محمد معصوم بن شیخ احمد مجدد الف ثانی رحمۃ اللہ علیہ ہے۔ آپ
علوم ظاہری اور باطنی دونوں پر یکساں دسترس رکھتے تھے۔ فقہ، حدیث اور
تفسیر میں یدِ طولیٰ حاصل تھا۔ آپ علوم ظاہری میں مفتی شرف الدین دہلوی
اور مولانا شاہ رفیع الدین محدث فرزند شاہ ولی اللہ محدث رحمۃ اللہ علیہم کے
شاگرد تھے۔ آپ نے مولانا عبدالعزیز محدث و مفسر دہلوی اور حضرت سراج
احمد بن شیخ محمد مرشد رحمۃ اللہ علیہم سے بھی علم فقہ و حدیث کی سند حاصل کی
تھی۔ تحصیل علم کے دوران آپ کے قلب حق پرست میں ارادہ حق طلبی پیدا
ہوا۔ پہلے اپنے والد صنی القدر کے مرید ہوئے۔ بعد ازاں اپنے والد ماجد کی
اجازت سے شاہ درگاہی کی خدمت میں پہنچے۔ کسب سعادت کی اور خرقہ
خلافت پایا۔ ابھی چونکہ طلب باقی تھی، اس لیے رام پور سے دہلی آگئے۔ اس
وقت دہلی شہر اہل علوم و فنون سے بھرا ہوا تھا۔ شاہ ولی اللہ کے صاحبزادگان شاہ
عبدالعزیز، شاہ رفیع الدین، شاہ عبدالقادر نیز قاضی ثناء اللہ بقید حیات تھے۔

شاہ ابو سعید نے قاضی ثناء اللہ پانی پتی کے نام، خدا طلبی کے بارے میں
ایک درخواست لکھی۔ جواب آیا کہ اس وقت شاہ غلام علی سے بہتر کوئی نہیں

marfat.com

Marfat.com

ہے۔ چنانچہ ابو سعید، شاہ غلام علی کی خدمت میں حاضر ہوئے، بیعت کی۔
طریقہ مجددیہ نقشبندیہ کے انتہائی نہایت و کمالات تک پہنچے۔

ایک بار شاہ ابو سعید رام پور سے سنیل کی طرف جا رہے تھے۔ عشاء کے
وقت دریا پر پہنچے۔ کشتی و ملاح حاضر نہ تھے۔ آپ عرابہ پر سوار تھے۔ آپ نے
صاحب عرابہ کو حکم دیا کہ عرابہ کو دریا میں ڈال دو۔ وہ ہندو تھا، اس لیے اس
نے آپ کی بات پر یقین نہ کیا۔ کہنے لگا کہ ایسا کرنے میں میری جان و مال کے
تلف ہونے کا اندیشہ ہے۔ آخر آپ کے رعب سے متاثر ہو کر گاڑی دریا میں
ڈال دی۔ عنایت الہی سے گاڑی دریا میں یوں چلتی تھی جیسے خشکی پر چل رہی
ہو۔ گاڑی بان حیران تھا۔ آپ نے فرمایا: حیران ہونے کی بات نہیں، یہ اہل
اسلام کے حق میں حق کی عنایات ہیں۔ گاڑی والے نے اسی وقت اسلام قبول
کر لیا اور آپ کا مرید ہو گیا۔

ایک دفعہ مرزا الہماس نے شاہی قلعہ میں فقراء کی دعوت کی۔ شاہ ابو سعید
بھی اس مجلس میں موجود تھے۔ چند شنزادوں نے باتوں باتوں میں کہا ”ہم نے
آج تک کسی بزرگ کی کرامت نہیں دیکھی“۔ یہ سن کر شاہ ابو سعید نے نعرہ
لگایا۔ اہل مجلس بے ہوش ہو کر زمین پر گر پڑے۔ اس کرامت سے سب
حاضرین، کرامات اولیاء کے معتقد ہو گئے۔

حکیم فرخ حسین دہلوی، حضرت کے منکر تھے اور آپ کے بارے میں
نامناسب باتیں کرتے تھے۔ ایک دن حکیم کی باتیں آپ کے کانوں تک
پہنچیں۔ آپ نے فرمایا ”اس کی سزا وہ خدا سے پائے گا۔ وطن سے نکالا جائے
گا“۔ چنانچہ ایسے ہی ہوا۔ حکیم پر ایک تہمت لگی اور اس سے فرار ہونے میں
ہی عافیت سمجھی۔

آپ کا ایک مرید محمد اصغر تھا۔ اس کا بیان ہے کہ کبھی کبھی غلبہ خواب

کے سبب سے میری نماز تہجد فوت ہو جاتی تھی۔ ایک بار میں نے آپ کی خدمت میں عرض کی تو فرمایا ”ان شاء اللہ بوقت نماز تہجد“ آئندہ میں خود تمہیں جگاؤں گا۔ نماز پڑھنا تمہارے اختیار میں ہے۔“ چنانچہ اس کے بعد ہر رات یہ ہوتا کہ میں نماز تہجد کے وقت بیدار ہو جاتا اور اپنے آپ کو بستر پر بیٹھا پاتا۔

شاہ غلام علی قدس سرہ کے انتقال کے بعد شاہ ابو سعید نو سال تک ان کے سجادہ نشین رہے، طالبان حق کی رہنمائی میں مصروف رہے۔ آخر ۱۲۴۹ھ میں اپنے صاحبزادہ احمد سعید کو اپنی جگہ مقرر کر کے بیت اللہ کے سفر پر روانہ ہوئے۔ بمبئی پہنچے۔ ایک جہاز کا ٹکٹ لیا۔ پھر فرمایا ”اس جہاز میں بیٹھنا مناسب معلوم نہیں ہوتا“۔ کرایہ کی رقم واپس لے لی اور دوسرے جہاز میں جا بیٹھے۔ وہ جہاز تو نصف ماہ میں منزل مقصود پر پہنچ گیا۔ وہ جہاز جس کا کرایہ واپس لے لیا تھا، ایک سال تک سمندر میں رہا اور جہاز والوں پر طرح طرح کی آفتیں آئیں۔۔۔ حج کے بعد، آپ کو تپ اور اسہال کی بیماری لاحق ہوئی۔ اسی تکلیف کی حالت میں مدینہ شریف گئے اور روضہ عالیہ کی زیارت سے مشرف ہوئے۔ وہاں سے وطن کا رخ کیا۔ جہاز پر سوار ہوئے۔ بیماری میں روز بروز ترقی ہو رہی تھی۔ آخر ماہ رمضان میں دارالسلام ٹونک میں داخل ہوئے۔ والی ٹونک نواب وزیر الدولہ نہایت نیاز مندی سے پیش آئے۔ آپ نے بروز عید یکم ماہ شوال ۱۲۵۰ھ میں بروز ہفتہ اس دار پر طلال سے کوچ کیا۔ غسل اور جنازہ کے بعد آپ کے فرزند شاہ عبدالغنی نے آپ کی نعش مبارک صندوق میں رکھی۔ چالیس دن کے بعد دہلی میں حضرت شاہ غلام علی اور حضرت مرزا جان جاناں کے پہلو میں، خزانہ کی مانند سپرد خاک کر دیا۔

آپ کی ولادت باسعادت ۲ ذیقعدہ ۱۱۹۶ھ میں رام پور میں ہوئی۔

وفات: آپ کی وفات بروز عید ۱۲۵۰ھ میں ٹونک میں ہوئی۔ آپ کی عمر شریف ۵۴ سال تھی۔ ”تذکرہ شاہ غلام علی“ میں آپ کی تاریخ وفات ”نور اللہ مضجعہ“ درج ہے۔

ولادت و وفات کا قطعہ از مولف

شاہ جہان و والی حق شاہ بوسعید خورشید دین و شیخ زمان مظہر الجمال
تولید او ”ولی نظر“ شد عیان ز دل سل وصل اوست عیان ”مظہر الجمال“
۱۱۹۶ھ ۱۱۵۰ھ

شاہ رؤف رحمۃ اللہ علیہ

آپ شاہ ابوسعید کے خالہ زاد بھائی ہیں۔ پہلے شاہ ابوسعید سے مل کر شاہ درگاہی کے مرید ہوئے۔ جب حضرت شاہ ابوسعید نے غلام علی شاہ رحمۃ اللہ علیہ کے حضور رجوع کیا تو آپ بھی ان کی پیروی میں حضرت شاہ غلام علی رحمۃ اللہ علیہ کی خدمت میں آئے اور کمالات تک پہنچے۔ آپ نے ایک کتاب میں حضرت شاہ غلام علی رحمۃ اللہ علیہ کے ملفوظات جمع کیے ہیں۔ اس کا نام ”در المعارف“ رکھا۔ اسی طرح حضرت کے مکتوبات و مقامات کے بارے میں ایک دوسری کتاب تصنیف فرمائی ہے۔ آپ نے فقہ، حدیث، تفسیر میں بھی بہت سی کتابیں تصنیف کی ہیں۔ ہندی و فارسی اشعار پر مشتمل آپ کا ایک دیوان بھی ہے جو ”دیوان رؤفی“ کہلاتا ہے۔ آپ نے شاعری میں ”رافت“ تخلص اختیار کیا۔ شیخ احمد مجدد الف ثانی رحمۃ اللہ علیہ سے شاہ رؤف کی نسبت مجدد رحمۃ اللہ علیہ کے چھوٹے صاحبزادے شیخ محمد یحییٰ کے حوالے سے ہے۔

شاہ رؤف نے شاہ غلام علی رحمۃ اللہ علیہ سے خرقہ خلافت حاصل کرنے کے بعد بھوپال شہر کا رخ کیا۔ یہ آپ کے پیرو مرشد کا حکم تھا۔ وہاں آپ کو

marfat.com

Marfat.com

بہت مقبولیت حاصل ہوئی۔ سینکڑوں لوگ آپ کے مرید ہوئے۔ حضرت شاہ ابوسعید کی وفات کے بعد دو سال تک ہندوستان میں رہے پھر زیارت حرمین الشریفین کا قصد کیا اور عین سمندر میں رحمت حق سے جا ملے۔ ۱۲۵۳ھ آپ کا سال وفات ہے۔

قطعہ

شاہِ رافت بادشاہِ دو جہان یافت از دنیا چو در جنت قرار
شدمعیان ”رافت حبیب متقی“ سل وصل آتش والا تبار
۱۲۵۳ھ

شیخ محمد اصغر قدس سرہ

آپ شاہ غلام علی مجددی رحمتہ اللہ علیہ کے خادم اور حاضر باش خدمت گار تھے۔ آپ کی نسبت قلبی نہایت قوی تھی۔ مرشد کی بے پناہ عنایت آپ پر تھی۔ خانقاہ کے کارخانوں کا نظم و نسق آپ سے متعلق تھا۔ مبتدی مرید جو پیرو مرشد کے پاس آتے وہ توجہ اور ذکر قلبی جاری کرنے کے لیے آپ کے سپرد کرتے۔ لوگوں نے آپ کی توجہ سے کافی استفادہ کیا۔ آپ نے پہلے حرمین الشریفین کا سفر کیا پھر دہلی واپس آئے۔ دوبارہ شاہ ابوسعید رحمتہ اللہ علیہ کے ساتھ عزم بیت اللہ کیا۔ یوں آپ دوبار زیارت حرمین الشریفین سے مشرف ہوئے۔ دہلی آئے۔ ۱۲۵۵ھ میں رحمت حق سے جا ملے۔

قطعہ

رفت از دنیائے دون سوئے بہشت چون محمد اصغر آل شیخ زمان
دان وصالش مرشد مشکل کشا ”مہدی منظور و منظور جہان“
۱۲۵۵ھ ۱۲۵۵ھ

شاہ عبدالرحمان مجددی جالندھری قدس سرہ

آپ علوم عقلی و نقلی کے جامع تھے۔ فقہ، حدیث، تفسیر میں یدِ طولیٰ حاصل تھا۔ ولایت مجددیہ نقشبندیہ میں مقامات عالیہ اور انوارِ جلیلہ رکھتے تھے۔ آپ کی جدی نسبت شیخ سیف الدین کے واسطے سے شیخ احمد مجدد الف ثانی رحمۃ اللہ علیہ تک جالمتی ہے۔ آپ کے والد بزرگوار سیف الرحمن، حضرت مرزا جان جاناں شہید کے مرید تھے۔ انہوں نے شاہ غلام علی سے کسبِ نسبت حاصل کر کے کمالات تک رسائی حاصل کی۔ جالندھر میں آپ کے مرید بہت زیادہ تھے۔ جالندھر کے دو آبہ میں آپ بہت مشہور تھے۔

پہلے سفرِ حرمین شریفین کیا۔ حج و زیارت سے مشرف ہوئے اور واپس وطن آئے۔ کچھ مدت بعد شوق نے غلبہ پایا۔ حرمین شریفین کے سفر کا احرام باندھا اور بیت اللہ کے سفر پر روانہ ہوئے۔ وہاں پہنچ کر بہت فائدے اٹھائے۔ واپسی پر جب ملکِ سندھ میں آئے تو ۱۲۵۸ھ میں دار فانی سے عالم جاودانی کی طرف رخت سفر باندھا۔

قطعہ

جناب عبد رحمان شاہ والا سفر چون کرد در جنت ز دوران
عیان شد سال وصل آتش دین ز "عارف متقی محبوب رحمان"
مولوی کرم اللہ محدث قدس سرہ ۱۲۵۸ھ

آپ کے والد پہلے ہندو تھے۔ اس کے بعد شاہ عبدالعزیز کے ہاتھ پر توبہ کی اور خلعتِ اسلام پہنا۔ آپ علوم باطنی اور علوم ظاہری (فقہ و ہدیت اور تفسیر و قرأت قرآن) میں یگانہ وقت تھے۔ حضرت شاہ عبدالعزیز دہلوی نے تفسیرِ عزیزی محض آپ کی خاطر تصنیف کی۔

مولانا کرم اللہ پہلے خاندان عالیہ چشتیہ نظامیہ میں مولانا نخر الدین نخر کے

مرید ہوئے، اس کے بعد حضرت شاہ غلام علی مجددی رحمۃ اللہ علیہ کی خدمت میں حاضر ہوئے اور خاندان احمدیہ میں کسب ولایت کی۔ تکمیل کے بعد خرقہ خلافت اور کلاہ اجازت پائی۔ اکثر اہل دہلی فن قرأت قرآن میں آپ کے شاگرد تھے۔ آپ نے زیارت حرمین شریفین کا قصد کیا۔ منزل مقصود پر پہنچے، پھر وطن واپس آئے مگر واپس آنے کی وجہ سے پشیمان تھے لہذا پھر زیارت کا ارادہ کیا اور سفر کے دوران ۱۲۵۸ھ میں وفات پائی۔

قطعہ

ز دنیاى دوں شد مخلص برین چو آن مولوى معظم کرم
بتاریخ تریل آن شیخ دین بگو "قطب و اشرف اکرم کرم"

۱۲۵۸ھ

ملا عبد الغفور جرجوی قدس سرہ

آپ عنفوان شباب میں ہی شاہ غلام علی رحمۃ اللہ علیہ کی خدمت میں حاضر ہوئے اور اپنے مرشد کی عنایات حاصل کیں۔ بیماریوں کو سلب کرنے میں آپ کی توجہ درجہ کمال پر پہنچی ہوئی تھی۔ ایک بار آپ کے پیر و مرشد نے اپنے ایک مرید کو (جس نے اسی روز بیعت کی تھی) آپ کے پاس بھیجا اور فرمایا "اس شخص پر توجہ کیجئے تاکہ اس کے لطائف خمسہ جاری ہو جائیں"۔ ملا عبد الغفور نے ایک توجہ سے اس کے لطائف خمسہ جاری کر دیے اور واپس حضرت کی خدمت میں بھیج دیا۔ حضرت نے ایک ہی نگاہ میں بھانپ لیا کہ اس کے لطائف جاری ہو چکے ہیں۔ اب آپ نے خود اس پر توجہ کی اور اسے کمال تک پہنچا دیا۔ حتیٰ کہ سلطان الازکار جاری ہو گئے۔ حضرت ملا کے مرید سب کے سب صاحب کشف و کرامت تھے اور عجائب و غرائب بیان کرتے تھے۔ مریدوں کی روحوں، فرشتوں اور جنوں سے ملاقات کرنا، ان کا ادنیٰ کشف تھا۔ حضرت

ملا کی ایک صاحبزادی تھیں جو لوگوں کے مال مسروقہ کی نشان دہی کرتی تھیں اور بتا دیتی تھیں کہ وہ مال فلاں جگہ اور فلاں گھر میں موجود ہے۔ اس کا کشف کبھی غلط نہیں ہوتا تھا۔۔۔

حضرت ملا کے خلفاء بلاد ترکستان میں بہت شہرت رکھتے تھے۔

وفات: آپ نے خوجہ کے مقام پر بتاریخ سلخ ماہ شوال ۱۲۵۹ھ میں وفات پائی۔ شیخ محمد غوث صاحب ”مخزن مجددیہ“ نے آپ کی تاریخ وفات ’ ”شیخ زمن قطب عالم“ تحریر کی ہے۔

قطعہ

شیخ دین مولوی عبدالغفور پیر روشن ضمیر حق مخدم
سال تاریخ رحلتش ”سرور“ گفت ملا فقیر حق مخدم

۱۲۵۹ھ

مرزا رحیم اللہ بیگ المشہور درویش محمد عظیم آبادی قدس سرہ
شاہ غلام علی مجددی نقشبندی رحمتہ اللہ علیہ کے عظیم خلیفہ ہیں۔ آپ
علوم ظاہری و باطنی میں طاق اور یگانہ آفاق تھے۔ آپ بہت بڑے سیاح تھے۔
پہلے ہندوستان سے حضرت شاہ نقشبند کے مزار کی زیارت کے لیے آپ بخارا
گئے وہاں سے روم، شام، حجاز، عراق اور ماوراء النہر جیسے اسلامی علاقوں کی سیر
کی۔ پھر آپ نے پورے ہندوستان کی بھی سیر کی اور بہت سے مشائخ عظام کی
زیارت کی۔ اس کے باوجود آپ فرمایا کرتے تھے ’میں نے شاہ غلام علی رحمتہ
اللہ علیہ جیسا شیخ کامل و کمل نہیں دیکھا۔ جب ہرات پہنچے تو مخلص شہزادوں
نے آپ کو اپنے کندھوں پر اٹھایا۔ شیخ امر بالمعروف اور نہی عن المنکر میں کسی
کا خوف خاطر میں نہیں لاتے تھے۔ آپ نے شہزادوں کو سخت و درشت باتیں
کہیں۔ وہاں سے نکلے تو اکثر بلاد ترکستان کی سیر کی۔ ہر جگہ کے حکمران ’اخلاص

سے پیش آئے مگر شیخ ان کی بدعتوں کی وجہ سے رنجیدہ ہوئے اور کسی جگہ نہ ٹھہرے۔ آخر شہر سبزوار میں قیام کیا۔ وہاں کے حاکم نے ایک بڑا گاؤں آپ کی نذر کیا اور وہاں سے اپنی حکومت ہٹالی۔ شیخ نے وہاں ایک خانقاہ بنائی۔ مسافروں اور مسکینوں کی خدمت اپنے ذمہ لی۔ ایک بڑا لنگر جاری کیا جہاں پر بہت زیادہ مقدار میں کھانا پکاتا اور ہر آنے جانے والے کو کھلایا جاتا۔ آپ نے شافعی مذہب اختیار کیا، اس لیے بخارا وغیرہ میں مرزا شافعی کے نام سے مشہور تھے۔

آخر بعض ترکستانی حکام نے خفیہ طور پر حضرت شیخ رحمۃ اللہ علیہ کو شہید کروا دیا کیونکہ ان حکمرانوں کو والی شہر سبزوار سے سخت عناد تھا۔ حضرت کی دعا و امداد کی وجہ سے وہ لوگ والی شہر کا کچھ نہیں بگاڑ سکتے تھے۔ آپ نے ۱۲۶۰ھ میں شہادت نوش کیا۔

قطعہ از مولف

چوں رحیم اللہ از لطف رحیم کار ساز	یافت از دنیائے دون با وصل حق آخر وصال
کن رقم "منظور دین" سالش دگر "مخدوم	ہم نجوان "خورشید علم" از بہر سال ارتحال
شرع"	

۱۲۶۰ھ

۱۲۶۰ھ

۱۲۶۰ھ

سید منور شاہ لاہوری قدس سرہ

آپ غوث الاعظم رحمۃ اللہ علیہ کی اولاد میں سے ہیں۔ گیلانی سید ہیں۔ شیخ ارشاد اور صاحب طریقت تھے۔ زہد و ورع اور پرہیزگاری میں انتہا کو پہنچے ہوئے تھے۔ دنیا اور دنیا کے کاموں سے کوئی دلچسپی نہ تھی۔ خاندان عالیہ نقشبندیہ اور سروردیہ کے پیران کامل سے خوب فیض حاصل کیا۔ اگرچہ آپ کا شجرہ نقشبندیہ نہیں مل سکا تاہم آپ کا شجرہ سروردیہ آپ کے مریدوں سید

حسین شاہ اور شیخ وہاب دین رحمۃ اللہ علیم سے مل گیا۔

آپ اس سلسلہ میں اپنے والد سید صابر کے مرید ہیں۔ وہ اپنے والد میر عبد الرزاق کے مرید ہیں۔ وہ اپنے والد محترم میر عبد الرحیم کے مرید ہیں۔ وہ اپنے والد میر صدر الدین کے مرید ہیں۔ وہ اپنے والد گرامی میر حیدر کے ارادت مند تھے۔ وہ شاہ نصیب الدین غازی کشمیری کے مرید تھے۔ وہ شیخ داؤد خاکی کے مرید تھے۔ وہ مخدوم حمزہ کشمیری کے 'وہ سید عبد الوہاب بخاری دہلوی کے بھائی سید جمال الدین بخاری رحمۃ اللہ علیم اجمعین کے مرید تھے۔

آپ شب و روز 'غایت ذوق و شوق سے یاد خدا میں مشغول رہتے۔ اپنے مریدوں کو سلسلہ نقشبندیہ میں تلقین کرتے۔ آپ کے کشف القلوب کا یہ حال تھا کہ جو بھی سوالی یا حاجت مند آپ کی خدمت میں حاضر ہوتا، اسے اظہار حالت کی زحمت نہ کرنی پڑتی۔ وہ اپنی دلی آرزو کے مطابق جواب و عطا پالیتا۔

وفات: آپ نے ۱۲۶۳ھ میں داعی اجل کو لبیک کہا۔ آپ کا مزار مبارک 'شیخ محمد طاہر لاہوری کے مزار کے احاطہ میں ہے۔ آپ کی اولاد میں سے آپ کے صاحبزادہ سید احمد شاہ لاہور میں موجود ہیں جو علم و خلق میں یگانہ روزگار ہیں۔

قطعہ

پرتو افکن چو شد منور شاہ در جنان ہجو ہا پارہ نور
گشت تاریخ رطلش روشن از "منور ولی ستارہ نور"
۱۲۶۳ھ

مولوی خطیب احمد مجددی قدس سرہ

حضرت شاہ رؤف رحمۃ اللہ علیہ کے فرزند دل بند ہیں۔ طریقت میں بھی اپنے والد کے مرید ہوئے 'پھر ان کے خلیفہ بنے۔ علوم ظاہری میں بھی اپنے

marfat.com

Marfat.com

والد بزرگوار کے شاگرد تھے۔

آپ عالم و فاضل تھے۔ جلال و جمال اور شکوہ و شوکت کے مالک تھے۔ سیر ولایت قلب میں نہایت مقامات ولایت احمدیہ مجددیہ تک عمرہ استعداد بہم پہنچائی۔ سفر کعبہ میں اپنے والد ماجد کے ساتھ جانے کی سعادت حاصل کی۔ والد کی وفات کے بعد بھوپال میں آئے اور اپنے پدر عالی قدر کی مجلس کو زینت بخشی۔ آپ نے بہت سے راہ حق کے مسافروں کو منزل مقصود تک پہنچایا۔

آخر ۱۲۶۶ھ میں دنیا سے کوچ کیا۔ کتاب ”مخزن مجددیہ“ میں آپ کی تاریخ وفات ”وہو ازالن المقربین“ درج کی گئی ہے۔ کہتے ہیں کہ آپ کی وفات کے بعد جب لوگوں نے اپنے کان آپ کے ہونٹوں کے قریب رکھے تو تسبیح و تہلیل (سبحان اللہ اور لا الہ الا اللہ) کی آواز سنائی دی۔ جب آپ کو لحد مبارک میں رکھا گیا اور آپ کے مریدوں نے آپ کا آخری دیدار کرنے کے لیے آپ کے چہرہ سے پردہ کفن اٹھایا تو آپ نے آنکھ کھولی، مسکرائے، چاروں طرف دیکھا اور پھر آنکھ بند کر لی۔

قطعہ

رفت چو زین دار بدار السلام	احمد ذی جاہ ولی متقی
گشت بتاریخ وصالش عیان	اختر اجلال و مظفر ولی
۱۲۶۶ھ	۱۲۶۶ھ

مولانا محمد جان شیخ اکرم قدس سرہ

حضرت شاہ غلام علی مجددی رحمۃ اللہ علیہ کے عظیم خلیفہ ہیں۔ جامع کمال ظاہری و باطنی تھے۔ مظہر انوار الہ تھے۔ دینی و دنیوی علوم کے عالم تھے۔ پہلے علم حاصل کیا، اس کے بعد شاہ غلام علی کی خدمت میں آئے اور ان کے مرید ہو گئے۔ سخت مشقتیں اٹھائیں اور کمالات ولایت تک پہنچے۔ آپ سارا

marfat.com

Marfat.com

دن اپنے مرشد کی خدمت میں حاضر رہتے۔ رات کے وقت شہر سے نکل کر خواجہ قطب الدین بختیار کاکی رحمۃ اللہ علیہ کے مزار پر انوار پر جاتے اور ساری رات روضہ مقدسہ میں طاعت حق میں مشغول رہتے۔ ایک آدمی کا بیٹا اتنا بیمار تھا کہ زندگی کی امید باقی نہیں رہی تھی۔ آخر وہ شخص اپنے بیٹے کو خواجہ قطب الدین رحمۃ اللہ علیہ کے مزار پر لے گیا۔ رات کے وقت جب شیخ محمد جان روضہ کے اندر مراقبہ میں تھے تو اس آدمی نے اپنے بیٹے کو آپ کے سامنے بٹھادیا اور خود باہر چلا گیا۔ شیخ نے جب مراقبہ سے سر اٹھایا، مریض پر نظر ڈالی تو اس نے اسی گھڑی شفا پائی۔

صاحب ”تذکرہ شاہ غلام علی“ فرماتے ہیں کہ ایک شخص کا بیان ہے کہ میں ایک عورت کی محبت میں گرفتار تھا۔ قریب تھا کہ میں زنا میں مبتلا ہو جاؤں، میں مجبور ہو کر مولانا محمد جان رحمۃ اللہ علیہ کی خدمت میں پہنچا اور امداد چاہی۔ آپ نے فرمایا لا حول ولا قوۃ الا باللہ العلی العظیم تین روز تک پڑھو۔ ہر روز سینکڑوں بار پڑھو۔ میں نے جب یہ عمل کیا تو اس عورت کی محبت میرے دل سے جاتی رہی اور میرے وجود میں دو سال تک قوت شہوت باقی نہ رہی۔

مولانا محمد جان رحمۃ اللہ علیہ نے خرقہ خلافت پانے کے بعد اپنے مرشد گرامی سے اجازت چاہی اور حرمین الشریفین کی طرف چل پڑے۔ وہاں سے روم گئے۔ بادشاہ روم کے امراء آپ کے مرید ہو گئے۔ بادشاہ کی والدہ بھی شیخ کی معتقد ہو گئیں اور ایک خانقاہ تعمیر کی۔ آپ کے خلفاء استنبول اور روم کے اضلاع میں پھیل گئے۔ سلطان کی طرف سے معقول و خائف مقرر ہو گئے۔ شیخ کو جتنا وظیفہ بھی ملتا، آپ مسکینوں اور مسافروں کی خدمت کے لیے خرچ کر ڈالتے۔

آپ ۱۲۶۸ھ میں مکہ معظمہ میں اپنے خالق سے جا ملے۔ یہ آپ کا آخری

سفر تھا جو آپ نے روم سے حج کے ارادہ سے کیا تھا۔

قطعہ

چوں محمد جان، جان دو جان از جہاں پرورد شد سوئے جنان
سال و ملت ہست "خورشید علوم" ر ملتس "شیخ الحرم عبد نجوان"
۱۲۶۸ھ ۱۲۶۸ھ

شاہ احمد سعید مجددی قدس سرہ

آپ حضرت شاہ ابو سعید کے فرزند دل بند ہیں۔ علوم شریعت و طریقت و حقیقت کے جامع تھے۔ فقہ، حدیث اور تفسیر کے علوم پر مکمل عبور حاصل تھا۔ طریقہ عالیہ مجددیہ میں حضرت شاہ غلام علی مجددی رحمۃ اللہ علیہ کے مرید تھے۔ ان سے خرقہ خلافت اور کلاہ اجازت حاصل کیا۔ قرآن شریف حفظ کیا۔ مولوی فضل امام اور مفتی شرف الدین سے علوم عقلیہ و نقلیہ حاصل کیے۔ مولوی شاہ عبدالعزیز دہلوی کے شاگردوں مولوی رشید الدین وغیرہ سے علم حدیث و تفسیر حاصل کیا۔ یوں آپ نے علوم دینی اور فیض باطنی سے خوب استفادہ کیا۔

حضرت شاہ غلام علی رحمۃ اللہ علیہ نے آپ کے حق میں اور اپنے دوسرے تین خلفاء (شاہ ابو سعید، شاہ رؤف اور مولوی بشارت اللہ رحمۃ اللہ علیہم اجمعین) کے حق میں اچھی بشارتیں دیں اور یہ تحریر فرمایا کہ یہ چاروں حضرات اس زمانہ میں دین محمدی صلی اللہ علیہ وسلم کے ستون ہیں۔

شاہ ابو سعید کے انتقال کے بعد شاہ احمد سعید رحمۃ اللہ علیہ اپنے والد کی جگہ سجادہ ارشاد پر تشریف فرما ہوئے۔ طالبان حق، ہندوستان، خراسان اور دیگر ممالک سے آپ کے پاس آنے لگے اور اپنی اپنی استعداد کے مطابق فائدہ اٹھانے لگے۔ آپ کے خلفاء، قندھار اور کابل وغیرہ کے ضلعوں میں بہت

مشہور تھے۔ آخر جب دہلی میں انگریزی فوج نے شورش کی اور شہر انگریزی مہم کی وجہ سے غارت ہو گیا تو شاہ احمد سعید رحمۃ اللہ علیہ نے اپنے اہل و عیال کے ساتھ ہندوستان سے ہجرت کی۔ لاہور کے راستے حرمین شریفین کا رخ کیا اور وہیں رہے۔ آخر ۱۲۷۷ھ میں رحمت حق سے جا ملے۔ رحمت اللہ علیہ۔

نوٹ: آپ کے بھائی حافظ عبدالغنی اور عبدالغنی بھی علم و حلم اور زہد و تقویٰ اور ریاضت و مشقت میں یکتائے وقت اور یگانہ زمانہ تھے۔

ولادت: معتبر اقوال کے مطابق شاہ احمد سعید رحمۃ اللہ علیہ کی ولادت ۱۲۱۷ھ میں ہوئی۔ صاحب ”تذکرہ شاہ غلام علی“ نے آپ کی تاریخ ولادت ”مظہر یزدان“ تحریر فرمائی ہے۔

وفات: آپ نے ۱۲۷۷ھ میں وفات پائی۔

قطعہ تاریخ ولادت و وفات از مولف

حضرت احمد سعید از نور حق پیر اسد میر دین شیخ سعید
 ”نخوان نعت“ گشت تولیدش عیان مظہر امید زاہد شد پدید
 ”مظہر اسلام“ گو تو وصل او ہم نخوان ”شیخ یقین احمد سعید“
 شاہ احمد سعید قدس سرہ کے نامدار خلفاء جو ہمارے زمانے میں پنجاب
 میں تشریف رکھتے ہیں ان میں سے ایک حضرت مولوی محمد غوث مجددی رحمۃ
 اللہ علیہ ہیں۔ آپ زہد و تقویٰ اور شریعت و طریقت میں عبادت و طاعت اور
 علم و حلم میں اور لطف و مہربانی میں اپنا ثانی نہیں رکھتے۔ آپ اوصاف حمیدہ
 سے آراستہ اور اخلاق محمدی صلی اللہ علیہ وسلم سے پیراستہ ہیں۔ صاحب
 صورت و سیرت ہیں اہل ظاہر و باطن ہیں۔ صاحب حال و قال ہیں۔ بہت سے
 لوگ جو طالب خدا تھے آپ کی خدمت بابرکت میں حاضر ہو کر اپنے مدعا کو
 پہنچے۔ جو شخص بھی آپ کا مرید ہوا اس نے اپنا دامن گوہر مراد سے بھر لیا۔

آپ موضع ڈھونی میں رہتے ہیں جو سید والہ کے قریب ہے۔ آپ کبھی کبھی ایک سال یا ایک ماہ کے بعد لاہور شہر میں تشریف لاتے رہتے ہیں۔ ان اوراق کا جامع یہ عاصی پر معاصی (مفتی غلام سرور لاہوری) 'عارف حق آگاہ سید حسین شاہ بخاری مجددی کے توسط سے آپ کی زیارت سے مشرف ہو چکا ہے۔ اللہ تعالیٰ آپ کو سلامت باکرامت رکھے۔

سید امام علی شاہ الحسینی الحسینی السامری النقشبندی المجددی قدس
اللہ سرہ العزیز

آپ حسنی سید ہیں۔ سلسلہ عالیہ نقشبندیہ مجددیہ سے تعلق ہے۔ آپ کا سلسلہ طریقت چھ درمیانی واسطوں سے شیخ احمد مجدد الف ثانی رحمۃ اللہ علیہ سے جا پہنچتا ہے۔ وہ اس طرح کہ سید امام علی مرید ہیں میران شاہ حسین کے، وہ مرید ہیں شیخ حاجی احمد مجددی کے، وہ مرید ہیں خواجہ حاجی محمد زمان کے، اور وہ مرید ہیں خواجہ زکی کے، وہ مرید ہیں خواجہ عبدالاحد کے، وہ مرید ہیں شیخ محمد معصوم کے اور وہ مرید ہیں اپنے پدر عالی قدر شیخ احمد مجدد الف ثانی سرہندی رحمۃ اللہ علیہم اجمعین کے۔

سید امام علی نے عہد طفولیت اور عنفوان شباب میں ہی ریاضتیں کرنی شروع کیں۔ آپ نے علوم ظاہری و باطنی میں بہت کوشش اور محنت کی۔ یوں آپ علوم حدیث و تفسیر اور اصول فقہ میں یکتائے زمانہ ہو گئے۔ آپ اپنے پیر روشن ضمیر کی توجہ سے کمالات صوری و معنوی تک پہنچے۔ جب حضرت شاہ حسین نے وفات پائی تو آپ سجادہ مشیخت پر رونق افروز ہوئے۔ آپ کو بہت قبولیت حاصل ہوئی۔ بوڑھے بچے، چھوٹے بڑے سب لوگ پیر و شگیر کی خدمت میں حاضر ہونے لگے۔ چنانچہ ہزاروں بلکہ بے تعداد اور بے شمار طالبان حق کو آپ نے حق تک پہنچایا۔ دور دراز ممالک میں بھی آپ کے

خلفا جاہنچے اور ہدایت خلق کا فریضہ سرانجام دینے لگے۔ جو شخص بھی دین یا عقبی کا طالب بن کر آیا ہے، وہ خالی و محروم نہیں رہا۔ آپ کی ذات باریکات بیماروں کی شفا اور ضرورت مندوں کی حاجت روائی اور دردمندوں کی صحت یابی کے لیے اکسیر اعظم تھی۔ خطہ پنجاب میں، اس اخیر زمانہ میں، جبکہ اہل ہدایت و ارشاد حالت گمناہی میں ہیں، مشائخ عظام میں سے کسی نے بھی اتنی اہل حاجت کی حاجت روائی نہیں کی جتنی کہ آنجناب نے اس کار خیر میں دل و جان سے کی ہے۔

اس شہنشاہ کی خانقاہ میں بہت بڑا لنگر جاری ہے۔ ہزاروں مسکین اور مسافر، آپ کے لنگر سے دونوں وقت مفت کھانا کھاتے ہیں۔ آپ کی خانقاہ سے چھوٹے بڑے، درویش و مالدار ہر ایک کو دونوں وقت بلا تکلف یکساں کھانا دیا جاتا ہے۔ جن اور دیو پری کے سایہ ختم کرنے میں آپ کی نظر میں بہت زیادہ تاثیر تھی۔ چنانچہ ایک دفعہ امیر بخش نامی ایک شخص لاہور سے اپنی سایہ زدہ بیٹی کو آپ کے پاس لے گیا۔ فوراً اس کا جن جاتا رہا۔ لڑکی ہوش میں آگئی۔ حالانکہ حضرت نے ابھی دفع جن کے لیے کوئی عمل نہیں کیا تھا۔ مفلوسوں اور بے اولاد لوگوں کے حق میں آپ کی دعا قبول ہوتی تھی۔ آپ سے بہت سے خوارق و کرامت ظاہر ہوئے، جن کی اس مختصر کتاب میں گنجائش نہیں ہے۔

مرزا محمد لاہوری فرماتے ہیں: ایک بار ایک جھوٹے فوجداری مقدمہ میں، میں لاہور کی عدالت میں ماخوذ تھا۔ میں دل سے آپ کی جانب متوجہ ہوا۔ آپ خواب میں تشریف لائے۔ تسلی دی، میں نے چند ہی دنوں بعد اس خواہ مخواہ کی مصیبت سے نجات پائی۔

ایک دفعہ ایک سناہ لاہور سے آپ کی خدمت میں حاضر ہوا۔ اس کی اولاد زندہ نہیں رہتی تھی۔ اس کا جو بھی بیٹا یا بیٹی پیدا ہوتا، آٹھ دنوں یا آٹھ ماہ

کے عرصے میں فوت ہو جاتا۔ اس نے عرض حال کی تو آپ نے ایک تعویذ عطا فرمایا اور رہنمائی کہ جب تیری منکوحہ حاملہ ہو تو اس کے گلے میں باندھ دینا اور بچہ پیدا ہونے کے بعد اسے بچہ کے گلے میں باندھ دینا۔ زرگر نے ایسا ہی کیا اور اس مصیبت سے رہائی پائی۔

آپ عشاء کی نماز کے بعد طالبان حق کا حلقہ قائم کرتے، متوجہ ہوتے۔ یوں سینکڑوں دل ذاکر ہو جاتے۔ آپ کی توجہ سے، ہزاروں طالبان راہ سکون نے سلوک کی منزلیں طے کیں اور مقامات طریقہ احمدیہ مجددیہ کی انتہاء و کمال تک جا پہنچے۔

ولادت: آپ کی ولادت باسعادت، اقوال صحیح کے مطابق ۱۲۱۲ھ میں ہوئی۔

وفات: آپ کی جامع الکملات ہستی نے ۱۳ ماہ شوال ۱۲۸۲ھ میں وفات پائی۔ آپ کی عمر شریف ۷۰ سال تھی۔ آپ نے چالیس سال کی عمر تک، عبادت، ریاضت، چلہ نشینی اور زہد و ریاضت میں گزار دیے۔ اس کے بعد تیس سال تک اپنے پیر روشن ضمیر کے سجادہ پر قائم رہ کر مخلوق الہی کی رہنمائی میں مصروف رہے۔ آپ کی وفات کی کیفیت یوں ہے:

آپ بروز عید سعید مرض ”وجع الفواد“ میں مبتلا ہوئے اور پانچ شوال کو آپ نے اپنے سب مریدوں اور خلفاء کو جمع کیا اور ”الوداع“ کا لفظ زبان پر لائے۔ اپنے فرزند ارجمند سید صادق علی کو اپنا قائم مقام بنایا۔ آپ ۱۳ شوال بروز جمعرات بوقت شام اس دار فنا سے، دار البقا تشریف لے گئے اور جمعہ کے دن مدفون ہوئے۔

آپ کا مزار پر انوار موضع ”رتڑ چھتر“ میں زیارت گاہ اہل اللہ ہے۔ اس دور کے شعراء نے آنجناب کی بہت سی تاریخ ہائے وفات لکھی ہیں۔

چنانچہ مولانا ابو حسن نے آیت کریمہ ”الا ان اولیاء اللہ لا خوف علیہم
ولا هم یحزنون“ سے آپ کی تاریخ وفات نکالی ہے۔

قطعہ تاریخ ولادت و وفات از مولف

شیخ دین سید امام علی مقتداء مرشد خاص و عام
طرف تر صاحب خلافت شد سال تولد او ز دل امام

۱۳۱۳ھ

”عظیم الاولیاء امام علی“ گشت تاریخ رحلت ارقام
باز گو سال رحلت ”سرور“ ”مہ تقا افضل الامام امام“

۱۳۸۲ھ



